
୨ ମ୍ଭ ନିନ୍ଦା ଲାଜେ ମରୁଅଛି 


ପ୍ରିୟବନ୍ଧୁ, 


ପ୍ରଣତି । ମୋ ଠାରୁ ଚିଠିପାଇ ଆଶ୍ଚର୍ଯ୍ୟ ହେବ ବୋଧହୁଏ । କାରଣ ଚିଠି 
ଲେଖାକୁ ବହୁ ଲୋକ ଗୁରୁତ୍ଵ ଦେଲେ ମଧ୍ଯ ମୁଁ ତାହାକୁ ଖୁବ୍‌ ଗୋଟାଏ ବଡ଼ କଥା 
ବୋଲି ମନେ କରେ ନାହିଁ, ଯାହା ସାକ୍ଷାତରେ ବା ପ୍ରତ୍ୟକ୍ଷରେ ହୋଇପାରେ ନାହିଁ, 
ତାହା ଗୋଟାଏ ନିର୍ଜ୍ଯାବ କାଗଜ ଓ ପୁଞ୍ଜାଏ ଅକ୍ଷର ଦ୍ଵାରା ଯେ ହୋଇଯିବ ଏପରି 
ମନେକରିବା ଠିକ୍‌ ନୁହେଁ । ଯିଏ କହି ବୋଲି ମନ ମୋହି ନ ପାରିଲା ସେ କଂଣ 
ଲେଖାଲେଖୁରେ କାମ ହାସଲ କରିନେଇ ପାରିବ ? ଅବଶ୍ଯ ଅକ୍ଷରର ବେଳେବେଳେ 
ଯାଦୂକରୀ ଶକ୍ତି ଥାଏ, ମାନୁଛି । ମୋର ବହୁ ହିତାକାଂକ୍ଷୀ ମତେ କହିଲେ | ତମର 
ଏତେ ବଡ଼ ବନ୍ଧୁ ଥାଉଁ ଥାଉଁ ତମେ କଷ୍ଟ ଭୋଗୁଛ ? ଦୁର୍ଦଦିନରେ ଯିଏ ସାହାଯ୍ୟ କରେ 
ସେ ସିନା ପ୍ରକୃତ ବନ୍ଧୁ | ସୁଖର ସାଥୀ ତ ସମସ୍ତେ |! ମତେ ମୋର ଦୁଃଖ ବଳି ପଡ଼ିଲାଣି | 
ସେଥରେ ବୋଝ ଉପରେ ନଳିତା ବିଡ଼ା ଲଦିବା ପରି ଏ ଉକ୍ତି ମତେ ବଡ଼ କଟୁ ଲାଗୁଛି । 
ତମର ମୋର ପ୍ରାତି ବହୁ ଲୋକଙ୍କ ଜଣା । ଚୋର ମା” ଲାଜେ ନ କାନ୍ଦେ, କାନ୍ଦେ ଯଦି 
ଦୂଆର ଦେଇ କାନ୍ଦେ | ମୋର ବର୍ରମାନ ସେଇ ଅବସ୍ଥା । ଯେଉଁମାନେ ମତେ ପଚାରୁଛନ୍ତି, 
ତାଙ୍କୁ ଉତ୍ତର ଦେବାକୁ ମୋର ପାଟିରେ ଜିଭ ଲେଉଟୁ ନାହିଁ । ଯେ ମୁଁ ମୋ ବନ୍ଧୁଙ୍କୁ 
କହିଛି, କିନୁୁ ସେ ମୋ ପାଇଁ କିଛି କଲେ ନାହିଁ ଏତକ କହିବାକୁ ବଡ଼ ବାଧୁଛି ସତେ । 
ସାଧାରଣ ମଣିଷ ହେଇ ମୁହଁ ଟାଣ ଛାଡ଼ି ହେଉଛି କେତେକେ ? ତମେ ନିଜେ ତ 
ପାରିନ | ବନ୍ଧୁ ଶ୍ରୀବସ୍ମ ଦେଲା ଏକ ଗୋଇଠା ତମ ଛାତିକୁ । ମାଡ଼ ଖାଇ ଲାଜ ତ 
ଲାଗିଲା । ଲୋକଙ୍କୁ ଲୁଚାଇବା ପାଇଁ କହି ବୁଲିଲ ଆମର ଏମିତି ଘନିଷ୍ଠ ବନ୍ଧୁତା ଅଛି 
ଯେ ଗୋଇଠା ମାଡ଼ ଅମୃତ ପରି ଲାଗେ । ତମେ ସିନା କଥାଟାକୁ ଢାଙ୍କୁଣି ଦେଇ 
ଲୁଚାଇଲ, ହେଲେ କଥା କଂଣ ଲୁଚିଲା ? 

ବେଳେବେଳେ ନିରୋଳାରେ ବସି ଭାବୁଛି । ସତେ କ'ଣ ମତେ ତମେ 
ଭୁଲିଗଲ ? ତମର ମୋର ବନ୍ଧୁତା କାଇଁ କେତେଦିନର । ତା'ର ଦିନ, ବାର, ନକ୍ଷତ୍ର 
ଜଣାନାହିଁ । କେଉଁଦିନ କଅଁଳିଆ ପାନପତ୍ର ପରି ନରମ ଶିଶୁ ମନରେ ସେ ଅହେତୁକ 
ଅନୁରାଗ ଜାଗି ଉଠିଥୁଲା କେଜାଣି | ଧୂଳି ଖେଳ ବେଳରୁ ତମେ ମୋର ସାଥୀ | ବୋଧହୁଏ 
ଆହୁରି ଆଗରୁ, ପୂର୍ବ ଜନ୍ମରୁ । ମୋର ଠିକ୍‌ ମନେ ଅଛି । ତମେ ମୋର ପାଖେ ପାଖେ 
ରହୁଥିଲ ! ତମେ ଦୂରକୁ ଚାଲିଗଲେ ମତେ ଭାରି ଅଶ୍ବସ୍ତି ଲାଗେ । ମୁଁ ତମକୁ ଡାକ 
ପକାଏ । ମୋର କିଛି ଅସୁବିଧା ଆସିଲେ ମୁଁ ତମକୁ ମନେ ମନେ ସରଣ କରୁ କରୁ 
ତମେ ମୋ ମନ କଥା ଜାଣିଲା ପରି ଆସି ପାଖରେ ପହଞ୍ଚାଯାଅ । ମତେ ଭାରି ଖୁସି 
ଲାଗେ | ମୁଁ ସବୁ ଦୁଃଖ ଭୁଲି ଯାଏ | ମନସ୍ତତ୍ତଵବିତ୍‌ମାନେ କହନ୍ତି ଉଭୟ ମନର ଆକର୍ଷଣ 
ଥିଲେ ଏପରି ହୁଏ । ବୋଧହୁଏ ସେଇଆ ସତ | ୟା ଭିତରେ ମୁଁ ବୟସରେ ବଢ଼ି 
ଯାଇଛି ଆଉ ତମେତ ଜାଣି ବଡ଼ । ସତରେ ତମ ସାଙ୍ଗରେ ମୋର ବନ୍ଧୁତା ହେଲା 
କେମିତି ? କୌଣସି ଦିଗରୁ ତମର ମୋର ସମତା ନାହିଁ | ବୟସରେ ନା ଚେହେରାରେ । 
ନା ଧନ, ସଂପତି, ବୁବି, ଯଶ, ଖ୍ୟାତିରେ ? ଜାଣିବା ଲୋକେ କହନ୍ତି ସମତା ଥୁଲେ ହିଁ 
ପ୍ରୀତି ଜାତ ହୁଏ । ସେଥୁପାଇଁ ବିଦଗ୍ଧ ଚିନ୍ତାମଣିର କବି ପରା କହିଛନ୍ତି- 
“ ସମାନ ବୁଵ୍ଧି ବୟ ଶୋଭା ଗୁଣ 
ସ୍ଵଚ ଆରଦ୍ର ସ୍ଵଭାବ ଲକ୍ଷଣ, 
ରସରତ୍ବ ଚିହ୍ନା ଗ୍ରାହିକା ଶକ୍ତି 
ଏତେ ଲକ୍ଷଣେ ଯୁକ୍ତ ଯେଉଁ ବ୍ୟକ୍ତି 
ସଂଯୋଗ ସଂବନ୍ଧୁ ଗୋ 
ହୃଦେ ଉଦେ ହୁଏ ପ୍ରଣୟ ବିଧୁ ।” 
ମୁଁ ବଡ଼ ହେଲି । ସବୁ ଜାଣିବାକୁ ଇଚ୍ଛା କଲି । ତମକୁ ବୁଝିବାକୁ ମୁଁ ଚାହିଁଲି 
କ୍ରମେ କ୍ରମେ ଜାଣିଲି | ଏକା ମୁଁ ନୁହେଁ, ମୋ ପରି ଓ ମୋ ଠାରୁ ଅଧୁକ ବନ୍ଧୁତ୍ଵ ତମର 
ବହୁ ଲୋକଙ୍କ ସହିତ ହୋଇଛି | ବିଶ୍ଵବ୍ୟାପୀ ତମ ବନ୍ଧୁତ୍ଵର ପରିସର । ମୋ ସଂକୀର୍ଣ 
ମନ ଭିତରେ ଦୁଃଖର ଛାଇ ଯେ ଘୋଟି ନଥୂଲା ଏପରି ନୁହେଁ । ଏକ ଓ ଏକକକୁ କିଏ 
ନ ଚାହେଁ ? ଏତେ ଖ୍ୟାତି, ଯଶ, ସୁନାମ ଯାହାର ଅଛି ସେପରି ବନ୍ଧୁକୁ ଏକା ନିଜ 
ଭିତରେ ବାନ୍ଧି ରଖଵବବାର ଅଭିଳାଷ କାହାର ନ ହେବ ? ତଥାପି ମନକୁ ବୁଝାଇ ଦେଲି । 
ରାଧାରାଣୀଙ୍କ ସହିତ ଷୋଳସହସ୍ର ଗୋପୀଙ୍କ ପୁଣି ତ କୃଷ୍ଣ ଭଲ ପାଉଥୁଲେ | କାହିଁ ରାଧା 
ତ ଇର୍ଷା କରୁ ନଥଲେ | ମୁଁ ତ କାହିଁ ଛାର ହୀନ ମଣିଷଟିଏ । ସହସ୍ର ସହସ୍ର ବନ୍ଧୁ ହୁଅନ୍ତୁ 
ମୋର ସେଥୁରେ ଦୂଃଖ କରିବାର କ”ଣ ଅଛି ? ଏମିତି ଭାବି ମନକୁ ବୁଝାଇ ଦେଲି | 

ଯଦିଓ ତମେ ମୋର ଜଣେ ମାତ୍ର ବନ୍ଧୁ ତଥାପି ତମେ ଜଗତବନ୍ଧୁ ହେବାରେ ମୁଁ ଦୁଃଖ 
କଲି ନାହିଁ । ତେବେ ତମ ପାଖରେ ମୁଁ ଅପରାଧ କଲି କେଉଁଠି ? 

ଆଉ ଗୋଟିଏ କଥା ମନକୁ ବିଚଳିତ କରୁଛି । ମୁଁ ଜାଣେ କାର୍ଯ୍ୟଘେନା ପ୍ରୀତି 
କ୍ଷଣସ୍କାୟୀ । ଆମ ପ୍ରୀତି କ'ଣ ସ୍ବାର୍ଥମିଶ୍ମିତ ? ମୁଁ ତ ଅତି ଦରିଦ୍ର | ମୋଠାରେ ତମର ବା 
କି କାର୍ଯ୍ୟ ସାଧ୍ବୃତ ହେବ ? ଆଉ ତମେ ବଡ଼ ବୋଲି ମୁଁ କ”ଣଂ କେବେ କିଛି ତମକୁ 
ମାଗିଛି ? ଆଜି ମୁଁ ତମକୁ ଖୋଲା ଖୋଲି ପଚାରୁଛି । ତମେ ନିର୍ମାଲ୍ୟ ଛୁଇଁ ନିୟମ କରି 
ସତ କୁହ, ତମକୁ କେବେ ମୁହଁ ଖୋଲି କିଛି ମାଗିଛି ? ଶ୍ରୀୟା ଯେମିତି ଲକ୍ଷ୍ମୀଙ୍କୁ ମାଗିଥିଲା, 
ଗୋ ଗୋଷ୍ଠକୁ ଲକ୍ଷେ ପଦ୍ଧ ଗାଲ, ହାତକୁ ସୁନାବାହୀ, କୁବେର ସମାନ ଧନ | ସୁଦାମା, 
ସ୍ତ୍ରୀ କଥାରେ ଭୁଲି ଧନ ସଂପତ୍ତି ମାଗିବାକୁ ଯାଇଥଲା |! ତମକୁ ଦେଖୁ ଏମିତି ଆନନ୍ଦରେ 
ମଜି ଗଲା ଯେ ମାଗିବା କଥା ଭୁଲିଗଲା । ମୁଁ ସେସବୁ କିଛି ମାଗି ନାହିଁ | କିନ୍ତୁ ମାଗିବା 
କ'ଣ ଅପରାଧ କି ? ଜଣେ ଦୁଃଖ କଷ୍ଟ, ନିର୍ଯାତନାରେ ସଢ଼ି ଯାଉଥ୍‌ବ, ଅଥଚ ବନ୍ଧୁ 
ଦୁଆରେ ଠିଆ ନ :ହୋଇ ଇତର ଲୋକଙ୍କୁ ଗୁହାରି କରିବ କି ? ସେଥୁରେ ତ ଆହୁରି 
ଲୋକହସା ହେବା କଥା । ମୁଁ ମାଗିବାକୁ ଅତି ହୀନ କାର୍ଯ୍ୟ ବୋଲି ଭାବେ । କେବଳ 
ସେଇଥ୍‌ ପାଇଁ ତମକୁ କେବେ କିଛି ମାଗିନାହିଁ । ମାଗିଲେ କ'ଣ ମୋ ସମ୍ମାନ ତଳେ 
ପଡ଼ି ଯାଇଥାନ୍ତା ? ନା ଗୁରୁତର ଅପରାଧଟାଏ କରି ପକାଇଥାନ୍ତି ? 

ଆକସ୍କିକ ଝଡ଼ ପରି ମୋ ଜୀବନରେ ବହୁକଷ୍ଠ ଆସି ପହଞ୍ଚଲା । ପହିଲେ 
ପହିଲେ ଖୁବ୍‌ ସହଜରେ ସେ ସବୁକୁ ଆଦରି ନେଲି । ଦିନକୁ ଦିନ ଅଧ୍ବକ ବାଧୁଲା ! 
ସବୂଦିନେ ତ ତମ କଥା ମନେ ପଡ଼େ, ଏମିତି ଦିନ ନାହିଁ ଯେଉଁଦିନ ତମ କଥା ମୋ 
ମନକୁ ଆସେ ନାହିଁ । ଭାବିଲି, କେବେତ କିଛି ମାଗି ନାହିଁ । ଏଇ ବିପଦରେ ବନ୍ଧୁଙ୍କୁ 
କହିବି ସାହାଯ୍ୟ କରିବେ । କିଂତୁ ତମେ ଖୁବ୍‌ ଚାଲାକ ନା ? ଠିକ୍‌ ସେତିକି ବେଳକୁ 
ତମର ଆଉ ଦେଖା ନାହିଁ । କେମିତି କେଜାଣି ତମେ ସବୁ କଥା ଜାଣିପାର । ପୂର୍ବରୁ 
ଏମିତି ଗୋଟାଏ ଦୂଇଟା ଘଟଣା ଘଟିଛି । କିଛି ଗୋଟାଏ ମାଗିବି ବୋଲି ମନରେ ଚିନ୍ତା 
କଲା ବେଳକୁ ତମେ ଦୂରକୁ ଚାଲି ଯାଇଥାଅ ଏବଂ ଯିବା ପୂର୍ବରୁ ଏମିତି ଭାବରେ ମନ 
ମୋହି ଦେଇ ଯାଅ ଯେ ଓଲଟା ଧାରଣା ହୁଏ ନ ମାଗିଛି ଭଲ କରିଛି । ଯାହା ମୋର 
ଅଛି ତାହାହିଁ ମୋ ପାଇଁ ଭଲ । ଏଥର କିଂତୁ ତମ ଠାରୁ ମୁଁ କିଛି ଚାହୁଁଥିଲି । ଚାହିଁ ଚାହିଁ 
ଅଖୁରୁ ପାଣି ମଲା, ତମର ଦେଖା ନାହିଁ । ଏଣେ ମୋର କଷ୍ଟ ଦିନକୁ ଦିନ ବଢ଼ିବାକୁ 
ଲାଗିଲା ! କିଛି ଉପାୟ ନ ପାଇ ତମ ପାଖକୁ ଡଗରା ପଠାଇଲି । ମୋ ପାଖରେ ଥବା 
“ମନ” ଗଲା ତମଠାରୁ କିଛି ଖବର ଆଣିବା ପାଇଁ । ଚାତକ ପରି ଚାହିଁଥାଏ ତାଂ 
ଫେରିବା ପଥକୁ ! ସତ କହୁଛି, ପାର୍ଥିବ ପଦାର୍ଥ ନୁହେଁ, ଚାହୁଁଥିଲି ସମ୍ବାଦ । ମୋ ଦୁଃଖ 

ଶୁଣି ବନ୍ଧୁ ମୋର କ”ଣ କହିଲେ ? ମୋ ପାଇଁ ଦୁଃଖରେ ମ୍ରିୟମାଣ ହୋଇ ଯାଇଥ୍‌ବେ । 
କେତେ କଂଣ ଆଶ୍ଵାସନା ବାଣୀ ଶୁଣାଇଥ୍‌ବେ | କେତେ ପ୍ରକାର ବାଟ ବତାଇ 
ଦେଇଥ୍‌ବେ । “ମନ” ମୋର ମନ ମାରି ଫେରି ଆସିଲା ତମ ଦୁଆରୁ । ତା” ଠାରୁ 
ଯାହା ଶୁଣିଲି ବଡ଼ ଅସମ୍ଭବ ଲାଗିଲା ମତେ । କହିଲା ତମ ବନ୍ଧୁଙ୍କ ସହିତ ଭେଟ ହେଲା 
ନାହିଁ । ବହୁ ଲୋକଙ୍କର ସମାଗମ, ଖୁବ୍‌ ଗହଳି | ସେ ହୁଏତ ମତେ ଦେଖୁଛନ୍ତି । 
କାଇଁ କିଛି କହିଲେ ନାହିଁ ତ ? ଲାଜରେ ଫେରି ଆସିଲି । “ମନଂଟା ଭାରି ମନୁଆ । 
କୌଣସି କାମରେ ତା”ର ନିଷ୍ଠା ନ ଥାଏ । ତମ ପାଇଁ ଅଭିମାନ ଭରି ଯାଇଥୁଲେ ମଧ୍ୟ 
ମନକୁ ହିଁ ତାଗିଦା କଲି | ତାଂ ଦ୍ଵାରା ଶାଗ ପତର ସିଝେ ନାହିଁ । ଏଇନା ଏଠି ତ ଆର 
ଘଢ଼ିକୁ ଅନ୍ୟ କେଉଁଠି, ଏଥର ପଠାଇଲି ˆ ଚିତ୍ତଂକୁ ! ସେ ଅତି ବିଶ୍ଵସ୍ତ । ସେ କାମରେ 
ମଜି ଯାଇପାରେ । ମୁଁ ଭାବିଲି, ଖବର ନେଇ ଫେରିବା ପାଇଁ ସେ ହିଁ ଉପଯୁକ୍ତ | 
ତା'ଠାରୁ ଯାହା ଶୁଣିଲି, ମୋ ମୁଣ୍ଡରେ ବଳ୍ଛପାତ ହେଲା ପରି ମନେ ହେଲା । ସେ 
କହିଲା, ବହୁତ ଗହଳି ତାଙ୍କ ପାଖରେ । କେତେ ଲୋକଙ୍କର ଯା ଆସ ଲାଗିଛି । 
ତଥାପି ମୁଁ ସାହସ କରି ତାଙ୍କ ପାଖକୁ ଗଲି । କାହିଁକି ଯିବି ନାହିଁ ? ମୁଁ କ'ଣ ଅପରିଚିତ 
କି ? ଦେଖା ହେଲା, ମତେ ମଧ୍ୟ ସେ ଦେଖୁଲେ । ବନେଇ ଚୁନେଇ ସବୁ କଥା 
କହିଲି | ଶୁଣୁ ଥଲେ ତ ସବୁ । କିଂତୁ ମୁଁ ଭଲ ଭାବରେ ଲକ୍ଷ୍ୟ କରିଛି, ଦୁଃଖ ଶୁଣି କାନ୍ଦି 
ପକାଇବେ କାହିଁକି, ମୋଟରୁ ସେ ଆଖୁରେ ପଲକ ପଡ଼ିନାହିଁ । ଥରଟିଏ ବି ଓଠ ଥରି 
ଉଠିଲାନି, ପଦଟିଏ କିଛି ପଚାରିବାକୁ । ସତେ ଅବା ସ୍କବିର, ନିଶ୍ଚଳ । ଭାବିଲି, ବନ୍ଧୁର 
ଦୁଃଖରେ ଅଭିଭୂତ ହୋଇଗଲେ ପରା | କିଂତୁ ବହୁ ସମୟ ବସି ବସି ଫେରି ଆସିଲି । 
ସବୁ ଦେଖୁଲେ, ସବୁ ଶୁଣିଲେ, କିଛି କହିଲେ ନାହିଁ । 

ଏବେ ମୁଁ ଭାବୁଛି, ସତରେ ତମେ ମତେ ଭୁଲି ଯାଇଛ, କିମ୍ବା ଭୁଲି ଯିବାକୁ 
ଚେଷ୍ଟା କରୁଛ । କିନ୍ତୁ କାହିକି ? କଂଣ ମୋର ଅପରାଧ ? ନ କହିବା ପର୍ଯ୍ୟନ୍ତ ଛାଡ଼ିବି 
ନାହିଁ । ତମେ ମୋ ପାଖକୁ ନ ଆସିବା ପର୍ଯ୍ୟନ୍ତ ମୁଁ ତମ ପାଖକୁ ଯାଉନାହିଁ ଅଭିମାନ 
କରିବାର ମୋର ଯଥେଷ୍ଟ ଅଧ୍ବକାର ଅଛି 1 ଅଭିମାନ ସମସ୍ତେ କରି ପାରନ୍ତି ନାହିଁ, କିମ୍ବା 
ସମସ୍ତଙ୍କ ପାଖରେ କରାଯାଇ ପାରେ ନାହିଁ । ଅଭିମାନର ଗୋଟିଏ ଆଭିଜାତ୍ୟ ଅଛି | 
ତେଣୁ ସେ ନିଷ୍ତଳତା ବା ପ୍ରତାରଣାକୁ ସହ୍ଯ କରିପାରେ ନାହିଁ । ଅଭିମାନର ତତଲା 
ନିଃଶ୍ଵାସକୁ ଉଡ଼ାଇ ଦେବା ପାଇଁ ସ୍ଵେହ, ପ୍ରେମର ସୁଶୀତଳ ବାରିଧାରା ହିଁ କେବଳ 
ସମର୍ଥ । ତମେ ପାରିବ ? 

ଏବେ ମୋ ନିଜ ଦୁଃଖ ଅପେକ୍ଷା ତମର ଖାପଛଡ଼ା ଭାବ ମତେ ବେଶି କଷ୍ଟ 
ଦେଉଛି । କବି ନିତ୍ୟାନନ୍ଦ ଦାସ ଏହାକୁ ମର୍ମେ ମର୍ମେ ଅନୁଭବ କରି ଲେଖୁଥୁଲେ | 

“ ମୋର ଏ ଦୁର୍ଗତି ଯେତେ ନ ବାଧୁଛି 
ତୁମ୍ଭ ନିନ୍ଦା ଲାଜେ ମରୁଅଛି, 
ପୂର୍ବର କରୁଣା ଏବେ ଦେଖୁ ଉଣା 
ନିଶି ଦିବା ମନେ ଗୁଣୁ ଅଛି ।” 
ତତଲା ବାଲି କଡ଼େଇରେ ଫୁଟୁଥିବା ଖଇ ପରି ମୁଁ କଷ୍ଟରେ ଟକମକ ହେଉଛି ! 
ଦୁଃଖରେ ଇତସ୍ତତଃ ହୋଇ ଛିଟିକି ପଡୁଛି । ଅଥଚ ତମକୁ ଲାଗୁଛି ମୁଁ ତବଲାର ତାଳେ 
ତାଳେ ଓଡ଼ିଶୀ ନାଚୂଛି । ହଉ ତମ ଇଚ୍ଛା । ତମେ ମତେ ଭୁଲିଯାଅ ପଛେ ମୁଁ ତମକୁ 
ଭୁଲିନାହିଁ | ତମର ସମସ୍ତ ସଂକେତ, ସମସ୍ତ ଚିତ୍ରପଟ, ସମସ୍ତ ସୃତିକୁ ମୁଁ ସାଇତି ରଖୁଛି । 
ସେଇ ସବୁ ମାଧ୍ୟମରେ ଆଶ୍ଵସନା ପାଉଛି ମତ୍ର 
ମୁଁ ଜାଣେ ଏ ଚିଠି ତମ ମନରେ କୌଣସି ପ୍ରତିକ୍ରିୟା ସୃ୍ପି କରିବ ନାହିଁ । ମୁଁ 
କେତେ ରାତ୍ରି କେତେ ମଧ୍ୟାହ୍ନରେ ଅଶ୍ରଭିଜା ଆବେଗରେ ଏ ଚିଠି ଲେଖୁଛି । ଠିକ୍‌ 
ଭାବରେ ମୋ ମନର ଆବେଗକୁ ବାଢ଼ି ପାରିନାହିଁ । ତା'ହେଲେ ଅବା ତମ ମନକୁ 
ଛୁଇଁଥାନ୍ତା । ଆଉ ଚିଠି ଲେଖୁ ତମକୁ ବିରକ୍ତ କରିବି ନାହିଁ । ଆଶା କରେ ତମେ 
କୂୃଶଳରେ ଅଛ । 


॥ ଇତି ॥ 
ଲାବଣ୍ୟ 


ଚୁମ୍ଭ ନିନ୍ଦା ଲାଜେ ମରୁଅଛି ଜ୍ଞ ୯ 

ପ୍ରାଂଶୁ ନର ସ୍କନ୍ଧେ ବସି ଶିଶୁ ଜନେ 


ରାଧାନାଥ ରୀୟ “ଦରବାର”ରେ ଲେଖୁଛନ୍ତି ପ୍ରାଂଶୁ ନର ସ୍କନ୍ଧେ ବସି ଶିଶୁ 
ଜନେ / ନିଜକୁ ମଣନ୍ତି ସର୍ବୋଜଚ ମହୀରେ ।” ଏହାର ଆକ୍ଷରିକ ଅର୍ଥ ହେଉଛି ଶିଶୁଟିଏ 
ଗୋଟିଏ ଡେଙ୍ଗା (ପ୍ରାଂଶୁ) ଲୋକର କାନ୍ଧରେ ବସି ମନେକରେ ମୁଁ ସମଗ୍ର ପୃଥବୀରେ 
ହେଉଛି ସବୁଠାରୁ ଉଚ୍ଚା । ଏହାର ଅନ୍ତର୍ନିହିତ ଅର୍ଥ କେବଳ ସେତିକି ନୁହେଁ, ଆଉ କିଛି 
ପୂଥକ ଓ ଅଧ୍ବକ । 

କେବଳ ଶିଶୁମାନେ ଉଚ୍ଚା କାନ୍ଧରେ ବସି ନିଜକୁ ଡେଙ୍ଗା ଲୋକ ବୋଲି ଭାବନ୍ତି, 
ଅନ୍ୟମାନେ କ”ଣ ଭାବନ୍ତି ନାହିଁ ? ଶିଶୁ ସିନା ଅଜ୍ଞାନ ସେ ଜାଣିପାରେ ନାହିଁ ପ୍ରକୃତରେ 
ସେ ଉଚ୍ଟା ବା ଡେଙ୍ଗା ନୁହେଁ, କେବଳ ଉଚ୍ଚ ଜାଗାରେ ବସିଛି; କିନ୍ତୁ ବୟସ୍କମାନେ ଯଦି 
ଶିଶୁଙ୍କ ପରି ଅଜ୍ଞାନ ହୁଅନ୍ତି ତେବେ ସେମାନଙ୍କୁ କଂଣ ବା କୃହାଯିବ ? ସେମାନଙ୍କ 
ଅଜ୍ଞତା ଶିଶୁଙ୍କ ଅଜ୍ଞତାଠାରୁ ଭିନ୍ନ ବଡ଼ ଗହନ, ବଡ଼ ଅହଂସର୍ବସ୍ୃ, ଆହୁରି ସାଙ୍ଘାତିକ । 
ଶିଶୁମାନେ ନିଜକୁ ବଡ଼ ବା ଉଚ୍ଚା ଭାବିବାରେ କାହାରି କିଛି କ୍ଷତି ହୁଏ ନାହିଁ । କାହାକୁ 
ପ୍ରଭାବିତ କରେ ନାହିଁ ବା କେହି ତା ଦ୍ଵାରା ସୁଖୀ ବା ଦୁଃଖୀ ହୁଅନ୍ତି ନାହିଁ । ବୟସ୍କମାନେ 
ସିନା କାହାରି କାନ୍ଧରେ ବସନ୍ଧି ନାହିଁ, କିନଧୁ ସେମାନେ ବି ବେଳେ ବେଳେ ଏମିତି 
ଜାଗାରେ ବସିବାର ସୁଯୋଗ ପାଆନ୍ତି ଯେ ସେମାନେ ଭାବନ୍ତି ସେହି ହଉଛନ୍ତି ସବୁଠାରୁ 
ଉଚ୍ଚା ବ୍ୟକ୍ତି । ନିଜ ବ୍ୟତିରେକ ଅନ୍ୟମାନେ ଭାରି ଛୋଟିଆ ଲାଗନ୍ତି । ଆମେ ପାହାଡ଼ 
ଉପରେ ଥୁଲେ ତଳ ଲୋକ, ଗଛ ବୃଛ, ଜୀବଜନ୍ତୁମାନେ କେତେ ଛୋଟ ଲାଗନ୍ତି 
ସତେ ? ପ୍ରକୃତରେ ସେମାନେ କ୍ଷୁଦ୍ର ନୂହନ୍ତି ବା ଆମେ ବୃହତ ନୋହୁ । ଯିଏ ଯେଡ଼ିକି 
ସିଏ ସେଡ଼ିକି, କେବଳ ଦୂରତା ଆଣେ ଆଖୁରେ ଭ୍ରାନ୍ତି । ପାହାଡ଼ ଉପରେ ଥୁବା ବ୍ୟକ୍ତିଠାରୁ 
ସେହି ଗଛ ଲତା ଜୀବଜନ୍ତୁମାନେ ହୁଏତ ଆକାରରେ ଯଥେଷ୍ଟ ବଡ଼ ହୋଇଥାଇ ପାରନ୍ତି । 

ସେହି ଭ୍ରାନ୍ତି ଆସେ ଧନୀ, ମାନୀଙ୍କ ଆଖରେ | ଇତର ଲୋକମାନେ ତାଙ୍କୁ 
ଲାଗନ୍ତି ପୋକ ମାଛି ପରି ନଗଣ୍ୟ | ଧନର ଗଦି ଉପରେ ଶୋଇଥବା ବ୍ୟକ୍ତି କେମିତି 
ବୁଝିବ ଶୁଖୁଲା ଭୂଇଁ ଉପରେ ଶୋଇଥ୍‌ବା ଲୋକର କଷ୍ଟକୁ ? ସେମାନଙ୍କ ମଧ୍ଯରୁ 


୧୦ ଞ୍ଚ ଚୂମ୍ଭ ନିନ୍ଦା ଲାଜେ ମରୁଅଛି 

ଅନେକ ମଧ୍ୟ ଆସିଥାଇ ପାରନ୍ତି ସେଇ ଧୁଳି ଧୂସରିତ ଗୋଡ଼ି ମାଟିର ଭୂଇଁ ଉପରୁ । 
ସେମାନେ ଭୁଲି ଯାଆନ୍ତି ନିଜର ଅତୀତକୁ । ସେମାନେ ସଚେତନ ହୁଅନ୍ତି ନାହିଁ, ନିଜର 
ଭବିଷ୍ୟତ ପାଇଁ । ଆଜି ଯେ ରାଜେନ୍ଦ୍ରାସନେ କାଲି ସେ ଫକୀର | କିଏ କହିବ କାଲିକୁ 
ସେମାନଙ୍କ ଭାଗ୍ୟରେ କଂ”ଣ ଅଛି ? ପିମ୍ପୁଡ଼ି ଦୀପରୁଖା ଉପରେ ଚଢ଼ିଲେ ଭାବେ ମୁଁ 
ସବୁଠାରୁ ଉଚ୍ଚରେ ରହିଛି । କିନ୍ତୁ ପିମ୍ପୁଡ଼ି କ ”ଣ ଭୁଲି ଯାଏ ଭୂଇଁରେ ଥବା ତା'ର ଆବାସ 
ଗର୍ଭକୁ ? ଏମାନେ କିନ୍ତୁ ଭାବନ୍ତି ଭାଗ୍ୟ ଡୋରି ତାଙ୍କ ହାତ ମୁଠାରେ । “ଦଇବ ଦଉଡ଼ି 
ମଣିଷ ଗାର, ଯେଣିକି ଟାଣଇ ତେଣିକି ଯାଇ ।” ଏ କଥାକୁ ସେମାନେ ଭୁଲି ଯାଆନ୍ତି | 
ଧରାକୁ ସରା ମଣନ୍ତି । ସେ ଆଦୌ ଭାଗ୍ୟକୁ ବିଶ୍ଵାସ କରନ୍ତି ନାହିଁ । ସେମାନେ ଭାବନ୍ତି 
ମଣିଷ ଯେତେବେଳେ ଯାହା ଇଚ୍ଛା କରିବ ତାହା ହାସଲ କରି ପାରିବ । କାରଣ ତାଙ୍କ 
ପାଖରେ ଗଚ୍ଛିତ ଅଛି ପ୍ରଚୁର ଧନ ସଂପର୍ି | ସେ ତାହା ତାଙ୍କର ବାହୁ ବଳରେ ହାସଲ 
କରିଛନ୍ତି ବୋଲି ମନେ କରନ୍ତି । ମୁଁ କହୁନାହିଁ ଭାଗ୍ୟବାଦୀ ହେବା ସର୍ବଦା ଶ୍ରେୟସ୍କର । 
କର୍ମବାଦୀ ହୋଇ ସର୍ବଦା କର୍ମ ପ୍ରତି ସଚେତନ ଓ ସକ୍ରିୟ ରହିବା ଉଚିତ । ମାତ୍ର ଏହା 
ବୋଲି କର୍ମକୁ ଆଧାର କରି ବାହୁସ୍ପକୋଟ ମାରିବା କି ଉଚିତ ? ଧନର ଗର୍ବରେ ଉନ୍ମତ୍ତ 
ହୋଇ ପଡ଼ନ୍ତି ସେମାନେ । ମତ୍ତଗଜ ନଳିନୀ ବନକୁ ଧ୍ଵଂସ କରିବା ପରି ଏମାନେ 
ସମଗ୍ର ସମାଜକୁ ପାଦରେ ଦଳି ଦେବାକୁ ଇଛା କରନ୍ତି |! ନିଜର ବଡ଼ିମାର ମାପ କାଠିରେ 
ସେମାନେ ନିଜକୁ ମାପନ୍ତି । କାରଣ ପାଇଁ ଧନ ସଂପତି, ସଂସ୍ପିତି, ଆସନ ଓ ଉପାଧବ 
ହେଉଛି ପ୍ରକୃତ ମାପକାଠି । କିଂତୁ କେବେ ବି ବି ଭାବନ୍ତି ନାହିଁ ଯେ ଏସବୁକୁ ଛାଡ଼ି 
ଦେଲେ ତାଙ୍କର ନିଜସ୍ଵ ବୋଲି କିଛି ନାହିଁ ! ଛିନ୍ନମୂଳ ଏହି ବ୍ୟକ୍ତିମାନେ ନିର୍ମୁଲୀ ଲତା 
ପରି ଫମ୍ପା ଆଭିଜାତ୍ୟକୁ ଆଶ୍ରୟ କରି ତିଶ୍ଚି ରହନ୍ତି । 

ଧନୀ ହେବା ପାପ ନୁହେଁ । ଧନ ସଂପତି ଲକ୍ଷ୍ମୀଙ୍କ ଭଣ୍ଡାର । ତେଣୁ ତାହା 
ପରିତ୍ୟଜ୍ୟ ନୁହେଁ, ଘୃଣ୍ଯ ନୁହେଁ । ବରଂ ବନ୍ଦନୀୟ । ଧନରେ, ଆଭିଜାତ୍ଯରେ, 
ସଂସ୍ିତିରେ ନିଃସ୍ଵ ବ୍ଯକ୍ତ ସମାଜରେ ବହୁ ଭାବରେ ଅବହେଳିତ । ସେଇମାନଙ୍କ 
ଉଦ୍ଦେଶ୍ୟରେ କିଛି ବିନିଯୋଗ ହେବା ଉଚିତ । ନଚେତ ସେ ଧନ ଅର୍ଜନର ମୂଲ୍ଯ 
କ”ଣ ? ସେଥପାଇଁ ତ ଭାଗବତ ବାଣୀ ‘ଧନ ଅର୍ଜ୍ଚନେ ଧର୍ମ କରି- ଧନେ ପ୍ରାପତ 
ନରହରି ।” ଧନ ବାଣ୍ଡିଲେ ଧନର ମର୍ଯ୍ୟାଦା ବଢ଼େ, ଜ୍ଞାନ ବାଣ୍ଡିଲେ ଜ୍ଞାନ ବଢ଼େ । 
ବିଦ୍ୟା ବାଣ୍ଟିଲେ ତାହା ମଧ୍ୟ ସରିଯାଏ ନାହିଁ, ସହସ୍ତ ପ୍ରାଣରେ ପ୍ରସରି ଯାଏ । ଗୋଟିଏ 
ଜୁଳନ୍ତ ଦୀପଶିଖା କୋଟିଏ ଦୀପକୁ ପ୍ରଜ୍ବଳିତ କରେ । 

ଦାତାଠାରୁ ସରେ ନାହିଁ, ବରଂ ଗରହିତାର ପ୍ରାଣ ପୂରି ଯାଏ | ତାହା ନ କରି ଧନ, 
ଜ୍ଞାନ, ବିଦ୍ୟା ବୁଵଧିକୁ ଜାବୁଡ଼ି ଧରି ଅହଂସର୍ବସ୍ବ ହେଲେ ନିଜର କ୍ଷତି ହୁଏ । ଅତିମାନୀ ବା 
ଅହଂକାରୀ ହୋଇ କୌରବମାନେ ଧ୍ଵଂସ ପାଇଗଲେ ! କଂସ ଗର୍ବରେ ଉନ୍ମତ୍ତ ହୋଇ 


ଚୁମ୍ଭ ନିନ୍ଦା ଲାଜେ ମରୁଅଛି ଞ୍ଚ ୧୧ 

ନନ୍ଦ ପାଖକୁ ଖବର ଦେଲା |! ଶିରିଷ ଫୁଲକୁ ନୁ ଧ୍ୃଂସ କରିବା ପାଇଁ ଶିଶିର ବିନ୍ଦୁ ହି ଯଥେଷ୍ଟ । 
ସେଥୁପାଇଁ ମହାପ୍ରଳୟ ବର୍ଷାର ପ୍ରୟୋଜନ ନାହିଁ | ପରିଣତିରେ ଯାହା ହେଲା ସର୍ବବିଦିତ । 
କଂସ, ରାବଣ ବା କୌରବଙ୍କ ପରି ଭୂରି ଭୂରି ଦୃଷ୍ଟାନ୍ତ ରହିଛି ଆମ ପୁରାଣ, ଇତିହାସ ଓ 
ସମାଜରେ । ସେମାନେ ନିଜକୁ କେତେ ଶର୍ତିଶାଳୀ ବୋଲି ଭାବନ୍ତି | ସେମାନେ ଜାଣନ୍ତି 
ନାହିଁ ଯେ ସେମାନେ ସର୍ବଶ୍ରେଷ୍ଠ ଶକ୍ତିମାନ ନୂହନ୍ତି । ତାଙ୍କ ଠାରୁ ମଧ୍ୟ ଅଧ୍ବକ ଶକ୍ତି ସମ୍ପନ୍ନ 
ବ୍ୟକ୍ତି ଅଛନ୍ତି । ଧନୀ, ଗୁଣୀ, ବିଦ୍ଵାନମାନେ ଯଦି ସେତିକି ହୃଦୟଙ୍ଗମ କରି ପାରନ୍ତେ 
ତେବେ ସମାଜର ଅନେକ ଦୁଃଖ ସମସ୍ୟା ଦୂର ହୋଇ ଯାଆନ୍ତା | 

ଅହଙ୍କାର ହିଁ ହେଉଛି ସର୍ବ ଅନର୍ଥର ମୂଳ | ଫୁକୁରୁ ଫୃକୁରୁ ହେଇ ଉଦୁଥବା 
ଅସରପା ଭାବେ ସେ ଆକାଶରେ ଉଡୁଛି । କାଣୀ ବିଲେଇ କୂଜଢି ଅସରପା ଉପରେ 
ଆକ୍ରମଣ କରିବାକୂ ଯାଇ ନିଜକୁ ବଡ଼ ଶିକାରୀ ଭାବେ । ନିଳର ସ୍ପିତି ଠାରୁ ନିଜକୁ ଖୁବ୍‌ 
ଅଧୁକ ଭାବିବା ହେଉଛି ବିଭ୍ରାଟର କାରଣ ! ନିଜର ଶକ୍ତ ସାମର୍ଥ୍ଯକୁ ନିଜେ କଳନା 
କରିବା ଉଚିତ । ସେଇ କଳନା ତିଳକୁ ତାଳ କରିବା ନ ହେଉ | ଆଅତୃସମୀକ୍ଷା ସର୍ବଦା 
ପ୍ରୟୋଜନ । 

ଉଚ୍ଚମନା ହେବା ପ୍ରଗତିର ଲକ୍ଷଣ । ଉଚ୍ଚମନା ସର୍ବଦା ବନ୍ଦନୀୟା । ନୀଚମନା 
ସଂକୀର୍ଣ୍ଣ ପଶ୍ଚାତଗାମୀ | ତେଣୁ ବର୍ଜନୀୟ | ‘ଯା ମନ ଯେପରି ତା” ପାଇଁ ସେପରି ଫଳ 
ରଖୁଥାଏ ବିଶ୍ଵ / ଉଚ୍ଚମନା ସଦା ଅମ୍ପୃତ ଲଭଇ ନୀଚମନା ପାଏ ବିଷ ।' କିନୁ ଉଚ୍ଚମନା ଓ 
ଅହଂକାରୀ ହେବା ଦୂଇଟା ପୃଥକ କଥା ।! ଅହଂକାରୀମାନେ ସ୍ବେଛାଚାରୀ ହୋଇ ପଡ଼ନ୍ତି | 
ପ୍ରକୃତି ଯେତେବେଳେ ସ୍ଟେଚାଚାରୀ ହୋଇ ପ୍ରଳୟଙ୍କରୀ ବନ୍ଯାର ରୂପ ନିଏ 
ସେତେବେଳେ ସେ ବନ୍ଧବାଡ଼ ନ ମାନି କେତେ ଜନପଦକୁ ଧ୍ଂସ୍ତବିଧ୍ଵସ୍ତ କରିଦିଏ | 
କିନ୍ତୁ ଯେତେବେଳେ ଶୃଙ୍ଖଳ ଭିତରେ ରହେ ସେତେବେଳେ ସେହି ପ୍ରକୃତି ଜନ ସମାଜର 
ହିତକାରୀ ଓ ମଙ୍ଗଳକାରୀ ହୋଇଥାଏ । 

ତେଣୁ ପ୍ରତ୍ଯେକ ବ୍ୟକ୍ତ ଉଚ୍ଚମନା ହୁଅନ୍ତୁ । କିନ୍ଧୁ ଉଚ୍ଚମନା ହେବାକୁ ଯାଇଁ 
ଅହଂକାରୀ, ଗର୍ବୀ ବା ସ୍ବେଛ୍ଥାଚାରୀ ନ ହୁଅନ୍ତୁ | ସେହିପରି ପ୍ରତି ବ୍ଯକ୍ତି ନମ୍ର ଓ ବିନୟୀ 
ହୁଅନ୍ତୁ । ନମ୍ରତା ଓ ବିନୟ ମାନବର ଭୂଷଣ, ଆତ୍କାକୁ ଏହା ଉନ୍ନୀତ କରେ । କିନ୍ତୁ 
ଏହାର ଅର୍ଥ ନୁହେଁ ଯେ ବିନୟୀ ହେବାକୁ ଯାଇ ହୀନମନ୍ୟତାକୁ ପ୍ରଶ୍ରୟ ଦେବା । ଏହା 
ବ୍ୟକ୍ତି ଓ ସମାଜ ଉଭୟର ଭୟଙ୍କର କ୍ଷତି ସାଧନ କରେ | ମାନବକୁ ପଶ୍ଚାତଗାମୀ କରେ 
ଓ ଅଜ୍ଞତାର ଅନ୍ଧକୂପ ମଧ୍ୟରେ କ୍ଷେପଣ କରେ । 

ତେଣୁ ମଣିଷ ବିବେକର ନିକିତିରେ ଭଲ ମନ୍ଦକୁ ତଉଲ କରି ନିଜର କର୍ମପନ୍ଛା 
ସ୍ପିର କରୁ । ତାହା ହିଁ ନିଜର ତଥା ସମଗ୍ର ବିଶ୍ଵର ହିତ ସାଧନ କରିବ | ଞ୍ଚ 

ହେଲେ, ଭୁବନି ପ୍ରାୟ ହେବି 


ଭୁବନେଶ୍ବର ଲିଙ୍ଗରାଜ ମନ୍ଦିର ବେଢ଼ାରେ ଗୋଟିଏ ଶିବ ଲିଙ୍ଗ ଅଛି । ତାଙ୍କର 
ମନ୍ଦିର ତ ନାହିଁ । ମୁଣ୍ଡ ଉପରେ ଛାତ ଟିକିଏ ବି ନାହିଁ । ସେ ଖରା, ବର୍ଷା, କାକର 
ଖାଇ ସେମିତି ପଡ଼ି ରହିଥାନ୍ତି ଆଠ କାଳ ବାରମାସ । କିମ୍ବଦନ୍ତୀ ଅଛି ଯେତେବେଳେ 
ଲିଙ୍ଗରାଜ ମନ୍ଦିର ନିର୍ମାଣ କରାହେଲା ସେତେବେଳେ ଏହି ଶିବଲିଙ୍ଗଙ୍କ ପାଇଁ ଛୋଟିଆ 
ମନ୍ଦିରଟିଏ କରିବାର ଯୋଜନା କରାଯାଉଥିଲା । ମୁଖ୍ୟ ମନ୍ଦିର ବେଢ଼ାରେ ଯେପରି 
ଅନ୍ୟାନ୍ୟ ଛୋଟ ଛୋଟ ମନ୍ଦିର ଥାଏ ଏହାଙ୍କ ପାଇଁ ମଧ୍ୟ ସେହିପରି ମନ୍ଦିରଟିଏ ତିଆରି 
ହୋଇଥାନ୍ତା ! ମାତ୍ର ଏ ଦେବତା ସ୍ଵପ୍ପାଦେଶ ଦେଲେ- “ ମୋର ଛୋଟିଆ ମନ୍ଦିରଟିଏ 
ଲୋଡ଼ାନାହିଁ, ହେଲେ ଭୁବନି ପ୍ରାୟ ହେବି, ନ ହେଲେ ଖରା ଖାଉଥ୍‌ବି ।” ଅର୍ଥାତ୍‌ 
ଲିଙ୍ଗରାଜ ମନ୍ଦିର ପରି ବୃହତ ମନ୍ଦିର ଯଦି ତାଙ୍କ ପାଇଁ ଗଢ଼ା ହେବତ ଭଲ । ନଚେତ 
ଛୋଟିଆ ମନ୍ଦିରଟିଏ ତିଆରି କରିବାର କୌଣସି ପ୍ରୟୋଜନୀୟତା ନାହିଁ । 

ଦିଅଁଙ୍କର ଏହି ମନୋଭାବକୁ ଆମେ କେଉଁ ଅଭିଧାରେ ଚିହ୍ନିବା ? ଭ୍ତର୍ଷୀ, 
ଅହଂକାର, ସ୍ଵାଭିମାନ ଆଶାବାଦିତା ନା ଚରମପନ୍ଛୀ ମନୋଭାବ ? ତଳେଇ କରି 
ଦେଖୁଲେ ଜଣାଯାଏ ଦେବ, ଦାନବ ମାନବ ଯେ କେହି ହୁଅନୁ ନା କାହିଁକି ସେମାନଙ୍କ 
ଜୀବନରେ ଏସବୁ ଗୁଣ କିଛି ନା କିଛି ପ୍ରଭାବ ପକାଏ । ସ୍ଵାଭିମାନ ଓ ଆଶାବାଦିତା 
ସବୁବେଳେ ମହତ । ଜଣେ ମଣିଷ ପାଖରେ ସ୍ଵାଭିମାନ ହିଁ ତା'ର ପରିଚୟ । 
ସ୍ବାଭିମାନ ଯାହାର ନାହିଁ ତା'ର ମେରୁଦଣ୍ଡ ନାହିଁ | ଅଉ ଆଶାବାଦିତା ତ ସମସ୍ତଙ୍କର 
କାମ୍ୟ ହେବା ଉଚିତ ! ଆଶା ହିଁ ବଞ୍ଚବାର ପ୍ରେରଣା | ଯାହାର ଆଶା ନାହିଁ, ଲକ୍ଷ୍ଯ 
ନାହିଁ, ତା' ଜୀବନରେ ସ୍ରୋତ ନାହିଁ । ଆଶା ହିଁ ଆଗେଇ ନିଏ ଲକ୍ଷ୍ଯ ଆଡ଼କୁ । 
ଭର୍ଷା, ଅହଂକାର, ଅଯଥା ଜିଦ୍‌ ମଣିଷକୂ ବିପଥଗାମୀ କରେ, ବିପଦ ଆଡ଼କୁ ଟାଣିନିଏ ! 

କୌରବମାନଙ୍କର “ବିନା ଯୁଦ୍ଧେ ଦେବି ନାହିଁ ସୂଚ୍ଯଗ୍ରେ ମେଦିନୀ” ଅହଂକାରୀ 
ବ୍ୟକ୍ତିତ୍ଵର ପରିଚୟ । ପାଣ୍ଡବମାନେ ଯୁଦ୍ଧ କରିବା ସପକ୍ଷରେ ନଥ୍‌ଲେ ମଧ୍ଯ 

କୌରବମାନଙ୍କ ଅଯଥା ଜିଦ୍‌ ଯୋଗୁଁ ମହାଭାରତ ଯୁଦ୍ଧ ହେଲା । କୂରୁବଂଶ ଧ୍ଵଂସ 
ହେଲା । ସାଲିସ ମନୋଭାବ ପୋଷଣ କରିଥଲେ ହୁଏତ ଏପରି ଦୁଃଖଦ ପରିଣତି 
ହୋଇ ନଥାନ୍ତା । 

ପୁରାଣରେ ଘଟୁଥିବା ଘଟଣା ପରି ସାଧାରଣ ଜୀବନରେ ବହୁ ଅଘଟଣ 
ଘଟେ । ଜମିବାଡ଼ି ପାଇଁ ଭାଇ ଭାଇ ମଧ୍ଯରେ କଳିକଜିଆ ହୁଏ ! ଘରେ ଘରେ 
କେତେ ମାଲିମକଦ୍ଦମା କେତେ ଖର୍ଚ୍ଚାନ୍ତ ହେଲା ପରେ ଯାହା ଫଳ ମିଳେ ତାହା 
ଆଦୌ ଉତ୍ସାହଜନକ ବା ଲାଭପ୍ରଦ ହୁଏ ନାହିଁ । ଜଣେ ‘ଶହେ’ ପାଇବାକୁ ଜିଦ୍‌ 
କଲାବେଳେ ଅପର ପକ୍ଷ ପାଞ୍ଚ' ଦେବାକୁ ଇଚା କରେ । ଏଥରେ କି ସମସ୍ୟାର 
ସମାଧାନ ହୋଇପାରେ ? ଦୁଇ ପକ୍ଷର ବୁଝାମଣାରେ କାମ କରିବା ଉଚିତ । ଉଭୟ 
ଵ୍ିଦ୍‌ରେ ଅଟଳ ରହନ୍ତି, ଉଭୟ ହୋଇ ପଡ଼ନ୍ତି ଚରମପନ୍ଧୀ । ଚରମପନ୍ନଧୀ ହେବା ସବୁ 
ସମୟରେ ଶୁଭ ନୁହେଁ । ଉଚ୍ଚାନୀ], ପାପ-ପୁଣ୍ୟ, ଆଦର୍ଶ ବାସ୍ତବ, ଭଲମନ୍ଦ ମଝିରେ 
ଆଉ ଗୋଟାଏ ମଧ୍ଯମ ଅବସ୍ଥା ଥାଏ, ଯାହା ଅନେକାଂଶରେ ଶୁଭପ୍ରଦ ହୁଏ । 
ଅନେକ ସମସ୍ଯାର ସମାଧାନ ହୋଇଯାଏ । କିନ୍ଧୁ ଏଇ ମଧ୍ଯମ ଅବସ୍ଥାକୁ ସମସ୍ତେ 
ଗ୍ରହଣ କରିବାକୁ ପସନ୍ଦ କରନ୍ତି ନାହିଁ । 

ପ୍ରେମ ଓ ପ୍ରଣୟ କ୍ଷେତ୍ରରେ ଚରମପନ୍ଛୀଙ୍କ ସଂଖ୍ୟା କିଛି କମ୍‌ ନୁହେଁ । ପୁରୁଷଟି 
ଚାହେଁ ନାରୀଟିକୁ ଆପଣାର କରିବାକୃଟ ସେ ତା'ର ପ୍ରେମିକା, ପ୍ରାଣର ପ୍ରତିମା, 
ନେତ୍ରର ଜ୍ୟୋତି । ମାତ୍ର କୌଣସି କାରଣରୁ ଭଲ ପାଇବା ସମ୍ଭବ ନ ହେଲେ କିମ୍ବା 
ଭୁଲ ବୁଝାମଣା ହେଲେ ସେହି ପୁଣି ହୋଇଯାଏ ଶତ୍ରୁ । ଏ କି ଉତ୍କଟ ପ୍ରେମ ! 
ପ୍ରେମରୁ ଶତ୍ରୁତା ପର୍ଯ୍ୟନ୍ତ ଏହାର ଯାତ୍ରା । ପ୍ରେମର ମୁକ୍ତା କୁଆଡ଼େ ହଜିଯାଏ ! 
ପଡ଼ିରହେ ଖାଲି ଖୋଳପା, ରୁକ୍ଷଢ କର୍କଶ ଶାମୁକାଟା । କେମିତି ଭୁଲନ୍ତି ପୂର୍ବର 
କୋମଳ ଅନୁଭୁତିଗୁଡ଼ାକୁ ! ପୁରୁଣା ଫଟାତୂଟା ପରିତ୍ଯଜ୍ୟ ପୋଷାକ ପରି ଫୋପାଡ଼ି 
ଦିଅନ୍ତି ସେହି ସ୍ତିକୁ । ସେଠି ସେ ହୁଅନ୍ତି ଚରମପନ୍ଛୀ । ପ୍ରେମରୁ ଶତୃତା । ମଝିରେ 
ନ ଥାଏ ସାଲିସ ! ନଥାଏ ମଧ୍ଯବର୍ଭା ଅବସ୍ଥା, ବନ୍ଧୁତା, ଜଣେ ଯେତେ ଭୂଲେ, ଆଉ 
ଜଣେ ସେତେ ଛଟପଟ ହୁଏ, ପାଣିରୁ ବାହାରି ଆସିଥ୍‌ବା ମାଛ ପରି । ଏମିତି କାଇଁକି 
ହୁଏ ? ଯିଏ ଭୂଲେ ତାଂ ମନରେ କେଉଁଠି ନା କେଉଁଠି ରହିଥାଏ ସଂଶୟ, ଦୃନ୍ଦ୍ର | 
ଆବିଳତାର ତକ୍ଷକ ଲୁଚି ରହିଥାଏ ସୁମିଷ୍ଠ ପକ୍୍‌ ଫଳ ମଧ୍ଯରେ । ସେଇ ତକ୍ଷକ 
ଦଂଶନ କରେ, ଅବେଳରେ ଭାଙ୍ଗି ପଡ଼େ | ପ୍ରେମର ବୃକ୍ଷ ଭାଙ୍ଗପଡ଼େ ନାହିଁ, ଉପୁଡ଼ି 
ଯାଏ ଚେର ସହିତ । ମଧ୍ଯବର୍ଭୀ ଅବସ୍ଥାକୁ ଆଦରି ନେଇଥୁଲେ ହୁଏତ ଶତ୍ସ ହୋଇ 
ନଥାନ୍ତେ କେହି କାହାର । ବାଟରେ ଅଳିଆ ଟିକିଏ ପଡ଼ିଲେ ସାଂଗେ ସାଂଗେ ଓଳେଇ 
ସଫା କରିଦେବା ଉଚିତ । କିନ୍ତୁ ତାହା ହୁଏ ନାହିଁ । କଥା ବଢ଼ି ବଢ଼ି ଗୁରୁତର ହୁଏ 

କୁଢ଼ କୁଢ଼ ଆବର୍ଜ୍ଚନା ଜମି ଯାଏ ମନ ମଧ୍ଯରେ । ତାଂ ପରେ ମନ ହୋଇଯାଏ 
କଳୁଷିତ, ଦୂଷିତ । ରାଗ ଓ ଅହଂକାର ଏହାର ମୂଳ କାରଣ । ଜଣେ ଯଦି ଏହି 
ମନୋଭାବକୁ ଜାବୁଡ଼ି ଧରେ ଅନ୍ୟ ଜଣେ କରିବ ବା କଣ ? ସବୁ ସେଇ ବିଚାର 
ବିମର୍ଶର ଅଭାବ । 

ବହୁ କ୍ଷେତ୍ରରେ ଏପରି ହୁଏ, ଅଧସ୍ତନ କର୍ମଚାରୀମାନେ ଭୁଲ କରନ୍ତି । 
ଉପରିସ୍କ ପଦସ୍କ ଅଫିସରମାନେ ରାଗରେ ଅଗ୍ନିବାଣ ହୋଇଯାଆନ୍ତି । ଆକାଶରୁ ବୃଷ୍ଟି 
ହୁଏ କରକା ବା ବଜ୍ରପାତ | ଯାହା ଫଳରେ କଲମର ଗୋଟାଏ ଗାରରେ ଲୋକଟିକୁ 
ତା” ଜୀବିକା ହରାଇବାକୁ ପଡ଼ିପାରେ | ଦିନେ ସେ ପୁଣି ଥୁଲା ଗେହ୍ଲାପୁଅ, ସୁନାମୁଣ୍ଡା । 
ଭୁଲ ପାଇଁ ଦଣ୍ଡ ଅଛି ସତ ମାତ୍ର ଏତ ଆଜୀବନ କାରାଦଣ୍ଡ ବି ନୁହେଁ, ଏକାବେଳକେ 
ମୁତ୍ୟୁଦଣ୍ଡ !* ସ୍ବର୍ଗଗମନ ନଚେତ ନର୍କବାସ । ଏମାନଙ୍କ ପାଇଁ ମଝିରେ ଭଲମନ୍ଦର 
ମିଶା ମିଶି ଧରିତ୍ରୀ ନଥାଏ । ତାକୁ କ'ଣ ଧମକ ଦେଇ ସତର୍କ କରାଯାଇ ପାରିନଥାନ୍ତା ! 

ନିଜେ ଦିଅଁ ତ ଏଥରୁ ବାଦ ଯାଇ ନାହାନ୍ତି । କ”ଣ ଘଟିଲା ଜଗନ୍ନାଥ, 
ବଳଭଦ୍ର ଆଉ ଲକ୍ଷ୍ମୀଙ୍କ ଜୀବନରେ । ଝିମିଟି ଖେଳରୁ ମହାଭାରତ ଯୁଦ୍ଧ ହେଇଗଲା । 
ବିଭାବେଦିରେ ଦଶଦୋଷ କ୍ଷମା କରିବାର ପ୍ରତିଜ୍ଞା କରିଥିଲେ ମଧ୍ଯ ଅତି ସାଧାରଣ 
ଦୋଷକୁ କ୍ଷମା କରି ପାରିଲେ ନାହିଁ ଶ୍ରୀ ଜଗନ୍ନାଥ । ସେଇ ଲକ୍ଷ୍ମୀ ପୁଣି ଥୁଲେ 
ପାଟରାଣୀ, ସାଆନ୍ତାଣୀ, ଜଗନ୍ନାଥଙ୍କ ମଉଡ଼ମଣି, ଶ୍ରୀମନ୍ଦିରର ଶୋଭାକାରିଣୀ । ଶ୍ରୀୟା 
ଚଣ୍ଡାଳୁଣୀ ଘରକୁ ଘଡ଼ିକ ପାଇଁ ଗଲେ ବୋଲି ଛାଡ଼ପତ୍ର ଦେବା ପର୍ଯ୍ୟନ୍ତ କଥା 
ଚାଲିଗଲା ? ଏସବୁର ମୂଳ କାରଣ ବଳଭଦ୍ରଙ୍କର ଅହଂକାର ଓ ଜିଦ୍‌ | ଭାଇବୋଲକରା 
ଜଗନ୍ନାଥ ନିରବରେ ଭ୍ରାତୃ ଦେବଙ୍କ ସିଦ୍ଧାନ୍ତକୁ ଗ୍ରହଣ କରିନେଲେ | ଶେଷରେ ଯାହା 
ଘଟିଲା ତାହା ସମସ୍ତେ ଜାଣନ୍ତି । ଭ୍ରାତୃଦ୍ଵୟଙ୍କୁ ମହାଲକ୍ଷ୍ମୀଙ୍କର ଶତଧୁକ୍ଟାର ଓ ଲାଞ୍ଚନା 
ସହିବାକୁ ହେଲା । ଘରୁ ତଡ଼ି ନ ଦେଇ ବିକଳ ପନ୍ଜା କିଛି ତ ଗ୍ରହଣ କରାଯାଇ 
ପାରିଥାନ୍ତା | 

ମେଧାବୀ ଛାତ୍ରଟିଏ କେତେ ସ୍ଵପ୍ନ ଦେଖେ । ତା” ସ୍ବପ୍ନରେ ସବୁ ଥାଏ ଭଲ । 
ଭଲ ପାଠ, ଭଲ ପରୀକ୍ଷା ଫଳ, ଭଲ ଚାକିରି । ଏମିତି କେତେ କ”ଣ ଭଲର 
ସମାହାରରେ ସେ ମଜଗୁଲ୍‌ ହୋଇଯାଏ । ସମାଜରେ ମର୍ଯ୍ୟାଦାଜନକ ଦାମୀ ଚାକିରିକୁ 
ଭାବି ଭାବି କଳଛ୍ନାର ପକ୍ଷୀକୁ ଉଡ଼େଇ ଦିଏ ଆକାଶରେ । ମାତ୍ର କଳ୍ପନାଠାରୁ 
ବାସ୍ତବର ଦୂରତା କିଛି କମ୍‌ ନୁହେଁ | ଆକାଶରେ ଉଡ଼ୁଉଡ଼ୁ ଜଟାୟୁର ଡେଣା କଟେ । 
ଧୂଳି ଧୂସରିତ ମାଟିରେ ଲୋଟିଯାଏ କ୍ଷତବିକ୍ଷତ ହୋଇ । ଯେତେ କଳ୍ପନା ଆସେ 
ବାସ୍ତବ ରୂପ ନେଇ, କଛନାବିଳାସୀଟି ତାହାକୁ ଗ୍ରହଣ କରି ପାରେ ନାହିଁ । କାରଣ 
ଆଶାର ବିରାଟ ବଟଦ୍ରମ ପାଖରେ ପାଇଥବା ବାସ୍ତବଟି ଦୁର୍ବାଦଳ ପରି ଷୁଦ୍ର ମନେହୁଏ । 

ଦାରୁରୁ ଦୂବ ହେବାର ଯାତନା ସେ ସହି ପାରେ ନାହିଁ । ପ୍ରତ୍ୟାଖ୍ୟାନ କରେ । ଏମିତି 
ଥରେ ନୁହେଁ, ହୁଏତ ଅନେକ ଥର ଆସେ ତାଂ ଜୀବନରେ । ସମୟ ଅତିକ୍ରାନ୍ତ ହୁଏ, 
ବୟସ ଗଡ଼ିଗଡ଼ି ଯାଏ । ନେଡ଼ିଗୁଡ଼ କହୁଣିକୁ ବୋହିଗଲା ପରେ ଆଉ କିଛି କରି 
ହୁଏନି । ସେଠିକୁ ଜିଭ ପାଏନି । ହାଇଁ ପାଇଁ ହୋଇ ରହିବା ସାର ହୁଏ । ଶେଷରେ 
ସେମାନେ ଉଦ୍‌ବାସ୍ତୁ ହୋଇ ରାସ୍ତାରେ ଗଳିରେ ମାତାଲ ହୋଇ ବୁଲନ୍ତି କିମ୍ବା 
ମାନସିକ ଭାରସାମ୍ୟ ହରାଇ ପାଗଳ ହୁଅନ୍ତି । ବିରାଟ ପଥର ଖଣ୍ଡକ ଘୋରି ହୋଇ 
ହୋଇ ରେଣୁ କଣାରେ ପରିଣତ ହୋଇଯାଏ । ଏମାନେ ନନ୍ଦନ କାନନର ପାରିଜାତ 
ତୋଳିବାର ସ୍ଵପ୍ନ ଦେଖୁ ଦେଖୁ କେତେବେଳେ ପୋକଶୁଫଘ୍ଘା ବଣରେ ପଢ଼ିଯାଆନ୍ତି 
ଜାଣି ପାରନ୍ତି ନାହିଁ । ଏମାନଙ୍କର ଲକ୍ଷ୍ଯ କୋଣାର୍କର ଶିଳା ହେବେ । ଦଧୂନଉତି 
ଗଢ଼ା ହେବ ସେଇ ଶିଳା ଖଣ୍ଡରେ । 

ସମସ୍ତଙ୍କର ଲକ୍ଷ୍ୟ ରହିବ ସେଇଠି । ଶିଳାଖଣ୍ଡ ନିଜକୁ ଧନ୍ଯ ମନେ କରିବ । 
ମନେ ମନେ ଗର୍ବିତ ହେବ । ଭାବିବ ମୁଁ ଆଉ ପାଞ୍ଚ ଖଣ୍ଡ ଶିଳା ପରି ନୁହେଁ, ମୁଁ 
ନିଆରା ପଥର । କୃତାର୍ଥ ହୋଇଯିବ ଜୀବନ । କିନ୍ତୁ ହେବି ତ କୋଣାର୍କ ଶିଳା 
ହେବି, ନ ହେଲେ ନାହିଁ । ଏଇ ଢିଦ୍‌ ପାଇଁ ତାକୁ ସମସ୍ତଙ୍କ ପାଦଘଷା ତୁଠ ପଥର 
ହେବାରୁ ମଧ୍ୟ ପଡ଼ିପାରେ । କିନ୍ତୁ ଏ ଦୁଇଟି ମଝିରେ ଥବା ଗୋଟିଏ ସାଧାରଣ ପଥର 
ହେବାରେ ଅସୁବିଧା କ'ଣ ଅଛି ? ହୁଏତ ରାସ୍ତା କଡ଼ର ପଡ଼ିଥ୍‌ବା ଅବହେଳିତ 
ପଥରଟି ଦିନେ ଶାପମୁକ୍ତ ଅହଲ୍ୟାରେ ପରିଣତ ହୋଇଯାଇପାରେ । 

ସବୁବେଳେ ଚରମପନ୍ନଧୀ ହେବା ଉଚିତ୍‌ ନୁହେଁ । ଖୁବ୍‌ ଗୋଟାଏ କିଛି 
ପାଇବା ବା ଭୋଗ କରିବା ଆଶା ରଖୁ ଜିଦ୍‌ରେ ଅଟଳ ରହିଲେ ବହୁ କିଛି ବିସର୍ଚ୍ଚନ 
କରିବାକୁ ପଡ଼ିପାରେ; ଯାହା ବ୍ଯକ୍ତିର ଜଣୀଅଜଣାରେ ତା'ର ଅନେକ କ୍ଷତି କରେ । 
ଘୂଣପୋକ ପରି ଆସ୍ତେ ଆସ୍ତେ ତାକୁ ନଷ୍ଟ କରିଦିଏ । ଲକ୍ଷାସ୍ପିର ରଖୁ ତହିରେ ଅଟଳ 
ରହିବା ପ୍ରଶଂସନୀୟ ! ମାତ୍ର ନିଜର ସାମର୍ଥ୍ଯକୁ ମଧ୍ଯ ମାପିବା ଉଚିତ । ବ୍ଯକ୍ରିଟି 
ବାମନ ହେଉ ବା ପ୍ରାଂଶୁ ହେଉ, ଆକାଶରୁ ଚନ୍ଦ୍ରକୁ ଛିଣ୍ଡେଇ ଆଣିବାର ଦୁରାଶା କରିବା 
କି ଉଚିତ ? ମରୀଚିକାରୁ ପାଣି ପିଇବା, ସ୍ବର୍ଗର ଅମୃତ ଚାଖୁବା ବା ନନ୍ଦନକାନନରୁ 
ପାରିଜାତ ତୋଳିବା ପାଇଁ ଆଶା ରଖୁବା ବିଡ଼ମ୍ବନା ମାତ୍ର । ଭଗବାନ ମଣିଷକୁ 
ବିବେକ ରୂପକ କଷଟିଟିଏ ଦେଇଛନ୍ତି । ଦେଇଛନ୍ତି ପୁଣି ନିଜକୁ ମାପିବାର ବିଚାରଶକ୍ତି ! 
ସେଇ କଷଟିରେ ପରଖୁ ନେଇ କର୍ଭବ୍ୟ ସ୍ପିର କଲେ ପ୍ରମାଦ ଆସେ ନାହିଁ । ଜୀବନ 
ନଦୀ ସୃଳଚଛନ୍ଦ ପ୍ରବାହୀ ହୁଏ । 

| 
(‘apcalat’ GaRa-s 00୮) 

ସଂପଦ ବେଳେ ସର୍ବେ ସଖା 


କୋଉ କାଳରୁ ଆପ୍ର ବାକ୍ଯ ପରି ଏହା ସମାଜରେ ଚଳି ଆସୁଛି । ସମସ୍ତେ 
କାଳେ ସୁଖର ସାଥୀ | ଦୁଃଖ ବେଳେ କେହି ସାହା ନୁହନ୍ତି । କଥାଟା ମିଛ ନୁହେଁ, 
ଅନେକେ ତାହା ହିଁ କରନ୍ତି ¦ ଯାହା ପାଖରେ କିଛି ଥାଏ ତାଂ ପାଖରେ ଗହଳି ଲାଗିଥାଏ । 
କାହାର ଧନ ଥାଏ, କାହାର ଜ୍ଞାନ ଥାଏ, କାହାର ଶାରୀରିକ ବଳ ଥାଏ ତ କାହାର 
ଲୋକବଳ ଥାଏ ।! ଆଉ କାହାର ମୁହଁଖଣ୍ଡକରେ କି ଶକ୍ତି ଥାଏ ଯେ କାମଟାକୁ ନେଇ 
ଆଣି ଥୋଇ ପାରନ୍ତି | ଯେଉଁଠି କିଛି ନଥାଏ ସେଠି କାହାର ପାଦ ପଢ଼େ ନାହିଁ, ଦୂବ, 
ମରେ ନାହିଁ । କଥାରେ ପରା ଅଛି “ ପାଇଲା ଗାଡ଼ିଆ ବହନ୍ତି ।” ପୋଖରୀରେ ମାଛ 
ଥିଲେ ଚିଲ ଉଡ଼େ, ମଣିଷ ବି ଯାଆନ୍ତି | ବନଶୀ କଣ୍ଟା ପଡ଼େ, ବଡ଼ ଜାଲ ବି ପଡ଼େ । 
ଏ ଯିବା ଆସିବା ହେଉଛି ଦେଣନେଣର କଥା ! ଦୋକାନୀ, ବେପାରୀ, ଡାକ୍ତର, 
ଓକିଲ, ଏମିତି ସମାଜର ବହୁ ଲୋକଙ୍କ ପାଖକୁ ଯିବାକୁ ହୁଧ । ସେମାନେ ବୃଦ୍ଧି 
ବିବେକରେ, ଜ୍ଞାନ ଗରିମାରେ କିମ୍ବା ଦ୍ରବ୍ୟ ପଦାର୍ଥରେ କିଛି ଦିଅନ୍ତି, ପ୍ରତି ବଦଳରେ ଅର୍ଥ 
ନିଅନ୍ତି | ସେ ଯିବା ଆସିବା ହେଉଛି ବ୍ଯାବସାୟିକ ବା ବ୍ଯାବହାରିକ । 

କିନ୍ତୁ ଏମିତି କେତେ ଦେବାନେବା ହୁଏ ତାର ମୂଲ୍ୟାୟନ କରି ହୁଏନି, ହିସାବ 
କରାଯାଏନି ! ଅର୍ଥରେ ମାପି ହୁଏନି । ସେସବୁ ହେଉଛି ସଂପର୍କର, ମମତାର । କିନ୍ତୁ 
ତା'ରି ଭିତରେ ଯଦି ତକ୍ଷକ ଲୁଚି ରହିଥାଏ, ତେବେ ତାହା ଦୂର୍ବିସହ ମନେହୁଏ । 
ତା'ର ଦର୍ଶନ ପ୍ରାଣୀକୁ ଆକ୍ରାନ୍ତ କରେ |! ସେସବୁ ହେଉଛି କାର୍ଯ୍ୟଘେନା ପ୍ରୀତି । କେତେ 
ଯିବା ଆସିବା, କେତେ ସ୍ତୁତି ଗାନ କେତେ ଦେବା ନେବା ଚାଲିଥାଏ । କିନ୍ଧୁ ଅନ୍ତର୍ନିହିତ 
ଉଦ୍ଦେଶ୍ୟଟି ପ୍ରଚୁନ୍ନ ଥାଏ । ଲକ୍ଷ୍ଯ ହେଉଛି କିଛି ପାଇବା । ପାଉଥିବା ପର୍ଯ୍ଯନ୍ତ ସଖା, 
ସୋଦର, ବନ୍ଧୁ । ପାଇବାର ଆଶା ନ ରହିଲେ ସମସ୍ତେ ମୁହଁ ଲୁଚାନି, ଯିବା ଆସିବା 
ବନ୍ଦ ହୋଇଯାଏ । ବାଟରେ କଣ୍ଟା ପଡ଼ିଯାଏ । ସେତେବେଳେ ସେମାନେ ଆଦୌ 
ଭାବନ୍ତି ନାହିଁ ଯେ ଦିନେ ଏହି ବ୍ଯକ୍ତିଠାରୁ କେତେ ଉପକାର ପାଇଛି । ଆଜି ସେ 

ବ୍ୟକ୍ତିର ଦୁର୍ଦିନରେ ତାକୁ ସାହାଯ୍ୟ କରିବା ତ ଦୂରର କଥା ଟିକିଏ ପାଖର ଠିଆ ହେବା 
ଉଚିତ । ସେଥପାଇଁ ପରା କୁହାଯାଏ 'ରାଜଦ୍ଵାରେ ଶୁଶାନେ ଚ ଯଃ ତିଷ୍ଠତି ସଃ ବାନ୍ଧବଃ | 

ଏବେ ରାଜଦଣ୍ଡ ସିନା ନାହିଁ, ମନ୍ତୀ ଦଣ୍ଡ କଣ ନାହିଁ ? ଅର୍ଥାତ ସରକାରୀ ଦଣ୍ଡ 
ତ ଅଛି । ଦଣ୍ଡ କେତେବେଳେ କେଉଁ ଆଡ଼ୁ ଆସେ କହି ହେବନି । ସରକାରୀ 
ବେସରକାରୀ, ପାରିବାରିକ, ପ୍ରାକୃତିକ ପୁଣି ଇଶ୍ଵର ଦତ୍ତ । ସେଇ ବିପଦବେଳେ 
ଆନ୍ତରିକତା ପୂର୍ଣ୍ଣ ପଦେ ମଧୁର କଥା ତାପିତ ହୃଦୟରେ ଚନ୍ଦନର ପ୍ରଲେପ ପରି ସୁଶୀତଳ 
ମନେ ହୁଏ । 

କିନ୍ତୁ ସମସ୍ତେ କ'ଣ ତାହା ବୁଝନ୍ତି ? ଅଧୁକାଂଶ ଲୋକ ସ୍ବାର୍ଥପର । ନିଜ ସ୍ବାର୍ଥ 
ହାସଲ ହେଲାପରେ ଆଉ ମୁହଁ ଦେଖାନ୍ତି ନାହିଁ । ସେଇଥୁପାଇଁ ପରା କୁହନ୍ତି, “ବାହା 
ସରିଲେ ବେଦିମୁହଁ ପୋଡ଼ା' | ବାହାଘର ସରିଲେ ବେଦିକୁ ଆଉ କିଏ ଯାଏ ? ହୋମର 
ଦରପୋଡ଼ା କାଠ ଇତସ୍ତତଃ ହୁଏ, ପୋତା ହୋଇଥୁବା କଦଳୀ ଗଛ ଶୁଖୁଯାଏ | ଝୁଲୁଥୁବା 
କାଗଜ ଫୁଲରୁ ରଙ୍ଗ ଉଡ଼ିଯାଏ । ଏତ ନିର୍ଜୀବ ବେଦିର କଥା । ବାହାଘର ପରେ କିଏ 
କ”ଣ ଆଉ ବେଦିର ଯତ୍ସ ନିଏ ? 

ମଣିଷ, ଯାହାର ସମ୍ଭେଦନଶୀଳ ମନଟିଏ ଅଛି, ତାକୁ ହେଠ ନଜରରେ ଦେଖୁଲେ 
“ତାକୁ ବାଧବ ନାହିଁ ? ମାଟି ତିଆରି ଲୁଣ ହାଣ୍ଡି ପରି ମନଟା ଗୁଣ୍ଡ ହେଇଯାଏ, ଆସ୍ତେ 
ଆସ୍ତେ ଝଡ଼ି ପତ୍ରେଂ-ମାଟିରେ ମିଶିଯାଏ । ବାପା ମାଂ ଯେଉଁ ପିଲାମାନଙ୍କୁ ଜୀବନ ପ୍ରାଣ 
ଦେଇ ଭଲ ପାଇଥାନ୍ତି । ନିଜର ସମସ୍ତ ସୁଖ ସଂଭୋଗକୁ ତିଳ ତିଳ କରି ତ୍ୟାଗ କରିଥାନ୍ତି 
ସେଇ ପିଲାମାନେ ବାପା ମାଂଙ୍କୁ ଶେଷ ଜୀବନରେ ଭଲ ପାଆନ୍ତି ନାହିଁ । ସେମାନଙ୍କର 
ତ ଆଉ ରୋଜଗାର କରିବାର କ୍ଷମତା ନଥାଏ । ଦେହରେ ବି ବଳ ନଥାଏ କିଛି କାମ 
କରିବା ପାଇଁ | ସେମାନେ ଆଉ କେଉଁ କାମରେ ଲାଗିବେ ଯେ | ପୁତ୍‌ ନାମକ ନଙର୍କରୁ 
ଉଦ୍ଧାର କରିବା ପାଇଁ ଜନ୍ନିଥବା ପୁତ୍ର ବାପମାଂଙ୍କୁ ଜରା ନିବାସରେ ରଖେ, ନଚେତ ଗୃହ 
ନର୍କରେ ବିନା ଯତ୍ନରେ ରହିବାକୁ ଛାଡ଼ି ଦିଏ । ସେମାନଙ୍କ ଯତ୍ନ ତ କେହି ନିଅନ୍ତି ନାହିଁ; 
ବରଂ ପିଲାମାନେ କହନ୍ତି, “ ପିଲାକୁ ପାଳିବା ସବୁ ପ୍ରାଣୀଙ୍କର ପ୍ରବୃଭି, ଏ ଆଉ ଅଧୁକା 
କଣ କରି ପକାଇଛନ୍ତି କି ?” ସେମାନଙ୍କର ସଂପଦର ସମୟ ଚାଲିଯାଏ, ବିପଦର 
ବାଦଲ ଜୀବନକୁ ଢାଙ୍କି ପକାଏ । ମରଣକୁ ଅପେକ୍ଷା କରି କରି ଅବଶିଷ୍ଠ ଜୀବନକୁ 
କଟାଇବାକୁ ପଡ଼େ | ସେତେବେଳେ ସେମାନେ ଅନୁଭବ କରନ୍ତି ସତେ ଅବା କଲିଜାଟା 
କଟି ଯାଇଛି, ସେଥୁରୁ ରକ୍ତ ଷରଣ ହେଉଛି । 

“ଆଜି ଯେ ରାଜେନ୍ଦ୍ରାସନେ କାଲି ସେ ଫକୀର ।” ନିର୍ବାଚନୀ ଯୁଦ୍ଧରେ ଜିତି 
ଦିଗ୍ବିଜୟୀ ବୀର ପରି ବିଜୟର ମୁକୁଟ ପିନି ବାହାରି ଆସନ୍ତି ମନ୍ତ୍ରୀମାନେ । ସିଂହାସନରେ 

ବସିଲା ପରେ କେତେ ଲୋକ ଆସନ୍ତି, ଯାଆନ୍ତି, ଗୁହାରି କରନ୍ତି । ସେମାନେ ଲୋକ 
ସେବକ, ସେବା କରିବା ସେମାନଙ୍କ କରଁବ୍ଯ । ସେମାନଙ୍କୁ ବ୍ଯକ୍ତିଗତ କାମ କରିବାକୁ 
ସରକାରୀ ଲୋକ ତ ବହୂତ ଥାଂନ୍ତି ବେସରକାରୀ ବା ଘରୁଆ ଲୋକ ବି ବାହାରି ପଡ଼ନ୍ତି 
ଅନେକ । ଉଦ୍ଦେଶ୍ଯ ମନ୍ତ୍ରୀଙ୍କର ପାଖଲୋକ ହେଇ କିଛି ଫାଇଦା ହାସଲ କରିବେ । କିନ୍ତୁ 
ଯେତେବେଳେ କ୍ଷମତାର ମୁକୁଟ ତାଙ୍କ ମସ୍ତକରୁ ଉତୁରି ଯାଏ ସେତେବେଳେ କେହି ତାଙ୍କୁ 
ପଚାରି ଯାଆନ୍ତି ନାହିଁ । ତାଙ୍କ ପାଖରେ ଆଉ କ”ଣ ଅଛି ଯେ ? 

ବଡ଼ ବଡ଼ ଅଫିସରଙ୍କ କ୍ଷେତ୍ରରେ ମଧ୍ୟ ସେଇଆ | କେଉଁ ଗାଁ ଗହଳିର ଚାଷୀର 
ପୁଅ ଗନ୍ଧିଆ, ସୁକୃଟା, ସେନ୍ତେରା, ପାଗଳାରୁ ବାବୁ ନୁହେଁ । ଏକାବେଳକେ ସାହେବକୁ 
ଉନ୍ନୀତ ହେଇ ଯାଆନ୍ତି । ସେତେବେଳେ କେତେ ସମ୍ମାନ କେତେ ଖାତିର, କେତେ 
ସଂଭ୍ରମ ଓ ଭୟ | ସେତେବେଳେ କେତେ ଜନ-ପରିଜନ ଖଞ୍ଜା । ତାଂଛଡ଼ା ଆହୁରି 
ଅନେକ ଲୋକଙ୍କ ଗହଳି ଲାଗେ । ସେଠି ମଦ୍ୟ ସେହି ଘେନାଘେନି, ଦିଆନିଆର କଥା | 
ସଂପର୍କ ରଖୁଲେ ହିଁ କିଛି ମିଳିବ । ସମୟ ଆସେ ହାତରୁ କ୍ଷମତା ଖସେ । ଏବେ ସମସ୍ତଙ୍କ 
ପରି ସେ ବି ଜଣେ ଇତର ମଣିଷ | ଆଉ କିଏ ଏଥର କାହାକୁ ପଚାରୁଛି ? ଦୁଃଖ, କଷ୍ଟ, 
ଝଡ଼, ଝଞ୍ଞା ଆସେ । କିଏ ଥାଏ ଦୁର୍ଦିନରେ ଠିଆ ହେବାକୁ ? ଆପଣା ବୋଝକୁ ଆପଣାକୁ 
ଉଠାଇବାକୁ ପଡ଼େ । ସେଇଥୁପାଇଁ ତ କୁହାଯାଏ, “ ସଂପଦ ବେଳେ ସର୍ବେସଖା, ବିପଦେ 
ନ ଦିଅନ୍ତି ଦେଖା ।” 

କିନ୍ତୁ ଏହା କ'ଣ ଠିକ୍‌ ? ସବୁବେଳେ କ'ଣ ଏଇ ନିୟମରେ ସଂସାର ଚାଲୁଛି ? 
ସଂସାର ଖୁବ୍‌ ସ୍ବାର୍ଥପର ସତ । ନିଜ ସ୍ବାର୍ଥଟି ହାସଲ ହେବା ପର୍ଯ୍ୟନ୍ତ ସମସ୍ତେ ନିଜର" | 
ନିଜେ ସମସ୍ତଙ୍କର । କିନ୍ତୁ କାମ ସରିଗଲେ କେହି କାହାକୁ ଚିହୃନ୍ତି ନହିଁ । କିନ୍ତୁ ଏହା କଣ 
ସବଦୂବେଳେ ସବୁ ଷ୍ଷେତ୍ରରେ ଚଳେ ? ପିଲାଙ୍କ ପାଇଁତ ବାପା ମା” ମାନେ ଜୀବନ 
ଦେବାକୁ ସବୁବେଳେ ପ୍ରସ୍ତୁତ । ଏପରି ସନ୍ତାନ ସନ୍ତତି ଅଛନ୍ତି, ଯେଉଁମାନେ ବାପାମାଙ୍କ 
ପାଇଁ ନିଜ ଜୀବନର ସମସ୍ତ ସୁଖ ଶାନ୍ତିକୁ ତ୍ୟାଗ କରନ୍ତି । ପିତାମାତାଙ୍କ ସୁଖ ଦେବା 
ତାଙ୍କ ଜୀବନର ବ୍ରତ ବୋଲି ଭାବନ୍ତି । ଏପରି ଶ୍ରବଣକୂମାରମାନେ ଆମ ସମାଜରେ 
ଅଛନ୍ତି । ଏକବିଂଶ ଶତାଦ୍ଦୀରେ ମଧ୍ୟ ଏପରି ବ୍ୟର୍ରିଙ୍କର ଅଭାବ ନାହିଁ । ଏବେ ଜଣେ 
ପୁଅ ତା” ଅନ୍ୁଣା ମା'କୁ କାନ୍ଧରେ ଭାର କରି ବୋହି ବୋହି ନେଇ ସମଗ୍ର ଭାରତର 
ତୀର୍ଥସ୍ଥାନ ସବୁ ବୁଲାଇ ଦେଖାଉଛନ୍ତି । ବହୁ ବ୍ୟକ୍ତିଙ୍କୁ ଏହା ହାସ୍ଯାସ୍ପଦ ମନେ ହେବ 
ନିଶ୍ଚୟ । ଜଣଙ୍କ ଜୀବନର ବିଶିଷ୍ଠ ଅଂଶ ଖାଲି ଚାଲି ଚାଲି କଟିଯିବ ? ତା'ଛଡ଼ା ମାତ 
ଅନ୍ଧୁଣୀ । ସେ ଦିଅଁକୁ କେମିତି ଅବା ଦେଖୁବ ? ଏହା ଏକ ପାଗଳାମି ଛଡ଼ା ଆଉ କ'ଣ 
ହୋଇପାରେ ? ଏହା ମୂଳରେ ଗୋଟିଏ କାରଣ ଅଛି । ମା” ପ୍ରତି ଥବା ଗଭୀର ଶ୍ରଦ୍ଧା ଓ 

ଭନ୍ତି ହିଁ ତାକୁ ଏହି କାର୍ଯ୍ୟ କରିବା ପାଇଁ ପ୍ରେରଣା ଦେଇଛି । ଖାଲି ବାପା ମା” ପିଲାଙ୍କ 
ପାଇଁ ଆଉ ପିଲାମାନେ ବାପାମାଙ୍କ ପାଇଁ କରୁଛନ୍ତି ୨ ଚାକର ମାନେ ମୁନିବ ପ୍ରତି ଓ 
ମୁନିବମାନେ ଭୃତ୍ୟ ପ୍ରତି ଯେଉଁ ଅଗାଧ ପ୍ରେମର ନିଦର୍ଶନ ଦେଉଛନ୍ତି, ତାହା ଅନବଦ୍ୟ | 
ପୁରାଣ ଯୁଗ କଥା ଛାଡ଼ । ଏଇ ଯୁଗରେ ଏହାର ଭୂରି ଭୂରି ଦୃଷ୍ଟାନ୍ତ ରହିଛି । ଜନ୍ମିତ 
ପିଲା ବାପା ମାଙ୍କ ପଚାରୁ ନାହାନ୍ତିୟ ଚାକର ପିଲାଟି ହିଁ ବାପାମାଙ୍କର ଅନ୍ଧର ଲଡଉଡ଼ି, 
ମରୁଦଧମିରେ ବୁନ୍ଦାଏ ସୁଶୀତଳ ପାଣି । ଏହା ଛଡ଼ା ବନ୍ଧୁ ପାଇଁ ବନ୍ଧୁ, ପ୍ରେମିକ ପାଇଁ 
ପ୍ରେମିକା, ପ୍ରେମିକା ପାଇଁ ପ୍ରେମିକ ଜୀବନ ଦେବାକୁ ପ୍ରସ୍ତୁତ । ଏଥୁରେ ସେମାନଙ୍କର 
କି ଉଦ୍ଦେଶ୍ୟ ଥାଏ ? ପ୍ରୀତିର ଆକର୍ଷଣ ଛଡ଼ା କିଛି ନୂହେଁ । ଏ ଦିଆନିଆ ସ୍ଵର୍ଗୀୟ । 
ଏଥୁରେ ଥାଏ ହୃଦୟର ଆକର୍ଷଣ | ପାର୍ଥବ ସ୍ବାର୍ଥଠାରୁ ଏହା ଉର୍୍ଧରେ । ଏପରି କେତେ 
ଦୃଷ୍ଟାନ୍ତ ରହିଛି ପୁରାଣରେ, ଇତିହାସରେ, ଲୋକ କଥାରେ । ଦୂନିଆଁ ସ୍ବାର୍ଥଜଡ଼ିତ, ଏହା 
ସର୍ବବିଦିତ । କିନ୍ଧୁ ଏହା ସର୍ବଦା ସତ ନୁହେଁ । ଅଳ୍ପ କେତେଜଣ ହୁଅନ୍ତୁ ପଛକେ 
ସେମାନେ ସ୍ବେହ ପ୍ରୀତି, ମାୟା, ମମତା, ସୋହାଗ ଓ ତ୍ଯାଗରେ ପୂଥ୍‌ବୀର ଲୋକଙ୍କୁ 
ବାନ୍ଧି ରଖଵବାର ଚେଷ୍ଟା କରିଛନ୍ତି । ଏଇ ଅନ୍ପ ଲୋକଙ୍କର ଓଜନ ବହୁ ସ୍ବାର୍ଥନେ୍‌ଷୀଙ୍କ 
ଓଜନଠାରୁ ଢେର ଅଧକ । ସେଇଥୁପାଇଁ ତ ଦୂନିଆଁ ତିଷ୍ଠି ରହିଛି ଓ ରହିବ । ତେଣୁ 
ସଂପଦ ବେଳେ ସର୍ବେସଖା/ ବିପଦେ ନ ଦିଅନ୍ତି ଦେଖା ।” କଥାଟାର ସତ୍ୟତା ସତରେ 
କ”ଣ ଅଛି ? ସେଇଥୁପାଇଁତ କବି କହିଛନ୍ତି ଜୀବନ କି ଖାଲି ନିରାଶାର ବାଲି ମରୁ 
ମରୀଚିକା ସେନେହ ପ୍ରାତି / ତେବେ କି ଆଶାରେ କହ ଏ ସଂସାରେ ପରଲାଗି ନର 
ମରୁଛି ନିତି ।” 
LL) 
(Qeia°et- ElolA dokI- 9009) 

ଚତ୍ର ପ୍ରତମା ପ୍ରାୟ ଦଶୁ ସୁନ୍ଦର 
ମୋ ପିଲାଦିନର କଥା । ଗାଁରେ ଆମ ଘର ପାଖରେ ଜଣକର ବଖୁରିଆ ଘରଟାଏ 
ଥୁଲା । ସେଇ ଘର ଗାଁ ବାଲାଙ୍କର ଯାବତୀୟ କାମରେ ଲାଗେ | ପ୍ରାୟ ପ୍ରତ୍ୟହ ସେଠି 
ଭଜନ, କୀର୍ଉନ ହୁଏ । ଜଣେ ଅଧା ବାବାଜି ଭଳି ବୃଦ୍ଧ ଅତି ଲଳିତ କଣ୍ଠରେ ଖଞ୍ଜଣି 
ବଜାଇ ଯେତେବେଳେ ମନବୋଧ ଚଉତିଶା ଗାଆନ୍ତି ମୋ ଜେଜେମା” ସେତେବେଳେ 
ମନ୍ତ୍ରମୁଗ୍ଧ ଭୁକଙ୍ଗ ତୁଲ୍ୟ କାନ ଡେରି ତାହାକୁ ଶୁଣେ ଏବଂ ବେଳେ ବେଳେ ଆହା ଚୂଚଟୁ କରି 
ତା'ର ସମର୍ଥନ ସୂଚକ ଭାବଗୁଡ଼ାକୁ ଅଜାଡ଼ି ପକାଏ | ମୁଁ ପଚାରିଲେ ସେ ତା'ର ସମସ୍ତ 
ଶକ୍ତି ସାମର୍ଥ୍ୟ ଲଗାଇ ମତେ ବୁଝାଇବାକୁ ଚେଷ୍ଟା କରେ । କହେ ଶୁଣୁନୁ, କେଡ଼େ ସୁନ୍ଦର 
କଥା ସେ କହୁଛି । ଚିତ୍ର ପ୍ରତିମା ପ୍ରାୟ ଦିଶୁ ସୁନ୍ଦର, ଚିରି ଭିତର ଦେଖ କି ନାରଖାର । 
ତେଲ ହଳଦୀ ଦେହରେ ମାଖ୍, ସିନ୍ଦୁର କଵଳ ଅଳତା ଦେଇ ଯେଉଁ ଦେହକୁ ଚିକଣ 
କରୁଚେ ତା” ଭିତରଟା କେଡ଼େ ଅସନା ସତେ ! ରକ୍ତ, ପୁଜ, ପୋକ, ଜୋକ ଖାଲି 
ସାଲୁବାଲୁ ହେଉଛନ୍ତି | ମଶାଣି ଭୂଇଁରେ ତ ସବୁ ଏକାକାର ହେବେ | ତେବେ ଏଦେହଟାକୁ 
ଏତେ ନିଚିପର କରିବ କାହିଁକି ଯେ । ସେତେବେଳେ ସେ କଥାର ତାପୂର୍ଯ୍ୟ ମୁଁ ଆଦୌ 
ବୂଝି ପାରୁ ନ ଥୁଲି ¦! ଏପରିକି ଯେତେବେଳେ ଫିଢିଓଲୋଜିର କିଛି ଅଂଶ ଜାଣିଲି, 
ସେତେବେଳେ ଦେହରେ କେତେଖଣ୍ଡ ହାଡ଼ କେତେ ମିଟର ଲମ୍ବର ଅନ୍ତନାଡ଼ି ଅଛି 
ଜାଣିଲି ସିନା ତା'ର କୂସିତ ରୂପକୁ ମୁଁ ଆଦୌ ଦେଖ୍ବତ ପାରିଲି ନାହିଁ । କାରଣ ସେ 
ଦର୍ଶନଟାକୁ ହିଁ ମୂଳରୁ ମୁଁ ବିଶ୍ଵାସ କରିପାରୁନଥୁଲି । ଜଣେ ମରିବ ବୋଳି ଆଗରୁ 
କତରା ଘୋଡ଼ି ହୋଇ ଶୋଇ ରହିବ କାହିକି ? ଜୀବନକୁ ସରସ ସୁନ୍ଦର କରୁ କରୁ 
ମୃତ୍ୟୁକୁ ସାମନା ନ କରିବ ବା କାହିଁକି ? ତା” ଛଡ଼ା ଶରୀର ଭିତରଟାରେ ଆବର୍ଚ୍ଚନା 
ଭରି ହୋଇଛି ବୋଲି ବାହାରଟାକୁ ବି କୁହିତ କରିଦେବା କେତେଦୂର ସଂଗତ ? 
ଜେଜେମା”ର କଥା ମୋ ବୋଉ ଅମଳକୁ ଭିନ୍ନରୂପ ନେଲା | ଘରଦ୍ବାର ଅସଜଡ଼ା 
କଲେ, ବୋଉ ବିରକ୍ତ ହେବାରୁ ଆମେ କେବଳ ବାହାରପଟ ଘରଟିକୁ ସଜାଡ଼ି ଦେଉ ! 

ବୋଉ କହେ- ବାହାର ଘରଟାକୁ ସଜାଇ ଦେବା ଅର୍ଥ କେବଳ ଲୋକ ଦେଖାଣିଆ । 
ବାହାର ଭିତର ଦୂଇଟା ଉପରେ ନଜର ରହିଲେ ରୁଚି ବଦଳେ ! ପୁଣି ବୋଉର ଘଣ୍ଟା 
ଘଣ୍ଟା ଧରି ସମୟ ଠାକୂର ଘରେ କଟୁଥବାର ଲକ୍ଷ୍ୟ କରି ବାପା କହନ୍ତି ବାହ୍ୟ ଉପଚାରରୁ 
ଦୃଷ୍ଟି ଫେରାଇ ଭିତରକୁ ଶୁଦ୍ଧ କର | ଏତେ ପ୍ରକାର କଥାଶୁଣି ଭିତର ବାହାରର ପ୍ରକୃତ 
ତାପୂର୍ଯ୍ୟ ମୁଁ ବୂଝିପାରେ ନାହିଁ । 

ଏବେ ଅଭିଜ୍ଞତାର ପେଡ଼ି ଖୋଲି ବେଳେ ବେଳେ ନିଠେଇ କରି ଦେଖେ | ଗୋଟିଏ 
ନୁହେଁ, ଅସଂଖ୍ୟ ଚିତ୍ର ପ୍ରତିମା ଆଖୁ ଆଗରେ ଆସି ଠିଆ ହୋଇଯାଆନ୍ତି । କିଏ ଜଣେ 
ନରମ ପୁତୃପୁତୁ ନବନୀତ ପିତୁଳିଟିଏ । ଅତି ସୁନ୍ଦର ଓ ଲୋଭନୀୟ । ଦେଖୁଲେ ଆଖୁ 
ଲାଖୁ ଯାଏ । ମନ ହୁଏ । ମୁଁ ଏମିତି ହେଇଥାନ୍ତି କି ? ସେଦିନ ଗୋଟିଏ ମଞ୍ଚରେ ଉଭୟଙ୍କର 
ଥିଲା ଭାଷଣ | ସେ ଜଣେ ସମାଜର ପ୍ରତିଷ୍ଠିତ ବ୍ୟକ୍ତି | ସେଇ ବ୍ୟକ୍ତି କେଡ଼େ ସାରଗର୍ଭକ, 
ଓଜସ୍ଵିନୀ ବକ୍ତୃତା ଦେଲେ ସତେ ! ମାନବତାବାଦ ଓ ଆଧ୍ୟାତ୍ମିକତାର ଚରମ ନିଦର୍ଶନ 
ସେ ନିଜେ । ପର ଦୁଃଖରେ ହୃଦୟ ବିଗଳିତ |! ସତେ ଅବା କୃଆ ପଥର ପରି ତରଳି 
ଯାଇ ଏଇକ୍ଷଣି ବହିଯିବେ ତଳକୁ । ପ୍ରକୃତରେ ଏମାନେ ମଣିଷ ନୁହନ୍ତି । ଦେବତା । 
ଆମକୁ କୋଟି ଜନ୍ମ ଲାଗିଯିବ ସେମିତି ହେବା ପାଇଁ । ସେମାନଙ୍କ ପାଖରେ ନିଜକୁ 
ତୁଳନା କଲେ ହିମାଳୟ ପାଖରେ ବାଲିକଣାଟିଏ ପରି ଲାଗେ । ସେଇ ବ୍ୟକ୍ତିଙ୍କ 
ସଂପର୍କରେ ଅନେକଙ୍କଠାରୁ ଶୁଣିବାକୁ ପାଇଲି । ବହୁ କଷ୍ଟରେ ବାପା ମାଂ ୟାଙ୍କୁ ଯୋଗ୍ୟ 
କରିଥୁଲେ | ମାଂ ଏବେ ଗାଁରେ ରହନ୍ତି | ତାଙ୍କ ଭରଣ ପୋଷଣର ଦାୟିତ୍ବ ଗୀ ନିମ୍ନ 
ପ୍ରାଥମିକ ସୁଲରେ ଚାକିରି କରୁଥୁବା ଝିଅ ନିଏ । ବିଚାରୀ ମା”କୁ ଛାଡ଼ି ବାହା ହେଇ 
ପାରିଲା ନାହିଁ । ପୁତ୍ରମଣି କିଂତୁ ସ୍ପଷ୍ଟବାଦୀ । ତେଣୁ ଏମାନଙ୍କ ଦାୟିତ୍ଵ ନେଇ ପାରିବେ 
ନାହିଁ ବୋଲି ସିଧାସଳଖ ମନା କରି ଦେଇ ଥୁଲେ । ଏକଥା ଶୁଣି ପାହାଡ଼ ଉପରୁ ଗଡ଼ି 
ଗଡ଼ି ତଳେ ପଡ଼ିଗଲା ପରି ମତେ ଲାଗିଲା । ମନ ମଉଳିଗଲା ବାସିଫୁଲ ପରି । ହୃଦୟ 
ଖୁନ୍‌ଭିନ୍‌ ହାଇଗଲା ଲୁଣିଖୁଆ ମାଟି ହାଣ୍ରିପରି । ଏହାଙ୍କ ପରି ହେବାପାଇଁ ମନ ଭିତରେ 
ଯେଉଁ ଘୋଡ଼ାକୁ ଦଉଡ଼େଇଥ୍‌ଲି ସେ ରହିଗଲା ଯୋଜନ ଯୋଜନ ପଛରେ । ଏମାନେ 
ତେବେ ଏଇଆ !! 

ଆଉ ଗୋଟିଏ ସୁନ୍ଦର ଛବି ବାଲ୍ୟକାଳର ବିସ୍କତି ଗର୍ଭରୁ ଉଙ୍କିମାରିଲା | ପିଲାଦିନେ 
ଗାଁରେ ଅପୂର୍ବ ଜିନିଷ ଗୋଟିଏ ଦେଖଥଲି । ଆପଣ ତାକୁ ଦେଖବାର ସୁଯୋଗ ପାଇଛନ୍ତି 
କି ନାହିଁ ଜାଣିନି । ଠିକ୍‌ ପେଣ୍ଡପରି ଗୋଲାକାର ଆକୃତି ବିଶିଷ୍ଟ ଏକ ଫଳ | ଆଜାରରେ 
ବେଶ୍‌ ବଡ଼ । ପାଚିଗଲେ ତା'ର ଲାଲ ଟୁକୁଟ୍ରକୁ ଚେହେରା ଯେକୌଣସି ଲୋକର ମନକୁ 


Gu ot Gs 


ମୁଗ୍ଧ କରେ । କେଡ଼େ ସୁଆଦିଆ ହେଇ ଥିବ ସେ ? ତାକୁ ଏକା ଏକା ଖାଇଦେବି 

ଭାବି ଘରକୁ ଆଣିଲି । ଫଳଟିକୁ କାଟି ଦେଖୁଲା ବେଳକୁ ପୋଡ଼ି ଯାଇଥୁବା ଭଳି 
ମେଞ୍ଚା ମେଞ୍ଚା କଳା ମଞ୍ଜି କେବଳ ଭରି ହୋଇଛି । ମୋର ବିକାର "ଆସିଲା | ଛି କହି 
ଫୋପାଡ଼ି ଦେଲି । ସେଇ ମହାକାଳ ଫଳମାନେ ଏବେ ଆଉ ସେହି ରୂପରେ ଦେଖୁବାକୁ 
ମିଳୁ ନାହାନ୍ତି । ସେମାନେ ମଣିଷ ସମାଜରେ ମିଶି ଗଲେଣି । ଡାରଉଇନ୍‌ଙ୍କ ମତ 
ଅନୁସାରେ ଜେଲି ଫିସ୍‌ମାନେ ଯେପରି ଉନ୍ନତ ମାନବ ସମାଜ ଗଢ଼ି ପାରିଲେ । ଏଇ 
ଫଳମାନେ ସେହିପରି ସଭ୍ୟ ଶିକ୍ଷିତ ମଣିଷରେ ପରିଣତ ହୋଇ ଯାଇଥବେ ପରା ! 
ମୋର ଜଣେ ସଭ୍ଯଶିକ୍ଷିତ ସହକର୍ମୀଙ୍କ କଥା ମୋ ମନରେ ଛାପ ହୋଇ ରହି 
ଯାଇଛି ! ସେ ବ୍ୟକ୍ତି କଲେଜରେ ଅଧ୍ୟାପନା କରନ୍ତି | ବନ୍ଧୁ ଗହଣରେ କଥା ପଡ଼ିଲେ 
ତାଙ୍କ କଥା କହିବାର ଚାତୂରୀ କଥା କଥାକେ ଫୁଟି ଉଠେ । ପାରଦର୍ଶୀ ଶିକ୍ଷକର ସମସ୍ତ 
ଗୁଣରେ ମଣ୍ଡିତ ହୋଇଥବା ଧାରଣା ଯେକୌଣଦସି ବ୍ୟକ୍ତିକୁ ପ୍ରଭାବିତ କରେ । କଥାବିକି 
ଯେ ପେଟ ପୋଷେ ତା'ର କଥା କହିବାରେ ଅସୁବିଧା କାଇଁକି ବା ରହିବ ? କିନ୍ତୁ 
ଭସାମେଘ ପରି ସେ ଧାରଣା ମୋର ଅଚିରେ ଚାଲିଗଲା ଯେତେବେଳେ ଛାତ୍ରମାନଙ୍କ 
ଠାରୁ ଶୁଣିବାକୁ ମିଳିଲା ଯେ ସର୍ବମୋଟ ସେ ବର୍ଷକ ମଧ୍ୟରେ ତିନିଥର କ୍ଲାସ୍‌କୂ ଯାଇଛନ୍ତି 
ଏବଂ ଯାହା ପଢ଼ାନ୍ତି ତାହା ପିଲାମାନେ ଆଦୌ ବୁଝନ୍ତି ନାହିଁ । ଥରେ ତାଙ୍କୁ ଛାତ୍ରମାନେ 
ନିର୍ଦ୍ଦିଷ୍ଟ ଏକ ପାଠ୍ୟ ବିଷୟରେ ପଚାରିବାରୁ ସେ ଉତ୍ତର ଦେଲେ, “ଓ, ଏଇଟା ମୋର 
ପଢ଼ାଇବାର କଥା କି ? ହଉ, ହଉ, ଆସିବ ପଢ଼େଇ ଦେବି !” ମାତ୍ର ବର୍ଷ ସରିଗଲା | 
ପିଲା ଚାଲିଗଲେ । ସେ ସୁଯୋଗ ଆଉ ଆସିଲା ନାହିଁ । କହିଲେ କୂଳ କୁଟୁମ୍ବଙ୍କୁ 
ଲାଜ | ନ କହିଲେ କୂଳ ଭାସି ଯାଉଛି ! ମୁଁ ତାଙ୍କ ବର୍ଷକର ଦରମାକୁ କ୍ଲାସଦ୍ଵାରା ଭାଗ 
କରି ଭାଗଫଳ ନିର୍ଣ୍ଣୟ କଲି । ଗୋଟିଏ କୃସ୍‌ର ମୂଲ୍ୟ ପ୍ରାୟ ୨୦ହଜାର ଟଙ୍କାରୁ ଅଧୁକ 
ହେଲା | ଅଥଚ କେତେ ଯୁବଶକ୍ତି, ଠିକାଦାର ଅଧ୍ଯାପକ ଭାବରେ ମାଟି ହାଣୁଥବା 
ମୁଲିଆମାନଙ୍କ ମଜୁରି ସହ ସମାନ ଦରମା ପାଇବା ପାଇଁ ଧାଡ଼ି ବାନ୍ଧି ଠିଆ ହେତ୍ଧିଛନ୍ତି ! 
ତେବେ କଥାଟା ହେଉଛି ଉକ୍କୁଷ୍ଟ ଜିନିଷର ମୂଲ୍ଯ ସବୁବେଳେ ଅଧ୍ବକ ହୋଇଥୁ୍‌ବ ସେ 
କୁଶଳୀ ବିନ୍ଧାଣିର ଅତି ଉଚ୍ଚକୋଟୀର ବକ୍ତତା । ବଜାରରେ ପୂଣି ଦଶ ଟଙ୍କାରୁ ଆରମ୍ଭ 
କରି ଚାଳିଶ ଟଙ୍କା ପର୍ଯ୍ୟନ୍ତ ହରେକ କିସମର କ୍ଷୀର ମିଳେ ତ । ଭେଜାଲ ତେଲରେ 
ଅଭ୍ୟସ୍ତ ବ୍ୟକ୍ତ ଖାଣ୍ଟି ଗୁଆ ଘିଅ କ'ଣ ସହଜରେ ହଜମ କରି ପାରେ ? ଏଥୁରେ ଦୋଷ 
ଘିଅର ନାଁ ହଜମ ଶକ୍ତି ନଥ୍ବା ଲୋକର ? ତେଣୁ ଛାତ୍ରମାନେ ଯେ ବୁଝିପାରିଲେ ନାହିଁ 
ତାହା ନିଜର ଅପାରଗତାରୁ । ଏମାନେ ହେଉଛନ୍ତି ବରିଷ୍ଠ ବ୍ୟକ୍ତି | ସମାଜର ମେରୁଦଣ୍ଡ | 
ଏମାନଙ୍କର କିଏ ବା କ'ଣ କରି ପାରିବ ? ନିଜ ଉପରିସ୍ପ ଅଫିସରଙ୍କ ଠାରୁ ଆରମ୍ଭ କରି 
ସରକାରଙ୍କ ସର୍ବୋଚ୍ଚ କରଙ୍କ ପର୍ଯ୍ୟନ୍ତ ସମସ୍ତଙ୍କ ପାଖରେ ନେସି ଘଷି ହୋଇ ଚଳି 

ପାରନ୍ତି । ଏହାଙ୍କ କଥାରେ ମଲ୍ଲୀ ଫୁଲ ଫୁଟେ, ହସରୁ ମୁକ୍ତା ଝରେ | ଲୋକଙ୍କ ମନରେ 
ପ୍ରତ୍ୟୟ ସୃଷ୍ଟି କରି ପାରିବା ଭଳି ଅପୂର୍ବ ଦକ୍ଷତା ପୁଣି ରହିଛି ଏହାଙ୍କର । 

ସ୍ଵତିର ଆଲବମ୍‌ ଭିତରୁ ଆଉ ଗୋଟିଏ ଅପୂର୍ବ ଛବି ଉଦ୍ଭାସିତ ହୋଇ ଉଠିଲା | 
ସିଂହାସନରେ ସେ ଆସୀନ । ରାଜା ରାଜୂଡ଼ା ହେବେ ନିଶ୍ଚୟ । ଇଏ କେଉଁ ରାଜା ? 
ଧର୍ମରାଜ ଯୁଧଷ୍ଠିର ? ପ୍ରଜାବସ୍ଥଳ ରାମଚନ୍ଦ୍ର ? ଦାନୀ ହରିଶ୍ଚନ୍ଦ୍ର ୨ ଓ ସେ ମୋର ଜଣେ 
ବଂଧୁ । ବେଶ୍‌ ଜଣା ଶୁଣା । ସେ ଉଚ୍ଚ ପାହ୍ୟାରେ ଥଲେ ମଧ୍ୟ ଗର୍ବ ବୋଲି ଟିକିଏ 
ନାହିଁ । ଦେଖାହେଲେ ସୁଖ ଦୁଃଖ ଓ ଭାବର ଆଦାନ ପ୍ରଦାନ ହୁଏ । ମୋର ଟିକିଏ 
ଅସୁବିଧା ଦେଖୁଲେ ଭାରି ବ୍ୟସ୍ତ ହୋଇ ପଡ଼ନ୍ତି । ସବୁବେଳେ ମତେ ସାହାଯ୍ୟ କରିବା 
ପାଇଁ ତପ୍ଵର । ମୋର ଥରେ ଗୋଟିଏ କାମ ପଡ଼ିଲା ଖୋଦ୍‌ ତାଙ୍କରି ପାଖରେ | ନିର୍ଭୟରେ 
ପହଞ୍ଚଲି ତାଙ୍କ ପାଖରେ । ସେ ମତେ ଅବଶ୍ୟ ତାଙ୍କ ଚର୍ମ ଚକ୍ଷୁରେ ଚିହ୍ନିଲେ | ଅନ୍ତର 
ଭିତରେ କିନ୍ତୁ ଚିହ୍ନି ପାରିଲେ ନାହିଁ । କାମଟି କରିବା ପାଇଁ ଖୋଲା ଖୋଲି ମନା କରିଦେଲେ । 
ପରେ ଶୁଣିବାକୁ ପାଇଲି, କାମଟି ନ ହେବା ପାଇଁ ତାଙ୍କର ସମସ୍ତ ଶର୍ତି ପ୍ରୟୋଗ କରିଥଲେ । 
ସେ ଆଉ କଂଣ କରି ଥାନ୍ତେ ? ଏ ଭିତରେ ତାଙ୍କର ଆଉ ଦୂଇଟା ପ୍ରମୋସନ ହୋଇ 
ସାରିଥିଲା | ଏଇଟା ତାଙ୍କର ସିଂହାସନର କରାମତି । ଏବେ ଚିହ୍ନିଲି । ସେ ବିକ୍ରମାଦିତ୍ୟ 
ପଦବୀରେ ଅଧ୍ବଷ୍ଠିତ ତେଣୁ ତାଙ୍କୁ ଦୂରୁ ଜୁହାର ଜଣାଇ ନିରବ ରହିଲି । ସଙ୍କୁଚିତ 
ହୋଇ ହାତ ଗୋଡ଼ ଓ ମୁହଁକୁ କଇଁଛ ପରି ନିଜ ଖୋଳ ମଧ୍ୟରେ ପୂରାଇ ଦେବାକୁ ଉଚ୍ଚିତ୍‌ 
ମଣିଲି । ଯଦି କେତେବେଳେ ପାହାର ବସିଯିବ ନା ତେବେ ବେକ କଟିଯିବା ଅସମ୍ଭବ 
ନୁହେଁ । କିନ୍ୁ ଗୋଟାଏ ପ୍ରଶ୍ନ ମୋ ପାଖରେ ସବୁଦିନ ପାଇଁ ଅବୁଝା ରହିଗଲା । 
ଯେତେବେଳେ ମୋର ତାଙ୍କ ପାଖରେ କାମ ନଥୁଲା ସେତେବେଳେ ସେ ଗଦଗଦ ଭାବରେ 
ମତେ ସାହାଯ୍ୟ କରିବା ପାଇଁ ଆଗତୁରା କହୁଥୁଲେ କାହିଁକି ? 

ଆଉ ଗୋଟିଏ ସିଲହଟ୍‌ ଛବି ଦେଖୁବାକୁ ମିଳିଲା | ସିଲହଟ୍‌ ଛବି ପ୍ରକୃତରେ ଭାରି 
ମନୋଜ୍ଞ । ଦୂରରୁ ଦେଖୁଲେ ଭାରି ସୁନ୍ଦର ଲାଗେ । ଠିକ୍‌ ଦୂର ପାହାଡ଼ ପରି । ସତେ 
ଅବା କିଏ ତାକୁ ତୂଳୀରେ ଆଙ୍କିଛି । ପାଖକୁ ଗଲେ ଅନୁଭବ କରି ହୁଏ ତା'ର କଙ୍କରିଳ 
ବନ୍ଧୁର ଚୂପ । ଏହା କେବଳ ପାହାଡ଼ ପର୍ବତ କ୍ଷେତ୍ରରେ ନୁହେଁ, ପ୍ରାୟ ସବୁ ସ୍ତରରେ 
ଏଇଆ । ଡାକ୍ତରଖାନାରେ ଶହ ଶହ ରୋଗୀ ହଜାର ହଜାର କର୍ମଚାରୀ । ରୋଗୀ 
କେତେ ସେବା ପାଉଛି, କେତେ ଥିଷଧ ତାକୁ ମିଳୁଛି ନିଠେଇ ଦେଖୁଲେ ଜାଣିହେବ । 
ଡିଷ୍ଟିଲଡ ଓ୍ୟାଟର୍‌ରୁ ଡ୍ରିଙ୍କ ଓଯାଟର ପର୍ଯ୍ୟନ୍ତ ଘରୁ ନ ନେଲେ ରୋଗୀ ମଲା ଜାଣ । ଆଉ 
ଅମଲାତନ୍ତ୍ରରେ ତହୁଁ ବଳି ଅବସ୍ଥା । ପାରାଭାଡ଼ି ପରି ଧାଡ଼ି ଧାଡ଼ି ଚଉକି ପଡ଼ିଛି । ଦୂରରୁ 
ଶୁଣୁ, ଖଟି ଖଟି ଏମାନଙ୍କ ମେରୁଦଣ୍ଡ ବଙ୍କା ହୋଇଗଲାଣି । ଆଉ ଅଛଦିନ ପରେ ମେରୁଦଣ୍ଡ 

ବିହୀନ ହେଇ ଯିବେ । ପାଖକୁ ଯାଆନ୍ତୁ । ଶୂନ୍ଯ ପଞ୍ଜରିଗୁଡ଼ିକ ଆଖରେ ପଡ଼ିବ । 
ଯେଉଁ ଜଣେ ଅଧେ ଥବେ, ପଚାରିଲେ ଉତ୍ତର ଦେବେ ଅଫିସର ଡାକିଛନ୍ତି । ଖୁବ୍‌ 
ବେଶି ସଜ୍ଜୋଟ ଲୋକଯିଏ । ସେ ଡାହା ମିଛ କହି ନ ପାରି ବଞ୍ଚେଇ କହନ୍ତି | ଏଇଠି 
କେଉଁଠିକୁ ଚା ଖାଇବାକୁ ଯାଇଥ୍‌ବେ । କିନ୍ତୁ ସେଠି ସବୁ ଚାଲେ । ଦୁଃଖ ସୁଖ କଥାବାରା 
ଚାଲେ କଳି କଳିଆ ବି ହୁଏ । ତା” ଛଡ଼ା କିଏପିଲାକୁ ସ୍କୁଲରୁ ଆଣିବାକୁ ଯାଇଥିବେ ତ 
କିଏ ଶ୍ରୀମତୀଙ୍କ ଅଫିସରେ ଛାଡ଼ିବାକୁ ଯାଇଥବେ । ଫେରିଲା ବାଟରେ ବ୍ୟକ୍ତିଗତ ଆଉ 
ଦୁଇଟା କାମ ନ କରିବେ ବା କେମିତି ? ଦୂଇଜଣ ଯାକ ଯେ ଚାକିରିଆ । ଆଉ କିଏ 
ତିନିଦିନ ଛୁଟିରେ ଯାଇଥ୍‌ଲେ । ଆଜି ଫେରିବା ବେଳକୁ ଦିନ ୨ଟା ବାଢିଗଲା । 
ପଙ୍ଖା ଟିଏ ବୁଲାଇବା ପାଇଁ ସ୍ଵିଚ୍‌ ଅନ୍‌ କଲେ ହଠାତ୍‌ କ”ଣ ପୂର୍ଣ୍ଣ ବେଗରେ ବୁଲେ ? 
ଅଫ୍‌ କଲେ ମଧ୍ଯ ସେଇ ବେଗରେ କିଛି ସମୟ ପଙ୍ଖାଟା ବ୍ରଲେ । ବିଜ୍ଞାନର ଏଇ 
ଇନର୍‌ସିଆ ଥଓରି ଛୁଟି ନେବା କ୍ଷେତ୍ରରେ ଲାଗୁ ହୁଏ । ତିନିଦିନର ଛୁଟିରେ ଆଉ ଓଳିଏ 
ଟାଣି ହୋଇଯାଏ । 

ସମୟର ମହାସମୁଦ୍ର ମଧ୍ୟରେ ସମାଜର ବୋଇତ ଚାଲିବା ପାଇଁ ଟାଣୁଆ ମଙ୍ଗୁଆଳ 
ଲୋଡ଼ା । ମଙ୍ଗ ନ ଧରିଲେ ନଉକା ବୁଡ଼ିଲା | ତେଣୁ ଲୋକ ଚିହ୍ନି ଦାୟିତ୍ଵ ଦିଆଯାଇଛି । 
ସେମାନେ ହେଲେ ପଦସ୍ଥ ଯୋଗ୍ୟ ଅଫିସର । ସେମାନଙ୍କର ଦୋଷ ତୁଟି ବେ କ'ଣ 
ରହିପାରେ ? କାହାର ଏମିତି ଜିଭରେ ହାଡ଼ ଅଛି କହୁତ ଦେଖୁ । ଘଣ୍ଟା କଣ୍ଟା ଏପଟରୁ 
ସେପଟ ଟିକିଏବି ହୁଏନି । ଠିକ୍‌ ସମୟରେ ଅଫିସ୍‌ରେ ହାଜର । ଲଞ୍ଚ ଟାଇମରେ ଯାହା 
ଘରକୁ ଯାଆନ୍ତି । ଆଛା କଥା । ଚାକିରି କଲେ ବୋଲି କ'ଣ ଖାଇବେ ନାହିଁ ? ମୁଣ୍ଡଟାକୁ 
ତ ସରକାରଙ୍କୁ ବିକି ଦେଇଛନ୍ତି । ତା” ସହିତ ପେଟକୁ ବି ବିକି ଦେବେ ନା କ”ଣ ? 
ଖାଇସାରି ଅଳ୍ପ ସମୟ ପାଇଁ ହେଉ ପଛକେ ବିଶ୍ରାମ ନେବା ସ୍ବାସ୍ଥ୍ୟ ପକ୍ଷେ ହିତକର । 
ଚାରିଟା ବେଳକୁ ଅଫିସ୍‌ ଯାଇ ସାଙ୍ଗସାଙ୍ଗେ ଉଭାନ୍‌ ହୋଇଯାଆନ୍ତି ସରକାରୀ ତେଲ, ସରକାରୀ 
ଡ୍ରାଇଭର୍‌ ଓ ସରକାରୀଗାଡ଼ିକୁ ନେଇ | ଏମାନଙ୍କର ଉଭା ଯେତେ ପୋତା ସେତେ । 
ଅଫିସରେ ଯେତିକି କାମ ବାହାରେ ଆହୁରି ଅଧ୍ବକ କାମ ! ନଯିବେ ବା କିପରି ? ପୁଣି 
ଭିତରେ ଅଣ୍ଡର ଗ୍ରାଉଣ୍ଡ ଘର ପରି ଲୁଚି ରହିଛି ଦୁଇଟା ବ୍ୟବସାୟ । କେଉଁଠି ବସ୍‌ ଚାଲିଛି 
ତ କେଉଁଠି ପେଟ୍ରୋଲ ଟାଙ୍କି ବସିଛି । ସେଥ୍‌ରେ ପୁଣି ଶଳାଗୁଡ଼ାକ କୂଳାଙ୍ଗାର | ଶ୍ଵଶୁର 
ଘର ପୀଖରେ । ତେଣୁ ତାଙ୍କର ସବୁ ଦାୟିତ୍ଵ ନିଜ ମୁଣ୍ଡ ଉପରେ । ଭୀମ ଭୋଇ କହିଥ୍‌ଲେ- 
“ ମୋ ଜୀବନ ପଛେ ନକୈ ପଡ଼ିଥାଉ ଜଗତ ଉଦ୍ଧାର ହେଉ । ” ଏମାନେ ତାହା ପାଳନ 
କରିବା ପାଇଁ ସର୍ବଦା ତପ୍ପର । “ ପିତୃକୁଳ ପଛ ଭାସି ଯାଉଥାଉ ପତ୍ନୀକୂୁଳ ଉଦ୍ଧାର ହେଉ । ” 
ଦେବୀ ମହାଲକ୍ଷ୍ମୀ ଚାହାଣି ମଣ୍ଡପରେ ଥାଇ ଦେଖୁଲେ ଜଗନ୍ନାଥ ମହାପ୍ରଭୁ ଭାଇ ଭଉଣୀଙ୍କୁ 


ଚୁମ୍ଭ ନିନ୍ଦା ଲାଜେ ମରୁଅଛି ଞ୍ଚ ୨୫ 


Digitized by PPRACHIN, SOA 


ସାଙ୍ଗରେ ନେଇ ରଥରେ ଫେରୁଛନ୍ତି । ସୁବିଧା ଦେଖୁ ପୂର୍ବରୁ ଥବା ରାଗକୁ ଶୁଝେଇ 
ଦେଲେ ଶ୍ରୀଲକ୍ଷ୍ମୀ | ଭିତରୁ କବାଟ ବନ୍ଦ | ବିଚରା ଜଗନ୍ନାଥ ବଡ଼ ଏକାଦଶୀଟାରେ ଖାଡ଼ାଖାଡ଼ 
ଦୂଇଦିନ ପଡ଼ି ରହିଲେ ବଡ଼ ଦାଣ୍ଡରେ । ଏମାନେ ତ ଆଜ୍ଞା ସାଧାରଣ ମଣିଷ 4 ସଂସାରର 
ଚାବିକାଠି ଶ୍ରୀମତୀଙ୍କ ହାତରେ | ଶ୍ଵଶୁର ଘର କଥୀ ନ ବୁଝିଲେ ସାରା ଜୀବନ ଉଦ୍‌ବୃତ୍ତ 
ହୋଇଯିବେ ଯେ । ତା”ଛଡ଼ା ଏଭିତରେ ଆଉ ଗୋଟାଏ ରହସ୍ଯ ରହିଛି । ଡାହାଣ 
ହାତରେ ଫାଇଲ୍‌ କାମ ଯାହା ହୁଏ, ତା'ଠାରୁ ଢେର ଅଧକ ବୀ ହାତରେ କାମ । ବା 
ହାତିଆ ଆୟଗୁଡ଼ାକ ରଖୁବା ପାଇଁ ଗୋଟାଏ ଜାଗାତ ଦରକାର | ଉପଯୁକ୍ତ ଜାଗା ହେଉଛି 
ଶ୍ବଶୁର ଘର । ଗାଡ଼ି ଫେରେ ରାତି ୯ଟାକୁ | ଅବଶ୍ୟ: ଫେରିଲା ବାଟରେ ଅଫିସ୍‌ରେ 
ମୁହଁମାରି ଆସନ୍ତି । ତଳିଆ କର୍ମଚାରୀମାନେ କୃତକୃତ୍ୟ ହୁଅନ୍ତି । ଅଫିସରଗୁଡ଼ାକ ପାଖେ 
ପାଖେ ରହିଲେ ଭାରି ଅଡୁଆ ଲାଗେ, ଛେଳି ବେକରେ ମାଳୀପରି । ସେଇମାନେ 
ବାହାରିଆ ଲୋକଙ୍କ ଆଗରେ କହି ବୁଲନ୍ତିଂ “ ଭାରି ଟାଣୁଆ ଅଫିସର ଆଜ୍ଞା, କାମ 
କରିବାକୁ ଷଣ୍ଢ ଅଫିସରୁ ଫେରିଲା ବେଳକୁ ସବୁଦିନେ ରାତି ନଅ ।” 

କମ୍ବଳ ଯାକ ଲୋମ । ବେଶୀ କଥା କହିବି ନାହିଁ । କହିବି ନାହିଁ କହିଲେ ଏ 
ଘରେ ରହିବି ନାହିଁ । ମାଛ ନ ଥାଇ ପୋଖରୀ ଥାଇପାରେ । ଏପରି ଲୋକ ନ ଥାଇ 
ସମାଜ ଅଛି କି ? ଏମାନଙ୍କର ବାହାର ରୂପ ଗୋଟାଏ । ଭିତର ଅଲଗା | ଆପଣ 
ଏମାନଙ୍କୁ ଅନ୍ତଃସଲିତା ବୋଲି ଭାବୁଛନ୍ତି କି ? ବାହାରେ ଶୁଖୁଲା ବାଲି । ଭିତରେ 
ନିର୍ମଳ ଶୀତଳ ଜଳ । କିଂବା ଶୁଖୁଲା ରୁଷ ଆବରଣ ତଳେ ସୁମିଷ୍ଟ ସ୍ବଚ୍ଛ ନଡ଼ିଆ ପାଣି 
ମଧ୍ୟ ନୂହନ୍ତି । ତେବେ କଂଣ ଏମାନଙ୍କ ଭିତରେ କିଛି ନାହିଁ । ଅନ୍ତରଟା ଶୂନ୍ଯ ? 
ବେଲୁନ୍‌ ପରି ଶୁନ୍ଯଗର୍ଭା ହୋଇଥ୍‌ଲେ ମଧ୍ଯ ଚିନ୍ତା ନ ଥାନ୍ତା । କାରଣ କ୍ଷଣକ ପାଇଁ 
ହେଉ ପଛକେ ବେଲୁନ୍‌ ଶିଶୁ ମନରେ ଆନନ୍ଦ ଦିଏ । ତେବେ ଏମାନଙ୍କ ଭିତରେ ଅଛି 
କ”ଣ ? ଖାଲି ଆବର୍ଚ୍ଚନା ? ଏଇମାନେ ତେବେ ସମାଜର ଆଧାର ? 

ବଂଧୁଗଣ ! ଚିନ୍ତା କରନ୍ତୁ ନାହିଁ । ଅସତ୍ୟକୁ ନେଇ ସମାଜ କେବେ ତିସଶ୍ଡି 
ନପାରେ । ସତ୍ୟ ହିଁ ସମାଜର ଧାରକ । ଜଣ ଜଣ ହୋଇ ବାରଶହ କାରିଗର 
ଯେତେବେଳେ ଅସମର୍ଥ ହୁଅନ୍ତି ସେତେବେଳେ ଜଣେ ହେଲେ ଧର୍ମପଦ ବାହାରି ପଡ଼େ 
ଦେଉଳର ମୁଣ୍ଡି ମାରିବା ପାଇଁ । ଏ ଜନ ସମାଳ ମଧ୍ୟରେ ଜଣେ ହେଲେ ଶିବିରାଜା 
ଥୁବେ ସ୍ଵଦେହରୁ ମାଂସ କାଟି ଦାନ କରିବା ପାଇଁ । ଜଣେ ହେଲେ ହରିଶ୍ଚନ୍ଦ୍ର ଅଛନ୍ତି 
ନିଜ ପରିବାରକୁ ତ୍ଯାଗ କରିବା ପାଇଁ ¦! କାରଣ ଆମରି ଭିତରେ ଅନେକ ଅଛନ୍ତି ଶିକ୍ଷା 
ଦାନ କରି କ୍ରେବଳ ପର ପିଲାଙ୍କ ମଣିଷ କରୁ କରୁ ନିଜ ପିଲା ଅମଣିଷ ହେଇ ଯାଇଛନ୍ତି । 
ଏପରି ଅନେକ ବ୍ୟକ୍ତି ଅଛନ୍ତି ପର ପାଇଁ ଖଟୁ ଖଟୁ ଜୀବନ ସରି ଯାଇଛି । ହୁଏତ ତାଙ୍କ 

ଭିତରେ ଅନେକ କିଛି ସମ୍ଭାବନା ଥଲା । ସେ ହୋଇ ପାରିଥାନ୍ତେ ମାନ୍ୟଗଣ୍ୟ | ଏପରି 
ଅନେକ ପ୍ରତିଭାବାନ୍‌ ଲେଖକ ଅଛନ୍ତି । ଜୀବନର ସମସ୍ତ ସଂଭୋଗ, ସମସ୍ତ ପ୍ରଲୋଭନକୁ 
ଉତ୍ସର୍ଗ କରି କଲମ ଭିତରେ ନିଜକୁ ହଜାଇ ଦେଇଛନ୍ତି । ବାହାରକୁ ଖାଲି ବାଲି ମାଟିର 
ଗୋଟାଏ ସ୍ପ । ଭିତରେ ବାଲ୍ଧୀକିଙ୍କର ଶୁଙ୍ଧପୂତ ପ୍ରତିଭାଟିଏ । 
ତେଣୁ ଏ ଚିତ୍ର ପ୍ରତିମାମାନେ ଥାନ୍ତୁ । ଏମାନେ ମନେ ହେଉଛନ୍ତି ବିରାଟ ବଟଦ୍ଧମ 
ପରି ଶତ ଶାଖା ସହସ୍ତ ପ୍ରଶାଖା ଓ ଲକ୍ଷ ଲକ୍ଷ ପତ୍ର ଫଳ ନେଇ କାୟା ବିସ୍ତାର କଲେଣି | 
କୋଟି କୋଟି ଚେର ଏ ମାଟିର ଦେହକୁ ଭେଦ କରି ଗଲାଣି । ଏ ବୁକ୍ଷର ବିରାଟ ଗଣ୍ଡି 
ଭିତରଟାୀକୁ କିନ୍ତୁ ଉଇ, ପିମ୍ପୁଡ଼ି ଓ ପୋକ ଖାଇ ଝିଞ୍ଜାରି ଦେଲାଣି | ନିଜ ଆବର୍ଜ୍ନାରେ 
ନିଜ ଗର୍ଭ ପୂର୍ଵ ହୋଇଗଲାଣି | ସମୟ ଆସିବ | ସରସ ସୁନ୍ଦର ସତେଜ ଦେଖାଯାଉଥୁବା 
ବିଶାଳ ପାଦପ ଭୁଶୁଡ଼ି ପଡ଼ି ଧରଣୀର ପାଦରେ ଲୋଟି ଯିବ | ସେନେବେଳେ ଦେଖାଯିବ । 
ଏ ବୃକ୍ଷ ନୁହେଁ । ବୃକ୍ଷର ଆଭାସ ମାତ୍ର । ପୋଥଵ ବାଇଗଣଟିଏ ! ଦିନେ କାହାକୁ ଘଞ୍ଚ 
ସୁଶୀତଳ ଛାୟା ଦେଇ ନିଜ କୋଳକୁ ଆଦରି ନେଇ ନାହିଁ । ପଥୁକକୁ କେବଳ ଆକୃଷ୍ଟ 
କରିଛି । ପ୍ରଲୁନ୍ତ ହୋଇ ପାଖକୁ ଆସିଲେ ଆବର୍ଜନା ଫିଙ୍ଗି ସେମାନଙ୍କୁ ଦୂଷିତ କରିଛି । 
ଯୀଶୁ ଖ୍ରୀଷ୍ଟ କୃଶ ବିଦ୍ଧ ହୋଇ ମଧ୍ଯ କହିଥଲେ, “ପ୍ରଭୁ ! ଏମାନେ କ'ଣ କରୁଛନ୍ତି 
ତାହା ନିଜେ ବୁଝି ପାରୁ ନାହାନ୍ତି । ଏମାନଙ୍କ ସଦବୁଦ୍ଧି ଦିଅ ।” ଆମେ ତେବେ ସେହିପରି 
କହିବା ? ନଚେତ୍‌ ଅନ୍ୟ ଉପାୟ କାହିଁତ ଦେଖା ଯାଉନାହିଁ । 
LL 
(@6ସ୍ବର ¢ ୯ ୯ ¢ “ଥୁଚଲଚା'5ରେ ଅଜାଣତ) 

ଥାଆନ୍ତା ଯଦି ମୋର ବିହଙ୍ଗ ପକ୍ଷ 


ମଣିଷ ସତେ ସତେ ପକ୍ଷୀଟିଏ ହେଉ ବା ନ ହେଉ ତା” ମନଟା କିନ୍ତୁ ପକ୍ଷୀ ପରି 
ଚଞ୍ଚଳ | କେତେବେଳେ କୁଆଡ଼େ ଉଡ଼ିବୂଲେ ତା”ର ସ୍ମିରତା ନାହିଁ । ମନଟାକୁ ଯିଏ 
ପକ୍ଷୀ କରି ଦେଇ ପାରିବ ତାର ଭାରି ମଜା | ଇଛାକଲେ ଆକାଶରେ ଉଡ଼ି ପାରିବ, ଉଡ଼ି 
ଉଡ଼ି ଡେଣା ଥକି ପଡ଼ିଲେ ମାଟିରେ ହେଉ, ଗଛରେ ହେଉ ବା ପାହାଡ଼ ପର୍ବତରେ ହେଉ 
ବସି ଯାଇ ପାରିବ । ପୁଣି ଦରକାର ପଡ଼ିଲେ ପାଣି ଉପରେ ଝାଂପ ମାରି ପାରୁଥିବ । 
ପାଣିରେ ବୂଡ଼ୁ ନଥବ କି ପାଣି ଉପରେ ଭାସୁ ନଥ୍‌ବ | ମନକୁ ପକ୍ଷୀ କରିଦେଲେ ତେବେ 
ଭଲ । ଜଳ, ସ୍ପଳ ଆକାଶ କିଛି ତା' ପାଇଁ ଅପହଞ୍ଚ ନୁହେଁ । ବାସ୍ତବ ମଣିଷ ପାଇଁ କିଂତୁ 
ଅସୁବିଧୀ ବହୁତ । ଯେଡ଼େ ଯେ ବ୍ୟକ୍ତି ହେଉ ପଛକେ ଯେଡ଼େ କ୍ଷିପ୍ରଗାମୀ ଯାନ ପାଖରେ 
ଥାଉ ପଛକେ ତାକୁ ଅନ୍ଯ ଗୋଟିଏ ବସ୍ତୁ ଉପରେ ନିର୍ଭର କରିବାକୁ ହୁଏ । ମଣିଷ 
ପରିସ୍ଥିତିର ଜାଲରେ ଛନ୍ଦି ହୋଇଥାଏ । ଯଦି କୌଣସି ବ୍ଯକ୍ତି କୌଣସି ପରିସ୍ପିତିରେ 
ଅସୁବିଧାରେ ପଡ଼େ ତେବେ ତା” ମନଟା ହାଇପାଇଁ ହୁଏ । ମନ ହୁଏ ପକ୍ଷୀର ଡେଣା 
ମୋର ଥାନ୍ତା କି ! ସେଇ ବ୍ୟଗ୍ରତା କିନ୍ଧୁ ବଡ଼ କଷ୍ଠ ଦାୟକ ହେଉଥୁବ । କାରଣ ତାଂ 
ପାଖରେ କୌଣସି ଉପାୟ ନ ଥୁବ । କେହି ତାକୁ ସାହାଯ୍ୟ କରୁ ନ ଥୁବେ, କେହି 
ତା'ର ମନର କଥା ବୂଝୁ ନ ଥ୍‌ବେ ! 

କାହିଁକି ବା କିଏ କାହା କଥା ବୁଝିବ ? ଦୁନିଆଁରେ କିଏ କାହା କଥା ବୁଝେ 
କି ? ମଣିଷ ହୃଦୟର ବ୍ୟାକୁଳତା ବୁଝିଲେ ବୁଝନ୍ତି କେତେଜଣ ଲେଖକ | ସେମାନଙ୍କ 
ଦୁଃଖ ଲେଖକମାନେ କାଢ଼ି ନିଅନ୍ତୁ କି ନ ନିଅନ୍ତୁ ଅନ୍ତତଃ ହୃଦୟର ଆବେଗକୁ କଳନା 
କରି ପାରନ୍ତି । ଯେପରି ବୁଝି ପାରିଥିଲେ କବି ଉଇଲିୟମ କାଉପର ନିର୍ବାସିତ ଲୋକର 
ମନର କଥା | ଆପଣା ଲୋକଠାରୁ ଅସରନ୍ତି ଦୂରତା ଭିତରେ ରହି ପ୍ରାଣ ଛଟପଟ ହେଉଥୁଲା 
ବେଳେ ସେ କଳ୍ପନା କରୁଥଲା ପକ୍ଷୀର ଡେଣା ଦୂଇଟାକୁ । ଡେଣା ଥୁଲେ ସେ ମୁହୂ୍ଭକ 


ଭିତରେ ପୂଥଵଵୀ ପରିକ୍ରମା କରି ଆତ୍କୀୟସ୍ବଜନଙ୍କୁ ଦେଖ ପୁଣି ଫେରିଆସନ୍ତା ପଛକେ 
ନିଜର ନିର୍ବାସିତସ୍ପଳୀକୁ । 

କିନ୍ତୁ ସବୁ କଳ୍ପନା କ”ଣ ବାସ୍ତବରେ ପରିଣତ ହୁଏ ? କଳ୍ପନୀ-କଳ୍ପନା | ବାସ୍ତବ- 
ବାସ୍ତବ | କଳନା ଯଦି ତୁଙ୍ଗ ଶିଖରୀ ହୁଏ । ବାସ୍ତବ ହେଉଛି ଭୂଗର୍ଭର ଅନ୍ଧାରୀ ଗୁମା | 
କଳନା ଆକାଶ ରାଜ୍ୟରେ ଉଦୁଥ୍‌ବା ଡେଣାଲଗା ପରୀଟିଏ, ମାତ୍ର ବାସ୍ତବ ପଙ୍କ କାଦୂଅ, 
ଆବର୍ଜନାରେ ଆଉଟୁ ପାଉଟୁ ହେଉଥୁବା ଲାଙ୍ଗୁଡା ପୋକ । ଫୁଲରେ ସଜା ହୋଇଥବା 
ମଖମଲି ରାସ୍ତାରେ ଯାଉ ଯାଉ ମଣିଷ କେତେବେଳେ ଆସି ହାବୂଡ଼ି ଯାଏ ଭଙ୍ଗା କାଚ, 
କଣ୍ଟା ଓ ଅଳିଆ ଗଦାର ରାସ୍ତାକୁ । ତେଲ ପସରାକୁ ମୁଣ୍ଡରେ ମୁଣ୍ଡେଇ ଦୂଆର ଦୂଆର 
ବୁଲି ତେଲ ବିକୂଥବା ଲୋକଟି କଳନା କରେ ନିଜର ଧନୀ ଅବସ୍ଥାକୁ । ଦୁଃଖର ବିଷୟ 
ହେଉଛି ଏହି ଯେ ସେ ଧନୀ ହେଲେ କେତେ ସମ୍ପତ୍ତି ଅର୍ଜ୍ଚନ କରିବ, କେମିତି ଠାଣିରେ 
ଚଳିବ ସେଇ ଥାଟର କଥା ଚିନ୍ତା କରୁ କରୁ ତା” ମୁଣ୍ଡରେ ତେଲ ପସରା ଖସି ପଡ଼ି 
ମାଟିରେ ଲୋଟି ଯାଏ | ତେଲତକ ଭୂଇଁ ଖାଏ, ଗୋଡ଼ ଖସି ନିଢେ ଛୋଟା ହୁଏ । 
କଳ୍ନାର ସୂତା ଖୁଅଟି ସବୁଦିନ ପାଇଁ ଛିଣ୍ଡିଯାଏ | ଏମିତିବି ହୁଏ ସେ ସୂତା ଆଉ 
ଗ”ଣ୍ଡେଇ ହୁଏନି । କଳନା ମୋଡ଼ ଭାଙ୍ଗି ଅନ୍ୟ ବାଟରେ ଯାଏ । ତାଂ ପରେ ଖାଲି 
ଭାବନା | ଏ ଭାବନା ସୁଚିନ୍ତିତ ପରିକଳ୍ଚନା ନୂହେଁ । ଯଦି ଏମିତି ହେଇ ପାରିଥାନ୍ତି 
ସେମିତି କରିଥାନ୍ତି । ଯଦି ଚଗଲା ବୁଧି କରି ନଥାନ୍ତି, ସେଇ ଷ୍ଟାଣ୍ଡାର୍ଡଟା ଶେଷ ପର୍ଯ୍ୟନ୍ତ 
ରହିଥାନ୍ତା ଏତେବେଳକୁ କେଉଁଠି ଯାଇ ପହଞ୍ଚଥାନ୍ତି | ଆଉ କାହାର ଯୁକ୍ତିଂ ଟଙ୍କାଗୁଡ଼ାକ 
ରାସ୍ତାରୁ ଗୋଟେଇବାର କଳା କୌଶଳ ସବୁ ମତେ ଜଣା । ଯଦି ମଝିରେ ପ୍ରତିଵନ୍ଧକ 
ଗୁଡ଼ାକ ନଥାନ୍ତା ଏତେବେଳକୁ ରାଜ୍ୟରୁ ଅଧା କିଣି ସାରିଥାନ୍ତି | ଏମିତି କେତେ ଭାବନା, 
ଅନୁଶୋଚନା ହାଇପଥେସିସ୍‌ । ଧନୀ, ମାନୀ, ଦାନୀ, ବଳୁଆ, କାଢୁଆ ଲୋକର 
କଳନା ରୂପକୁ ଧ୍ଯାନ କରିବା ସାର । ମୁଁ ଯଦି କର୍ଣ୍ଣ ହେଇଥାନ୍ତି ତେବେ ଜୀବନର ଶ୍ରେଷ୍ଠ 
ବସ୍ତୁ ତ୍ୟାଗ କରିବାକୁ କୁଣ୍ଠିତ ହୁଅନି ନାହିଁ । ଭୀମ ହେଇଥଲେ ଗୋଟାଏ ନାତରେ 
ପୃଥଵବୀକୁ ଓଲଟ ପାଲଟ କରି ଦିଅନ୍ତି | କୃଷ୍ଣ ହୋଇଲେ ନଖ ଅଗରେ ପାହାଡ଼ ଟେକି 
ଦିଅନ୍ତି । ଏଇ ପ୍ରସଂଗରେ ଗୋଟାଏ କୌତୁକ ଘଟଣା ମନେ ପଡୁଛି । କଳି ଯୁଗର 
ଜଣେ ଦୁର୍ବାସାଙ୍କୁ ମୁଁ ଦେଖୁଛି । ସେ କଥା କଥାକେ ରାଗି ଯାଇ ନିଆଁ ପରି ହେଇ 
ଯାଆନ୍ତି । ରାଗିଗଲେ ସ୍ତ ପିଲାଙ୍କ ଉଦ୍ଦେଶ୍ୟରେ କହନ୍ତି, ମୁଁ ଯଦି ପୂର୍ବ କାଳର ଜଣେ 
ରାଜା ହେଇ ଥାନ୍ତି ତେବେ ତମମାନଙ୍କୁ ଗୋଟି ଗୋଟି କରି ହତ୍ୟା କରନ୍ତି । ଗୋଟାଏ 
ଗଛର ଦୁଇଟା ଡାଳକୁ ପାଖକୁ ଆଣି ସେଥ୍‌ରେ ଦୁଇଟା ଗୋଡ଼କୁ ବାନ୍ଧି ଡାଳକୁ ପୁଣି 
ଏମିତି ଛାଡ଼ି ଦିଅନ୍ତି ଯେ ଜରାସନ୍ଧ ପରି ଗୋଟି ଗୋଟି ହେଇ ମଝିରୁ ଦୂଇ ଫାଳ ହୋଇ 
ଯାଆନ୍ତା । କଥାଟା ଏତିକିରେ ସରେ ନାହିଁ । ତାଙ୍କ ଚେତନ ରାଜ୍ୟର କଥାଗୁଡ଼ାକ 
ଅନେକ ସମୟରେ ଅବଚେତନ ମନର ଭାବ ସହିତ ମିଶି ଅଭୁତ ଲଙ୍କାକାଣ୍ଡ ସୃଷ୍ଟି 

କରନ୍ତି । ମଣିଷ ଗୁଡ଼ାକ କେମିତି ଦୂଇଖଣ୍ଡ ହୋଇଯିବେ ଦେଖାଇବାକୁ ଯାଇ ଆଖୁ 
ଆଗରେ ଥବା ଲୁଗାଗୁଡ଼ାକୁ ଗୋଟାଗୋଟି କରି ଦୂଇଫାଳ କରିଦିଅନ୍ତି । ବାଧା ଦେବାକୁ 
କେହି ଆଗେଇ ଗଳେ ଟ୍ରଙ୍କ, ବାକ୍‌ ଖୋଲି ନୂଆ ଲୁଗାଗୁଡ଼ାକୁ କଇଁଚି ଛୁରି ପ୍ରୟୋଗ 
କରି ଚିରି ପକାନ୍ତି । ଏଗୁଡ଼ାକୁ ଉଚ୍କଟ କଳନାର ନଗ୍ନ ରୂପ କୁହାଯାଇ ପାରେ । ଏପରି 
କଳନା ଦ୍ଵାରା କାହାର ଅବା କି ଉପକାର ସାଧୂତ ହୁଏ ? ଏହାର ଉତ୍ପତ୍ତି ଲକ୍ଷ୍ଯ ଓ ମାର୍ଗ 
ସବୁ ତାମସିକ, ଅର୍ଥାତ୍‌ ଆସୁରିକ | ତେଣୁ ଏପରି କଳଛନାକୁ ବିଚାରର ପତରରେ ପକାଇବା 
କଥୀ ନୁହେଁ । 

କିନ୍ତୁ କଳନା ନ ଥିଲେ କିଛି ପାଇବା, ହାସଲ କରିବାରେ କଷ୍ଟ ହୁଏ । ଆକାଶର 
ଛିଣ୍ଡା ମେଘ ପରି ଜୀବନ ହୁଏ ଉଦ୍‌ବାସ୍ତୁ । ସମତା ରଖୁ ଗୁଡ଼ିଗୁଡ଼ାକ ଆକାଶରେ ଆଉ 
ଉଡ଼ି ପାରନ୍ତି ନାହିଁ । ସୂତା କଟି ଯାଇ ଗୁଡ଼ି କେଉଁଠି ପଡ଼େ ତା'ର ସ୍ପିରତା ନ ଥାଏ । 
ଭାଗ୍ୟବଶତଃ ହୁଏତ ସେ ପଡ଼ିଯାଇ ପାରେ ସମତଳ ଭୂମିରେ କିମ୍ବା ଖୋଲା ରାସ୍ତାରେ 
ଯେଉଁଠୁ ଉଠେଇ : ନେଲ ଯୋଡ଼ି ଦେଇ ହୁଏ, ପୁଣି ଆକାଶକୁ ଛାଡ଼ି ଦିଆଯାଇ ପାରେ, 
ମାତ୍ର ସେଇ ଛିଣ୍ଡାଗୁଡ଼ି ଅଗନା ଅଗ୍ନି ବନସ୍ତରେ, ଉଚ୍ଚା ତାଳଗଛ ଅଗରେ ବା ବିସ୍ତୃତ 
ଗଭୀର ଜଳରାଶି ଉପରେ ନପଡ଼ିବ ବା କାହିଁକି ? ଏପରି ଜୀବନ ଦୁର୍ବିସହ, ବିଫଳ, 
ଉପହସିତ । ତେଣୁ କଳ୍ନାର ଭୂମିକାକୁ ଅସ୍ଵୀକାର କରାଯାଇ ନ ପାରେ । ମାତ୍ର ସେ 
କଳନା ମୁଣ୍ଡରେ ତେଲ ପସରା ବା ଅଣ୍ଡା ବୋଝ ମୁଣ୍ଡାଇ, ଅହଂକାରର ବଶୀଭୂତ ହୋଇ 
“ଏଷା ତେଷା” କରିବାର ଅଳୀକ ଭାବନା ହେବା ଉଚିତ ନୁହେଁ । ମଣିଷ ମରୁଭୂମିର 
ତତଲା ବାଲିରେ ଚାଲିଲାବେଳେ ଯଦି କଳ୍ପନା କରେ ମାର୍ବଲ ତିଆରି ରାସ୍ତାରେ ଚାଲୁଛି 
ବୋଲି ତେବେ ତାହା ଅବାସ୍ତବ ହେଲେ ହେଁ ଗ୍ରହଣୀୟ । କାରଣ ନିରସ ବାଲୁକା 
ମଧ୍ୟରେ ମାର୍ବଲର ମସୃଣତାର ଆରୋପ ଯୋଗୁଁ ହୁଏତ ବାଟଚଲାର ଦୁଃଖ ବାଧେ 
ନାହିଁ । ଉଭଟ କଳ୍ପନା ମଧ୍ୟରେ ପଥ ଅତିକ୍ରାନ୍ତ କରିଦେଇ ହୁଏ | କିନ୍ତୁ ଏହା ସବୁ 
ସମୟରେ ସମ୍ଭବ ନୁହେଁ । ସମସ୍ତେ ଏପରି କରି ପାରନ୍ତି ନାହିଁ । ଏଥୁପାଇଁ ଦରକାର 
ମନର ଦୃଢ଼ତା । ଯେଉଁ ଦୃଢ଼ତା ଆଣିବା ପାଇଁ ଶ୍ରୀକୃଷ୍ଣ ଅର୍ଜ୍ନଙ୍କୁ କାନେ କାନେ 
ଶିଖାଉଥୂଲେ, ମିତ୍ରକୁ ଯେଉଁପରି ଗ୍ରହଣ କରିବ ଶତ୍ରୁକୁ ମଧ୍ଯ ସେପରି ମନେ କରି । 
ପଥର ବୋଲୁଅ ଆଉ ସୁନାମୁଣ୍ଡା ଦୁଇଟାକୁ ଗୋଟିଏ ଦୃଷ୍ଟିରେ ଦେଖଵବ ବୋଲି କହୁଥଲେ | 
ସେପରି ଭାବନା ଅପାର୍ଥବ । ମାତ୍ର ଯିଏ ଶତୁକୁ ମିତ୍ର ଭାବରେ କଳ୍ପନୀ କରି ପାରିଲା, 
ଚିନ୍ତାକୁ ମନରେ ସ୍ଥାନ ଦେଇ ପାରିଲା, ତା” ପକ୍ଷରେ ମିତ୍ର ଭାବରେ ଗ୍ରହଣ କରିନେବାର 
ସମ୍ଭାବନା ସୃଷ୍ଟିହୁଏ । ଚିନ୍ତା ମନରେ ଦାନା ବାନ୍ଧିଲେ ପୂର୍ଣ୍ଣାଙ୍ଗ ରୂପ ଗ୍ରହଣ କରିବାର 
ବାଟ ସୁଗମ ହୁଏ । ଏହାଦ୍ଵାରା ମଣିଷର ଧୈର୍ଯ୍ୟ, ସାହସ, ସହିଷ୍ଣୁତା ବଢ଼େ । ନିଜକୁ 

କଂସାରି ଘରର ପାରା ମନେ କରି ପାରିଲେ ବ୍ୟତିକ୍ରମ ଗୁଡ଼ାକୁ ଅତିକ୍ରମ କରିହୁଏ । ମାତ୍ର 
ମାଟିରେ ପାଦ ଥାପିଥ୍‌ବା ମଣିଷ ପାଇଁ ଏହା ସ୍ଵଭାବିକ ନୁହେଁ, ସହଜ ନୁହେଁ । 

ମଣିଷ ଅନେକ ସମୟରେ କଳନା ବିଳାସୀ ହୁଏ, ହେବା ଅନିବାର୍ଯ୍ୟ । କଳ୍ପନା, 
ବାସ୍ତବର ସହାୟକ, ନିୟନ୍ତ୍ରକ | ପୁରାଣ ଯୁଗର ମଣିଷ ପୁଷ୍ପକ ଯାନର ପରିକଳ୍ପନା 
କରିନଥ୍‌ଲେ ଆଜି ଆକାଶରେ ଉତଡୁଥାନ୍ତା କି ନାହିଁ ସନ୍ଦେହ । ବର୍ଭମାନ ବିଜ୍ଞାନର 
ବିପୁଳ ସଫଳତା ପଛରେ ବୈଜ୍ଞାନିକମାନଙ୍କର କେତେ ଯେ କଳ୍ପନା ନିହିତ ତା'ର 
ଇୟତଉ୍ତା ନାହିଁ । ଖାଲି କଳ୍ପନା କଲେ କଂଣ ତାହା ପୂରଣ ହୋଇଯାଏ ? ସେଥୁପାଇଁ 
କେତେ ଚିନ୍ତା, ଚେତନା, ଯୋଜନା ଓ ସାଧନାର ଅବକାଶ ଥାଏ । କେତେ ଆତ୍ସମନ୍ମନ 
ଓ ଆନ୍ଦୋଳନ ଦେଇ ଅନ୍ଵେଷଣ କରିବାକୁ ହୁଏ ଲକ୍ଷ୍ୟ ହାସଲ କରିବାର ଉପାୟ । 
ନଚେତ ତାହା ଦିବା ସ୍ବପ୍ନରେ ପରିଣତ ହୁଏ ! ବିଶିଷ୍ଠ ବୈଜ୍ଞାନିକ ମାନେ କେବଳ 
ନୁହନ୍ତି, ପ୍ରତ୍ୟେକ ମନୁଷ୍ଯ ସବୁ କ୍ଷେତ୍ରରେ ନିଜର ଶକ୍ତି ସାମର୍ଥ୍ୟର କଳନା କରି, ବାସ୍ତବ 
ଦିଗକୁ ଆଖୁ ଆଗରେ ରଖୁ କଳନା କରିବାକୁ ହେବ | କାଉ, ମୟୂର ହେବାକୁ ଇଛାକରି 
ଦୁଇଟା ରଙ୍ଗିନ ପୁଛୁ ଡେଣାରେ ଗୁଞ୍ଜି ଦେଲେ ସେ କଂ ଣ ପ୍ରକୃତରେ ମୟୂର ହୋଇଯାଏ । 
ମଣିଷ ପକ୍ଷୀ ପରି ଉଡ଼ିବାକୁ ଇଚଛାକରି ଦୂଇଟା କୂଲା କାନ୍ଧରେ ଯୋଡ଼ି ଯଦି ଛାତରୁ ଛାତକୁ 
ବା ଗଛରୁ ଗଛକୁ ଡିଆଁ ମାରେ ତେବେ ତା'ର ଅବସ୍ଥା କଂଣ ହେବ ସହଜରେ ଅନୁମାନ 
କରିହୁଏ । 

କଳ୍ପନା ମଣିଷକୁ ଆଶାବାଦୀ କରେ । ମନରେ ଆନନ୍ଦ ଆଣେ, ଜୀବନର ଲକ୍ଷ୍ୟ 
ନିର୍ବାରଣରେ ସାହାଯ୍ୟ କରେ, ଦୃଷ୍ଟିକୋଣ ବିସ୍ତାରିତ କରେ, ଇଚ୍ଛାଶକ୍ତି ବଢ଼ାଏ | ଜୀବନର 
ମରୁପ୍ରାନ୍ତରେ ନାଗଫେଣିର ଛାୟାତୂଲ୍ଯ ଆଶା ଟିକିଏ ହେଲେ ବି ଆଶ୍ବାସନା ଦିଏ, 
ମଣିଷକୂ ପାହାଚ ଚଢ଼ାଏ, ଉତ୍ତାନପାଦ କରେ । ତେଣୁ ଜୀବନରେ କଳନାକୁ ପ୍ରଶ୍ରୟ 
ଦିଆଯାଉ, ମାତ୍ର ତାହା ବାସ୍ତବଭିଭ୍ିକ ହେବା ଚାହି | ଖାଲି କୃହୁଡ଼ି ପହଁରିଲେ ବା 
ମରୀଚିକା ପଛରେ ଧାଇଁଲେ ଲାଭ କଂ”ଣ ? ନିଜର ଶକ୍ତି ଓ ସାମର୍ଥ୍ୟକୁ ମାପି ସେଇ 
ଅନୁସାରେ ସୁଚିନ୍ତିତ ଯୋଜନା କରିବାକୁ ହେବ ! ପୁଣି ଏପରି ବିଷୟ କଳନା କରିବାକୁ 
ହେବ ଯାହା ନିଜର, ଦେଶର, ତଥା ସମଗ୍ର ମାନବ ଜାତି ପାଇଁ ଶୁଭଙ୍କର ହେବ । 

କେବଳ ବାସ୍ତବ ଜୀବନରେ ନୁହେଁ, ପ୍ରତ୍ୟେକ କ୍ଷେତ୍ରରେ କଳ୍ପନା ସହିତ 
ବାସ୍ତବତାର ପ୍ରୟୋଜନୀୟତା ରହିଛି । ଜଣେ ସାହିତ୍ୟ ଲେଖକ କେବଳ କଛନାକୁ 
ଆଶ୍ରୟ କଲେ ସେ ସାହିତ୍ୟ ସାମଗ୍ରିକ ଆଦୃତି ଲାଭ କରେ ନାହିଁ । କଳ୍ପନା ବିଳାସୀ 
କବି ଚିନ୍ତା କରିପାରେ ପ୍ରବାଳରେ ତିଆରି ପ୍ରାସାଦ । ଯହିଁରେ ହୀରାର ସ୍ତମ୍ଭ ମୋତିର 
ଚାନ୍ଦୁଆ ମୁକ୍ତାର ଝାଲର ଖଞ୍ଜା ହୋଇଥାଏ | ଯାହା ମଣିଷର ଅବିକଳ ବା ନିଚ୍ଛକ ଛବି 

ଆଙ୍କିବାକୁ ଇଛା କରେ ନାହିଁ । ଅବିକଳ ଛବିର ଅର୍ଥ ଗୋଟିଏ ବସ୍ତୁର ଫଟୋଗ୍ରାଫ୍‌ 
ତିଆରି କରିବା କିଂବା ସେହି ଫଟୋକୁ ନିଜ ମନ ମୁତାବକ ଏନଲାର୍ଜ କରିବା ! ତେଣୁ 
ସତ୍ୟ ନୁହେଁ ସତ୍ୟାନୂଭୂତି ହେବା ସାହିତ୍ୟର ସର୍ବସ୍ବ । ସାହିତ୍ୟର ସଂପର୍କ ଜୀବନ ସହିତ 
ନିବିଡ଼ ହେଲେ କଳଛନାର ମାୟା ବଳରେ ପ୍ରତ୍ୟୟ ଆସେ । ତେଣୁ ଜୀବ ନୁହେଁ, ଜୀବନ୍ତ 
ରୂପ ହିଁ ସାହିତ୍ୟର ଉପଜୀବ୍ୟ ବିଷୟ । ଫରାସୀ କଥାଶିଳ୍ନା ସାଗାଙ୍କୁ ସାକ୍ଷାତକାର ପ୍ରସଂଗରେ 
ପଚରା ଯାଇଥଲା- “ ଆପଣ ଉପନ୍ୟାସରେ ଯେଉଁ ଚରିତ୍ରମାନଙ୍କୁ ସ୍ଥାନ ଦେଇଛନ୍ତି 
ସେମାନେ ବାସ୍ତବ ଦୁନିଆର ଚରିତ୍ରମାନଙ୍କ ପରି ବାସ୍ତବ ହୋଇ ପାରିଛନ୍ତି କି ?” 
ଉତ୍ତରରେ ସେ କହିଲେ “ମୁଁ ଯେତେ ଚେଷ୍ଟା କଲେ ମଧ୍ଯ ସେମାନଙ୍କ ମଧ୍ଯରେ 
ସାମଞ୍ଜସ୍ୟ ଲକ୍ଷ୍ୟ କରି ପାରିନାହିଁ ଏବଂ ଏହା ଯଦି ସଂଭବ ହେବ ତେବେ ଶିଛୀର କଳା 
ନିଷ୍ଠା ଓ ସୃଷ୍ଟି ପ୍ରବୃତ୍ତି ମୃତ୍ୟୁମୁଖୀ ହେବ ।” 
ତେବେ ଆମର କାମ୍ୟ କ'ଣ ? ପୂୃଥବୀରେ ଥାଇ ଆକାଶ କୁସୁମ ତୋଳିବାକୁ 
ହାତ ବଢ଼ାଇବା ନା ସ୍ଵର୍ଗରେ ଥାଇ ମର୍ଭ୍ୟ ଭୂମିରେ ଅବତରଣ କରିବା ପାଇଁ ସିଧାସଳଖ 
ଡେଇଁ ପଡ଼ିବା ? ଦୂଇଟା ପାଇଁ ସୁପରିକଛିତ ଚିନ୍ତାର ପ୍ରୟୋଜନ ରହିଛି । ଚିନ୍ତା ଚେତନା 
ସହିତ ନିଜର ଶକ୍ତି ସାମର୍ଥ୍ୟକୁ ମିଶାଇ କଳ୍ପନାକୁ ବାସ୍ତବ ରୂପ ଦେବାକୁ ହେବ । କୌଣସି 
ଯୋଜନା ଓ ସାଧନା ନକରି ବୁଥା ଚିନ୍ତାର ପ୍ରୟୋଜନ ନାହିଁ ! ନଚେତ ତ୍ରିଶଙ୍କୁ ଅବସ୍ଥାରେ 
ରହିଯିବାକୁ ହେବ ।” କଳ୍ପନା ବାସ୍ତବର ଶତ୍ସ ନୁହେଁ । ସଉତୁଣିଆ ଭାଇ ନୁହେଁ କିମ୍ଭା 
ନିର୍ବାଚନ ବଜାରରେ ଲଢ଼େଇ କରୁଥୁବା ପ୍ରତିଦୃନ୍ଦ୍ରୀ ନୁହେଁ ! ଦୁହେଁ ସମାନ୍ତରାଳ ଦୂରତାରେ 
ଥୁବା ସରଳ ରେଖା ନୂହନ୍ତି ବରଂ ହାତ ଧରାଧରି ହୋଇ ଯାଉଥବା ଦୁଇ ବନ୍ଧୁ । ଜଣେ 
ଅନ୍ୟର ହାତଧରି ବାଟ କଢ଼େଇ ନିଏ | ଠିକ୍‌ ଜାଗାରେ ପହଞ୍ଚାଇ ଦିଏ | ତେଣୁ କଳ୍ପନା ଓ 
ବାସ୍ତବର ମନୋଜ୍ଞ ସମନ୍ବିତ ରୂପରେ ହିଁ ଜୀବନର ସଫଳତା | ଦୃହିଙ୍କୁ ଏକାଠି କରିବାର 
ପ୍ରୟୋଜନୀୟତା ମଣିଷର | ତେଣୁ ସେ ଦାୟିତ୍ଵ ଆମ ସମସ୍ତଙ୍କର, ପ୍ରତ୍ୟେକଙ୍କର | 


(୧୯୯୩ ଜିସେ୍ଚର 'ସୁଚରଚା ରେ ପଳାଶ) 


୩୨ ॥୍ଷ ଚୁମ୍ଭ ନିନ୍ଦା ଲାଜେ ମରୁଅଛି 


Digitized by PPRACHIN, SOA 


ଜହ୍ରିଫୁଲିଆ ଜହ୍ନ 


କୁମାର ପୂର୍ଣ୍ଣିମା କିମ୍ବା ଦୋଳ ପୂର୍ଣ୍ଣିମା ରାତି ହେଇଥ୍‌ବ, ନା ଥିବ ଶୀତ, ନା ଥ୍ବ 
ବର୍ଷା । ଆକାଶ ହେଇଥ୍‌ବ ଦର୍ପଣ ପରି ସ୍ବଚ୍ଥ । ଜହର କତ୍ରିଫୁଲିଆ. କିରଣ ଚାରିଆଡ଼େ 
ବିଛାଡ଼ି ହୋଇ ପଡ଼ିଥ୍‌ବବ । ଏତେ ଉଜ୍ବଳ ଯେ ତାରାମାନେ ଦେଖା ଯାଉନଥବେ । 
କିଂବା କଦବା କେମିତି କେତୋଟି ଉନ୍ବଳ ତାରକା ମୁହଁ ଦେଖାଉଥବେ ! ଚନ୍ଦ୍ର ଥବା 
ବେଳେ ତାରାମାନେ କାଇଁକି ଆକାଶକୁ ଆସନ୍ତି ନାହିଁ ? ସେମାନେ କଣ ଜହ୍ବକୁ ଭୟ 
କରନ୍ତି ? ନା କିଛିଟା ଲଜା ବା ସଂକୋଚ ଥାଏ ? ପ୍ରତ୍ୟେକ ମଣିଷ ଅନ୍ୟଠାରୁ ପୃଥକ୍‌ । 
ପୁଣି ମଣିଷକୁ ନେଇ ମଣିଷ ପଣିଆ ବି ନିଆରା | ସେମିତି କେତେକ ତାରା ଚନ୍ଦ୍ର ପାଖକୁ 
ବିଲ୍କୁଲ୍‌ ଆସନ୍ତି ନାହିଁ । ସେମାନେ ମନେ କରନ୍ତି, କେଡ଼େ ବଡ଼ ଉଞ୍ଳ ବ୍ୟକ୍ତିତ୍ବ 
ଚନ୍ଦ୍ରର । ବିରାଟ ପାହାଡ଼ ପାଖରେ ଛୋଟିଆ ବାଲିଗରଡ଼ାଟିଏ କିପରି ଠିଆ ହେବ ଯେ! 
ତାଙ୍କ ସାମନାକୁ ନଗଲେ କ”ଂଣ ବା କ୍ଷତି ହେଇ ଯାଉଛି ? ଯାଉ, ଏ ପନ୍ଦରଟା ଦିନ ଗଡ଼ି 
ଯାଉ । ଚନ୍ଦ୍ର ନଥିବା ବେଳେ ସାରା ଆକାଶଟା ତ ଆମର । ତେବେ ଏତେ ଉଚ୍ଛନ୍ନ 
ଭାବ କାହିଁକି ? ମିରିଗ ହେଇ ନାଟ କରିବାକୁ ମନା ନାହିଁ ତ 1 

ଏମାନେ ସିନା ଚନ୍ଦ୍ରକୁ ସମ୍ମାନ ଦିଅନ୍ତି । କିନ୍ତୁ ସବୁଠାରେ ବ୍ୟତିକ୍ରମତ ରହିଛି । 
ତେଣୁ କେତେଟା ଉଜ୍ଜଳ ତାରା ଏମାନଙ୍କ ଇସ୍ତାହାରକୁ ନମାନି ଆକାଶରେ ମୁହଁ ଦେଖାନ୍ତି | 
ସେମାନଙ୍କର ଲଜ୍ଜା, ସଂକୋଚ, ଭୟ, ଭ୍ରାନ୍ତି କିଛି ନଥାଏ । ନିତି ଦିନିଆ ରୀତିରେ ସେ 
ଆକାଶରେ ଆସି ଠିକ୍‌ ସମୟରେ ହାଜର ହୋଇ ଯାଆନ୍ତି । ଏମାନେ ବେଳେବେଳେ 
ହେଲେ ଚନ୍ଦ୍ରକୁ ଡରନ୍ତି ନାହିଁ । ତେବେ ଆପଣ କଂଣ ଏମାନଙ୍କୁ ନିର୍ଲଜ ଉଦ୍ଧତ, 
ଦୁଃସାହସୀ ବିଶେଷଣ ଗୁଡ଼ିଏରେ ଖଞ୍ଜିଦେବେ ? କିତ୍ବମା କହିବେ ଥିବ୍ଧତ୍ଯ ନୁହେଁ ଯେ, 
ସୌଜନ୍ୟର ଅଭାବ । ଏମାନଙ୍କର କିନ୍ତୁ ଗତି ବିଧ୍ଟ ରୀତି ନୀତି ଅଲଗା । ଏହି ଉନ୍ଲଳ 
ତାରା କେତୋଟି ମନେ କରନ୍ତି, ରାଜରାସ୍ତାରେ ଚାଲିବାକୁ କାହାରିକୁ ମନା ଅଛି କି ? 
ଏହାତ ସମସ୍ତଙ୍କ ପାଇଁ ଉଦ୍ଦିଷ୍ଟ | ବଡ଼ ଲୋକମାନେ ଅଛନ୍ତି ବୋଲି ଅନ୍ୟମାନେ ଆଡ଼େଇ 


ଚୁମ୍ଭ ନିନ୍ଦୀ ଲାଜେ ମରୁଅଛି # ୩୩ 

ହେଇ ଯିବେ କାହିଁକି ? ଚନ୍ଦ୍ର କ'ଣ ଆଗ କାଳର ସାଆନ୍ତ ଜମିଦାର, ରାଜ ରାଜୁଡ଼ା ? 
ସେମାନେ ଉଚ୍ଚ ପିଣ୍ଡାରେ ବସିଥିଲେ ସେ ବାଟ ଦେଇ କେହି ଯାଇ ପାରୁ ନଥୁଲେ । 
ଅନ କେତେଜଣଙ୍କ ମାତ୍ର ସେ ବାଟରେ ଯିବା ପାଇଁ ଅନୁମତି ମିଳୁଥିଲା । କିନ୍ତୁ ସେମାନେ 
ଜମିଦାରଙ୍କ ପିଣ୍ଡା ପାଖରେ ପହଞ୍ଚବାର ବହୁ ଦୂରରୁ ନଇଁ ନଇଁ ହାତ ଭୂଇଁରେ ଲଗାଇ 
ଅତି ସନ୍ତର୍ପଣରେ ଆସୁଥିଲେ ଯେ ତାଙ୍କ ଦାଣ୍ଡ ପାରି ହୋଇ ଜମିଦାରଙ୍କ ଆଖୁ ଆଗରୁ 
ଲୁଚି ଯିବା ପର୍ଯ୍ୟନ୍ତ ସେହିପରି ଚାଲିବାକୁ ହେଉଥଲା । ନଚେତ୍‌ ତାଙ୍କୁ କଠୋର ଦଣ୍ଡ 
ମିଳୁଥଲା । କାହାର ଚୁଟିକୁ ଗଛରେ ବାନ୍ଧି ଦିନ ଦିନ ଧରି ଝୁଲାଇ ରଖା ହେଉଥୁଲା । 
କାହାକୁ କଣ୍ଠା ଗଛରେ ପିଟି ପିଟି ରକ୍ତାକ୍ତ କରା ଯାଉଥଲା କିମ୍ବା ଏହିପରି ଆହୁରି 
ଅନେକ ପ୍ରକାର କଷ୍ଟ ଦିଆ ଯାଉଥଲା | 

ଏ ଉଞ୍ଜଳ ତାରାଗୁଡ଼ିକ ଜହ୍ନ ରାତିରେ ନିଃସଂକୋଚରେ ଆସନ୍ତି ¦ ତେବେ ଏତିକି 
ହୁଏ ତାଙ୍କ ିଜ୍ଵଲ୍ୟ ଟିକିଏ ନିଷ୍ପଭ ମନେ ହୁଏ । ସୃଷ୍ିର ଧର୍ମତ ଏଇଆ । ବଡ଼ ପାଖରେ 
ସାନ ବସୁଟିଏ ରହିଲେ ଆହୂରି ସାନ ମନେ ହୁଏ | ଅଛ ପାଖରେ ବହୁତଟା ଖୁବ୍‌ ବେଶି 
ଗୁଡ଼ାଏ ପରି ଲାଗେ । ଫେଲ୍‌ ନମ୍ବର ରଖୁଥବା ପିଲାର ପରୀକ୍ଷା ଖାତା ପାଖରେ ଅଛ 
ଭଲ ଲେଖା ଖାତା ଅଧକ ମୂଲ୍ଯବାନ ମନେହୁଏ । ଆଖୁ ପାଉନଥିବା ଦିଗନ୍ତ ବିସ୍ତୃତ 
ବିରାଟ ସମୁଦ୍ରର ବିପୁଳ ଜଳ ରାଶି ପାଖରେ ବିନ୍ଦୁଏ ପାଣି ନଗଣ୍ୟ ମନେ ହୁଏ । କିନ୍ତୁ 
ପ୍ରକୃତ ପକ୍ଷେ ଏହା ଆଭାସ ମାତ୍ର | ମୂଲ୍ୟ ଅପରିବର୍ଭିତ ଥାଏ । ବିନ୍ଦୁଏ ଜଳ ମଧ୍ୟରେ 
ବି ସମୁଦ୍ରର ସତ୍ତା ଜଡ଼ି ରହିଥାଏ । ତାରାମାନଙ୍କ ମଧ୍ୟରୁ କେହି ଚନ୍ଦ୍ରକୁ ମୁହଁ ଲୁଚାଉ ବା 
ତା” ସହିତ ସଖ୍ଯତା କରୁ ଏମାନେ ମଧ୍ଯ ଅଳ୍ପ ବହୁତେ ଜ୍ୟୋତି ସମ୍ପନ୍ନ । ଏମାନେ 
ଜୀବନକୁ ତୁଛ୍ଥ ମନେ କରିବେ କାହିଁକି ? 

ଚନ୍ଦ୍ର କିନ୍ତୁ ଅନେକଙ୍କ ଠାରେ ଭେଳିକି ଲଗାଇ ଦିଏ । କାହାକୁ ହସାଏ, କାହାକୁ 
କନ୍ଦାଏ, କାହାକୁ ଭସାଏ, କାହାକୁ ମଜାଏ | କିଏ ଠକି ଯାଏ ତ କିଏ ଠିକି ପାରେ, 
ଆଉ କାହାର ହୁଏ ଜିତାପଟ । ବଡ଼ ବଡ଼ କବିମାନେ ଲେଖୁ ଯାଇଛନ୍ତି ଚନ୍ଦ୍ର କିରଣ 
ଯୁବକ ଯୁବତୀଙ୍କ ମନରେ କାମ ଭାବ ଜାଗ୍ରତ କରେ । କେବଳ ଜାଗ୍ରତ କରେ ନାହିଁ 
ସେମାନଙ୍କୁ ଉଚ୍ଛନ୍ନ କରି ପକାଏ । ଏଥୁରେ ଚନ୍ଦ୍ରର ବା କି ଦୋଷ ୨? ପୂର୍ଣ୍ଠିମୀ ତିଥୂରେ 
ଜହ୍ନ ଉଇଁଲା, ସମୁଦ୍ରରେ ଢେଉ ଉଠିଲା ଏଥୁପାଇଁ ଦାୟୀ କିଏ, ଜହ୍ଵ ନା ସମୁଦ୍ର ? ସବୁ 
ଦୋଷ ତ ଢେଉର । ଦୋଷ ଯାହାର ହେଉ ବିଗ୍ରହ ମିଳନ ଉଭୟରେ ମଣିଷର ଅବସ୍ଥା 
କହିଲେ ନ ସରେ । 

ଖାଲି ମଣିଷ ନୁହେଁ, ଇତରପ୍ରାଣୀ ମଧ୍ଯ ଏଥୁରୁ ବାଦ୍‌ ଯାଆନ୍ତି ନାହିଁ । କାହାର 
ପୁଷମାସ, କାହାର ସର୍ବନାଶ । ସମସ୍ତଙ୍କ ଭାଗ୍ୟରେ ସେ ଅମ୍ପତ ପାନ ଜୁଟେ ନାହିଁ । 


୩୪ ଜ୍ଞ ଚୁମ୍ଭ ନିନ୍ଦା ଲାଜେ ମରୁଅଛି 

ଯେପରି ଚକ୍ରବାକ, ଚକ୍ରବାକୀ । ସେମାନେ ପରା ଚନ୍ଦ୍ରିକା ରାତିକୁ ଉପଭୋଗ କରି 
ପାରନ୍ତି ନାହିଁ । କୋଉ ତ୍ରେତୟା ଯୁଗରେ ରାମଚନ୍ଦ୍ର ସେମାନଙ୍କୁ ଅଭିଶାପ ଦେଇଗଲେ 
ଯେ ଆଜି ପର୍ଯ୍ୟନ୍ତ ତା'ର ଆଉ ଶେଷ ନାହିଁ । ଜଣେ ଯଦିବା ଦୋଷ କରି ପକାଇଲା, 
ତା'ର ଉତ୍ତର ପୁରୁଷ ସେଥପାଇଁ ଦାୟୀ ହେବେ କାହିଁକି ? ଥରେ ଗୋଟିଏ ନିରୀହ 
ମେଣ୍ଟାଛୁଆ ପାଣି ପିଉଥ୍‌ବା ଦେଖୁ ପାଣି ଗୋଳିଆକରୁଛୁ ବୋଲି ବାଘ ତାକୁ ଦୋଷ 
ଦେଲା ! ତା'ର ସତର୍କତା ଦେଖୁ କହିଲା “ ନାଇଁ ଏବେ ନୁହେଁ, ଆର ବର୍ଷ ଗୋଳିଆ 
କରୁଥୁଲୁ ।” ଗତ ବର୍ଷ ସେ ଜନ୍ମ ମଧ୍ଯ ହେଇ ନଥୁଲା | ତେଣୁ କହିଲା- “ନାଁ ନୀ ତୂ 
ନୁହେଁ ତୋ” ମା ପାଣି ଗୋଳିଆ କରିଥଲା । ତେଣୁ ତା”ର ଶାସ୍ଜି ପ୍ରାପ୍ୟ । ପ୍ରକୃତ କଥା 
ବାଘକୁ ଭୋକ ଲାଗୁଥଲା | କିନ୍ତୁ ରାମଚନ୍ଦ୍ରଙ୍କ ପରି ଜଣେ ସୁପୁରୁଷ ଏପରି ଏକ ଦଣ୍ଡ 
ଦେଲେ ବା କାହିଁକି ? ଅବଶ୍ୟ ସୀତାଙ୍କୁ ହରାଇ ତାଙ୍କ ମନ ବ୍ୟାକୁଳ ଥଲା । ସେ 
ଅଭିଶାପ ଦେଲେ, ଦିନରେ ପଛକେ ଚକ୍ରବାକ ଚକ୍ରବାକୀଙ୍କର ମିଳନ ହେବ, କିନ୍ତୁ 
ରାତିରେ ନୁହେଁ | ବିରହୀ ବିରହିଣୀ ଚକୁଆ ଚକୋଇ ଉଭୟ ଉଭୟଙ୍କୁ ଝୁରି ମରୁଥବା 
ବେଳେ ଚନ୍ଦ୍ର କିରଣ ତାଙ୍କୁ ଆହୁରି ଦୁଃଖ ଦେଉଥ୍‌ବ । ହୁଏତ ସେମାନେ ଭାବୁଥବେ 
ଅନ୍ଧ ପାଖରେ ଦର୍ପଣର ମୂଲ୍ୟ କ'ଣ ? ହଳଦିଆ ହେଇ ପାଚିଥ୍‌ବା ବେଲଟିଏ ଭୋକିଲା 
କାଉ ପାଖରେ ଆସି ପହଞ୍ଚଲେ କାଉର ଅବା କି ଲାଭ ହୁଏ ? ଖାଲି ଡହଳ ବିକଳ 
ହେବା ସାର ହୁଏ | ପରିସ୍ଥିତି ପରିବେଶ, ସମୟ ଏମିତି ବେଳେ ବେଳ ଦାଉ ସାଧେ । 
କିନ୍ତୁ ଯେକୌଣସି ପ୍ରାଣୀ ହେଉ ପଛକେ, ପରିସ୍ଥିତିକୁ ଆୟତ୍ତ କରି ନ ପାରିଲେ ପରିସ୍ଥିତି 
ତାକୁ ଆବୋରି ବସେ, କାବୁ କରିଦିଏ । ଶେଷରେ ସେ ହୁଏ ଅର୍ଗଳର ବଳି । ଶିକାରୀ 
ଜାଲରେ ପଡ଼ି ଛଟପଟ ହୁଏ କଅଁଳିଆ ପ୍ରାଣପକ୍ଷୀ । 

ଶୁଣାଯାଏ, ଅନ୍ଧମାନେ ମଧ୍ୟ ଚନ୍ଦ୍ର କିରଣକୁ ଅନୁଭବ କରି ପାରନ୍ତି | ସେମାନଙ୍କର 
ସର୍ଶ ଶକ୍ତି ଅତି ପ୍ରଖର । ତେବେ ଚକ୍ରବାକ ଚକ୍ରବାକୀଙ୍କର ଏତେ ଦୁଃଖ କେଉଁଥପାଇଁ ? 
ମିଳନ ନ ହେଉ, ଚନ୍ଦ୍ର କିରଣ ତାଙ୍କୁ ଆନନ୍ଦ ନ ଦେବ କାହିଁକି ? ବିରହର ମହାମନ୍ତ୍ରକୁ 
ଜପି ଜପି ଦୁଃଖର ବୋଖଝକୁ ମୁଣ୍ଡେଇ ବୁଲନ୍ତି ବୋଧହୁଏ ! ସେମାନେ ଜାଣନ୍ତି ନାହିଁ, 
ପୀଡ଼ା କାରୀକୁ ମନାଇ ପାରିବା ହେଉଛି ପ୍ରକୃତ ପୁରୁଷକାର । 

କିନ୍ତୁ ଏ ଜଗତଟା ବଡ଼ ବିଚିତ୍ର । ଏଠି ପେଜଖୁଆ ଶାଗଖୁଆକୁ ସହି ପାରେ 
ନାହିଁ । ଅଲଣା ପେଜ ପିଉଥବା ଲୋକର ମନ ଶାଗ ଖାଉଥ୍‌ବା ଲୋକକୁ ଦେଖୁଲେ 
ହାଇଁ ପାଇଁ ହୁଏ । ନହେବ ବା କାହିଁକି ? ଶାଗ ହେଲେ ବି ସେଥ୍‌ରେ ତେଲ, ଲୁଣ, 
ଫୁଟଣ ପଡ଼ିଛି । ପେଜପିଆ ଜିଭରେ ତ ଲୁଣ ଟିକିଏ ବାଢିବାର ସୁଯୋଗ ଏଯାଏ 
ଜୁଟିନି । କିନ୍ତୁ ବଡ଼ ସାଙ୍ଘାତିକ ଜୀବ ହେଉଛନ୍ତି ସେଇ ଶାଗଖୁଆମାନେ । ସେମାନେ 

ଇଚ୍ଛା କରନ୍ତି ସୁଖରେ ରହିବେ ଓ କେବଳ ସେଇମାନେ ହି ରହିବେ । ଏହା ମଧ୍ୟ 
ଦୁନିଆର ଏକ ବିଧାନରେ ପରିଣତ ହୋଇ ଗଲାଣି । କିନ୍ୁ ଏମାନେ ସେତିକିରେ ସନ୍ତୁଷ୍ଟ 
ହୁଅନ୍ତି ନାହିଁ । ଅଭାବୀ ଲୋକଙ୍କ ଦେଖ ତାଳିମାରି ନାଚିବାରେ ବିତ୍ତଶାଳୀ ବ୍ୟକ୍ତିମାନେ 
ଖୁବ୍‌ ଆନନ୍ଦ ପାଅନ୍ତି । ପ୍ରକାଶ୍ୟରେ ହେଉ ବା ଗୋପନରେ ହେଉ ସେମାନେ କହନ୍ତି- 
“ ତୋର ନାହିଁ, ଦେଖ ମୋର ଅଛି ।” ସେମିତି ଚକ୍ରବାକ ଚକ୍ରବାକୀ ଦୁହେଁ ଜହ୍ବ 
ରାତିରେ ଦୁଃଖରେ ମରି ଯାଉଥବା ବେଳେ, ତିଳ ତିଳ କରି ନିଜକୁ ସାରି ଦେଉଥିବା 
ବେଳେ ଚକୋର ମନ ଆନନ୍ଦରେ ନାଚି ନାଚି, ଚିକୁାର କରି କରି ଚନ୍ଦିକା ପାନ 
କରେ । ବିଧବର ବିଡ଼ମ୍ବନାକୁ ପ୍ରତି ମୁହୂର୍ରରେ ସତେ ଅବା ସେ ସୂଚାଇ ଦେଉଥାଏ । 
ଚାହିଁବା ଜିନିଷ ତାକୁ ମିଳିଯାଏ । କେତେଜଣଙ୍କୁ ଏପରି ମିଳେ । ଅପେକ୍ଷା କରି କରି 
ଦିନ ସରିଯାଏ । ଅଥଚ ମିଳେ ନାହିଁ । ପାଇବା ପାଇଁ କେତେ ଯତ୍ନ କେତେ ତପ୍ପରତା 
ସତ୍ତେେ ସୁଯୋଗ ଆସେ ନାହିଁ । ଜିଆପରି ନିଜକୁ ଓଟାରି ଓଟାରି ଆଗକୁ ପାଞ୍ଚ ପାହୁଣ୍ଡ 
ଚାଲିଲା ବେଳକୁ ଆପେ ଆପେ ଚାରି ପାହୁଣ୍ଡ ପଛକୁ ଫେ ରିଯାଇଥାଏ । ଗୋଦରା 
ଯେତେ ମାଟି ହାଣି ଥାଏ ତାଂ ଓଜନିଆ ଗୋଦର ଗୋଡ଼ରେ ସେତିକି ମାଟି ପୁଣି ମାଢି 
ପକାଏ । ଚକୋର ଭାଗ୍ୟବାନ୍‌ । ଚାହିଦା ମୁତାବକ ଚନ୍ଦ୍ର ତା' ପାଟିରେ କିରଣ 
ଢାଳିଦିଏ । ସେ କାଳେ ଚନ୍ଦ୍ର କିରଣ ଛଡ଼ା ଆଉ କିଛି ପିଏ ନାହିଁ । ଚନ୍ଦ୍ର ଯଦି ତାଂ ମନ 
ଘେନି ଫଳ ଦେଉନଥାନ୍ତା ତେବେ ବିଚରା ଚକୋର ଶୋଷରେ ମରୁଥାନ୍ତା ସିନା । ନା, 
ସେ ଢେବେ ଶୋଷରେ ମରନ୍ତା ନାହିଁ । ବରଂ ତା” ଫୁଟାଣି ଭାଙ୍ଗି ଯାଆନ୍ତା । ବଗ, 
କାଉ ଓ ଇତର ପକ୍ଷୀଙ୍କ ପରି ସେ ବି ଓହ୍ଲାଇ ଆସନ୍ତା ନର୍ଦମା ଭିତରକୁ | 

ଚନ୍ଦ୍ର କିନ୍ତୁ ସମସ୍ତଙ୍କ ପ୍ରତି ସମାନ ବିଚାର କରେ ନାହିଁ । ସମସ୍ତଙ୍କ ପ୍ରତି ସମାନ. 
ବିଚାର କେବେ କିଏ କରିଛି କି ? ସ୍ବୟଂ ଭଗବାନ ମଧ୍ଯ କାହାକୁ ସୁଖୀ ତ କାହାକୁ 
ଦୁଃଖୀ, କାହାକୁ ଧନୀ ତ କାହାକୁ ଗରିବ, କାହାକୁ ସୁନ୍ଦର ତ ଆଉ କାହାକୁ କୂସିତ କରି 
ଗଢ଼ିଛନ୍ତି । ମଣିଷ ସମାଜ କଥା କହିଲେ ନ ସରେ । ସମାଜର ପୋତପାଳମାନେ 
କାହା ମୁଣ୍ଡରେ ପାଟଛତି ଟେକୁଛନ୍ତି ତ କାହା ପିଠିରେ କୋରଡ଼ା ମାଡ଼, କାହାପାଇଁ 
ରାଜସିଂହାସନ, କାହାପାଇଁ ନିଃସଂଗ ନିର୍ବାସନ । ସମସ୍ତେ ସମାନ ହୁଅନ୍ତୁ ଆମେ ଡାକି 
ବଜାଇ ଏକଥା କହୁ, ଭାଷଣ ଦେଉ । ପ୍ରକୃତ କାର୍ଯ୍ୟ କ୍ଷେତ୍ରରେ ତାହା ହୁଏନି । ପୂର୍ବେ 
ସମାଜରେ ଜାତି ଭେଦ ମନୋଭାବ ପ୍ରବଳ ଭାବରେ ଥୁଲା । ନିମ୍ନ ବର୍ଗର ଲୋକେ 
ଉଚ୍ଚ ଜାତିର ଲୋକଙ୍କର ସବୁ ପ୍ରକାର ସେବା କରୁଥିଲେ । ଏବେ ଜଣଙ୍କର ମନ 
ଯେଡ଼େ ବଡ଼ ହେଇଥାଉ ପଛକେ ଯିଏ ଧନରେ ଗରିବ ସେ ଧନୀର ସେବା କରୁଛି । 
ସମସ୍ତେ ସମାନ ହେଉଛନ୍ତି କେଉଁଠି ? ତେଣୁ ଚନ୍ଦ୍ର କାହାକୁ କେତେ କିରଣ ଦେଲା, 

କାହା ପାଖରେ ଦାନୀ ହେଲା, କାହା ପାଖରେ କୃପଣ ହେଲା | ସେଥିରେ କହିବାର 
କ'ଣ ଅଛି ? 

କିନ୍ତୁ ସବୁବେଳେ ସବୁ କଥାରେ କ”ଣ ଚୂପ୍‌ ହେଇ ରହିହୁଏ ? ମଣିଷର ଏପରି 
ପ୍ରକୃତି ଯେ ନିଜର ହଜାରେ ଦୋଷ ଥାଉ ପଛକ ଅନ୍ୟର ଟିକିଏ ତୁଟି ଦେଖୁଲେ ପାଟି 
ଖଜ୍ବଜ ହୁଏ ଦିପଦ କହି ଦେବାକୁ । ଚନ୍ଦ୍ର ଚକୋର ପାଟିରେ ଅମ୍ପତ ଢାଳି ହେଲା । 
କାଉ ପାଇଁ ମାୟାଜାଲ ବିଛାଇ ଦେଲା କାହିଁକି ? ପୁନେଇ ପାଖ ଜହ୍ଵ । ସଫା କିରଣ 
ଚାରିଆଡ଼େ ବିଛାଡ଼ି ହେଇ ପଡ଼ିଲା | କାଉ ଦିନ କି ରାତି ଜାଣି ପାରିଲା ନାହିଁ । ବିଚରା 
ଭାବିଲା ରାତି ପାହିଗଲାଣି । ରାତି ପାହିବା ସାଂଗେ ସାଂଗେ ତାକୁ ଡାକ ଦେବାକୁ 
ହେବ । କର୍ଭବ୍ଯରତ କାଉ ହେଳା ନ କରି ଉଠି ପଡ଼େ । କିଛି ସମୟ ପରେ ହୁଏତ 
ଅନୁଭବ କରେ ଯେ ସେ ଭ୍ରମରେ ପଡ଼ି ଯାଇଛି । ସେ ଶୋଇବାକୁ ଚେଷ୍ଟା କରେ । 
ମାତ୍ର ତା'ର ପୁଣି ସେଇ ଭ୍ରମ ଜାତ ହୁଏ । ସଂସାରଟା ମିଛମାୟା ବୋଲି ଜାଣ ମଧ୍ଯ 
ଯେପରି ବାରମ୍ବାର ମଣିଷ ମାୟାରେ ପଡ଼େ ଠିକ୍‌ ସେଇ ଅବସ୍ଥା ହୁଏ କାଉର । ରାତି 
ଅଛି ଶୋଇବ କି ଦିନ ହେଲାଣି ଉଠିବ ଚିନ୍ତା କରୁ କରୁ ରାତି ପାହିଁ ଯାଏ । ଯେପରି 
ଆଦର୍ଶ ଓ ବାସ୍ତବତାର ଦୃନ୍ଦ୍ଧ ଭିତରେ ମଣିଷର ଜୀବନ ସରିଯାଏ । କାଉର ବୋକାମି 
ଯୋଗୁ ସେ କଷ୍ଟ ସହେ । 

କିନ୍ତୁ ଗୋଟିଏ ବିଷୟରେ ଚନ୍ଦ୍ର କାଳ କାଳକୁ କଥା ରଖ୍ଲଦେଲା । ପୂର୍ଣିମା ଜହ୍ନର 
କିରଣ ଠେକୁଆକୁ ବାଇଆ କଲା । ତାକୁ ପାଇବା ପାଇଁ ସେ ଧାଇଁଲା କାହିଁ କେତେ 
ବାଟ । ଯୋଜନ ପରେ ଯୋଜନ । ସେ ପାଉ ନାହିଁ କି ବାଟ ସରୁ ନାହିଁ । ଅଥଚ 
ପାଇବାର ନିଶା ମରୁ ନାହିଁ । ନିଶା କ'ଣ ସହଜରେ ମରେ ? ନିଶା ଯଦି ମରୁଥାନ୍ତା 
ଦୁନିଆର କେତେ ସମସ୍ୟା ଦୂର ହୋଇ ଯାଆନ୍ତା । ଧାଇଁ ଧାଇଁ କ୍ଲାନ୍ତ ହୋଇ ଶେଷରେ 
ଠେକୁଆ ମଲା | ଖୋଜ୍‌ ଖବର ନିଆହେଲା । ଠେକୁଆ କାଇଁକି ମଲା ? ଯେମିତି 
ଫୁଲ ଗଛଟି କାଇଁକି ମଲା ନା କାରଣ ଯାଇଁ ରହିଛି ଧୂଳିଆ ଜନ୍ଦା ପାଖରେ । ଆମେ ତ 
ଦେଖୁଛୁ । ଦିନ ଆଲୁଅରେ ଜଣେ କାହାରିକୁ ଛୁରୀ ଭୂଷି ଦେଲେ ମଧ୍ଯ ଆସାମୀ ଧରା 
ପଡୁନି, କିମ୍ବା ଧରିବାକୁ ବର୍ଷ ବର୍ଷ ବିତି ଯାଉଛି । ସେତେବେଳେ ଠେକୁଆ ମରିବା 
କାରଣଟା ଚଟ୍‌ କରି ଜଣା ପଡ଼ିଗଲା କେମିତି କେଜାଣି ଏବଂ ଦୋଷ ଲଦି ହୋଇ ଗଲା 
ଚନ୍ଦ୍ର ଉପରେ । ଚନ୍ଦ୍ର କ”ଣ ପ୍ରକୃତରେ ଦୋଷ କରିଥଲା ? କିନ୍ତୁ ତାଂ ମନ କାଇଲି 
ମାନିଲା । ସେ ସୂର୍ଯ୍ୟ ପରି ନିଜ ଆଲୁଅର ଝଲକରେ କାଚକେନ୍ଦୁ ପରି ମିଛି ମିଛିକା 
ପାଣି ତିଆରି କରି ମୂଗକୁ ଦୌଡ଼େଇ ଦୌଡ଼େଇ ଶେଷରେ ମାରିଦେଇ ଚୁପ୍‌ ହେଇ 
ରହିଗଲା ନାହିଁ । ଚନ୍ଦ୍ର ଭାବିଲା, ଯାହାହେଉ ପଛକେ ମୋରି ଯୋଗୁଁ ସିନା ଶଶା 

ମଲା । ମତେ ବଞ୍ଚଥାଇଁ ନ ପାଉ ପଛକେ ମରଣ ପରେ ହେଲେ ପାଉ । ମରିଗଲା 
ପରେ ଶଶା ଯାଇଁ ଚନ୍ଦ୍ର କୋଳରେ ବସିଲା | ପାଇବାର ସୁଖଟା ମରଣ ପରେ ସେ କଣ 
ଅନୁଭବ କରି ପାରିଥୁବ ! ହଁ, ସେ ନିଶ୍ଚୟ ପାଇବା ସୁଖ ଆସ୍ଵାଦନ କରି ଥ୍‌ବ | ସେପରି 
ହେଉ ନଥଲେ ମରିଗଲା ପରେ ସରକାରୀ, ବେସରକାରୀ ପୁରସ୍କାର ସବୁ ଦିଆ 
ଯାଉନଥାନ୍ତା । ମରଣୋଇର କେତେ ପଦ ପଦବୀ, ମାନପତ୍ର, ପୁରସ୍କାର ସବୁ ଦିଆ 
ଯାଏତ । ସେ ନ ଜାଣ, ତା ପୁଅ-ଝିଅ ନାତି, ନାତୁଣୀ ଜାଣୁଥବେ ତ ? ଏସବୁ ଚିନ୍ତା 
କରି ଚନ୍ଦ୍ର ଶଶାକୂ ସବୁଦିନ ପାଇଁ ପାଖରେ ରଖୁଲା ! ଖାଲି ରଖୁଲା ନାହିଁ, ତା' ନାଁ 
ଅନୁସାରେ ନିଜର ଆଉ ଗୋଟାଏ ନାଁ ଗଢ଼ିଦେଲା । ସଚରାଚର ସମସ୍ତେ ଜାଣିଲେ 
“ଚନ୍ଦ୍ର ହେଉଛି ଶଶାଙ୍କ |! ସମସ୍ତଙ୍କ ମୁହଁରେ ଚନ୍ଦ୍ରର ମହତ୍‌ ପଣିଆ ଫୁଟି ଉଠିଲା । 

କିନ୍ତୁ ଏ ଳିନ୍ଦା ବା ପ୍ରଶଂସା ଚନ୍ଦ୍ରର କାଇଁକି ? ମାୟାରେ ପଢ଼ି ରାତିକୁ ଦିନ 
ଭାବିବା କାଉର ଅଜ୍ଞତା ନୁହେଁ ନା ବିରହ ଦୁଃଖରେ ଘାରି ହୋଇ ଭଲ ମୁହୁର୍ଭ ଗୁଡ଼ାକୁ 
ବରବାଦ୍‌ କରିଦେବା ଚକ୍ରବାକ ଦମ୍ପଭିଙ୍କର ବୋକାମି ନୁହେଁ ? କିମ୍ବା ଖୋଳି ଖୋଳି 
ଠେକୁଆ ଯଦି ଚନ୍ଦ୍ରକୁ ପାଇଥାଏ ତେବେ ତାହା ତା”ର ପ୍ରବଳ ଇଚ୍ଛାଶକ୍ତିର ପରିଶତି 
ନୁହେଁ ? ଚନ୍ଦ୍ର ନିମିତ୍ତ ମାତ୍ର । ପ୍ରାଣୀମାନେ ନିଜେ ହିଁ ସବୁ କରିଛନ୍ତି । ନିଜେ ନିଜର 
ଜାରଣ । 


(ଛୁଲାଇ ମାଏ ୧ ୯୯୬, ସୁଚନିଚ/ରେ ଥଜାଣର) 


———— 

ଚାଲି ନ ଜାଣି ବାଟର ଦୋଷ 


ମଣିଷ ବଡ଼ ସୁବିଧାବାଦୀ । ସୁବିଧାବାଦୀ ହେବାରେ ବାହାଦୂରି ଅଛି |! ଏହା 
ଚତୁରତାର କାମ । କିନ୍ତୁ ଯେକୌଣସି କାର୍ଯ୍ୟ ବାଧା ବିଘ୍ନ ପ୍ରତିବନ୍ଧକ ବିନା ଯେ ହୋଇଯିବ 
ଏପରି ଭାବିବା ଉଚିତ ନୁହେଁ । ବିଘ୍ଵତ ଯାତ୍ରାର ସାଥୀ | ଏହା ବୋଲି ପରିସ୍ପିତି ପରିବେଶ 
ଓ ସମୟ ଉପରେ ଦୋଷ ଲଦି ଦେଇ ନିଜ ସପକ୍ଷରେ ଯୁକ୍ତି କରିବା ଆଦୌ ଉଚିତ 
ନୁହେଁ | ବ୍ୟକ୍ତ ଯୁକ୍ତି କରେ “ମୁଁ କଂଣ କରିବି ? ମୋର ବା ଦୋଷ କ”ଣ ? ସୁଯୋଗ 
ଆସିଲା ନାହିଁ । ସମୟ ସାହା ଦେଲା ନାହିଁ । ବିଧାତା ଦୟା କଲେ ନାହିଁ | ତେଣୁ ମୁଁ 
ଯାହା କରିବି ବୋଲି ଇଛା କରିଥୁଲି କରି ପାରିଲି ନାହିଁ । ଏଥରେ ନିଜକୁ ନିଜେ କ୍ଷମା 
କରିବାର ମନୋଭାବ ପ୍ରଚ୍ଛନ୍ନ ରହିଥାଏ । ଏଥୁରେ ବ୍ଯକ୍ତିର ଶକ୍ତି ହ୍ରାସ ହୁଏ ସ୍କୁବିରତା 
ବଢ଼େ | ଏପରି ମନୋଭାବ ଥରେ ସୃଷ୍ଟି ହେଲେ ମଣିଷ ପାଦେ ଆଗେଇ ପାରେ ନାହିଁ । 
ଯେଉଁଠି ରହିଥାଏ ସେଇଠି ରହିଯାଏ | 

ଆଉ କେତେଜଣ ଲୋକ ଅଛନ୍ତି ଯାହା କିଛି କାମ କରନ୍ତି ସବୁ କାମ ତ୍ରୁଟିଯୁକ୍ତ 
ହୁଏ | ବାଟରେ ଚାଲିଲେ ଖସି ଯାଆନ୍ତି, ପାହାଚ ଚଢ଼ିଲେ ପଡ଼ି ଯାଆନ୍ତି, ପାଣିରେ 
ପଶିଲେ ଉବୁଟୁବୁ ହୁଅନ୍ତି । କିନ୍ଧୁ ନିଜ ସପକ୍ଷରେ ସଫେଇ ଦିଅନ୍ତି । ବାଟ ଖସଡ଼ା ହେଇଥୁଲା 
ପଡ଼ିଗଲି | ପାହାଚ ଗୁଡ଼ାକ ତୀଖ ହେଇଛି କିମ୍ବା ପାଦରେ ଲୁଗା ଛନ୍ଦି ହେଇଗଲା ତେଣୁ 
ଖସି ପଡ଼ିଲି । କିନ୍ତୁ ସେମାନେ ସ୍ଵୀକାର କରନ୍ତି ନାହିଁ ଯେ ନିଜର ଅସାବଧାନତା ପାଇଁ 
ଏପରି ହେଲା । 

ଅନ୍ଯ ଉପରେ ଦୋଷ ଲଦି ଦେଇ ଖସି ଯିବାରେ ଅନେକ ଆନନ୍ଦ ପାଆନ୍ତି । 
ନିର୍ଜୀବ ବସ୍ତୁକୁ ଦୋଷ ଦେଲେ ସେ ବିରୋଧ କରେ ନାହିଁ କି କୌଣସି ପ୍ରତିକ୍ରିୟା 
ପ୍ରଦର୍ଶନ କରେ ନାହିଁ । କିନ୍ତୁ ଜଣେ ବ୍ଯକ୍ତି ନିଜେ ଦୋଷ କରି ଅନ୍ଯ ଜଣକୁ ସେଥୁପାଇଁ 
ଦୟା କରିବା ଏକ ସାଂଘାତିକ କାର୍ଯ୍ୟ । ସେଥ୍‌ପାଇଁ କଥାରେ ଅଛି ପଣସ ଖାଇ ଅନ୍ୟ 
ମୁଣ୍ଡରେ ଅଠା ବୋଳିବା, ମାଛ ମାଂସ ଖାଇ ପାଖ ଥାଳିକୁ କଣ୍ଟା ହାଡ଼ ଫୋପାଡ଼ି ନିଜକୁ 
ସାର୍ବିକ ଆହାରୀ ବୋଲି ପ୍ରମାଣିତ କରିବା ବଡ଼ ଚାଲାଖୁ କାମ | 

ବାଲ୍ୟାବସ୍କାରେ ଛୋଟ ଶିଶୁମାନେ ନିଜ ଭିତରେ ମାଡ଼ ମରାମରି ହୁଅନ୍ତି । କିନ୍ତୁ 
ଯିଏ ମାରିଥାଏ ସେ ନିଜର ଦୋଷ ସ୍ଵୀକାର ନ କରି ଅନ୍ଯ ଉପରେ ପକାଇ ଦିଅନ୍ତି । 
ସେଇ ପିଲାଟି ଯଦି ନିରୀହ ହୋଇଥାଏ ତେବେ ସେ ବିରୋଧ କରିପାରେ ନାହିଁ । 
ଯଦିବା କରେ ତେବେ ତା”ର ପ୍ରତିବାଦର କ୍ଷୀଣ ସ୍ବର ପବନରେ ହଜିଯାଏ ! ଆଉ ସେଇ 
ପିଲାଟି କହେ ମୁଁ କ'ଣ କରିବି । ସେ ମୋ ନାଁରେ ମିଛ କହିଲା । ଏହା କ'ଣ ଉଚିତ ? 
ସବୁବେଳେ ଅନ୍ୟାୟ କରୁଥିବା ଓ ଅନ୍ୟାୟ ସହୁଥ୍‌ବା ଉଭୟ ବ୍ୟକ୍ତି ଦୋଷୀ । ସହିବା 
ମହତ ଗୁଣ ହେଲେ ହେଁ ଅନ୍ୟାୟକୁ ସହ୍ୟ କରିବା ସର୍ବଦା ବର୍ଜ୍ଚନୀୟ ! 

କେବଳ ଛୋଟ ଶିଶୁମାନଙ୍କ କ୍ଷେତ୍ରରେ ନୁହେଁ ବଡ଼ମାନଙ୍କ କ୍ଷେତ୍ରରେ ମଧ୍ଯ ସମ 
ଅବସ୍ଥା । ବଡ଼ମାନେ ବଡ଼ ବଡ଼ ଭୁଲ କରି ମଧ୍ୟ ଅନ୍ୟ ଉପରେ ଦୋଷ ଦେଇ ଖସି ଯାଇ 
ପାରନ୍ତି । ଦଙ୍ଗା ହଙ୍ଗାମା କରି. ଗୁଳି କରି ଜଣେ ଖସି ଯାଏ । ନିର୍ଦ୍ଦୋଷ ଦେଖଣାହାରି 
ଦଣ୍ଡ ପାଏ । ରୁଦ୍ଧ କାରାଗାରରେ କେବଳ ଜୀବନ ବିତାଏ ! ଦୋଷ ମୁକ୍ତ ହୋଇ 
ନିଜକୁ ଧନ୍ଯ ମନେ କରେ, ନିଜ ବୁଦ୍ଧିକୁ ତାରିଫ କରେ । 

ଏ”ତ ବ୍ୟକ୍ତି ବିଶେଷଙ୍କ କଥା । ପର୍ଯ୍ୟାଲୋଚନା କଲେ ଜଣାଯାଏ ଦେଶର 
ଅବସ୍ଥା ଆହୁରି ସାଂଘାତିକ । ରାଜ୍ୟରେ ବର୍ଭମାନ ଆଇନ, ଶୃଙ୍ଖଳା ବିପର୍ଯ୍ୟସ୍ତ । ବିଷାକ୍ତ 
ନାଗସାପର ବିଷ ଶିରାପ୍ରଶିରା ଦେଇ ସମଗ୍ର ଶରୀରରେ ବ୍ୟାପି ଗଲା ପରି ଦୁର୍ନୀତି ସାରା 
ଦେଶକୁ ଆଳଚ୍ଛନ୍ସ କଲାଣି । ଏଥୁପାଇଁ ପ୍ରଶାସକମାନେ ଅମଲାତନ୍ତ୍ରକୁ ଓ ଅମଲାତନ୍ତ 
ପ୍ରଶାସକକୁ ଦୋଷ ଦେଇ ଚାଲିଛନ୍ତି । ଆଉ ଜନସାଧାରଣ ଉଭୟଙ୍କ ଉପରେ 
ଦୋଷାରୋପ କରିବାରେ ବ୍ୟସ୍ତ ରହୁଛନ୍ତି | ରାଜ୍ୟର ପ୍ରାକୃତିକ ବିପର୍ଯ୍ୟୟ କଥା ବିଚାରକୁ 
ଅଣାଯାଉ । ବନ୍ଯା, ବାତ୍ୟାର ପ୍ରତିକାର ପାଇଁ ଟଙ୍କା ଖର୍ଚ୍ଚ ହେଉଛି । କିନ୍ତୁ ଉପରୁ ତଳ 
ପାହାଚ ପର୍ଯ୍ୟନ୍ତ ସବୁଠାରେ ଦୁର୍ନୀତି । ତେଣୁ କେତେ ଟଙ୍କା ସତ ବିନିଯୋଗ ହୁଏ 
ତାର ହିସାବ ମିଳେ ନାହିଁ । ଘାଇରେ ମାଟି ପଡ଼େ । ବର୍ଷେ ଦୁଇ ବର୍ଷ ପରେ ଯେଉଁ 
ଅବସ୍କାକୁ ସେଇ ଅବସ୍ଥା । ସରକାର ପୂର୍ବ ସରକାରଙ୍କୁ ଦୋଷ ଦେବା ଏକ ନିତ୍ଯ 
ନୈମିରିକ କାର୍ଯ୍ୟ ହୋଇଗଲାଣି । ରାଜ୍ୟ ସରକାର କେନ୍ଦ୍ର ସରକାରଙ୍କୁ ଓ କେନ୍ଦ୍ର ରାଜ୍ୟକୁ 
ଦୋଷ ଦେଇ ଚାଲିଛନ୍ତି । ଅତି ସାଧାରଣ ଗୋଟାଏ ଦୃଷ୍ଟାନ୍ତ ଦିଆଯାଇପାରେ । ଖରାଦିନ 
ପୂର୍ବରୁ ରାଜ୍ୟରେ ଶହ ଶହ ନଳକୂପ ବସିଲା, ହଜାରେ ସଂଖ୍ୟାରେ ମରାମତି ହେଲା । 
ଠିକ୍‌ ଖରାଦିନ ବେଳକୁ ଦେଖାଗଲା ଦଶପନ୍ଦର ଦିନ ବ୍ଯବହାର କରିବା ପରେ ସମସ୍ତ 
ନଳକୂପ ଖରାପ ହୋଇଯାଇଛି । ତଦାରଖ କରିବା ପରେ ଜଣାଗଲା ମୂଳ ଟଙ୍କାର ଏକ 
ତୃତୀୟାଂଶ ମାତ୍ର କାର୍ଯ୍ୟରେ ବିନିଯୋଗ ହୋଇଛି । ଅବଶିଷ୍ଟ ଟଙ୍କା ସବୁ ସ୍ତରରେ 
ତୋଷରପାତ ହୋଇଛି । ନିମ୍ନମାନର ଉପକରଣ ଲାଗିଛି । ପୁଣି ଅଗଭୀର କୂପ ଖନନ 

ଯୋଗୁଁ ଜଳସ୍ତର ଶୁଷ୍ଠ ହୋଇ ଯାଇଛି ଯାହାଦ୍ଵାରା ଆଦୌ ପାଣି ଆସୁନାହିଁ । ନଚେତ 
ବାଲିମାଟି ମିଶା ଗୋଳିଆ ପାଣି ଆସୁଛି । ଶେଷରେ କଳ ଭାଙ୍କିଯାଏ । କେବଳ 
ଲୁହାର ଖୁଣ୍ଟି ଠିଆ ହୋଇଥାଏ । ଜନ ସାଧାରଣ ଖଣ୍ଡ ଖଣ୍ଡ କରି ନେଇ କିଲୋଗ୍ରାମ୍‌ 
ଦରରେ ବିକ୍ରି କରି ଦିଅନ୍ତି । ପ୍ରକୃତରେ ତୁଟି କେଉଁଠି ରହୁଛି କେହି ଅନୁଧ୍ୟାନ କରିବାକୁ 
ଇଚ୍ଛା କରନ୍ତି ନାହିଁ । 

ପ୍ରକୃତ ପକ୍ଷେ ସରକାର ଯେଉଁ ଯୋଜନା କରୁଛନ୍ତି ତହିଁରେ ଇଚ୍ଛାଶନ୍ତିର ଘୋର 
ଅଭାବ ରହିଛି । ଯୋଜନା ପରିକଳ୍ନାରେ ଦୂରଦୃଷ୍ଟି ନାହିଁ । ଭବିଷ୍ୟତ ପାଇଁ ସ୍ଵପ୍ନ ନାହିଁ | 
କେବଳ ଲୋକ ଦେଖାଣିଆ ଯୋଜନାମାନ କରାଯାଉଛି । ନିଜର ଅପାରଗତା ପାଇଁ 
ପ୍ରତ୍ୟେକ କ୍ଷେତ୍ରରେ ନକାରାତ୍ସକ ଫଳ ମିଳୁଛି । କାର୍ଯ୍ୟନିର୍ବାହୀ ମୁଖ୍ୟମାନେ ପ୍ରଶାସନ 
ସହିତ ସ୍ସାହଯୋଗ ରକ୍ଷା କରିବାରେ ଅସମର୍ଥ ହେଉଛନ୍ତି । ବିରୋଧୀ ଦଳର ଫମ୍ପା 
ଚିକ଼୍ାର କୌଣସି ପ୍ରଭାବ ପକାଏ ନାହିଁ । ବିଦେଶରେ କଳାଟଙ୍କା କାହାର ନାହିଁ ଯେ । 
ସମସ୍ତେ ଗୋଟାଏ ନାଉର ମଞ୍ଜି । କିଏ କାହାକୁ କହିବ ? ତୁ ଯାହା, ମୁଁ ତାହା । 
ହେଁସ କାହିଁ ପାଇଁ ଧୋଇବା । କମଳ ଯାକ ତ ରୁମ, ବାଛିଲେ ନିଶ୍ଚିହ୍ନ ହୋଇଯିବ । 
କିନ୍ତୁ ଦେଖାଯାଉଛି ମଶାରି କହୁଛି ଚାଲୁଣିକୁ, ଚାଲୁଣି କହୁଛି ଛୁଞ୍ଚିକୁ । ତୋ ପଛରେ 
କଣା | ସମସ୍ତେ ଗୋଦରା କିନ୍ତୁ କେହି ନିଜ ଗୋଡ଼କୁ ଚାହାନ୍ତି ନାହିଁ । 

ଶେଷରେ ଏତିକି କୃହାଯାଇପାରେ ଯେ ପ୍ରଶାସନ, ଅମଲାତନ୍ତ୍ର ଓ ଜନସଧାରଣ 
ପ୍ରତ୍ୟେକ ନିଜକୁ ଜଣେ ଜଣେ ବୀରପୂଙ୍ଗମ ବୋଲି ସାବ୍ୟସ୍ତ କରିବାକୁ ଯାଇ ଘୋଡ଼ା ଅମାନିଆ 
ଆଳରେ ତା” ପେଟତଳେ ଲୁଚି ରହନ୍ତି | ତେଣୁ ବିଚରାମାନେ ଚାଲି ନ ଜାଣି ବାଟର ଓ 
ଧରି ନ ଜାଣି ଘୋଡ଼ାର ଦୋଷ ଦେଇ ନିଜର କର୍ରବ୍ୟ ଶେଷ କରନ୍ତି । 

କୁମ୍ଭାର ଘରର ବୋହୂ 


“ କହି ଜାଣିଲେ କଥା ସୁନ୍ଦର, ବାନ୍ଧି ଜାଣିଲେ ମଥା ସୁନ୍ଦର ” | ଅର୍ଥାତ୍‌ କଥାଟିକୁ 
ବନେଇ ଚୂନେଇ, କଥାରେ ଲଥା ଲଗାଇ କହି ପାରିଲେ ତାହା ମନକୁ ଛୁଏଁ । 
ସେଇଥପାଇଁ ଓଡ଼ିଆ ଘରେ କେଜାଣି କେତେ ଢଗଢମାଳିର ପ୍ରୟୋଗ ରହିଛି ତା'ର 
ହିସାବ ରଖୁବା ସହଜ ନୁହେଁ । 

ସେମିତି ଗୋଟିଏ ଢଗର କଥା ଏଠି ମୁଁ କହୁଛି | “ କୃ୍ାର ଘରର ବୋହୂ, ଝାଟିକୁ 
ନଗଲେ ମାଟିକୁ ଯାଉ ବାରମାସ ଖଟୁଥାଉ ।!” ଆଜ୍ଞା ! ଆପଣମାନେ ମତେ ଭୁଲ 
ବୁଝନ୍ତୁ ନାହିଁ । ଭାବୁଥିବେ, ଏକବିଂଶ ଶତାଦ୍ଦୀରେ ପାଦ ଥୋଇ ଏ ପୁଣି ଜାତି କଥା 
ଉଠାଇଲେଣି । ଏବେ ସେଇ ଜାତିଭେଦ ମନୋଭାବ ସମାଜରୁ ଦୂର ହେଲାଣି ବୋଲି 
କହି ହେଉ ନାହିଁ । ତୈଳଜୀବୀ ସଙ୍ଘ, ମହାକ୍ଷତ୍ରିୟ ସଙ୍ଘ ଏମିତି ଏମିତି କେତେ ଅନୁଷ୍ଠାନ 
ଗଢ଼ା ହେବା ଦୃଷ୍ଟିକୁ ଆସୁଛି । ପୁଣି ସରକାର ପଛୁଆ ବର୍ଗର ଲୋକ କହି କେତେ 
ଜାତିକୁ ବ୍ରାହ୍ମଣ କରଣଙ୍କ ଠାରୁ ପୃଥକ କରିବା ପାଇଁ ଗୋଟାଏ ସୀମା ରେଖା ଟାଣି 
ଦେଲେଣି । ଅବଶ୍ୟ ପ୍ରତ୍ୟେକ କ୍ଷେତ୍ରରେ ସମସ୍ତେ ସମାନ ସୁଯୋଗ ପାଉଥୁବାରୁ ଏପରି 
ଉଦ୍ୟମ ପ୍ରଶଂସନୀୟ । ମୁଁ ଏଠି ସେ ଜାତି କଥା କହୁନାହିଁ । ମୁଁ ଜାତିକୁ ଅନ୍ଯ ଦିଗରୁ 
ବିଚାର କରୁଛି । ସମାଜରେ ରହିଥିବା ପ୍ରଥା ଓ ଚଳଣିର ପାର୍ଥକ୍ୟକୁ ଗୋଟାଏ ଗୋଟାଏ 
ଜାତି ଭାବରେ ବିଚାର କରାଯାଇପାରେ । ଯେମିତି ସରକାରୀ ଚାକିରିଆ ତା” ଭିତରେ 
ପୁଣି ପ୍ରାଶାସନିକ ଅଫିସର, ଅଧ୍ୟାପକ, ଡାକ୍ତର, ପୋଲିସ ଇତ୍ୟାଦିଙ୍କୁ ଗୋଟାଏ ଲେଖାଏଁ 
ଜାତି ଭାବରେ ଗ୍ରହଣ କରାଯାଇପାରେ । ସେମିତି ବ୍ୟବସାୟୀ, ଓକିଲ, ଶ୍ରମିକ କୃଷକ 
ପ୍ରଭୃତିଙ୍କର ମଧ୍ୟ ଚଳଣି, ଜୀବନଧାରା ପୂଥକ | ମଣିଷ ମାତ୍ରକେ ତ ପାର୍ଥକ୍ୟ ରହିଛି | 
ତେବେ ଏମିତି ଗୋଟାଏ ଗୋଟାଏ ଗୋଷ୍ଠୀର ଲୋକଙ୍କ ମଧ୍ଯରେ ଜୀବିକା ଓ ଜୀବନ 
ଧାରାରେ ସାମ୍ୟ ରହିଥାଏ | 


ହଁ | କଂଣ କହୁଥୁଲି | କୁମ୍ଭାର ଘରର ବୋହୂ କଥା | ଲୋକେ ପ୍ରୟୋଗ କରୁଥବା 

ଢଗଢମାଳିଗୁଡ଼ିକର ଗୋଟିଏ ଗୋଟିଏ ପ୍ରତୀକାତ୍ସକ ଅର୍ଥ ଥାଏ । ଖାଲି କୂମ୍ଭାର ଘରର 
ବୋହୂଙ୍କ ପାଇଁ ନୁହେଁ । ବିଭିନ୍ନ ଜାତିର ଲୋକଙ୍କ ଗୁଣ ଓ ଚଳଣିକୁ ମଧ୍ଯ ନେଇ ଢଗର 
ପ୍ରୟୋଗ ରହିଛି । ଅମିନମାନଙ୍କ ବିଶ୍ବାସ ଘାତକତା, ଓକିଲମାନଙ୍କ ମିଛ ପଣିଆ, 
କରଣମାନଙ୍କ ଛଇ ଓ ବ୍ରାହ୍ମଣ, ଖଣ୍ଡୀୟତମାନଙ୍କର ଭିନ୍ନ ଭିନ୍ନ ଗୁଣକୁ ନେଇ କେତେ 
କେତେ ଢଗର ପ୍ରୟୋଗ ରହିଛି । 

ଏହାର ବାହ୍ୟ ଅର୍ଥ ହେଉଛି, କୁମ୍ଭାର ଘରର ବୋହୂର ବର୍ଷସାରା ବିଶ୍ରାମ ନାହିଁ ! 
ବର୍ଷାଦିନ ଯିବା ପରେ ପରେ ସେ ଗଢ଼ା ହେଉଥ୍‌ବା କଞ୍ଚା ହାଣ୍ଡିକୁ ଶୁଖାଇବା ଓ ରଖାଥୁଆ 
କାମ କରେ । ଖରା ଦିନେ ବର୍ଷକ ପାଇଁ ଝାଟି କାଠି ଇତ୍ୟାଦି ଗୋଟେଇ ହାଣ୍ରି ପୋଡ଼ିବା 
ପାଇଁ ଯୋଗାଡ଼ କରେ । ତେବେ ବର୍ଷାଦିନେ ସେ କ'ଣ କରେ ? ଏଦିନରେ ତ ହାଣ୍ଡି 
ଗଢ଼ା ବା ପୋଡ଼ା ହେଇ ପାରିବ ନାହିଁ ଆପଣମାନେ ଭାବୁଛନ୍ତି କି ବର୍ଷାଦିନେ ତ ଏସବୁ 
କାମ କିଛି ନାହିଁ, ତେଣୁ ସେମାନଙ୍କୁ ବିଶ୍ରାମ ମିଳୁଥୁବ । କିନ୍ତୁ ସେମାନେ ବର୍ଷାଦିନେ 
ଆହୁରି ବେଶି ହଇରାଣ ହୁଅନ୍ତି | ସେ ସମୟରେ ମାଟି ଓଦା ଥିବାରୁ ସେମାନେ ତିନ୍ତିବୂଡ୍ି 
କାହିଁ କେତେଦୂର ଯାଇ ହାଣ୍ି ଗଢ଼ିବା ପାଇଁ ମାଟି ଆଣି ବର୍ଷକ ପାଇଁ ସଂପାଦି ରଖନ୍ତି | 
ସେମାନଙ୍କର ସାରା ବର୍ଷର କାର୍ଯ୍ୟ ଧରାକୁ ଲକ୍ଷ୍ୟ କରି ଏପରି ଢଗଟିଏ କିଏ ତିଆରି 
କରିଛି । ଢଗଟିର ଏହା ହେଉଛି ବାହ୍ଯ ଅର୍ଥ | କିନ୍ତୁ ଏହାର ଭିତର ଅର୍ଥକୁ ଜାତି ଓ 
ବିଶ୍ରାମ ପାଉନଥ୍‌ବା ଯେକୌଣସି ପରିଶ୍ରମୀ ଲୋକଙ୍କ ଉଦ୍ଦେଶ୍ୟରେ ପ୍ରୟୋଗ 
କରାଯାଇପାରେ । 

ତେଣୁ ଏ ଢଗଟି କର୍ମଜୀବୀ ମହିଳାମାନଙ୍କ ପକ୍ଷରେ ବିଶେଷ ଭାବରେ ଉପଯୁକ୍ତ । 
ଆମ ସମାଜର ଚଳଣି ଦୃଷ୍ଟିରୁ ବିଚାର କଲେ ଏପରି ମହିଳାମାନଙ୍କର ବିଶ୍ରାମ ଆଦୌ 
ନାହିଁ । ନାରୀ ପୁରୁଷ ଉଭୟେ ସମାନ ବୋଲି ଯେତେ କହିଲେ ମଧ୍ୟ କର୍ମଜୀବୀ 
ମହିଳାମାନେ ପୁରୁଷମାନଙ୍କ ପରି ବିଶ୍ରାମ ପାଆନ୍ତି ନାହିଁ । ରାତି ଥାଉଁ ବିଛଣା ଛାଡ଼ିଲେ 
ମଧ୍ୟ ପୁଣି ଥରେ ବିଛଣାକୁ ଯିବାକୁ ସୁଯୋଗ ମିଳେ ରାତି ଅଧକୁ | ଆର୍ଥନୀତିକ ମାନଦଣ୍ଡ 
ଦୃଷ୍ଟିରୁ ଯେଉଁମାନେ ଅପେକ୍ଷାକୃତ ଉନ୍ନତ ସୀମା ମଧ୍ଯରେ ରହିଛନ୍ତି ସେମାନେ ହୁଏତ 
ସାହାଯ୍ୟକାରୀ ଭାବରେ କୌଣସି ଲୋକ ବା ପିଲାକୂ ରଖ ପାରନ୍ତି । କିନ୍ତୁ ସାଧାରଣ 
କର୍ମକୀବୀ ମହିଳାମାନଙ୍କ ପକ୍ଷରେ ତାହା ସମ୍ଭବ ହୁଏ ନାହିଁ । ପୂଣି ସାହାଯ୍ୟକାରୀ 
ଲୋକ ଥଲେ ମଧ୍ଯ ଘରର ଦାୟିତ୍ଵ ନାରୀମାନଙ୍କ ଉପରେ ନ୍ଯସ୍ତ କରାଯାଇଥୁଵବାରୁ 
ସେମାନେ କେବେ ହେଲେ ନିଜକୁ ମୁକ୍ତ କରି ପାରନ୍ତି ନାହିଁ । ଘରର ସମସ୍ତ ଵିନିଷ, 
ସମସ୍ତ କାର୍ଯ୍ୟର ତଦାରଖ କରିବେ ଘରଣୀ ବୋଲାଉଥୁ୍‌ବା କେବଳ ନାରୀମାନେ ! 

ଓଡ଼ିଆ ସମାଜରେ କର୍ମଜୀବୀ ବିବାହିତା ନାରୀମାନଙ୍କର ଅବସ୍ଥା କହିଲେ ନସରେ ! 

ଝିଅ ଜନମ ଚୁଲି ମୁଣ୍ଡକୁ ପ୍ରଚଳିତ ଥବା ଢଗରେ ବିଶ୍ଵାସ ଏ ପର୍ଯ୍ୟନ୍ତ ଲୋକମାନଙ୍କ 
ମନରୁ ଯାଇନାହିଁ । ତେଣୁ ସେ ଦାୟିତ୍ଵଟା ସେମାନେ ଆପେ ଆଦରି ନିଅନ୍ତି ! ପୁରୁଷମାନେ 
ରୋଷେଇ ଘରର କାମ କରିବା ଦୋଷାବହ ଓ ଲଜ଼ାକର ବିଷୟ ! 

କୌଣସି ପ୍ରକାରେ ପରିବାରର ଦାୟିତ୍ଵ ତୁଲାଇ ପିଲାମାନଙ୍କୁ ସ୍କୁଲ୍‌ କଲେଜ 
ପଠାଇ ନିଜେ ଅଫିସ ଗଲାବେଳକୁ ସେଠି ମଧ୍ୟ ଅତ୍ୟାଚାର କମ ନୁହେଁ । ନାରୀମାନେ 
ପୁରୁଷମାନଙ୍କ ଠାରୁ ଅପେକ୍ଷାକୃତ ଭାବେ ଅଧୁକ ନିଷ୍ଠାପର ହୋଇଥ୍‌ବାରୁ ନିଜର କର୍ବ୍ୟକୂ 
ନିର୍ଭ୍ଭଲ ଭାବରେ କରିବାକୁ ଚେଷ୍ଟା କରନ୍ତି । ଏହା ` ଉପରିସ୍ପମାନଙ୍କ ପାଇଁ ଏକ ବଡ଼ 
ସୁଯୋଗ ଆଣେ । ଯେଉଁ ଗଡ଼ିଆରୁ ମାଛ ମିଳେ ତହିଁରେ ବେଶୀ ପୋଳୁଅ ପକାହୁଏ । 
ତେଣୁ ସେମାନଙ୍କ ଉପରେ ଅଧକ କାର୍ଯ୍ୟ ଦାୟିତ୍‌ ଲଦି ଦିଆଯାଏ । ଯଦି କେହି ପ୍ରତିବାଦର 
ସ୍ଵର ଉତ୍ତୋଳନ କରେ କିମ୍ବା କର୍ରବ୍ୟରେ ଖୁଲାପ କରିବାକୁ ଚେଷ୍ଟା କରେ ତେବେ ମଧ୍ଯ 
ନିସ୍ତାର ନାହିଁ । ପ୍ରଥମତଃ ଆମ ସାମାଜିକ ବ୍ୟଯବସ୍କା ଏପରି ଯେ ନାରୀମାନଙ୍କ ଦୟା, 
କ୍ଷମା, ଉଦାରତା ଓ ସହନଶୀଳତାର ମୂର୍ରିମନ୍ତ ପ୍ରତୀକ ବୋଲି ଯେଉଁ ଧାରଣାଟି ସେମାନଙ୍କ 
ମନରେ ଭର୍ଭି କରି ଦିଆଯାଇଛି ସେଥୁରୁ ମଧ୍ଯ ଖେମାନେ ନିଜକୁ ମୁକ୍ତ କରି ପାରନ୍ତି 
ନାହିଁ । ପୁଣି ନାରୀମାନଙ୍କ ମନରେ ପୁରୁଷମାନଙ୍କ ଅପେକ୍ଷା ଭୟ ଅଧ୍ବକ । ତେଣୁ 
ଅଶାନ୍ତି ଓ ଶାସ୍ତିର ଭୟରେ କାର୍ଯ୍ୟ ଯେତେ ଅଧୁକ ହେଲେ ମଧ୍ୟ ପ୍ରତିବାଦର ସ୍ଵର ଦୃଢ଼ 
ହୁଏ ନାହିଁ । 

ଅଫିସ କାର୍ଯ୍ୟ ସାରି ଗୃହକୁ ଫେରିଲା ପରେ ପୁରୁଷମାନଙ୍କୁ ବିଶ୍ରାମ ମିଳୁଥୁବା 
ସ୍ପଳେ ନାରୀମାନଙ୍କ ଭାଗ୍ୟରେ ସେ ସୁଯୋଗ ନଥାଏ । ନିଜକୁ ସର୍ବତୋଭାବରେ 
ଅବହେଳା କରି ସ୍ବାମୀ, ପିଲା ଓ ଗୃହର ଅନ୍ୟାନ୍ୟ ସଦସ୍ୟମାନଙ୍କର ପରିଚର୍ଯ୍ୟା କରିବାକୁ 
ହୁଏ । କର୍ମ କ୍ଷେତ୍ରରୁ ଫେରିଲା ବେଳେ ପୁରୁଷ ପରି ନାରୀ ମଧ୍ୟ କ୍ଲାନ୍ତ ଅବସନ୍ଧ ହୋଇ 
ଫେରିଥାଏ ଏକଥା କାହାରି ଚିନ୍ତାର ବଳୟକୁ ସ୍ପର୍ଶ କରିପାରେ ନାହିଁ । 

ତା'ପରେ ମଧ୍ୟ ପିଲାମାନଙ୍କର ପାଠ ପଢ଼ାର ଦାୟିତ୍ଵ ନେବାକୁ ହୁଏ ମା'ମାନଙ୍କୁ | 
ସ୍ଟେଚାକୃତ ଭାବରେ ପିଲାମାନଙ୍କୁ ବଢ଼େଇବା ଦାୟିତ୍ଵ କ୍ଚିତ ବାପା ବହନ କରିଥାନ୍ତି 
ନଚେତ୍‌ ସାଧାରଣତଃ ସେମାନଙ୍କର ଯୁକ୍ତି ହେଉଛି, ଶିକ୍ଷିତା ଝିଅକୁ ବିବାହ କରିବା ଅର୍ଥ 
ପିଲାମାନଙ୍କୁ ମାଂ ହିଁ ପଢ଼େଇବ । ପିଲାଙ୍କ ପଢ଼ା ସରିବା ପୂର୍ବରୁ ପିଲାମାନେ ଶୋଇବା 
ପାଇଁ ଜୁଳେଇବା ଆରମ୍ଭ କରି ଦିଅନ୍ତି । ରନ୍ଧା ଠିକ ସମୟରେ ନସରିଲେ ପିଲାମାନେ 
ଉପାସରେ ଶୋଇବା ସାର ହୁଏ । 

ଏତ ହେଲା ଦୈନନ୍ଦିନ କାର୍ଯ୍ୟ ନିର୍ଘସ୍ଚର କଥା ! ବନ୍ଧୁ ବା ଅତିଥୁ କେହି ଘରକୁ 
ଆସିଲେ ସେମାନଙ୍କୁ ଚର୍୍ଟା କରିବା ଦାୟିତ୍ଵ ଘରଣୀଙ୍କ ଉପରେ । ଅତିଥ୍‌ ଆସିଲା ବେଳକୁ 

ମା” ପିଲାମାନଙ୍କୁ ପାଠ ପଢ଼ାଉଥାନ୍ତୁ ବା ସେହିପରି କିଛି ଗୁରୁତ୍ଵପୂର୍ଣ କାମ କରୁଥାନ୍ତୁ 
ସେହିମାନଙ୍କୁ ହିଁ ସେ ଦୟିତଵ ତୁଲାଇବାକୁ ହୁଏ । ଗ୍ଧହର ପୂରୁଷ ସଦସ୍ୟମାନେ କାହାରିକୁ 
କପେ ଚା” ଦେଇ ଦେଲେ ସେମାନଙ୍କ ସମ୍ମାନର କାଚ ପାତ୍ର ପଡ଼ି ଯାଇ ସାଙ୍ଗେ ସୀଙ୍ଗେ 
ଚୁରମାର ହେଇଯାଏ । 

ଏ ସମସ୍ଯା କେବଳ ପିଲାମାନେ ଛୋଟ ଥ୍‌ବାବେଳେ ନୂହେଁ। ଏସବୂତ ହେଳା 
ଶାରୀରିକ ପରିଶ୍ରମର କଥା | ମାନସିକ କ୍ଷେତ୍ରରେ ମଧ୍ଯ ନାରୀମାନେ ପୀଡ଼ିତ ହୁଅନ୍ତି 
ପିଲାଟିଏ ଜନ୍ଧ ହୋଇ ଭୂମିଷ୍ଠ ହେବା ପୂର୍ବରୁ କର୍ମଜୀବୀ ମହିଳାମାନେ ଗର୍ଭାବସ୍ଥାରୁ 
ନିଜକୁ ଅବହେଳିତ ମନେ କରନ୍ତି । ଗହ ଓ କର୍ମକ୍ଷେତ୍ର ଉଭୟର ଦାୟିତ୍ଵ ତୁଲାଇବାରେ 
ଶାରୀରିକ ଶ୍ରମ ତ ହୁଏ । ପୁଣି ଗର୍ଭବତୀ ମହିଳାର ଯେତିକି ଯତ୍ନ ଲୋଡ଼ା ହୁଏ, ସେତକ 
ସେ ପାଇ ପାରେ ନାହିଁ । ଡାକ୍ତରଙ୍କ ପରାମର୍ଶାନୁସାରେ ଖିଷଧ, ଖାଦ୍ୟ ଇତ୍ୟାଦି ଖାଇବାର 
ଆର୍ଥକ ସାମର୍ଥ୍ୟ ଥୁବା ସତ୍ତେ ତାହାକୁ କାର୍ଯ୍ୟକାରୀ କରିବା ପାଇଁ ସେ ସମୟ ପାଏ 
ନାହିଁ । ଫଳତଃ ଗର୍ଭସ୍ତର ଶିଶୁ ସହିତ ନିଜେ ଗର୍ଭଧାରିଣୀ ଅବହେଳିତ ହୁଏ ଏବଂ ଏହି 
ଅବହେଳା ମାନସିକ ସ୍ତରରେ ପ୍ରଭାବ ପକାଏ | 

ପିଲା ଭୂମିଷ୍ଠ ହେଲା ପରେ ମାନସିକ ଯନ୍ତ୍ରଣା ବହୁଗୁଣିତ ହୋଇଯାଏ । ସରକାରୀ 
ଚାକିରି କରିଥ୍‌ଲେ ଗର୍ଭ କାଳୀନ ଛୁଟି କିଛି ମାସ ମିଳିଥାଏ ସତ, ମାତ୍ର ତା'ପରେ ଆରମ୍ଭ 
ହୋଇଯାଏ ଶାରୀରିକ ଓ ମାନସିକ କଷ୍ଟ । ଛୋଟ ଶିଶୁକୁ ବାହାରିଆ ଲୋକଙ୍କ ହାତରେ 
ଦେବା ଆଦୌ ସ୍ଵାସ୍ଥ୍ୟକର ଓ ନିରାପଦ ନୁହେଁ । ପୁଣି ସାହାଯ୍ୟ କରିବାକୁ ଲୋକ ରଖୁବା 
ଓ ମନମୁତାବକ ପାଇବା ମଧ୍ୟ ସବୁ ସମୟରେ ସହଜ ନୁହେଁ | ଝିଅ ଯଦି ବଡ଼ ହୋଇଗଲା 
ତେବେ ବଡ଼ ପୁଅ ପିଲାଙ୍କୁ ରଖୁ ହୁଏନି । ଯେହେତୁ ବାପା ମା” ଅଧୁକାଂଶ ସମୟ 
ବାହାରେ କଟାଉଥାନ୍ତି ତେଣୁ ହତ୍ୟା ଧର୍ଷଣ ଇତ୍ୟାଦି ଯେକୌଣସି ଆଶଙ୍କାରୁ ମୁକ୍ତ ହୋଇ 
ପାରନ୍ତି ନାହିଁ । ଯୁବତୀ ଝିଅ ରଖୁଲେ ଏକୁଟିଆ ସମୟ ସୁଯୋଗ ଖୋଢି ସେମାନେ 
ଅସାମାଜିକ କାର୍ଯ୍ୟରେ ଲିପ୍ତ ହେବାର ଆଶଙ୍କା ଥାଏ । ଶିଶୁ ଶ୍ରମିକ ରଖୁବା ସହଢେ 
ଆଇନ ନିଷିଦ୍ଧ । ସେମାନଙ୍କର ଦାୟିତୃଜ୍ଞାନ ନଥାଏ | ପୁଣି ଘରକଥା ମନେ ପଡ଼ିଲେ 
ଘର ମୁକୂଳା କରି ଛୋଟ ଛୁଆକୁ ଛାଡ଼ି ଲୁଚି ପଳାଇବାର ସଂଭାବନା ଯଥେଷ୍ଟ । 
ବୁଢ଼ାବୂଢ଼ୀଙ୍କ ଠାରୁ ଅଧଵକ ଆଶା କରିବା ବୃଥା ! ସେମାନେ ଆଧୁନିକ ଯୁଗ ସହିତ 
ପରିଚିତ ନୂହନ୍ତି । ତାଙ୍କ ଅମଳରେ ତାଙ୍କ ଛୁଆମାନଙ୍କୁ ଯେମିତି ପାଳିଥ୍‌ଲେ ତାଆରି 
ଉଲୁଗୁଣୀ ଦିଅନ୍ତି ଓ ଯେତେ ଶିଖାଇଲେ ମଧ୍ଯ ତାହାକୁ ମାନିବାକୁ ନାରାଜ ହୁଅନ୍ତି । 
କେବଳ ଦାୟିତୃସମ୍ପନ୍ନ ପ୍ରୌଢ଼ ପ୍ରୌଢ଼ାମାନଙ୍କ ଠାରୁ କିଛି ଆଶା କରାଯାଇ ପାରେ । 


ଚୁମ୍ଭ ନିନ୍ଦା ଲାଜେ ମରୁଅଛି ଞ୍ଚା ୪୫ 

ସେମିତି ଲୋକ ପାଇବା କଷ୍ଟକର । ମାନସିକ ସ୍ତରରେ ମା” କେତେବେଳେ ହେଲେ 
ମୁକ୍ତ ହୋଇପାରେ ନାହିଁ । 

ଝିଅ ପିଲାଟିଏ ବଡ଼ ଵୋଇଗଲା ପରଠାରୁ ଏ ସମସ୍ଯା ଆରମ୍ଭ ହୋଇଯାଏ । 
ସେଠି ମଧ୍ୟ ସେହି ପୁଅ ଝିଅର ବିଚାର ! ଝିଅମାନେ ପାଠ ପଢୁଥିଲେ ମଧ୍ୟ ଝିଅମାନେ 
ହିଁ କେବଳ ଘର କାମରେ ସାହାଯ୍ୟ କରିବେ । ପୁଅମାନେ ସାହାଯ୍ୟ କରିବାର ପ୍ରଶ୍ନ 
ଉଠେ ନାହିଁ । ଝିଅମାନଙ୍କର ମଧ୍ୟ ଯେ ପାଠ ପଢ଼ିବା ପାଇଁ ସମୟ ଦରକାର ଏ କଥା 
କେହି ବୁଝନ୍ତି ନାହିଁ । ଚାକିରି କରି ବାହା ହୋଇଗଲା ପରେ ଯେ କି ସମସ୍ୟା ସବୁ ସୃଷ୍ି 
ହୁଏ ତାହା ତ ଜାଣିଲେ । ତାଙ୍କ ପିଲାମାନେ ବଡ଼ ହୋଇ ବିବାହ କରି ସାରିବା ପରେ 
ମଧ୍ୟ ଏ ସମସ୍ୟା ଦୂର ହୁଏ ନାହିଁ ।! କର୍ମ କ୍ଷେତ୍ରରୁ ଅବସର ଗ୍ରହଣ କଲେ ମଧ୍ୟ ବାଞ୍ତବ 
ଜୀବନରେ ଅବସର ମିଳେ ନାହିଁ । ବୋହୂ ଯଦି କର୍ମଜୀବୀ ହୋଇଥାଏ ତେବେ ଅବସ୍ଥା 
କହିଲେ ନସରେ । ଶାଶୁ ଶ୍ଵଶୁର ଓ ପରିବାରର ସଦସ୍ଯମାନଙ୍କ ଦାୟିତ୍ଵ ତୁଲାଇ କର୍ମ 
କ୍ଷେତ୍ରକୁ ଯିବା ବେଳକୁ ବୋହୂ ଯେମିତି ନୟାନ୍ତ ବୋହୂ ଛାଡ଼ି ଯାଇଥଵବା ଘରକରଣାକୁ 
ତୁଲାଇବା ଶାଶୂ ପକ୍ଷେ ମଧ୍ୟ ସେହିପରି କଷ୍ଟକର | ସେଠି ମଧ୍ୟ ପୁଣି ଦାୟିତ୍ବ ସମ୍ଭାଳିବାର 
ଚାପ । ନିଜ ମନମୁତାବକ ଖୁସିରେ ଘରର କାମରେ ମିଶିବାର ସୁଯୋଗ ନଥାଏ । ପୁଣି 
ସେହି ବାଧ୍ୟବାଧକତା । ଅସଲ କଥା ହେଉଛି ସାରା ଜୀବନ ଅଣନିଃଶ୍ଵାସୀ ହୋଇ 
ଦୌଡ଼ି ଦୌଡ଼ି କାମ କରି ଆସିଥଵବା ଶାଶୁଟି ଅବସର ଗ୍ରହଣ ପରେ ଏସବୁ ଜଞ୍ଜାଳର 
ଦାୟିତ୍ବ ମୁଣ୍ଡାଇବାକୁ ମାନସିକ ସ୍ତରରେ ପ୍ରସ୍ତୁତ ନଥାଏ । 

ତେବେ ଏହାର ସମାଧାନ ଉପାୟ କଂଣ କିଛି ନାହିଁ ? ସମାଧାନର ଉପାୟ 
କ”ଣ ହେଉଛି ନାରୀ ଉଚ୍ଚ ଶିକ୍ଷିତା ହେଉ ବା ଅଶିକ୍ଷିତା ହେଉ କେବଳ ଘର ସଂସାର, 
ପିଲାଛୁଆଙ୍କୁ ଜାବୁଡ଼ି ଧରି ଘରର ସମସ୍ତ କାମକୂ ଆବୋରି ନେବା ଓ ଗ୍ଧହର ପୁରୁଷ 
ସଦସ୍ୟମାନଙ୍କୁ ଆରାମ ଦେବା ଏବଂ ସମସ୍ତ ଯୋଗ୍ୟତା ସନ୍ତ୍ଵେ କୌଣସି ପ୍ରକାର ଚାକିରି 
ନ କରି ଘର ଭିତରେ ମାଟି କାମୁଡ଼ି ପଡ଼ି ରହିବା ? ତା' ଆଦୌ ନୁହେଁ । ଚାକିରି 
କରିବା ଦ୍ଵାରା ଆର୍ଥନୀତିକ ଉନ୍ନତି ହେତୁ ପିଲାମାନଙ୍କର ସ୍ଵାସ୍ଥ୍ୟ ଓ ଶିକ୍ଷା ନିମନ୍ତେ ଅଧୁକ 
ଅର୍ଥ ବିନିଯୋଗ କରାଯାଇପାରେ । ମୋଟ ଉପରେ ଉନ୍ନତ ମାନର ପାରିବାରିକ ଜୀବନ 
ଧାରଣରେ ସହାୟକ ହୁଏ ।! ବାହାର ଜଗତର ସଂସ୍ପର୍ଶରେ ଆସିବା ଦ୍ଵାରା ନାରୀମାନଙ୍କ 
ମନର ଅନ୍ଧାରି ଗୃହର ଝରକାଗୁଡ଼ାକ ଖୋଲିଯାଏ । ବାହ୍ୟ ଜଗତର ପବନ ଓ ଆଲୋକରେ 
ମନ ଉଭ୍ଭାସିତ ହେବାଦ୍ଵାରୀ ସେ ନିଜର କୋଠରି ଭିତରକୁ ଦେଖୁପାରେ । ସେ ଲକ୍ଷ୍ଯ 
କରେ ତହିଁରେ ରହିଛି ସ୍ଵାଭିମାନ ସ୍ଵାଧ୍ଵକାର ଓ ସମ୍ମାନର ଅମୂଲ୍ୟ ରତ୍ୃସବୁ, ଯାହାକୁ 
କେବେହେଲେ ଦେଖୁବବାର ସୁଯୋଗ ତା” ଜୀବନରେ ଆସିନଥାନ୍ତା ¦ 


———__ 

ତେବେ କର୍ମଜୀବୀ ମହିଳାମାଙ୍କ କ୍ଷେତ୍ରରେ ଯେଉଁ ସମସ୍ୟା ସଚୂ ଦେଖାଯାଇଛି 
ତା'ର ସମାଧାନର ଉପାୟ କଂ”ଣ ? ଏଥପାଇଁ ଏକାନ୍ସବର୍ଭୀ ପରିବାରରେ ଚଳିଲେ କିଛି 
ମାତ୍ରାରେ ଭାର ଲାଘବ ହୁଏ । ଛୋଟ ଛୁଆକୁ ଚାକର ପାଖରେ ଛାଡ଼ିଯିବାର ଅସୁବିଧା 
ହୁଏ ନାହିଁ କିମ୍ବା ଝିଅମାନେ ବଡ଼ ହୋଇଗଲେ ଘରେ ଏକା ଛାଡ଼ି ବାହାରକୁ ଯିବାରେ 
ଭୟ ରହେ ନାହିଁ । ଅବିବାହିତା କର୍ମବ୍ୀବୀମାନଙ୍କ କ୍ଷେତ୍ରରେ ସମସ୍ଯା କମ୍‌ ! କିନ୍ତୁ 
ବିବାହିତା କର୍ମବୀବୀ ମହିଳା ଏକାନ୍ସବର୍ଭୀ ପରିବାରକୁ ପ୍ରାୟ ପସନ୍ଦ କରୁନାହାନ୍ତି । ଏକା 
ଏକା ରହି ବିଭିନ୍ନ ପ୍ରକାର ସମସ୍ୟାର ସମ୍ମୁଖୀନ ହେବେ ପଛକେ, ପରିବାରଠାରୁ ଦୂରରେ 
ରହି ପରିଚିତ ସାଇ ପଡ଼ିଶାଙ୍କ ସହଯୋଗରେ ପିଲାକୁ ପାଳିବେ ପଛକେ ନିଜର ଏକାନସବର୍ଭୀ 
ପରିବାର ସହିତ ଚଳିବାକୁ ଇଚ୍ଛା କରୁ ନାହାନ୍ତି । ଘର ଦିଅଁ ନପୂଜି ଦାଣ୍ଡ ଦିଅଁ ପୂଜା 
କରିବାକୁ ଅଧ୍ଵକ ପସନ୍ଦ କରୁଛନ୍ତି । ଚାକର ବାକରଠାରୁ ଆରମ୍ଭ କରି ସାଇ ପଡ଼ିଶାର 
ଲୋକଙ୍କର ମନ ଘେନି ଚଳନ୍ତି । କିନ୍ତୁ ନିଜ ପରିବାରର ଲୋକଙ୍କ ସହ ଚଳିବାକୁ ଇଛ୍ଥା 
କରନ୍ତି ନାହିଁ । 

ଦ୍ଵିତୀୟ କଥାଟି ହେଉଛି ଗୃହର ପୁରୁଷ ସଦସ୍ୟମାନେ ହୃଦୟଙ୍ଗମ କରିବା ଉଚିତ 
ଯେ ପରିବାର ଉଭୟଙ୍କର । ଉଭୟଙ୍କ ସହଯୋଗରେ ପରିବାରର ସୌଷ୍ଠବ ରକ୍ଷା 
ହୋଇପାରେ । ଅବଶ୍ଯ ଏହି ଅସଚେନତା ପାଇଁ ନାରୀମାନେ ନିଜେ କେତେକାଂଶରେ 
ଦାୟୀ | ପୁରୁଷମାନଙ୍କ ଅହମିକା ପରି ନାରୀମାନଙ୍କର ହୀନମନ୍ଯତା ମଧ୍ଯ ରହିଛି । 
ବେକରୁ ପଘାକୁ ଖୋଲିଦେଲେ ମଧ୍ଯ ସେମାନେ ଖୁଣ୍ଟ ପାଖରୁ ଯିବାକୁ ପ୍ରସ୍ତୁତ ନୁହଁନ୍ତି | 

କାରଣ ତାଙ୍କ କାମରେ ସ୍ବାମୀର ହସ୍ତକ୍ଷେପଦ୍ଧାରା ତାଙ୍କ ସ୍ଵାଭିମାନରେ ଧକ୍ଟା ଲାଗେ । 
ଘରକରଣା କରିବାରେ ସେ ଅପାରଗ ହେତୁ ସ୍ଵାମୀ ତାଙ୍କୁ ଅବମୂଲ୍ୟାୟନ କରି କାମରେ 
ସହଯୋଗ କରୁଛନ୍ତି ବୋଲି ସେ ମନେ କରନ୍ତି | ଆଉ କେତେକ ଏହାକୁ ଅନ୍ଯାୟ 
ପାପ ବୋଲି ଭାବନ୍ତି । “ପତି ପରମଗୁରୁ'ର ଫଳକଟା ସବୁବେଳେ ତାଙ୍କ ପାଚିରିରେ 
ଝୁଲଥାଏ | ଅନେକ ସ୍ଵାମୀ ଅଛନ୍ତି ଯେଉଁମାନେ କି ନିଜର କାର୍ଯ୍ୟ କ୍ଷେତ୍ରରେ ସ୍ତୀର 
ପ୍ରବେଶକୁ ଆଦୌ ପସନ୍ଦ କରନ୍ତି ନାହିଁ । ସ୍ତରଟି ବାହାରକୁ ଯାଉ, ପୁରୁଷ ପରି କିଛି କାମ 
କରୁ ତାହା ସେମାନେ ଚାହାଁନ୍ତି ନାହିଁ । ଏହା ନିଶ୍ଚୟ ସେମାନଙ୍କ ଦୃଙ୍ଟିକୋଣର ଅଭାବ | 
ଏପରି ସ୍ପର୍ଶକାତରତା କାହାରି ପାଖରେ ରହିବା ସ୍ଟୃହଣୀୟ ନୁହେଁ । ଯଦି ବୁଝାମଣା 
ଭିତରେ ପରସ୍ପର କାମର ପରିସୀମା ମଧ୍ଯକୁ ପ୍ରବେଶ କରନ୍ତି ତେବେ ଦାମ୍ପତ୍ୟ ଜୀବନ 
ସୁଖକର ହୁଏ । 

ବୁଝାମଣା ମଧ୍ଯରେ ଉଭୟଙ୍କ କାର୍ଯ୍ୟାବଳୀ ଆପେ ଆପେ ବାଣ୍ଟି ହୋଇଯାଇ 
ଥାଏ ! ଏହାଦ୍ଵାରା ଅବଶ୍ଯ ପରିବାର ସୁରୁଖୁରୁରେ ଚାଲେ । କିନ୍ତୁ ଏଥରେ କ୍ଷତି ମଧ୍ଯ 

ହୁଏ । କାରଣ କୌଣସି ଅସୁବିଧା ପହଞ୍ଚଲେ କେହି କାହାରି କାମ ଚଳେଇ ନେଇ 
ପାରନ୍ତି ନାହିଁ । ଏହାର ଅନ୍ୟ ଏକ ଦିଗ ହେଉଛି ସାରା ଜୀବନ ଏକାପରି କାମ କରିବା 
ଦ୍ଵାରା ବିରକ୍ରିଭାବ ଓ ଅବସନ୍ଧତା ଆସିଯାଏ । ମଝିରେ ମଝିରେ କାମ ପରିବର୍ଭିତ ହେଲେ 
ଏହି ବିଷାଦଭାବ ରହେ ନାହିଁ । 

ଏହାର ଅନ୍ଯ ଏକ ଦିଗ ହେଉଛି ପ୍ରତ୍ଯେକ ନିର୍ଦ୍ଦିଷ୍ଟ ସୀମା ମଧ୍ଯରେ ରହି କାମ 
କରୁଥିବା ଯୋଗୁଁ ତାଙ୍କର ଅନ୍ଯ କାମ କରିବାର ଯୋଗ୍ୟତା ଅଛି କି ନାହିଁ ମାପି ହୁଏ 
ନାହିଁ । ହୁଏତ ସେମାନଙ୍କ ପାଖରେ ମଧ୍ୟ ଅନେକ ସମ୍ଭାବନା ଥାଇ ପାରେ । ସୁବିଧା 
ସୁଯୋଗ ପାଇଥିଲେ ସେ ତାହାକୁ ପ୍ରସୁଟିତ କରି ପାରିଥାନ୍ତେ ! ମାତ୍ର ସୀମିତ ପରିସର 
ମଧ୍ୟରେ ରହିଥିବାରୁ ତାହା ସଙ୍କୁଚିତ ହୋଇଯାଏ ଓ ବିକଶିତ ହୋଇପାରେ ନାହିଁ ! 

ଅପର ପକ୍ଷରେ କେତେକ କ୍ଷେତ୍ରରେ ନାରୀମାନେ ସାହାଯ୍ୟ ଓ ସୁବିଧା ପାଇବା 
ଦ୍ଵାରୀ ପୂରାପୂରି ଓଲଟା ଫଳଫଳେ | କର୍ମକ୍ରୀବୀ ସ୍ତ୍ରୀ ଧରାକୁ ସରା ମନେ କରି ସ୍ବାମୀକୁ 
ଅବମୁୂଲ୍ୟାୟନ କରନ୍ତି । ନିଜକୁ ଗଛର ଉପର ଡାହିରେ ବସାଇ ଦେଇ ସ୍ବାମୀକୁ ଗଛ 
ତଳେ ବିଚରଣ କରୁଥିବା ଗୋଟିଏ ଛୋଟ ଜୀବ ବୋଲି ମନେ କରନ୍ତି । କାହାର 
ରୋଜଗାର କେତେ କାହାର ସାମାଜିକ ପ୍ରତିଷ୍ଠା ଅଧକ । କିଏ ଅଫିସ କାମ କେତେ 
କରୁଛି ସେସବୁ ହିସାବ କରି ବସନ୍ତି ଏବଂ ତାକୂୁଇ ମାପକାଠି କରି ସ୍ଵାମୀ ଉପରେ ଜୁଲମ 
ଆରମ୍ଭ କରନ୍ତି । ସ୍ବାମୀର ଅବସ୍ଥା ଯଦି ଏହିପରି ତେବେ ପରିବାରର ଅନ୍ୟମାନଙ୍କ କଥା 
ନ କହିଲେ ଭଲ । ପୁରୁଷର ପ୍ରାଦୂର୍ଭାବରେ ନାରୀ ଶକ୍ତି ଯେମିତି ମ୍ରିୟମାଣ ହୋଇଯାଏ, 
ସ୍ତ୍ରୀର ଅହମିକାରେ ସ୍ବାମୀର ପୁରୁଷକାର ସେହିପରି ଖର୍ବ ହୁଏ । ବିଚରା ସ୍ଵାମୀଟି ଜାଣି 
ପାରେ ନାହିଁ ତା' ଅଜଣାରେ ସେ ମଣିଷରୁ ଶିଙ୍ଗ ନ ଥିବା ପଶୁ ଆଡ଼କୁ ଗତି କରୁଛି । 
ତା” ଭିତରେ ଥବା ଅନେକ ସଂଭାବନା ମରୁଡ଼ି କାଳୀନ ଧାନ କ୍ଷେତ ପରି ଶୁଖୁ ଶୁଖୁ 
ଯାଉଛି | ଆଉ ସ୍ତୀଟି ସବୁ ଜାଣି ନ ଜାଣିବାର ଅଭିନୟ କରେ ଓ ମନେ ମନେ 
କୃତ୍ୟକର୍ମ ପାଇଁ ଉଲୁସିତ ହୁଏ । ଅବଶ୍ଯ ଏପରି ଦୃଷ୍ଟାନ୍ତ ବିରଳ । ନଚେତ୍‌ କର୍ମଜୀବୀ 
ମହିଳାମାନଙ୍କ କଷ୍ଟ ହି ଅତି ସାଧାରଣ ଘଟଣା | 

ଏ ଉଭୟ ସମାଜର କ୍ଷତିକାରକ । ଘୂଣ ପୋକ କାଠକୁ ଟିକି ଟିକି କାଟି ନଷ୍ଟ 
କରିଦିଏ । ପୁରୁଷ ଓ ନାରୀର କାମ ଅଲଗା ଭାବି କେହି କାହାରି ସୀମା ସ୍ପର୍ଶ ନକରିବା 
ଉଚିତ ନୁହେଁ । ସାମାନ୍ୟ ତେଲ ଲୁଣ କିଣିବା ଠାରୁ ଆରମ୍ଭ କରି ଇଲେକ୍ସିକ୍‌ ବଲ୍ବଟିଏ 
ଲଗାଇବା ପର୍ଯ୍ୟନ୍ତ ପୁରୁଷର ହାତ ଟେକା ଉପରେ ନିର୍ଭର କରିବା ଯେମିତି ସମାଚୀନ 
ନୁହେଁ, ପାଣି ଗ୍ାସ୍ଟିଏ ନିଜେ ଆଣି ପିଇବା ପୁରୁଷର କାମ ନୁହେଁ ବୋଲି ଭାବିବା ମଧ୍ୟ 
ସେମିତି ନ୍ୟାୟସଙ୍ଗତ ନୁହେଁ । ନାରୀ ପୁରୁଷ ପରି ହେବା ଉଚିତ୍‌ । ଯୁକ୍ତି ଦେଖାଇ 

କେବଳ ନାରୀଠାରୁ ଘରକାମ ସହିତ ବାହାର କାମଗୁଡ଼ିକ ଆଦାୟ କରିନେବା ପୂରୁଷର 
ଏକ ଫିକର ଛଡ଼ା କିଛି ନୂହେଁ । ସଂସାର ତଥା ପରିବାର ଉଭୟଙ୍କର ! ତାକୁ ସୁରୁଖୁରୁରେ 
ଚଳାଇ ନେବା ଉଭୟଙ୍କର କରଁବ୍ଯ । ଏହା ହୃଦୟଙ୍ଗମ କରି ପାରିଲେ କର୍ମଜୀବୀ 
ମହିଳାମାନଙ୍କୁ ପ୍ରତ୍ୟେକ ଦିନ ପ୍ରତି ମୁହୂରଁରେ ଶାରୀରିକ ଓ ମାନସିକ କ୍ଷେତ୍ରରେ କୁମ୍ଭାର 
ଘର ବୋହୂସାଜି ଶ୍ରମ କରିବାକୁ ପଡ଼ିବ ନାହିଁ । 

ମନ ମୋହର ନିଜ ଗୁରୁ 


“ ମନ ତୋହର ନିଜ ଗୁରୁ ଉଦ୍ଧବ କେତେତୁ ପଚାରୁ ।? ଭାଗବତର ଏହି 
ମହତ ବାଣୀ ସାଧାରଣତଃ ଓଡ଼ିଆମାନେ କଥା କଥାକେ ବ୍ୟବହାର କରନ୍ତି । ଯେହେତୁ 
ମନ ହେଉଛି ନିଜର ଗୁରୁ ଅନ୍ୟ କାହାକୁ ଗୁରୁ ଭାବରେ ଗ୍ରହଣ କରିବାର ଯଥାର୍ଥତା କିଛି 
ନାହିଁ । ତାହାହେଲେ ମଣିଷର ଯାହା ମନ ହେବ ସେ ତାହା କରି ପାରିବ | ଭାଗବତ 
ବାଣୀକୁ ଏଇ ଅର୍ଥରେ ବୁଝିଲେ ଭାରି ମଜା ହୁଏ, ମନ ବି ଖୁସି ହେଇଯାଏ । ମନ 
ହେଲେ ଚାଲି ଯାଉଥବା ଲୋକ ଦେହରେ ଛୁରୀ ଭୁଷି ଟଙ୍କା ସୁନା ଲୁଣ୍ଠନ କରିହୁଏ । 
ମନ ହେଲେ ବନ୍ଧୁକ ଦେଖାଇ ଜୋଟି କୋଟି ଟଙ୍କା ଦିନ ଆଲୁଅରେ ହରଣ କରି ହୁଏ । 
ମନ ହେଲେ ବନ୍ଧୁ ବୋଲାଉଥ୍‌ବା ଲୋକଟିକୁ ନିଭୃତରେ ଇର୍ଷା କରି ହୁଏ, ତା'ର 
ଅମଙ୍ଗଳ କାମନା କରି ହୁଏ । ଏମିତି କେତେ କ'ଣ ହୁଏ | କେତେବେଳେ ହନୂମାଙ୍କଡ଼ 
କାହାର ଗଛ ଆଗରେ ବସି କଞ୍ଚା ପାଚିଲା ସବୁ ଫଳ ଖାଇ ଗଛ ଲଣ୍ଡା କରିଦିଏତ 
କେତେବେଳେ ମହାଦେବଙ୍କ ଷଣ୍ଢ ଫସଲ କିଆରିରେ ପଶି ସବୁ ଫସଲ ନଷ୍ଟ କରି 
ପକାଏ । 

ଏହା ଯଦି ସତ୍ଯ ହୁଏ ତେବେ ସେଇ ଭାଗବତରେ ଚବିଶ ଗୁରୁଙ୍କ ଉଳ୍ଲେଖ 
ରହିଛି କାହିକି ? ପୁଣି ଗୁରୁ ଗ୍ରହଣ କରିବାର କିଛି ବିଚାର ନାହିଁ । ଗୁରୁ, ସ୍ଥାବର, 
ଜଙ୍ଗମ, ଉଚ୍ଚ ନିଚଚ, କ୍ଷୁଦ୍ର ବୃହତ ଯିଏ କେହି ହେଇ ପାରନ୍ତି | କେବଳ ତାଙ୍କଠାରେ କିଛି 
ଶିକ୍ଷଣୀୟ ଗୁଣ ଥବା ଦରକାର । ସେଥ୍‌ପାଇଁ ଧରିତ୍ରୀର ସହନଶୀଳତା, ପବନର ନିଲିପ୍ରତା, 
ଜଳର ମଧୁରତା, ବୃକ୍ଷ ଓ ପର୍ବତର ପରୋପକାରିତା ଗୁଣକୁ ଗ୍ରହଣ କରାଯାଇପାରେ 
ବୋଲି ଭାଗବତରେ ଭଲ୍ଲେଖ ଅଛି । ଏପରିକି ପିଙ୍ଗଳା ବେଷ୍ଯାର ନିନ୍ଦନୀୟ ଗୁଣ 
ସତ୍ତ୍ବେ କୃଷ୍ଣ ଭକ୍ତିକୁ ଶିକ୍ଷା କରିବା ପାଇଁ ତାହାକୁ ମଧ୍ଯ ଗୁରୁ ଭାବରେ ଗ୍ରହଣ 
କରାଯାଇପାରେ । 

କିନ୍ତୁ ମଣିଷ ତାହା ସବୁବେଳେ କରେ ନାହିଁ । ଯାହା ତା” ମନକୁ ସୁହାଏ ସେମିତି 
ନିୟମ ଗଢ଼େ । ତା'ରି ପାଟିରେ ଉଆ, ତା'ରି ପାଟିରେ ଉଷୁନା । 


୫୦ ଞ୍ଚ ବୁମ୍ଭ ନିନ୍ଦୀ ଲାଜେ ମରୁଅଛି 

କେତେକ ଭାବନ୍ତି କେବଳ ଆଧ୍ୟାତ୍ମିକ ମାର୍ଗରେ ଯିବାପାଇଁ ଗୁରୁଙ୍କର ଆବଶ୍ୟକତା 
ରହିଛି । କୌଣସି ଗୁରୁଙ୍କ ଠାରୁ ଦୀକ୍ଷା ନନେଲେ କଳୁଷ ପଙ୍କରେ ପରିପୂର୍ଣ ଏ ଜଗତରୁ 
ମୁକ୍ତି ମିଳେ ନାହିଁ । 

ଅଧ୍ୟାତ୍ମିକ ଭାବରେ ଦୀକ୍ଷିତ ହେବାରେ ଯେମିତି ଗୁରୁ ଦରକାର, ପାର୍ଥିବ ଜଗତରେ 
ଶିକ୍ଷା ଲାଭ କ୍ଷେତ୍ରରେ ମଧ୍ଯ ସେହିପରି । ସେଥପାଇଁ ଅନେକ ମନେ କରନ୍ତି ଗୁରୁ ନ 
ଥାଇ ଯେଉଁ ଶିକ୍ଷା ତାହା ଅଲଣା ବ୍ୟଞ୍ଜନ ପରି, ରସ ନ ଥବା ଆଖୁ ଖଣ୍ଡ ପରି, ମେଘ 
ଢାଙ୍କିଥବା ଚନ୍ଦ୍ର କିରଣ ପରି ଅସ୍ବାଦ୍ଯ, ରୁଚିହାନ, ନିରସ । 

ଗୁରୁ ପଥପ୍ରଦର୍ଶକ । ଗୁରୁଥୁଲେ ଶିଷ୍ୟ ଜୀବନର ଯାତ୍ରାପଥରେ ବାଟବଣା ହୁଏ 
ନାହିଁ । କେବଳ ଦାକ୍ଷା ବା ଶିକ୍ଷା କ୍ଷେତ୍ରରେ ନୁହେଁ, ସବୁବେଳେ ସବୁ ସ୍ଥଳେ | ସଂସାରଟା 
କାଳେ ଘୋର ଜଙ୍ଗଲ ସହିତ ସମାନ । ପଥ କଙ୍କରିଳ । କଞଣ୍ଟାଝ୍‌ଣ୍ଳା, ଶ୍ଵାପଦ ଶଙ୍କୁଳ 
ଜୀବଜନ୍ତୁରେ ପୂର୍ଣ । ଘନ ଅନ୍ଧକାର ପଥରେ ଗତି କଲାବେଳେ ପାଦ ଆପେ ଅଟକି 
ଯାଏ । ମନ ହୁଏ କେହି ଜଣେ ଥାନ୍ତା, ବାଟ କଢ଼େଇ ନିଅନ୍ତା, ଦିଗ ଦେଖାଇ ଦିଅନ୍ତା, 
ଲକ୍ଷାସ୍ପୁଳରେ ପହଞ୍ଚବା ପାଇଁ ବୁଵି ବତେଇ ଦିଅନ୍ତା | 

କିନ୍ତୁ ସମାଜରେ ଏମିତି ଗୁରୁଙ୍କର ବ୍ଯବସ୍ଥା ଅଛି କି ? ନାହିଁ କାହିଁକି ଅଛି । ଗୁରୁ 
ପରା ପିତାମାତା, ସଖା ବନ୍ଧୁ ପରଂବ୍ରହ୍ମ ସବୁ କିଛି । ସମସ୍ତଙ୍କ ଠାରେ ଗୁରୁ ପଣିଆ 
ରହିଛି । ସେ ସାନ ହେଉ କି ବଡ଼ ହେଉ, ଅଳ ଜାଣି ଥାଉ କି ବେଶି ଜାଣିଥାଉ | କିନ୍ତୁ 
ମଣିଷ ସବୂବେଳେ ତାହା ମାନେ ନାହିଁ, ମାନି ପାରେ ନାହିଁ । 

ପୂର୍ବ ପୁରୁଷ, ଗୁରୁଜନମାନେ କହି ଯାଇଥ୍‌ବା ଆପ୍ତ ବାକ୍ୟ, ଗଢ଼ି ଯାଇଥ୍‌ବା ନୀତି 
ନିୟମକୁ ଅକ୍ଷରେ ଅକ୍ଷରେ ମାନି ନେବାକୁ ଇଛା କରେ । ହୁଏତ କିଛି ଗ୍ରହଣ କରେ । 
କିନ୍ଧୁ ଯେତେବେଳେ ନିଜକୁ ସୁହାଏ ନାହିଁ କିମ୍ବା ଗ୍ରହଣ କରିବାରେ କିଛି ଅସୁବିଧା ଆସି 
ପହଞ୍ଜେ ସେତେବେଳେ ନିଜ ରାଜ୍ୟକୁ ସେ ଫେରି ଆସେ, ନିଜ ମତକୁ ସେ ଗ୍ରହଣ 
କରିନିଏ | ସେ କାହାରି କଥାକୁ ଆଉ ବିଶ୍ଵାସ କରେ ନାହିଁ । ସେ ବ୍ୟକ୍ତି ସତ୍ୟନିଷ୍ଠ 
ହୋଇଥାଉ ବା ପ୍ରତ୍ୟକ୍ଷଦର୍ଶୀ ହେଇଥାଉ, ସେ ବ୍ୟକ୍ତିର କଥା ଯେତେ ହିତଦାୟକ 
ହେଇଥାଉ ନା କାହିଁକି ତାହା ଗ୍ରହଣ କରିବାକୁ ସେ ରାଜି ହୁଏନି, ବରଂ ସେ କଥାକୁ 
ନ୍ୟୁନ ମନେ କଟି କହେ, “ ଯାହା ନ ଦେଖୁଚ ବେନି ନୟନେ ପରତେ ନ ଯିବ ଗୁରୁ 
ବଚନେ ।” ବାଃ, ବଡ଼ ଚମକ୍ରାର କଥାତ ! ଏବେ ପରା କହୁଥୁଲ ଗୁରୁ ସାକ୍ଷାତ 
ପରଂବ୍ରହ୍ମ । ପୁଣି ଅବିଶ୍ବାସ କାହିଁକି ? 

ଆଉ ଏମିତି ବି ବେଳେ ବେଳେ ହୁଏ, ମନରେ ଆସେ ଦୃଦ୍ଦ୍ଧ ! ବିଧ, ବିଧାନ, 
ନୀତି ନିୟମ ଗୋଟାଏ କଥା କହେ ତ ମନ ଆଉ ଗୋଟାଏ କଥା କହେ । କଂଣ 

କରାଯିବ ? କେଉଁଟା ଗ୍ରହଣ କରାଯିବ ତେବେ ? ମନକୁ ଅନ୍ୟଥା କରିବାତ ସହଜ 
ନୁହେଁ । ଅପର ପକ୍ଷରେ ଗୁରୁ, ଗୁରୁଜନ, ଶୁଭେଳଚୁ ବନ୍ଧୁଙ୍କ କଥାକୁ ଗ୍ରହଣ କରି ହେଉନି | 
ନିଜ ମନଦ୍ଵାରା ଚାଳିତ ହେବା ବେଳକୁ ନିନ୍ଦା, କ୍ଷତି ହେବାର ଭୟ ଆବୋରି ବସୁଛି, 
ସେତେବେଳେ ବୁଦ୍ଧିଆ ମଣିଷ ଗୋଟାଏ ନୂଆ ପନ୍ମା ବାହାର କରେ । ସର୍ବ ମଙ୍ଗଳ 
ଜଗନ୍ନାଥ କହି ନିଜ ମନ ଯାହା କହେ ତାହା କରେ । କିହୋ ! ଏ କି କଥା ? ନିଜ 
ମନ ଅନୂସାରେ କାମ କଲ । ଆଉ ଜଗନ୍ନାଥଙ୍କ ନୀରେ ଟାଳି ଦେବ କାହିଁକି ? ଏହାପରେ 
ଯଦି କିଛି ବିଚାର ବିଭ୍ରାଟର କୂପରିଣାମ ଘଟେ ତେବେ ସେ ଜଗନ୍ନାଥଙ୍କ, ଭାଗ୍ଯକୃ, 
ବିଧାତାକୁ ନିନ୍ଦା କରି ବସେ । 

ତେବେ କ'ଣ କରିବା ଉଚିତ ? ଗୁରୁଜନ ମ୍ରରବି ବା ଆଦର୍ଶ ସ୍କାନୀୟ ବ୍ୟକ୍ତିଙ୍କ 
କଥା ନିର୍ଦ୍ଧନ୍ଧରେ ଗ୍ରହଣ କରି ନେବା ନା ଯାହା ମନକୁ ଆସିବ ସେଇ ଅନୁସାରେ ଗଡ଼ି 
ଗଡ଼ି ଚାଲିଯିବା ? ଗୋଟିଏ କାହାଣୀ ମନକୁ ଆସୁଛି । 

କାସାବେଏଙ୍କା ନାମରେ ଗୋଟିଏ ବାଳକ ଥିଲା | ଅତି ଗୁରୁଭକ୍ତ ସେ | ତାକୁ 
ଦିନେ ତା'ର ଗୁରୁ ଗୋଟିଏ ଜାଗାରେ ଠିଆ ହେବାକୁ କହି ଅନ୍ୟତ୍ର ଗଲେ । କହିଲେ, 
“ କୁଆଡ଼େ ଯିବୁ ନାହିଁ, ଏଇଠି ଠିଆ ହେଇଥ୍‌ବୁ ।” ଦୁର୍ଭାଗ୍ୟ ବଶତଃ କୌଣସି କାରଣରୁ, 
ସେଠାରେ ନିଆଁ ଲାଗିଗଲା । ଆସ୍ତେ ଆସ୍ତେ ନିଆଁ ପାଖକୁ ପାଖକୁ ମାଡ଼ି ଆସିଲା । 
କିନ୍ତୁ ବାଳକଟି ସେଠୁ ପାଦେ ବି ଘୁଞ୍ଚଲା ନାହିଁ । ଶେଷରେ ସେଇ ଜଳନ୍ତା ନିଆଁ ଜୁଇ 
ହୋଇ ସେ ପିଲାଟିକୁ ଶେଷ କରିଦେଲା । ଏପରି ବହୁ ଦୃଷ୍ଟାନ୍ତ ଆମ ଜନମାନସରେ 
ଉଜ୍ଜୀବିତ ରହିଛି । ଆରୁଣି ଗୁରୁଙ୍କ ଆଦେଶରେ ଫସଲ କିଆରିରେ ପାଣିକୁ ବାନ୍ଧି ରଖୁବାକୁ 
ଯାଇ ବିଫଳ ହେବାରୁ ନିଜେ ପାଣି ମୁହଁରେ ଶୋଇ ପଡ଼ିଲା । ସାରା ରାତି ପାଣିର ମାଡ଼ 
ଖାଇ ଖାଇ ବିଚରା ଆରୁଣିର ଜୀବନ ଦୀପ ଲିଭିଗଲା । ନିଷ୍ପାପ କଳିକାଟି ପ୍ରସୂଟିତ 
ହେବା ପୂର୍ବରୁ ଧୂଳି ଧୂସରିତ ମାଟିରେ ମଉଳି ପଡ଼ିଲା । ତେବେ ଏଇ ଅମୂଲ୍ୟ ଜୀବନଟିର 
ବିନାଶ ପାଇଁ ଦାୟୀ କିଏ ? ଗୁରୁ ନା ନିଜେ ଶିଷ୍ୟ ? ଏଇ ପ୍ରସଙ୍ଗରେ ଫକୀର ମୋହନଙ୍କ 
ବିଖ୍ୟାତ ଗଳ୍ପ ଚରାଣ୍ଡୀପୁଅ ଅନନ୍ତା? କଥା ମନକୁ ଆସୁଛି । ଗାଁକୁ ବଢ଼ି ପାଣିରୁ ରକ୍ଷା 
କରିବା ପାଇଁ ବହୁ ଚେଷ୍ଟା କରିବା ପରେ ନିଜେ ଅନନ୍ତା ସୁଅ ମୁହଁରେ ଠିଆ ହୋଇଗଲା | 
କହିଲା “ ପକାଅ ମାଟି” । ସମସ୍ତେ ମିଶି ତା' ଉପରେ ମାଟି ପକାଇଲେ  ମାଟିତଳେ 
ରହିଗଲା ଅନନ୍ତା । ପାଣି ସୁଅ ବାଟଭାଙ୍କି ଚାଲିଗଲା ଅନ୍ୟଆଡ଼େ ! ଗାଁ ଲେକେ ଖୁସି 
ହେଲେ । ନିରକ୍ଷର, ଅଶିକ୍ଷିତ ଗଉଡୁଣୀର ପୁଅ ଅନନ୍ତା ସହିଦ ହେଇଗଲା । ସମୂହର 
ମଙ୍ଗଳ ପାଇଁ ସ୍ବେଛାକୃତ ଭାବେ ଜୀବନ ଦେଲା । କିନ୍ତୁ ଆରୁଣିକୁ ନିର୍ଦ୍ଦେଶ ଥୁଲା 
ଗୁରୁଙ୍କର | ନିଃସ୍ବ ଏକଲବ୍ୟ ଯେପରି ଗୁରୁ ଦକ୍ଷିଣା ଦେବାକୁ କିଛି ନ ପାଇବାରୁ ନିଜର 

ଆଙ୍ଗୁଠି କାଟି ଦାନ କଲା । ପୂର୍ବେ ଶିଷ୍ୟର ଏକନିଷ୍ଠତା ପରୀକ୍ଷା କରିବା ପାଇଁ ଗୁରୁମାନେ 
କାଳେ ଏପରି କରୁଥିଲେ । ଏଠାରେ ପ୍ରଶ୍ନ ଉଠେ, ଏହାକି ଗୁରୁଶିଷ୍ୟ ବଡ଼ ସାନ, 
ମୁରବି ଓ ଉତ୍ତର ପୁରୁଷଙ୍କ ମଧ୍ୟରେ ସଂପର୍କ ? ଏହା କଂଣ ଗୁରୁଙ୍କ ବଚନ ପାଳନ 
କରିବାର ପ୍ରକୃତ ତାପୂର୍ଯ୍ୟ ? 

ପ୍ରକୃତ କଥା ତାହା ନୁହେଁ । ଯାହା ଶିକ୍ଷଣୀୟ, ତାହା ହିଁ ଗ୍ରହଣୀୟ | ଜଣେ ଅନ୍ୟ 
ଜଣକଠାରୁ ବୟସରେ ସାନ ହୋଇପାରେ । ବହୁ ଗୁଣରେ ନ୍ୟୁନ ହୋଇପାରେ, ମତ୍ର 
କୌଣସି ଗୋଟାଏ ବିଷୟରେ ହୁଏତ ତା”ର ଜ୍ଞାନ ଓ ଅଭିଜ୍ଞତା ଅଧକ ହୋଇଥ୍‌ବ । 
ତାଙ୍କଠାରୁ ଭଲ ଗୁଣଗୁଡ଼ିକ ଶିକ୍ଷା କରାଯାଇପାରେ । ତାଙ୍କ ଠାରୁ ପରାମର୍ଶ ଗ୍ରହଣ 
କରାଯାଇପାରେ । ଭ୍ରମର ଫୁଲରୁ ଫୁଲକୁ ଉଡ଼ି ଉଡ଼ି ମଧୁ ସଂଗ୍ରହ କରେ । ସେ ଫୁଲ 
ସୁନ୍ଦର ହେଉ ବା ଅସୁନ୍ଦର ହେଉ, ତହିଁରେ ମଧୁ ପୂର୍ଣ ଥାଉ ବା ଅଳ୍ପ ଥାଉ । ସୂର୍ଯ୍ୟତ ପୁଣି 
ସମୁଦ୍ରର ଲୁଣିଆ ପାଣିଠାରୁ ଆରମ୍ଭ କରି ପଚା ନର୍ଦ୍ଦମା ପାଣି ପର୍ଯ୍ୟନ୍ତ ସବୁଠାରୁ ଜଳୀୟାଂଶ 
ସଂଗ୍ରହ କରେ, ମଣିଷର ହାମ୍ବଡ଼ା ନୀତି ରହିଛି । ଗୋଟିଏ କଥା ରହିଛି- “ସାନ 
ଥିଲେ ପଚାରି, ବତ ଥଲେ ବିଚାରି ।” ଏହାର ମର୍ମ ହେଉଛି, ବଡ଼ମାନଙ୍କର ଅଭିଜ୍ଞତା 
ବେଶୀ । ତେଣୁ ଅଧ୍ୟକ ଜ୍ଞାନ ଥବା ଆଶା କରାଯାଇପାରେ । ଅନ୍ୟଜଣେ ସାନ ହେଲା 
ବୋଲି ସବୁ ବିଷୟରେ ନ୍ୟୁନ ଜ୍ଞାନର ଅଧ୍ଵକାରୀ ହୋଇଥ୍‌ବ ଏପରି ମନେ କରିବା 
ଉଚିତ ନୁହେଁ । ତେଣୁ କୌଣସି ବିଷୟରେ ଅଧ୍ବକ ଜାଣିବାକୁ ହେଲେ କିମ୍ବା କୌଣସି 
ଏକ ଦୃନ୍ଦ୍ରାତ୍ଵକ ବିଷୟର ମୀମାଂସା କରିବାକୁ ହେଲେ ପଚାରିବା ଓ ବିଚାରିବାର 
ପ୍ରୟୋଜନୀୟତା ରହିଛି । ଧାତୁଦ୍ରବ୍ଯକୁ ମଜା ଘଷା କଲେ ତାହା ଉଜ୍ବଳ ହେଲା ପରି 
ବିଚାର ଆଲୋଚନାରେ ଜ୍ଞାନ ମାର୍ଚଚିତ ହୁଏ । ଅମୁହାଁ ଦେଉଳକୁ ବାଟ ଖୋଲିଯାଏ । 

ଏପରି ମଧ୍ଯ ଘଟେ, କାହାର ଦିଗ୍ଦର୍ଶନ ଓ ପରାମର୍ଶ ନେଇ ଯାତ୍ରା ପଥରେ 
ଆଗେଇ ଯାଉ ଯାଉ କିଛି ବିପଦ ଆପଦ, ଅଘଟଣ ଘଟିଲେ, ଲାଭ ନ ହେଇ ଲୋକସାନ 
ହେଇଗଲେ ଅକୃତଜ୍ଞ ମଣିଷ ସମସ୍ତ ଦୋଷକୁ ପରାମର୍ଶଦାତାଙ୍କ ଉପରେ ଲଦି ଦେଇ 
ନିଜେ ତୁଳସୀ ପତ୍ରିଆ ଭଦ୍ରଲୋକ ସାଜେ । 

ଅପର ପକ୍ଷରେ ଯିଏ ସୁଚିନ୍ତିତ ପରାମର୍ଶ ଦେଇ ଅନ୍ୟକୁ ସାହାଯ୍ୟ କରେ ସେ 
ଦୀକ୍ଷା ଗୁରୁ ହେଉ, ଶିକ୍ଷା ଗୁରୁ ହେଉ ବା ଜ୍ଞାନୀ, ଗୁଣୀ, ମୁରବି ସ୍ଥାନୀୟ ବ୍ୟକ୍ତି ହେଉ ଯଦି 
ବାହାବାହା ନେବାକୁ ଇଚ୍ଛା କରେ କିମ୍ବା ସେହି ସାହାଯ୍ଯକୁ ପାର୍ଥଵବ ବସ୍ତୁରେ ମୂଲ୍ୟାୟନ 
କରେ ଲାଭକ୍ଷତିର ହିସାବ ସହିତ ଜଡ଼ିତ କରେ ତେବେ ସେ ସାହାଯ୍ୟର ମୁଲ୍ୟ ନଷ୍ଟ 
ହୁଏ । ମନ୍ଦିର ଠାରୁ ମୁଖଶାଳା ବଳି ପଡ଼ିଲା ପରି ସାହାଯ୍ୟ ପ୍ରାପ୍ତ ବ୍ୟକ୍ତିର ଲାଭ ଅପେକ୍ଷା 
ମନସ୍ତାପ ଅଧ୍ବକ ହୁଏ । ସୁନ୍ଦର ପାଚିଲା ଫଳ ତକ୍ଷକ ଦଂଶନରେ ବିଷାକ୍ତ ହୋଇଯାଏ । 


ଚୁମ୍ଭ ନିନ୍ଦା ଲାଜେ ମରୁଅଛି ଞ୍ଚ ୫୩ 

ଆମ ସଂସ୍କୃତି କହେ କୌଣସି ମହତ୍‌ କାର୍ଯ୍ୟକଲେ ତାହାକୁ ତୁଣ୍ଡରେ ଉଚ୍ଚାରଣ କରିବ 
ନାହିଁ । କର୍ମ କରିବା ପରେ ଫଳାଫଳ କଥା ଚିନ୍ତା ରିବ ନାହିଁ । ସେଥୁପାଲଁ ପରା 
ଇନ୍ଦ୍ରଦ୍ୟୁମ୍ନ ରାଜା ମନ୍ଦିର ନିର୍ମାଣ ପରେ ପ୍ରଭୁଙ୍କୁ ପ୍ରାର୍ଥନା କରିଥଲେ ତାଙ୍କ ବଂଶରେ କେହି 
ନ ରହୁ | 

ତେବେ କଂ”ଣ କରାଯିବ ? କାହାରିକୁ ଗୁରୁ ଭାବି ତାଙ୍କ ଠାରୁ ପରାମର୍ଶ ନେବା 
ନାହିଁ ? ଏହା କିନୁ ଖୁବ୍‌ ଗୋଟାଏ ବଡ଼ ସମସ୍ୟା ନୁହେଁ । ଆମ ପାଖରେ ଯେଉଁ କଷଟି 
ପଥରଟି ଅଛି ତାହାରି ସାହାଯ୍ୟରେ ପରୀକ୍ଷା କରିନେବା | ଏଇଥପାଇଁ ସମାଜରେ କେତେ 
ଅଘଟଣ ଘଟିଯାଉଛି | କେତେ ମଦ୍ୟପ ଘରୁ ବାହାରୁ ଟଙ୍କା ସୁନା ସଂପତ୍ତି ହରଣ କରି 
ନେଉଛନ୍ତି | କେତେବେଳେ ଲମ୍ପଟ ସ୍ଵାମୀ ସ୍ତ୍ରୀର ଅଜଣାରେ ଛାଡ଼ପତ୍ରରେ ଦସ୍ତଖତ କରି 
ନେଲାଣି । ସେତେବେଳକୁ ନେଡ଼ିଗୁଡ଼ କହୁଣିକୁ ବହି ଯାଇଥାଏ । ସାରିଆ କଥା ଚିନ୍ତା 
କରାଯାଉ । ଚମ୍ପାର ଉପଦେଶକୁ ଗୁରୁମନ୍ତ୍ର ବୋଲି ଭାବୁଥିଲା । ଶେଷରେ ସାରିଆ 
ଭଗିଆଙ୍କ ସଂସାର ଉଚ୍ଛନ୍ନ ହେଇ ଗଲା । 

ଅନ୍ୟର ବିଚାର ଆଲୋଚନାକୁ ମର୍ଯ୍ୟାଦା ଦେବାକୁ ଯାଇ ସ୍ଵକୀୟ ଚିନ୍ତା ଚେ ନାର 
ସ୍ତୋତରେ ପ୍ରତିବନ୍ଧକ ସୃଷ୍ି କରିବା ନାହିଁ । ଅନ୍ୟର ପରାମର୍ଶ ଓ ଦିଗ୍ଦର୍ଶନ, ଜ୍ଞାନକୁ 


ପରିପୁଷ୍ଟ କରୁ; କିନ୍ତୁ ପରାଙ୍ଗପୁଷ୍ଟ ନ କରୁ । ତା'ର ମୁଳ 6 ର ହରାଇ ନିର୍ମୁଳି ଲତାରେ 
ପରିଣତ ନ କରୁ । 


( 'ସୁଚରିଚା 66 geାଣର) 


୫୪ ॥ ଚୁମ୍ଭ ନିନ୍ଦା ଲାଜେ ମରୁଅଛି 

ଦୁର୍ଜନ ଲୋକଙ୍କୁ ଦୂରୁ ଜୁହାର 


ଖଳ ପ୍ରକୃତିର ଲୋକଙ୍କଠାରେ କେତେ ଯେ ଦୂର୍ଗୁଣ ଭର୍ରଭି ହୋଇ ରହିଥାଏ ତା'ର 
ଇୟର୍ତା ନାହିଁ । ଅନେକ ଲୋକ ଜନ୍ମଗତ ଏପରି ଗୁଣ ନେଇ ଜନ୍ଧ ହୋଇଥାନ୍ତି । ଶ୍ରୀମଦ୍‌ 
ଭଗବଦ୍‌ ଗୀତାର ଷୋଳ ଅଧ୍ୟାୟରେ ବର୍ଣ୍ଣନା କରାଯାଇଛି 

“ ଦମ୍ଭୋ ଦର୍ପୋଃଭୈମାଶ୍ଚ କ୍ରୋଧଃ ପାରୁଷ୍ୟ ମେବ ଚ 
ଅଜ୍ଞାନଂ ଚାଭିନ ତସ୍ଯ ପାର୍ଥ ସଂପଦ ମାସୂରୀମ୍‌ ।” ୧୬/୪ । 

ଅସୁର ପ୍ରକୃତିର ଲୋକଙ୍କଠାରେ ଛ! ପ୍ରକାରର ଖରାପ ଗୁଣ ଦେଖାଯାଏ । 
ସେଗୁଡ଼ିକ ହେଉଛି ଦମ୍ଭ, ଦର୍ପ, ଅଭିମାନ, କ୍ରୋଧ, ପାରୁଷ୍ଯ (କଟୁ କଥା କହିବା), 
ଅଜ୍ଞାନ । ଏପରି ଗୁଣର ଜନ୍ମ ଅଧ୍କାରୀ ବ୍ୟକ୍ତିମାନେ ସହଜରେ ଏହାକୁ ପରିତ୍ୟାଗ କରି 
ପାରନ୍ତି ନାହିଁ । ଅଙ୍ଗାରକୁ ଶତବାର ଧୋଇଲେ ବି ତା” ଦେହରୁ କାଳିମା ଦୂର ହୁଏ 
ନାହିଁ । ସେଥପାଇଁ କଥା ଅଛି- “କ୍ଷୀରରେ ଧୋଇଲେ ଖଣ୍ଡରେ ମୋହିଲେ ଲିମ୍ଭ କି 
ମଧୂର ହୋଇବ ।” କୁକୁରର ଲାଙ୍ଗୁଡ଼କୁ ସିଧା କରିବା ପାଇଁ ଯେତେ ଚେଷ୍ଟା କଲେ ବି 
ଯେଉଁ ବଙ୍କାକୁ ସେଇ ବଙ୍କା । କଂସ ରାବଣ ପ୍ରଭୃତି ଅସୁରମାନଙ୍କ ଠାରେ ଏପରି ଗୁଣ 
ଥୁଲା । ଅସୁର ପ୍ରକୃତିର ଲୋକମାନେ ତମଗୁଣର ଅଧ୍ୁକାରୀ । ଏମାନେ ସମାଜ ପ୍ରତି 
କ୍ଷତିକାରକ । ବିଶେଷକରି ଯେଉଁମାନଙ୍କଠାରେ ସତ୍ତ୍ଗୁଣ କିଛି ରହିଛି ସେମାନେ ହିଁ 
ଏପରି ଅସୁରମାନଙ୍କ ଦ୍ଵାରା ଅଧ୍ବକ ନିର୍ଯାତିତ ହୁଅନ୍ତି । ସ୍ଵଚ୍ଛ ଉଜ୍ବଳ ଆଲୋକ ପିଣ୍ଡ ଚନ୍ଦ୍ର“ 
ସୂର୍ଯ୍ୟ ବାଦଲ ତଳେ ମୁହଁ ଲୁଚାଳ୍ଥି ପୁଣି ରାହୂଗ୍ରସ୍ତ ହୁଅନ୍ତି । ଦୁଷ୍ଟ ଦ୍ଵାରା ଶିଷ୍ଟ, ଦୂର୍ଚ୍ଚନ 
ଦ୍ଵାରା ସୁଜନ ସବୁବେଳେ ପୀଡ଼ିତ ହୁଅନ୍ତି । ଆସୁରୀ ଶକ୍ତି ଦ୍ଵାରା ଯେତେବେଳେ ପୂଥ୍‌ବୀ 
ଅତିଷ୍ଠ ହୋଇଯାଏ ସେତେବେଳେ ଦେବଲୋକ ମଧ୍ଯ ବ୍ୟତିବ୍ୟସ୍ତ ହୋଇ ପଡ଼େ ଓ 
ଦୈବୀ ଶକ୍ତିର ଆବିର୍ଭାବ ହୁଏ ଆସୁରୀ ଶକ୍ତିର ଦମନ ପାଇଁ । ସେଥୁପାଇଁ ଭଗବାନ 
କହିଛନ୍ତି “ ପରିତ୍ରାଣାୟ ସାଧୂନାମ୍‌ ବିନାଶାୟ ଟ ଦୁଷ୍ପତାମ୍‌ । ଧର୍ମସଂସ୍ଥାପନାର୍ଥୀୟ ସମ୍ଭବାମି 
ଯୁଗେ ଯୁଗେ । ” ଧର୍ମପୁସ୍ତକ ତଥା ପୁରାଣମାନଙ୍କରେ ଦୂଷ୍ଟଦମନ ବିଷୟରେ ବହୁ ବର୍ଣ୍ଣନା 


ଚୁମ୍ଭ ନିନ୍ଦା ଲାଜେ ମରୁଅଛି ଚା ୫୫ 

ରହିଛି । ରାବଣର ବିନାଶ ପାଇଁ ରାମ, କଂସର ଦମନ ପାଇଁ କୃଷ୍ଣ ଓ ମହିଷାସୁର ହତ୍ୟା 
ନିମନ୍ତେ ଶ୍ରୀଦୁର୍ଗା ଆବିର୍ଭୂତ ହୋଇଛନ୍ତି । ଦୁଷ୍ଟମାନଙ୍କ ପ୍ରାଦୁର୍ଭାବରେ ଶିଷ୍ଟମାନେ ଅତିଷ୍ଠ 
ହୋଇ ଦେବତାଙ୍କୁ ପ୍ରାର୍ଥନା କରିଛନ୍ତି ପଛକେ ନିଜେ କିଛି କରି ପାରି ନାହାନ୍ତି | ଦୁଷ୍ଟଦମନ 
ପାଇଁ ସେମାନଙ୍କ ଶନ୍ତି ନିଅଣ୍ଟ ହୋଇଛି । ଏହିସବୁକୁ ଲକ୍ଷ୍ଯ କରି କୁହାଯାଇଛି ଦୂର୍ଚଚନ 
ଲୋକଙ୍କୁ ଦୂରୁ ଜୁହାର !” ଏହି ମର୍ମରେ ଲୋକବାଣୀ ଗୋଟିଏ ପ୍ରଚଳିତ ଅଛି, ସାପ 
ଲାଙ୍ଗୁଡ଼ରେ ହାତ ମରିବା ଯାହା, ଦୂର୍ଜନମାନଙ୍କ ସାଂଗରେ ବଳ କଷାକଷି ହେବା ତାହା |! 
ଶ୍ରୀମଦ୍‌ ଭଗବଦ୍‌ ଗୀତାରେ ଉଲ୍ଲେଖ ଅଛି ସମ୍ମାନିତ ବ୍ଯକ୍ତି ଅସମ୍ମାନିତ ହେଲେ ମରଣ 
ସମାନ ଦୁଃଖ ପାଏ । ସେଥୁପାଇଁ ‘ଆଲୋ ସଖୁ ¦! ଆପଣା ମହତ ଆପେ ରଖୁ” 
ନ୍ୟାୟରେ ସୂଜନମାନେ ଦୂର୍ଚନମାନଙ୍କ ଠାରୁ ଦୂରେଜଳ ରହିବାକୁ ଇଛା କରନ୍ତି ଯେପରି 
ଆସନ୍ସ ବିପଦ ଦେଖୁଲେ କଇଁଛ ହାତଗୋଡ଼ ଜାକି ଖୋଳପା ଭିତରେ ରହିଯାଏ । ପଙ୍କ 
ଭିତରେ ପଶିବ କାଇଁକି ? ଗୋଡ଼ ଧୋଇବ କାଇଁକି ? ଆଦୌ ସେ ବାଟରେ ନ ଗଲେ 
ଭଲ । ଏଇ ହେଉଛି ଅନେକଙ୍କର ମତ, ଜୀବନ ଧାରଣର ପନ୍ଛା । କିନ୍ତୁ ଏହା କ'ଣ 
ଯଥାର୍ଥ ? ବିପଦକୁ ଦେଖୁ ପଶ୍ଚାତପଦ ହେବା, ଦୁର୍ଜଚନକୁ ଦେଖୁ ତା” ପାଖରେ ନିଜକୁ 
ସମର୍ପଣ କରିବା କି ଉଚିତ ? ହଁ ଏପରି କରାଯାଇପାରେ ଯଦି ଦୁର୍ଜ୍ଜନ ଆମର କିଛି କ୍ଷତି 
କରି ନାହିଁ । ତେବେ ହୁଏତ ଚୁପ୍‌ ହେଇ ଜଣେ ରହିପାରେ । କିନ୍ତୁ ଆମର କ୍ଷତି 
କରୁଥୁବା ଖଳ ଲୋକ ପାଖରେ ନିରବ ରହିବା ଉଚିତ ନୁହେଁ । ନିରବ ରହିଲେ ସେମାନେ 
ଆହୁରି ଅଧୁକ କ୍ଷତି କରିବାକୁ ସୁଯୋଗ ପାଆନ୍ତି | ସେମାନେ କଳନା କରି ନିଅନ୍ତି ଏ 
ଲୋକ ହେଉଛି ଭୟାଳୁ, ଅକର୍ମା ଓ ନିପାରିଲା ଲୋକ, ଯେମିତି କଅଁଳ ଲୁହାକୁ ବିଲେଇ 
କାମୁଡ଼ବାକୁ ଇଚ୍ଛା କରେ ଠିକ୍‌ ସେମିତି । 

ପଶୁ ପକ୍ଷୀ, କୀଟ ପତଙ୍ଗ ମଧ୍ୟ ଶତ୍ୁମାନଙ୍କ ସହିତ ଲଢ଼େଇ କରି ଶିଖୁଛନ୍ତି, ବିପଦ 
ଆସିଲେ ନିଜକୁ ରକ୍ଷା କରିବା ପାଇଁ ମଣିଷ ହୋଇ ନିରବ ରହିବା ଉଚିତ କି ? ମହାତ୍ସାଗାନ୍ଧିଙ୍କ 
ନେତୃତ୍ବରେ ଭାରତ ସ୍ଵାଧୀନ ହେଲା । ପରାକ୍ରମଶାଳୀ ଇଂରେଜ ଶାସକମାନଙ୍କ ପାଖରେ 
ଭାରତୀୟମାନେ ମ୍ରିୟମାଣ ହୋଇ ନିଷ୍ପିୟ ରହିଥୁଲେ ସ୍ବାଧୀନତା ଲାଭ କରି ପାରିଥାନ୍ତେ 
କି ? ସେମାନଙ୍କ ଠାରେ ଅଧୁକ ଶକ୍ତି ଅଛି, ଆମେ ଶଳ୍ତିହୀନ ଏପରି ମନୋଭାବ ଆମର 
ନିଷ୍ପିୟତା ଓ ହୀନମନ୍ଯତାକୁ ବଢ଼ାଇ ଦେଇଥାନ୍ତା | 

ବର୍ଭମାନ ପ୍ରତ୍ୟକ୍ଷଶତୁ ଭୂମିକାରେ ପାକିସ୍ତାନ ଆମ ସମ୍ମୁଖରେ ଦଣ୍ଡାୟମାନ । ସେ 
ଆମ ଦେଶର ସୀମା ଅକ୍ତିଆର କରି ନିଅନ୍ତୁ ବା ମାଓବାଦୀଙ୍କ ସହିତ ହାତ ମିଳାଇ ଆମ 
ବିପକ୍ଷରେ ଠିଆ ହୁଅନ୍ତୁ । ଆମେ ପାରିବା ନାହିଁ ଭାବି ଯଦି ନିରବ ରହିବା ତେବେ ପରିସ୍ଥିତି 
ଅଧକ ଭୟଙ୍କର ହେବ । ପାକିସ୍ତାନର ମତିଗତି ଲକ୍ଷ୍ୟ କରି ବାଜପେୟୀ ସରକାର ଭିନ୍ନ 

ଏକ ପନ୍ନା ଅବଲମ୍ବନ କରି ଥୁଲେ ! ଲାହୋର ଗସ୍ତ କରି ବନ୍ଧୁତ୍ଵର ହାତ ବଢ଼ାଇ 
ଥୁଲେ । କିନ୍ଧୁ ଭାରତୀୟ କୂଟନାତିଜ୍ଞଙ୍କ ପ୍ରତିନିଧ୍ବ ପ୍ରତି ସେମାନେ ବରଂ ଆସୌଜନ୍ୟ 
ବ୍ୟବହାର ଦେଖାଇଲେ । ମତେ ଯେତେ ମାଠିବୁ ମାଠ, ମୁଁ ସେଇ ଦରପୋଡ଼ା କାଠ | 
ଶତ୍ମାନଙ୍କର ପରିବର୍ଭନ ସହଜରେ ହୁଏ ନାହିଁ । ତେଣୁ ସେମାନଙ୍କ ଷେତ୍ରରେ ଯେସାକୁ 
ତେସା ନୀତି ପ୍ରଯୋଗ କରିବା ଉଦିତ । ତତଲା ଲୁହାରେ ପାଣି ଦେବା ପରି ସୁଯୋଗ 
ଉଣ୍ଡି ସେମାନଙ୍କୁ ଆୟତ୍ତ କରିବାକୁ ହେବ । 

ମାଓବାଦୀମାନଙ୍କ ଆକ୍ରମଣ ବର୍ଭମାନ ଦେଶର ପ୍ରମୁଖ ସମସ୍ୟା ହୋଇ ଠିଆ ହୋଇଛି । 
ଦୈନିକ ପ୍ରଭୁତ ଧନ, ଜୀବନ ହାନି ହେଉଛି । ସେମାନଙ୍କ ଠାରୁ ଅଧ୍ବକ ଦୂର୍ଦିନ ଆମ 
ପାଇଁ ଆଉ କିଏ ଆଣିଦେଇପାରେ ? ସେମାନଙ୍କୁ କ'ଣ ଦୂରୁ ଜୁହାର ହୋଇ ଚୁସ୍ତ୍‌ 
ରହିବା ? 

ପ୍ରତ୍ୟକ୍ଷ ଭାବରେ ଯେଉଁମାନେ ଶତ୍ସତା କରନ୍ତି ସେମାନଙ୍କୁ ହୁଏତ ସାମ୍ବା 
କରାଯାଇପାରେ । କିନ୍ଧୁ ଏପରି ଖଳ ଲୋକ ଅଛନ୍ତି ସେମାନେ ଗଛରେ ପାଣି ଢାଳନ୍ତି ପୁଣି 
ସୁବିଧା ଦେଖୁ ଚେର କାଟନ୍ତି । ବିଶେଷ ଭାବରେ ସ୍ବାର୍ଥପର ଲୋକମାନେ ସ୍ବାର୍ଥ ହାସଲ 
ପାଇଁ ଛଳନାର ଆଶ୍ରୟ ନିଅନ୍ତି । ସେଥୁପାଇଁ ପରା ଭାଗବତରେ କୁହାଯାଇଛି ° ଦୂ୍୍ନ 
ସଂଗେ କଲେ ବାସ । ନିଶ୍ଚେ ଘଟିବ ସର୍ବନାଶ ।' ଏଠାରେ ଜଣାଶୁଣା ସସେମାରା' 
ଲୋକ ଗଳ୍ପଟି ମନକୁ ଆସେ । ଗଳ୍ପଟି ଏହିପରି- ବଣରେ ବାଘ, ଗୋଡ଼ାଇବାରୁ ଗୋଟିଏ 
ଗଛରେ ଉପରକୁ ମଣିଷଟିଏ ଓ ଭାଲୁଟିଏ ଚଢ଼ି ଗଲେ । ତଳେ ବାଘ, ଉପରେ ଏ 
ଦୁହେଁ | କେତେବେଳେ ଜୀବନ ଚାଲିଯିବ କିଏ କହିବ ? ଭାଲୁ ଓ ମଣିଷ ଶତ୍ରୁ ନୁହନ୍ତି 
ବନ୍ଧୁ ବୋଲି ଭାବି ଭାଲୁ କହିଲା .! ଦୁହେଁ ରାତି ଉଜ୍ଚାଗର ରହିଲେ କେତେବେଳେ 
ଆଖୁ ଲାଗିଗଲେ ଦୂହେଁ ତଳେ ପଡ଼ି ବାଘର ଖାଦ୍ୟ ହେବା । ତମେ ମୋ କୋଳରେ 
ଶୁଅ, ମୁଁ ଜଗି ବସିବି | କିଛି ସମୟ ପରେ ମୁଁ ଶୋଇବି |! ତମେ ଜଗିବ । ସେଇଆ 
ହେଲା ଯେତେବେଳେ ମଣିଷର ପାଳି ଆସିଲା ସେ କାଇଦା କରି ଶୋଇଥ୍‌ବା ଭାଲୁକୁ 
ତଳକୁ ପକାଇ ଦେଲା ! ଏଇ ହେଉଛି ଖଳ ପ୍ରକୃତିର ଲୋକଙ୍କ କଥା | ଏପରି କ୍ଷେତ୍ରରେ 
ହୁସିଆର ହୋଇ କୌଶଳରେ ପରିସ୍ଥିତିକୁ ସମ୍ଭାଳିବାକୁ ହେବ । 

ଭଗବାନ ମଣିଷଠାରେ ଶକ୍ତି ଦେଇଛନ୍ତି, ଦୂର୍ଜନ ଠାରୁ ଓ ଶତୁଠାରୁ ନିଜକୁ ରକ୍ଷା 
କରିବା ପାଇଁ । ମଣିଷ ଶରୀରରେ ମଧ୍ଯ ଏପରି ଶକ୍ତି ଅଛି ବାହ୍ୟ ଶକ୍ତିକୁ ପରାସ୍ତ କରି 
ଶରୀରକୁ ରକ୍ଷା କରିବା ପାଇଁ ଯାହାଦ୍ଵାରା ମଣିଷ ବହୁ ରୋଗରୁ ରକ୍ଷାପାଏ । ଶତ୍ୁ-ଶକ୍ତି ଓ 
ଆତ ଶକ୍ତି ମଧ୍ୟରେ ଲଢ଼େଇ ହୋଇ ଯେତେବେଳେ ଆତ ଶକ୍ତ ପରାସ୍ତ ହୁଏ 
ସେତେବେଳେ ସେ ରୋଗଗ୍ରସ୍ତ ହୁଏ । 


ଚୁମ୍ଭ ନିନ୍ଦା ଲାଜେ ମରୁଅଛି ଞ୍ଚ ୫୭ 


Digitized by PPRACHIN, SOA 


ମଣିଷ ମଧ୍ଯରେ ଅନେକ ସୁଗୁଣ ସଂଗୁପ୍ତ ହୋଇ ରହିଛି । ସେହି ଆତ୍ସଶକ୍ତର 
ପରିବୃଦ୍ଧି ପାଇଁ ଚେଷ୍ଟା କରିବା ପ୍ରତ୍ୟେକଙ୍କର କରଁବ୍ୟ । ଯତ୍ନ କଲେ ରତ୍ନ ମିଳେ । 
ହଲିଲା ପାଣିରେ ଗୋଡ଼ ଦେବାକୁ ଡରିଲେ ମଣିଷ କ୍ରମେ କ୍ରମେ ଶକ୍ତିହୀନ ହୋଇଯାଏ ! 
କେବଳ ଦୁର୍ଜ୍ଚନ ନୁହେଁ; ପରିବେଶ, ପରିସ୍ଥିତି ତଥା ସମୟ ସହିତ ଲଢ଼େଇ କରି ପାରେ 
ନାହିଁ । ତେଣୁ ଦୁର୍ଜନ ଲୋକକୁ ଦୂରୁ ଜୁହାର କଥା ସବୁ ସମୟରେ ଗ୍ରହଣ କରାଯାଇ ନ 
ପାରେ | ବରଂ କୁହାଯାଇପାରେ- ଦୁର୍ଜନ ସଂଗେ ଲଢ଼େଇ କଲେ/ ଜଗତ ଜିତା ହୋଇବ 
ଭଲେ । 


(aPcala-Dୁନ୍‌ ୨୦ ୧୦ geାଣଚ) 

ଅଭାବେ ସ୍ବଭାବ ନଷ୍ଟ 


ଅଭାବେ ସ୍ଵଭାବ ନଷ୍ଟ କଥାଟାକୁ ସମାଜରେ ବହୁବ୍ଯକ୍ତି ବ୍ଯବହାର କରନ୍ତି | 
ପ୍ରାୟ କଥା କଥାକେ ଏହା କହନ୍ତି । କଥାଟା ସଂପୂର୍ଣ୍ଣ ମିଛ ନୂହେଁ । ସଂଯମ ଅଭାବରୁ 
ସ୍ଵଭାବ ନଷ୍ଟ ହୁଏ । ସଂଯମ ରକ୍ଷା କରିବା ପ୍ରତ୍ୟେକଙ୍କର କରଁବ୍ୟ |! ଏହା ଧର୍ମ ପୁସ୍ତକର 
ନୀତି ବାଣୀ । ମାତ୍ର ତାହାକୁ ପାଳନ କରିବା ସହଜ ନୂହେଁ । ମଣିଷ ମନ ଲଗାମଛଡ଼ା 
ଘୋଡ଼ା ପରି | ସେ ମହା ବେଗଶାଳୀ ପ୍ରଭଞ୍ଜନ | ଏବେ ଏଠି ଅଛି ତ କ୍ଷଣକ ଭିତରେ 
ଅନ୍ୟ କେଉଁଠି ପହଞ୍ଚଯାଏ । ତାକୁ ବାନ୍ଧି ରଖବବା ସହଜ ନୁହେଁ । ସଂଯମ ବିଷୟରେ 
ମଳା କଥାଟିଏ ଅଛି । ଜଣେ ରାଜା ଥରେ ଅସୁସ୍ପ ହେଲେ । ସମ୍ଭବତଃ ମାନସିକ 
ଅସୁସ୍ପୁତାର ଶିକାର ହେଲେ । ସେ ଜଣେ ଜ୍ୟୋତିଷକୂ ଏହାର ପ୍ରତିକାର ଯାଚଜ୍ଞା 
କଲେ । ଜ୍ୟୋତିଷ :କହିଲେ- “ ଆପଣ ଖାଇବା ବେଳେ ଛିଣ୍ଡା ଚପଲ ଓ ଖଣ୍ଡିଆ ଝାଡ଼ୁ, 
ଏ ଦୁଇଟା କଥା ଆଦୌ ମନକୁ ଆଣିବେ ନାହିଁ ।' ରାଜା ଜ୍ୟୋତିଷଙ୍କ କଥା ଶୁଣି 
ହସିଲେ । କହିଲେ- “ମୁଁ ଜଣେ ରାଜା ହୋଇ ଛିଣ୍ଡା ଚପଲ ଓ ଖଣ୍ଡିଆ ଝାଡ଼ୁ କଥା 
କାହିଁକି ମନେ ପକାଇବି ?” କିନ୍ଧୁ ସେ ଏ ବିଷୟରେ ଏତେ ସଚେତନ ହୋଇ ପଡ଼ିଲେ 
ଯେ ଖାଇବାର ଯଥେ୍ଟ ପୂର୍ବରୁ କେବଳ ଝାଡ଼ୁ ଚପଲ କଥା ହିଁ ଭାବି ହେଲେ । ଏହାକୁ 
ମନେ ପକାଇବି ନାହିଁ ବୋଲି ମନେ ମନେ ଗୁଣୁଗୁଣୁ ହେଲେ । ବେଶି ବେଶି ସେହି 
କଥା ତାଙ୍କ ମନକୁ ଆସିଲା । ଏହା କହିବାର ତାପ୍ୂର୍ଯ୍ୟ ହେଉଛି ମଣିଷର ମନ ଅତି 
ଅସ୍ପିର ଓ ଅସଂଯତ । ତାକୁ ଆୟତ୍ତ କରିବା ଏତେ ସହଜ ନୁହେଁ । 

ଅଭାବୀ ଲୋକ ପକ୍ଷରେ ମନକୂ ସଂଯତ କରିବା ଆହୂରି କଷ୍ଟକର ବ୍ଯାପାର । 
କିଏ ଭୋକ ଉପାସରେ ରହିଥାଏ, କାହାର ବୁଢ଼ୀ ମାଂ ରୋଗରେ ଶଯ୍ଯାଶୀୟୀ ତ 
କାହାର ବାଳୁତ ପିଲା ଖାଦ୍ୟ ଅଭାବରୁ ଭୂଇଁରୁ ବାହାରି ପାରେ ନାହିଁ । ଏପରି ବ୍ୟକ୍ତି 
ଲୋଭର ଶିକାର ହେବା ସ୍ଵାଭାବିକ । କାମ, କ୍ରୋଧ, ଲୋଭ, ମୋହ, ମଦ, ମାସର୍ଯ୍ୟ 
ମଧ୍ୟରେ ଲୋଭର ପରାକ୍ରମ ସଂଭବତଃ ସବୁଠାରୁ ବେଶୀ । ତେଣୁ ସହଜରେ ସେ 

ମନୁଷ୍ଯକୂ ନିଜ ଆଡ଼କୁ ଟାଣି ଆଣିପାରେ । କ୍ଷୁଧାଇଁ ପଶୁ ସମ୍ମୁଖରେ ଶିକାର ପାଇଲେ 
ନିଶ୍ଚୟ ତୀକୁ ଆୟତ୍ତ କରେ । ମନୁଷ୍ୟର ମଧ୍ୟ ଏହି ପ୍ରବୂଭି ଅନେକ ସମୟରେ ସକ୍ରିୟ 
ହୁଏ । ତେଣୁ ଅଭାବୀ ବ୍ୟକ୍ତି ନ୍ୟାୟ ଅନ୍ୟାୟ, ନୀତି ଆଦର୍ଶ ଓ ହିତାହିତ ଜ୍ଞାନ ହରାଇ 
ବସେ ! ନିଜ ସପକ୍ଷରେ ଯୁକ୍ତି କରିବୀକୁ ଭଲ ପାଏ । ସେଥପାଇଁ ବେଳେ ବେଳେ 
ଚୋରି, ଡକାୟତି, ଠକେଇ, ଧଡସ୍ତାବାଳି ଇତ୍ୟାଦି କରିବାକୁ ପଛାଏ ନାହିଁ । ଏ କ୍ଷେତ୍ରରେ 
ଅଭାବ ହିଁ ସ୍ଭାବ ନଷ୍ଟର କାରଣ ହୋଇଥାଏ | ଭଲ ଭାବରେ ନିରୀକ୍ଷା କଲେ ଜଣାଯାଏ 
ଉଗ୍ରପନ୍ଛୀମାନଙ୍କ ସଂଖ୍ୟାବୃଦ୍ଧି ଏହି କାରଣରୁ ହି ହେଉଛି । କିଏ କେଉଁ ଭାବରେ ଅଭାବୀ 
ତାହା ଠିକ୍‌ ଭାବରେ କହି ନ ପାରିଲେ ମଧ୍ୟ ଏମାନେ କେଉଁ କେଉଁ ଭାବରେ ଅଭାବର 
ହିଁ ଶିକାର ହୋଇଥାନ୍ତି । ଟଙ୍କା ପଇସା, ଧନ ସଂପତ୍ତି, ସ୍ଟେହ ମମତା, ଜ୍ଞାନ ଗରିମା 
ଏସବୁ ନ ପାଲ୍ଲବାର ଅଭାବବୋଧ ସେମାନଙ୍କୁ ଆକ୍ରାନ୍ତ କରେ । ସଚେତନ ଭାବରେ 
ହେଉ ବା ଅବଞ୍ଚଚତନ ଭାବରେ ହେଉ ପ୍ରତିକ୍ରିୟାଶୀଳ ହୋଇ ଏମାନେ ନିର୍ଦ୍ଦନ୍ଦଧରେ 
ଅବାଟକୁ ଚାଲି ଯାଆନ୍ତି । ଶେଷରେ ଏପରି ଅବସ୍କା ହୁଏ ଯେ ଏମାନଙ୍କର ତାହା 
ଅଭ୍ୟାସରେ ପରିଣତ ହୋଇଯାଏ | ସେତେବେଳକୁ ସେମାନେ ଏହାକୁ ଏକ ସ୍ଵାଭାବିକ 
ଗୁଣ ଭାବରେ ଗ୍ରହଣ କରି ନେଇଥାନ୍ତି । ସେମାନଙ୍କର କୌଣସି ଅଭୀବ ନ ଥିଲେ 
ମଧ୍ୟ ଅକାରଣରେ ଅନ୍ୟାୟ କାର୍ଯ୍ୟ କରିବା ପାଇଁ ମନରେ ଦ୍ବିଧା ଆସେ ନାହିଁ । 
ଅଭାବୀମାନଙ୍କର ସ୍ଵଭାବ ନଷ୍ଟହେବା ସ୍ଵାଭାବିକ । ଏହା ସତ ହେଲେ ବି ଜାଣି ଜାଣି 
ସ୍ଵଭାବକୁ ନଷ୍ଟ କରିବା ଉଚିତ କି ? ରାଜା ହରିୟନ୍ଦ୍ରଙ୍କ ପରି ପୁରାଣରେ ଏପରି ଅନେକ 
ଚରିତ୍ର ଅଛନ୍ତି, ଯେଉଁମାନେ ଅଭାବ, ଅସୁବିଧା, ଦୁଃଖ, କଷ୍ଟରେ ରହି ମଧ୍ୟ ସ୍ଵଭାବ ନଷ୍ଟ 
କରି ନାହାନ୍ତି । ମୁଁ ଅଭାବୀ, ତେଣୁ ଅସତ କାର୍ଯ୍ୟ କଲେ ଦୋଷ ନାହିଁ, ଏପରି ଭାବିଲେ 
ବୁଡ଼ିଯିବା ଲୋକର ଗୋଡ଼ ତଳକୁ ତଳକୁ ଯିବା ପରି ମଣିଷ ଅଧୁକ କୂକର୍ମ କରି ନର୍କଗାମୀ 
ହେବ | 
ଏମାନେ ନିନ୍ଦନୀୟ କାର୍ଯ୍ୟ କଲେ ମଧ୍ୟ ହୁଏତ ଏହାକୁ କିଛି ପରିମାଣରେ କ୍ଷମା 
କରାଯାଇପାରେ । କିନ୍ୁ ସେଇମାନେ ହେଉଛନ୍ତି ଅକ୍ଷମଣୀୟ ଅପରାଧୀ ଯେଉଁମାନେ 
ଆଦୌ ଅଭାବୀ ନୁହନ୍ତି, ମାତ୍ର ଅଧ୍ଵକ ଲୋଭୀ, ବରଂ ଧନୀ, ପ୍ରତିଷ୍ଠିତ ଓ ସମାଜର 
ସମ୍ମାନାସ୍ପଦ ବ୍ୟକ୍ତି । ପ୍ରକୃତ ଅଭାବରୁ ସ୍ଵଭାବ ନଷ୍ଟ କରୁଥୁବା ବ୍ୟକ୍ତିଙ୍କ ଠାରୁ ଏମାନଙ୍କ 
ସଂଖ୍ୟା ଅଧ୍ଵକ । କୋଟି କୋଟି ଟଙ୍କାର ମାଲିକ ହୋଇ ମଧ୍ୟ ଧନ ଲୋଭ ସମ୍ବରଣ 
କରି ପାରନ୍ତି ନାହିଁ ! ଛୋଟରୁ ବଡ଼ ଧରଣର ଚୋରି କରିବାକୁ ମଧ୍ୟ ପଷ୍ଚାତପଦ ହୁଅନ୍ତି 
ନାହିଁ । ଖୁବ୍‌ ପ୍ରତିଷ୍ଣିତ ବଡ଼ ବଡ଼ ଅଫିସରଙ୍କ ସ୍ତ୍ରୀମାନଙ୍କ ମଧ୍ଯରୁ କେହି କେହି ଶାଢ଼ି 


ଦୋକାନକୁ ଯାଇ ଖଣ୍ଡେ ଦାମୀ ଶାଢ଼ି କିମ୍ବା ସୁନା ଦୋକାନରୁ ଖଣ୍ଡେ ଗହଣା ନିଜର 
ଭାନିଟି ବ୍ୟାଗରେ ଲୁଚାଇ ଭର୍ରି କରି ଦେଇ ଯାଆନ୍ତି | 

ଖଜୁରି ଗଛର ମୂଳରୁ ପାହାଚ” | ସେହି କଥାଗୁଡ଼ାକ କେତେ ଅବା ବଖାଣିବା ! 
ପ୍ରତ୍ୟେକ କ୍ଷେତ୍ରରେ ତ ଏ ବିଷ ଚରି ଗଲାଣି । ଲୋଭୀମାନଙ୍କ ପାଇଁ ଧନ ବା ଟଙ୍କା 
ଅଧ୍ବକ ପ୍ରୟୋଜନ | ସେମୀନେ ବୁଝନ୍ତି “ଟଙ୍କା” ମୁହଁ କରିଦିଏ ବଙ୍କା । ଧନୀଲୋକ 
ବାବୁ ବୋଲାଏ, ନିର୍ବନ ହୁଏ ହେୟ, ତୁଛ । ସମାଜରେ ଗୋଟାଏ ଢଗ ପ୍ରଚଳିତ 
ଅଛି । ‘ପଇସା କ୍ଯା ନ କରେ କାମ, ଆବେ ପର୍ଶୁ ଯାବେ ପର୍ଶୁ ବାବୁ ପର୍ଶୁରାମ । 
ଗରିବ ଲୋକ ପର୍ଶ୍ ଡାକ ଶୁଣୁଥ୍‌ବା ବେଳେ ଧନୀମାନଙ୍କୁ ପର୍ଶୁରାମ ବାବୁ ବୋଲି 
ଲୋକେ କହନ୍ତି । ଧନୀମାନେ ଏଇ ଉଚ୍ତିଟିକୁ ବେଶ୍‌ ହୃଦୟଙ୍ଗମ କରି ପାରିଛନ୍ତି । 
ଦୁର୍ନୀତିର ନାମାବଳୀକୁ କାନ୍ଧରେ ପକାଇ ଧନକୁ ମହାମନ୍ତ୍ର କରି ଜପି ହେଉଛନ୍ତି । 
ସେଥୁପାଇଁ ଯେତେ କିଛି ଅନ୍ୟାୟ କଲେ ମଧ୍ୟ ଟିକିଏ ବି ଦୃନ୍ଦ୍ୁ ଆସୁ ନାହିଁ । 

ମଣିଷ ମାତ୍ରେ ଅନଳେ ବହୁତେ ଲୋଭର ବଶବର୍ୀ ହେବା ସ୍ଵାଭାବିକ 1 ମାତ୍ର ଅତି 
ସର୍ବଦା ଖରାପ । ସେଥୁପାଇଁ ନୀତିବାଣୀ ଅଛି “ ଅତି ଦର୍ପେ ହତଳଲଙ୍କା, ଅତିମାନେ ଚ 
କୌରବାଃ | ଅତି ଦାନେ ବଳିର୍ବଦଧଶ୍ଚାତି ସର୍ବତ୍ର ଗହିଁତମ ॥” ଏହିପରି ଅନେକ ମହତ୍‌ 
କାର୍ଯ୍ୟ ଅଧ୍ବକ ପରିମାଣ କରି କୁଫଳ ପାଇବାର ଦୃଷ୍ଟାନ୍ତ ରହିଛି । ମେଧାବୀ ଛାତ୍ରମାନେ 
ପାଠ ପଢ଼ିପଢ଼ି ପାଗଳ ହୋଇ ଯାଆନ୍ତି | ଆଧ୍ୟାତ୍ମିକ ମାର୍ଟରେ ଯାଇ ପ୍ରଭୁଙ୍କ ସହ ତଦାତ୍ୃ 
ହେଉ ହେଉ କେହି କେହି ଧର୍ମପାଗଳ ହୋଇଯାଆନ୍ି । ଏମିତି ଆହୁରି କେତେ କ'ଣ 
ଘଟଣା ସମାଜରେ ଘଟେ | 

ଜୀବନରେ ସାଧାରଣ କର୍ମଗୁଡ଼ିକ ମଧ୍ଯ ଅଧ୍ଵକ ପରିମାଣରେ କଲେ ଅସୁବିଧାର 
ସମ୍ମୁଖୀନ ହେବାକୁ ପଡ଼େ । ଜୀବନ ଧାରଣ ପାଇଁ ଖାଦ୍ଯ ଲୋଡ଼ା, ବିଶ୍ରାମ ପାଇଁ ନିଦ୍ରା 
ଲୋଡ଼ା, ଶରୀର ସୂସ୍କ ରଖୁବା ପାଇଁ କିଛି ଶ୍ରମ ମଧ୍ୟ ଲୋଡ଼ା । କିନ୍ତୁ ଖାଇବା, ଶୋଇବା 
ବା ଶ୍ରମ କରିବା ଯଦି ଅଧୁକ ମାତ୍ରାରେ ହୁଏ ତାହା କେବଳ କ୍ଷତି କାରକ ନୁହେଁ, ମୃତ୍ୟୁର 
କାରଣ ମଧ୍ଯ ହୋଇପାରେ ।! ଗଛଲତା, ପଶୁପକ୍ଷୀ, ମାନବ ନିର୍ବିଶେଷରେ ସମସ୍ତଙ୍କ 
ଜୀବନରେ ଏହାର ସତ୍ୟତା ଉପଲସ୍ତ ! ଜଳର ଅନ୍ୟ ନାମ ଜୀବନ । ସମସ୍ତଙ୍କ ପାଇଁ 
ଏହାର ପ୍ରୟୋଜନୀୟତା ରହିଛି । କିନ୍ତୁ ସେହି ଜଳ ଜୀବନ ମଧ୍ୟ ନେଇ ପାରେ ! କବି 
କହିଛନ୍ତି “ ବରଷା କାଳ ଅଟେ ଉଭିଦ ମିତ୍ର, ମାତ୍ର ପଙ୍କଳ ମଲା ନୁହେଁ ବିଚିତ୍ର / ଜଳ 
ଗହଳ ହେଲା ତା” ପକ୍ଷେ ଯମ, ଅତି ସଂପଦ ବାବୁ ମହାବିଷମ । 

ଆମର ଯେଉଁ ଛଂଟି ରିପୁ ଅଛନ୍ତି ସେମାନେ ପ୍ରତ୍ୟେକ କ୍ଷତି କାରକ । ସେସବୁ 
ଯଦି ଅଧକ ଭାବରେ ମଣିଷ ଉପରେ ସବାର ହୁଅନ୍ତି ତେବେ “ ମର୍କଟସ୍ୟ ସୁରାପାନଂ 
ତସ୍ମିନ ବୃଶ୍ଚିକ ଦଂଶନଂ ” ନ୍ୟାୟରେ ସାଂଘାତିକ ଅବସ୍ଥା ସୃଷ୍ଟି କରନ୍ତି | ମାଙ୍କଡ଼ର ମାଙ୍କଡ଼ାମି 
ଏମିତିରେ ତ ଖରାପ । ସେ ଯଦି ସୁରାପାନ କରେ ତେବେ କ”ଣ ହେବ ଅବସ୍ଥା ? 

ମଦ୍ୟପାନ କରିଥବା ମାଙ୍କଡ଼କୁ ଯଦି ବୃଝିକ ଦଂଶନ କରେ ତେବେ ସେ ଆହୁରି ଭୟଙ୍କର 
ହୋଇ ଉତ୍ପାତ କରେ । ଲାଡେନ୍‌ ଦୁଷ୍ଟ, ନୃଶଂସ ପ୍ରକୃତିର ଲୋକ । ସମଗ୍ର ପୃଥଵବୀର 
ଶତ୍ରୁ । ସେ ଯଦି ପରମାଣୁ ଓ ରଳସାୟନିକ ଅସ୍ତ ବ୍ଯବହାର କରେ ତେବେ ଅବସ୍ଥା 
ଯାହା ହେବ, ସେହି ଅବସ୍ଥା ସୃଷ୍ଟି ହେବ ଅତିଲୋଭୀ ଲୋକଙ୍କର । ଷଡ଼ରିପୁ କ୍ଷତିକାରକ | 
ତହିଁରେ ଲୋଭ ଅତି କ୍ଷତିକାରକ । ଲୋଭର ମାତ୍ରା ଖୁବ ଅଧ୍ବକ ହେଲେ କ୍ଷତି ଭୟଙ୍କର 
ରୂପ ଧାରଣ କରେ | 

ସେଇ ଅତି ଲୋଭର କଥା କହୁଛି ଗୋଟିଏ ଛୋଟିଆ କାହାଣୀ ମାଧ୍ୟମରେ । 
ଜଣେ ଲୋକ ଥଲା । ଏଣେ ତେଣେ ପଡ଼ିଥିବା ଟ୍ୁକୁରା ଲୁହା ସବୁ ଗୋଟେଇ ବିକ୍ରି 
କରିବା ହେଉଛି ତା'ର ଜୀବିକା । କିଂତୁ ଧନୀ ହେବା ପାଇଁ ସଦାସର୍ବଦା ତା' ମନରେ 
ବ୍ୟାକୂଳତା ଭରି ରହିଥୂଲା ! ଟୁକୂରା ଲୁହା ବିକ୍ରି କରି ସେ କ”ଣ କେବେହେଲେ ଧନୀ 
ହେଇପାରିବ ? ସେଥପାଇଁ ସେ ସର୍ବଦା ଚିନ୍ତାଗ୍ରସ୍ତ ହେଇ ରହିଲା ! କେମିତି ଧନୀ 
ହେବ ସେଥ୍ପାଇଁ ଏକାଗ୍ର ଚିତ୍ତରେ ସେ ଦେବୀଙ୍କୁ ଧ୍ୟାନ କଲା | ଦେବୀ ପ୍ରସନ୍ଧ ହୋଇ 
ତାକୁ ଏକ ମନ୍ତ୍ର ଦେଇ କହିଲେ “ଏହି ମନ୍ତ୍ର ଉଚ୍ଚାରଣ କରି ଯାହାକୁ ଛୁଇଁବୁ ସେ ସୁନା 
ହେଇଯିବ ।” ଲୋକଟିର ଆନନ୍ଦର ସୀମା ରହିଲା ନାହିଁ । ସେ ଭାବିଲା “ ଯାହା 
ହେଉ ମୁଁ ଇଛା କଲେ ପୂଥବୀର ସର୍ବଶ୍ରେଷ୍ଠ ଧନୀ ହେଇ ପାରିବି ।” ଏହା ଚିନ୍ତା କରି 
ସେ ଖୁବ୍‌ ଆଗ୍ରହରେ ଲୁହା ସଂଗ୍ରହ କରିବାରେ ଲାଗିଗଲା । ନିଜ ଚଳିବା ପାଇଁ ଅଳ 
କିଛି ବିକ୍ରି କରି ସମସ୍ତ ଲୁହାକୁ ସାଇତି ରଖୁଲା | ଲୁହା ଗଦା ହୋଇ ହୋଇ କ୍ରମେ ଏକ 
ପାହାଡ଼ର ଭ୍ରମ ସୃଷ୍ଷି କଲା | ଲୁହାର ପାହାଡ଼କୁ ଦେଖ ସେ ମନେ ମନେ ଭାରି ଉଲ୍ଲସିତ 
ହେଲା । ଏ ପାହାଡ଼ ଯେତେବେଳେ ସୁନାରେ ପରିଣତ ହୋଇଯିବ, ସେତେବେଳେସେ 
ଖୁବ୍‌ ଧନୀ ହେଇଯିବ । 

ଏମିତି ଲୁହା ସଂଗ୍ରହ କରୁ କରୁ ଲୋକଟି ଜୀବନର ସାୟାହ୍ଵରେ ଉପନୀତ ହେଲା | 
ତା ଶରୀର ମଧ୍ଯ ଅସୁସ୍ତ ହେବାକୁ ଲାଗିଲା । ତା'ର ଚେତା ହେଲା । ସେ ଭାବିଲା 
ଅଧ୍ଵକ ବିଳମ୍ବ କରିବା ଉଚିତ ନୁହେଁ । ବର୍ଭମାନ ଲୁହା ପାହାଡ଼କୁ ସୁନା ପାହାଡ଼ରେ 
ପରିଣତ କରିବାକୁ ହେବ । ସେ ଲୁହା ପାହାଡ଼ ଉପରକୁ ଚଢ଼ିଗଲା ଓ ଦେବୀ ଦେଇଥ୍‌ବା 
ମନ୍ତ୍ରଟିକୁ ଉଚ୍ଚାରଣ କରିବାକୁ ଚେଷ୍ଟା କଲା । ଜିନ୍ତୁ ହାୟ ! ଭାଗ୍ଯର କି ବିଡ଼ମ୍ବନା । ଏ 
ଭିତରେ ଦୀର୍ଘଦିନ ଅତିକ୍ରାନ୍ତ ହୋଇ ଥୁବାରୁ ସେ ମନ୍ତ୍ରଟି ତା'ର ସଂ ପୂର୍ଣ ବିସ୍ୃତ 
ହୋଇଯାଇଥିଲା । ଯେତେ ଚେଷ୍ଟା କଲେ ମଧ୍ୟ ସେ ତାହାକୁ ସ୍କରଣକୁ ଆଣି ପାରିଲା 


ନାହିଁ ଓ ସେହି ଦୁଃଖରେ ପାହାଡ଼ ଉପରୁ ପଢ଼ି ମରିଗଲା । ଅତି ଲୋଭରୁ ତା” ଜୀବନର 
ଏପରି ବିପର୍ଯ୍ୟୟ ଘଟିଲା । 


OC 

ସେଇ ଅତି ଲୋଭ ପାଇଁ ଆଜି ସମାଜରେ ଏତେ ଅନ୍ଯାୟ ଅନୀତି, ରାଜୁତି 
କରୁଛି । ବିଭ୍ରାଟ ସୃଷ୍ଖି କରୁଛି । ଅଭାବୀ ନ ହୋଇ ମଧ୍ଯ ଲୋକେ ବିପଥଗାମୀ 
ହେଉଛନ୍ତି । ତେଣୁ ଅଭାବେ ସ୍ଵଭାବ ନଷ୍ଟ କଥାଟି ମତେ ଠିକ୍‌ ମନେ ହେଉନାହିଁ । 
ଅଭାବୀଙ୍କ ଅପେକ୍ଷା ଧନୀମାନଙ୍କର ସ୍ଵଭାବ ବେଶୀ ନଷ୍ଟ ହେଉଛି । ତେଣୁ ଅଭାବେ 
ସ୍ଵଭାବ ନଷ୍ଟ ନୁହେଁ, ଲୋଭରେ ସ୍ଵଭାବ ନଷ୍ଟ କଥାଟି ହିଁ ଅଧକ ଯଥାର୍ଥ । ସ୍ଵଭାବ ନଷ୍ଟ 
କରୁଥିବା ଧନୀ ପାଠକେ ! ଲୋଭକୁ ସମ୍ବରଣ କରିବା ପାଇଁ ଚେଷ୍ଟା କରିବେ କି ? 
ନିଜେ ଉପକୃତ ହେବେ ! ଏ ପୂଥ୍‌ବୀ ମଧ୍ୟ ହସି ଉଠିବ, ସ୍ବର୍ଗରେ ପରିଣତ ହେବ । 


(6ଲୁଁଳ/ ସଂସଜ ଚାଞ୍ଷିନ ସୁରରଣନା- ୬୦୦ ୯67 କୁୟାରାରେ geାଣ) 

ଦଇବ ଦଉଡ଼ି ମଣିଷ ଗାଇ 


ବହୁ ଲୋକଙ୍କର ବିଶ୍ଵାସ ଦଇବ ବା ଭଗବାନ୍‌ ଏ ସୃଷ୍ଟିର ନିୟନ୍ତା ହୋଇ ଥିବାରୁ 
ତାଙ୍କ ବିନା ନିର୍ଦ୍ଦେଶରେ ଦୂବ ଘାସଟିଏ ମଧ୍ୟ ହଲେ ନାହିଁ । ଆଉ କେହି କେହି ଦଇବ 
ସହିତ ଭାଗ୍ୟକୁ ଜୋଡ଼ି ଦିଅନ୍ତି । ସେମାନଙ୍କ ମତରେ ଭଗବାନ ଯାହା ଭାଗ୍ୟରେ ଲେଖୁ 
ଦେଇଛନ୍ତି ତାକୁ ପରିବର୍ଭନ କରିବାର କ୍ଷମତା କାହାର ନାହିଁ । ଅର୍ଥାତ୍‌ ମଣିଷର କିଛି ହିଁ 
ଶକ୍ତି ନାହିଁ ନିଜ ପକ୍ଷରୁ କିଛି କରିବା ପାଇଁ | ଦଇବ ଦଉଡ଼ି ଧରି ଯେଉଁ ଆଡ଼କୁ ଟାଣିବ 
ମଣିଷ ସେଇ ଆଡ଼କୁ ଘୋଷାରି ହୋଇ ଚାଲିଯିବ, ଠିକ୍‌ ମଣିଷ ଯେପରି ଗାଇକୁ ପଘାରେ 
ଘୋଷାରି ନିଏ । ଭଗବାନଙ୍କ ଦଉଡ଼ି ହେଉଛି ସତେ ଅବା ଚୁମ୍ବକ, ଆଉ ମଣିଷ ଖଣ୍ଡେ 
ନିର୍ଜୀବ ଲୁହା ମାତ୍ର । ସେଥୁପାଇଁ କଥାରେ ଅଛି “ ଭାଗ୍ୟଂ ଫଳତି ସର୍ବତ୍ର ନ ବିଦ୍ଯା 
ନଚ ପୌରୁଷମ୍‌ ।” ଅର୍ଥାତ୍‌ ବିଦ୍ୟା, ବୁବି, ପୌରୁଷ ସବୁ କିଛି ଭାଗ୍ୟ ପାଖରେ ନିରଥ୍ଥକ । 
ଆଉ କେହି କହନ୍ତି କପାଳ ଲିଖନ କେ କରିବ ଆନ । 

ଏପରି ଯେଉଁମାନେ ମତ ବ୍ୟକ୍ତ କରନ୍ତି ସେମାନେ ପୂରାପୂରି ଭାଗ୍ୟବାଦୀ ହୋଇ 
ଯାଆନ୍ତି । ଭାଗ୍ୟବାଦୀ ହେଲେ ମଣିଷ ନିଷ୍ପିୟ ହୋଇଯାଏ । କୌଣସି କାର୍ଯ୍ୟ କରିବାର 
ପ୍ରବଣତା ତା'ଠାରେ ଜାତ ହୁଏ ନାହିଁ । ସମସ୍ତେ ଯଦି ଭାଗ୍ୟଯବାଦୀ ହେବେ, ସମସ୍ତେ 
ଯଦି ଚରମପନ୍ଛୀ ହେବେ ତେବେ ପ୍ରତ୍ୟେକ ଭାବିବେ ଭାଗ୍ୟରେ ଥିଲେ ପାଠ ପଢ଼ିବି, 
ଭାଗ୍ୟରେ ଥୁଲେ କାମ ମିଳିବ, ଭାଗ୍ୟରେ ଥଲେ ଖାଇବାକୁ ମିଳିବ ନଚେତ୍‌ ଉପାସରେ 
ମରିବି, ସେ ସତକୁ ସତ ଉପାସରେ ମରିବ । ଗୋଟିଏ ପୌରାଣିକ ଉପାଖ୍ୟାନ ଏ 
ପ୍ରସଙ୍ଗରେ କୁହାଯାଇପାରେ । ଗୋଟିଏ ଖୁବ୍‌ ଗରିବ ଲୋକ ଥୁଲା । ସେ ସଂପୂର୍ଣ୍ଣ 
ଭାବରେ ଭାଗ୍ୟବାଦୀ, ତେଣୁ ନିଷ୍ପିୟ । ଭୋକ ଉପାସରେ ଛଟପଟ ହୁଏ, କିନ୍ତୁ କିଛି 
କାମ କରେ ନାହିଁ । ଭାବେ ଭାଗ୍ୟରେ ଥୁଲେ ଯେଉଁଠୁ ହେଲେ ଧନ ମିଳିବ ଓ ସେ 
ସୁଖରେ ବଞ୍ଚବ । କିଂତୁ ସେ ମହାଦେବଙ୍କ ପରମ ଭକ୍ତ | ସର୍ବଦା ତାଙ୍କ ଧ୍ୟାନ କରେ | 
ଥରେ ପାର୍ବତୀ ଶିବଙ୍କୁକହିଲେ- “ ସେ ଲୋକଟି ତମର ପରମ ଭକ୍ତ, ସେ ଏତେ 
କଷ୍ଟରେ ଚଳୁଛି, ତାକୁ କିଛି ଧନ ଦେଉନ କାହିଁକି ?” ଶିବ କହିଲେ- “ସେ ନିଷ୍ଠର୍ମା, 

ଅଯୋଗ୍ୟ । ତାକୁ ଧନ ଦେଲେ ବି ସେ ଭୋଗ କରି ପାରିବ ନାହିଁ ।” ପାର୍ବତୀ 
କହିଲେ- “ସେ ଭୋଗ କରି ପାରିବ ନାହିଁ କାହିକି ? ତମେ କିଛି ଧନ ଦେଇ ଦେଖ, 
ସେ କ'ଣ କରୁଛି ।” ଶିବ କିଛି ଟଙ୍କା ସୂନା ପୁଡ଼ା କରି ସେ ଲୋକଟି ଯାଉଥୁ୍‌ବାର 
ଦେଖୁ ତା'ର କିଛି ଦୂର ଆଗକୁ ଫିଙ୍ଗି ଦେଲେ । ଲୋକଟି ବାଟରେ ଯାଉ ଯାଉ ଭାବିଲା- 
ମୋ ଭାଗ୍ୟରେ ଯଦି ଥୁବ ବାଟରେ ଯାଉ ଯାଉ ଯେଉଁଠୁ ହେଲେ ପୁଳାଏ ଧନ ମିଳିଯିବ । 
ମୋ ଦୁଃଖ ଘୁଞ୍ଚଯିବ । ପୁଣି ଭାବିଲା ଯଦି ଭାଗ୍ୟରେ ଥିବ ଆଅଖୁବୂୁଜି ବାଟ ଚାଲିଲେ ବି 
ଧନରତ୍ନ ଗୁଡ଼ିଏ ମୋ ହାତରେ ଆସି ପଡ଼ିଯିବ । ଏମିତି ଭାବି ସେ ଆଖନ ବୁଜି ବୂଜି ବାଟ 
ଚାଲିଲା ଓ ଶିବ ଦେଇଥୁବା ଧନକୂ ଆଡ଼େଇ ଦେଇ ପଳେଇଲା । ଶିବ, ପାର୍ବତୀଙ୍କୁ 
କହିଲେ- “ ଦେଖୁଲ, ନିଷ୍ଣର୍ମା ଲୋକଙ୍କ ଭାଗ୍ୟରେ ଏହା ହି ଥାଏ । ଚାତକ ବର୍ଷା 
ଜଳକୁ ଏକାନ୍ତ ଭାବରେ କାମନା କରେ । ସେହି ବର୍ଷାଜଳ ଚାତକ ମୁହଁରେ ପଡ଼ିଲେ 
ସେ ତାହା ପାନ କରି ତୃପ୍ତି ଲାଭ କରେ । ଚାତକ ଯ଼ଦି ମୁଖ ବନ୍ଦ କରି ରହେ ସେହି 
ଜଳ ତା! ପାଟିରେ ପଡ଼ିବ କି ?” 

ଅନେକ ଲୋକ କହନ୍ତି “ମାରେ ହରି ରଖେ କିଏ ? ରଖେ ହରି ମାରେ 
କିଏ ?” ଯାହାକୁ ବିଧାତା ମାରିବାକୁ ଇଛା କରିବ ତାକୁ କେହି ରଖୁ ପାରିବେ ନାହିଁ, 
ଯାହାକୁ ଦଇବ ରଖୁବାକୁ ଚାହିଁବ ତାକୁ କେହି ମାରିପାରିବେ ନାହିଁ । ଜଣେ ଯଦି 
ନିଆଁରେ ପଞ୍ଚାନବେ ଭାଗ ଶରୀରରୁ ପୋଡ଼ି ହୋଇଯାଇଥୁବ, ମହାସମୁଦ୍ରର ଅନ୍ତଃସ୍ତୋତରେ 
ଟାଣି ହୋଇ ଯାଇଥ୍‌ବ, ଯଦି ଛାତିର ଏକାଧଵକ ଜାଗାରେ ଗୁଳି ବାଢି ଶେଷ ନିଃଶ୍ବାସ 
ତ୍ୟାଗ କରିବାକୁ ଯାଉଥ୍‌ବ ତେବେ ଦଇବର ଇଛା ଥଲେ ଠିକ୍‌ ସେତିକି ବେଳକୁ 
କାହାରିକୁ ହେଲେ ସେ ପଠାଇ ଦେବେ ପ୍ରାଣୀର ଉଦ୍ଧାର ପାଇଁ ! ସେଇଥ୍‌ପାଇଁ ପରା 
କଥାରେ ଅଛି- “ ଯାହାକୁ ରଖୁବେ ଅନନ୍ତ କି କରିପାରେ ବଳବନ୍ତ ?” କେବଳ ଜନ୍ହ 
ବା ମୂତ୍ୟୁ କ୍ଷେତ୍ରରେ ନୁହେଁ ପ୍ରତ୍ୟେକ ସ୍ଥଳରେ ଏପରି ଘଟଣା ଘଟିପାରେ । 

କିନ୍ତୁ ଏପରି ଘଟେ ବୋଲି ଚୁପ୍ଚାପ୍‌ ବସି ରହିଲେ କୌଣସି ସମସ୍ୟାର ସମାଧାନ 
ହୁଏ ନାହିଁ । ବୁଡ଼ି ଯାଉଥବା ଲୋକକୁ ପାଣିର ସୁଅ ସହିତ ଲଢ଼େଇ କରିବାକୁ ହୁଏ । 
ଲଢ଼େଇ କରୁ କରୁ ରକ୍ଷାକର ବୋଲି ଯଦି ସେ ଚିଚ୍କାର ନ କରେ ନଚେତ୍‌ ପାଣି ଉପରକୁ 
ମୁଣ୍ଡ ହାତ ଦେଖେଇ ବଞ୍ଚବାକୁ ଚେଷ୍ଟା ନ କରେ, ଯଦି ବେକରେ ପଥର ବାନ୍ଧି ପାଣିକୁ 
ଡିଏଁ ତେବେ ସେ ମରିବା ନିଶ୍ଦିତ ହେଇଯାଏ । ଉପରକୁ ଉଠିବାକୁ ହାତ ବଢ଼ାଇ 
ଦେଲେ ଚାଲି ଯାଉଥିବା ଲୋକ ବି ପାଖକୁ ଆଗେଇ ଆସେ ରକ୍ଷା କରିବା ପାଇଁ । 
ଭାତ ଗୁଣ୍ଡାଟା ପାଟିକୁ ନ ନେଲେ ଆଖୁ ସାମନାରେ ଭାତ ଥାଳି ଥୁଆ ହୋଇଥୂଲେ ମଧ୍ୟ 
ଖାଦ୍ୟ ପେଟକୁ ଯାଏ ନାହିଁ । ପାଦେ ବାଟ ଚାଲିଲେ ଆଉ ପାଦେ ଚାଲିବାକୁ ସାହସ 


ଆସିଯାଏ । 
En 

ଭାଗ୍ୟବାଦ ଓ କର୍ମବାଦ ହେଉଛି ଦୂଇଟି ବିଶ୍ଵାସର କଥା । ଦୁଇଟି ବିଚାରଧାରା 
ବା ଦୃଷ୍ପିକୋଣର କଥା । ଭାଗ୍ୟବାଦୀମାନଙ୍କ ମତରେ ଭାଗ୍ଯରେ ଯାହା ଥବବ ତାହାହିଁ 
ହେବ, ମଣିଷର କରିବାର କିଛି ନାହିଁ । କର୍ମବାଦୀମାନେ କହନ୍ତି ଭଗବାନ୍‌ ମଣିଷକୁ 
ହାତ ଗୋଡ଼ ଦେଇଛନ୍ତି, ବୁଵି ଦେଇଛନ୍ତି, ଭଲ ମନ୍ଦ ବିଚାର କରିବା ପାଇଁ ବିବେକ 
ରୂପକ ଶକ୍ତି ଦେଇଛନ୍ତି । ଯାହାଦ୍ଵାରା ମଣିଷ ନିଜେ କିଛି କରିବ | ଜଣେ ଦୂତକୁ କିଛି 
ପାଥେୟ ଦେଇ ନିର୍ଦ୍ଦିଷ୍ଟ ଏକ ଲକ୍ଷ୍ୟରେ କୌଣସି ଏକ ଜାଗାକୁ ପଠାଯାଏ ! ଦୂତ ବା 
ଡଗରା ଯେଉଁ ସନ୍ଦେଶ ନେଇ ଯାଇଥାଏ ତାକୁ ଠିକ୍‌ ଜାଗାରେ ପହଞ୍ଚାଇ ଦେବାକୁ 
ହୁଏ । ଏହି କାର୍ଯ୍ୟଟି କରିବା ପାଇଁ ସମ୍ବାଦଦାତା ଡଗରା ହାତରେ କିଛି ପାଥେୟ 
ଦେଇଥାଏ ! ସେହି ପାଥେୟ ସାହାଯ୍ୟରେ ସେ ଠିକ୍‌ ଜାଗାରେ ପହଞ୍ଚଯାଏ । ସେହିପରି 
ଭଗବାନ୍‌ ଆମକୁ ବୁଧି, ବିବେକ, ଚେତନା ଶକ୍ତ ଦେଇଛନ୍ତି | ତାହା ସାହାଯ୍ଯରେ 
ଆମେ ନିଜର ସାଂସାରିକ ଅବସ୍ଥା ସହ ଆତ୍କାର ଉନ୍ନତି କରି ପାରିବା, ନିଷ୍ପିୟ ହୋଇ 
ବସି ରହିବା ପାଇଁ ନୂହେଁ ! ଏହି ବାଉ ଅରବିନ୍ଦଙ୍କ ଠାରୁ ଆରମ୍ଭ କରି ବହୁ ମନୀଷୀ 
ପ୍ରଚୀର କରି ଯାଇଛନ୍ତି । ଭଗବତ୍‌ ଗୀତା ପରି ମହାନ୍‌ ଗ୍ରନ୍ଧରେ ମଧ୍ଯ କର୍ମଯୋଗକୁ 
ଗୁରୁତ୍ଵ ଦିଆ ଯାଇଛି । ଶ୍ରୀମଦ୍‌ ଭଗବତ୍‌ ଗୀତାର ୩ୟ ଅଧ୍ୟାୟରେ କୁହାଯାଇଛି 

“ନ ହି କ୍ଚିତ କ୍ଷଣମପି ଜାତୁ ତିଷ୍ଠତ୍ୟ କର୍ମକୃତ | 
କାର୍ଯ୍ୟତେ ହ୍ଯବଶଃ କର୍ମ ସର୍ବଃ ପ୍ରକୃତି କୈର୍ଗୁଣୈଃ ॥” ( ୯୮) 

ଅର୍ଥାତ୍‌ ଜ୍ଞାନୀ ହେଉ ଅଥବା ଅଜ୍ଞାନ ହେଉ କେହି ହେଲେ କର୍ମ ନ କରି କ୍ଷଣେ 
ସୁଦ୍ଧା ରହି ପାରିବେ ନାହିଁ । କାରଣ ପ୍ରାକୃତିକ ଗୁଣ ଯୋଗେ ସମସ୍ତେ ଅନାୟତ୍ତ ଭାବରେ 
କର୍ମ କରନ୍ତି । ସେହି ଗ୍ରନ୍ମର ୫ମ ଅଧ୍ୟାୟରେ ଭଗବାନ୍‌ ଶ୍ରୀକୃଷ୍ଣ ଅର୍ଜୁନଙ୍କୁ କହୁଛନ୍ତି, 

“ ସନ୍ଧ୍ୟାସଃ କର୍ମ ଯୋଗଶ୍ଚ ନିଃଶ୍ରେୟ ସକରାବୁଭୌ/ତୟୋସ୍ତୁ କର୍ମସନ୍ଧ୍ୟାସିତ୍‌ 

କର୍ମଯୋଗୋବିଶିଷ୍ୟତେ ।( ୫/ ୨) ଅର୍ଥାତ୍‌ ସନ୍ୟାସ ବା କର୍ମତ୍ୟାଗ ଓ କର୍ମଯୋଗ ଦୂଇଟି 
ଯାକ ମୋକ୍ଷଦାୟକ ଅଟନ୍ତି ¦ କିନ୍ତୁ ଏ ଦୁହିଙ୍କ ଭିତରେ କର୍ମତ୍ୟାଗଠାରୁ କର୍ମଯୋଗ 
ଉନ୍ଛୁଷ୍ଟ | 

ମାନବ ଶିଶୁର ହେତୁହେଲା ଦିନଠାରୁ ଭାଗ୍ୟକୁ ଆଦରି କେବଳ ବସି ରହିବା 
ପାଇଁ କୁହାଯାଇନାହିଁ । ଗୀତାରେ ଉଲ୍ଲେଖ ଅଛି, କର୍ମ କରିଯିବା, ଫଳରେ ଆଶା ରଖୁବା 
ନାହିଁ । “କର୍ମଣ୍ୟେ ବାଧ୍ଵକାରସ୍ତେ ମା ଫଳେଷୁ କଦାଚନ । 

କର୍ମଯୋଗୀମାନଙ୍କ ମତରେ ମଣିଷ ଯାହା ଚାହିଁବ ତାହା କରିବ ଓ ଫଳ ପାଇବ । 
ସେମାନଙ୍କ ମତରେ ଅସମ୍ଭବ ବୋଲି କିଛି ନାହିଁ । ଭାଗ୍ଯବାଦୀଙ୍କ ମତରେ ମଣିଷ 


କର୍ମାନୁସାରେ ଫଳ ପାଇବା ଅସମ୍ଭବ । ଉପରୋକ୍ତ ଆଲୋଚନାରୁ ମନେ ହୁଏ ଉଭୟ 
ହେଉଛନ୍ତି ଚରମପନ୍ଛୀ । 

ଜଣେ ବ୍ୟକ୍ତି ଖୁବ୍‌ ଚେଷ୍ଟାକରେ, ବୁଦି, ବିବେକ ପ୍ରୟୋଗ କରି କାର୍ଯ୍ୟ କରେ ! 
ଅଥଚ ପରିଣତିରେ ଆଶାନୁରୂପ ଫଳ ପାଏ ନାହିଁ । ଆଉ ଅନ୍ୟ ସମୟରେ ଏପରି ମଧ୍ୟ 
ହୁଏ କୌଣସି ପ୍ରକାର କାର୍ଯ୍ୟ ନ କରି, କୌଣସି ଉଦ୍ଯୋଗ ବା ପ୍ରୟାସ ନ କରି ମନ 
ସୁୁରରିରେ ବୁଲୁଥବା ଲୋକ ମୁଣ୍ଡରେ ହାତୀ ସୂନାକଳସ ଢାଳିଦିଏ | ଏପରି ଦୃଷ୍ଟାନ୍ତ କ”ଣ 
ପୃଥଵବୀରେ ଉଣା ? ଏମିତି କିପରି ହୁଏ ? ଏଠି ପୁଣି ପ୍ରଶ୍ନ ଉଠେ, ବୁଝି, ଭେଜା 
ଇତ୍ୟାଦିର କଥା | ଏହାର ଉତ୍ତର ଖୋଜିଲେ ପୁଣି ଯାଇ ଆମେ ପହଞ୍ଚବା ସେଇ ଭାଗ୍ୟ 
ପାଖରେ । ଦଇବ କାଇଁକି ଜଣକୁ ବୁଦ୍ଧିମାନ କଲା ଅନ୍ୟମାନଙ୍କ କଲା ନାହିଁ । 
ଦଇବର ଇଛ୍ଥା ଓ ମଣିଷର କର୍ମ ଏ ଭିତରେ କିଏ ବଡ଼ କିଏ ସାନ । କାହାର 
କର୍ର୍ଵତ୍ଵ ବେଶୀ ଏ ଗୋଲକ ଧନ୍ଦା ଭିତରେ ପଶିଲେ କୌଣସି ନିର୍ଦ୍ଦିଷ୍ଟ ଉତ୍ତର ମିଳିବ 
ନାହିଁ । ପ୍ରାୟ ପ୍ରତ୍ୟେକ ବ୍ୟକ୍ତି କେବେ ନା କେବେ ଭାଗ୍ୟବାଦୀ ହୁଅନ୍ତି ଏବଂ ଏପରି 
କୌଣସି ବ୍ୟକ୍ତି ନାହାନ୍ତି ଯିଏ କି କିଛି କାମ ନ କରି ବସି ରହିଥାନ୍ତି । ସେଥୁପାଇଁ ତ 
ଗୋପବଂଧୁ କହିଥ୍‌ଲେ- “ କର୍ମେ ଜିଏ ନର କର୍ମ ଏକା ତା'ର ଜୀବନର ମାନଦଣ୍ଡ |” 
ବହୁଚେଷ୍ଟା କରି ଆଶାନୁରୂପ ଫଳ ନ ପାଇବା ଓ କିଛି କର୍ମ ନ କରି ଆକସ୍ତିକ 
ବହୁତ ସଫଳତା ପାଇବା ହେଉଛି ଭାଗ୍ୟଯଫଳ । ମାତ୍ର ଯେତିକି ଚୁନାକୁ ସେତିକି ପିଠା, 
“ ଅର୍ଥାତ ଯେପରି କାମ କରିବା ସେପରି ଫଳ ପାଇବା ହେଉଛି କର୍ମଫଳ । 
ଶେଷରେ ଏତିକି କୂହାଯାଇପାରେ ଯେ କର୍ମ ମଣିଷର ଜୀବନସାଥୀ । କର୍ମବିନା 
ବଞ୍ଚବା ଅସମ୍ଭବ । ନିଜର ବୁବ୍ଧି, ବିବେକ ପ୍ରୟୋଗ କରି ନିଷ୍ଠାପର ଭାବରେ ଅଥଚ 
ନିଲିପ୍ତ ରହି କାର୍ଯ୍ୟ କରିବା । ସୁଖରେ ଗର୍ବିତ ଓ ଦୁଃଖରେ ମ୍ରିୟମାଣ ହେବାର 
ପ୍ରୟୋଜନୀୟତା ନାହିଁ । ମନରେ ଏଇ ଧାରଣାକୁ ଅକ୍ଷୁଣ୍ଠ ରଖୁବାକୁ ହେବ- “ମୁଁ କିଛି 
କରୁନାହିଁ । ଭଗବାନ ବା ଦଇବ ଯାହା ନିର୍ଦ୍ଦେଶ ଦେଉଛନ୍ତି ମୁଁ ତାହାହିଁ କରୁଛି । 
ସେଥୁପାଇଁ ଶ୍ରୀକୃଷ୍ଣ ଅର୍ଦଧନକୁ କହିଥ୍‌ଲେ- “ନିମିତ ମାତ୍ର ଭବ ସବ୍ୟସାଚୀ ।” ଅର୍ଥାତ୍‌ ମୁଁ 
ସବୁ କରୁଛି, ତୁ କେବଳ ନିମିତ୍ତ ମାତ୍ର । ତେଣୁ ସେହି ମହାନ୍‌ ଉକ୍ତି ଆମର ପ୍ରଣିଧାନ 
ଯୋଗ୍ୟ | 
“ ଜାନାମି ଧର୍ମଂ ନଚ ମେ ପ୍ରବୃଭିଃ ! 
ଜାନାମି ଅଧର୍ମଂ ନଚ ମେ ନିବୃର୍ିଃ ॥ 
କେନାପି ଦେବେନ ହୁଦି ସ୍ମିତେନ । 
ଯଥା ନିଯୁକ୍ତୋଃଂସ୍ପି ତଥା କରୋମି॥” 


(ସqPaIାal, କୁଲାର ୨୦୦୯) 

ସେ ଯେଣୁ ଅଟନ୍ତି ଶିବଙ୍କର ସାପ 


ମସ୍ତକରେ ସର୍ପ ଭୂଷିତ ହୋଇ ଶିବ ଶ୍ଵଶାନରେ ଯୋଗ କରନ୍ତି । ତେଣୁ ତାଙ୍କ 
ନାମ ଫଣିଭୂଷଣ । ଶିବଙ୍କ ମସ୍ତକରେ ସ୍ଥାନ ପାଇଥୁବାରୁ ଶିବଙ୍କ ସହିତ ସର୍ପ ମଧ୍ଯ 
ପୂଢିତ ହୁଏ । ମଣିଷଙ୍କ ପରି ପ୍ରତି ପ୍ରାଣୀର, ବସ୍ତୁର ମଧ୍ଯ ଭାଗ୍ୟ ଥାଏ । ସେମାନଙ୍କ 
ପାଇଁ ମଧ୍ୟ ସମୟ ସୁଯୋଗ ଆସେ । ସର୍ପ ଭୟଙ୍କର, କ୍ଷତିକାରକ ଓ ସେଥୁପାଇଁ ଠେଙ୍ଗା 
ପାହାର ଖାଇବା ପାଇଁ ଯେଗ୍ୟ । କିନ୍ତୁ ତାଙ୍କରି ଭିତରୁ ଜଣେ ଜଣେ ଯୁଗଜନ୍ନା ହେଇ 
ଜନ୍ମ ହୋଇଥାନ୍ତି । ମଣିଷ ଯାହାକୁ ଦୂର୍ଦୂର୍‌ ମାର୍‌ ମାର୍‌ କରେ ଶିବଙ୍କ ପରି ଦେବତା 
ତାଙ୍କୁ ମସ୍ତକରେ ଧାରଣ କରନ୍ତି | କାନିସିରି ଗଛକୁ ପାଣି, ଖତ, ସାର ଦେଇ କିଏ 
କାଇଁକି ଯତ୍ନରେ ପାଳନ୍ତା ? ଡାଳୁଅ କିଆରିରେ ଜନ୍ମ ହେବା କାନିସିରିର ଭାଗ୍ଯ । 
ଡାଳୁଅ ଯୋଗୁଁ କାନିସିରି ପାଏ ଭୋଗ ଭାଗ୍ୟ । ଯେମିତି ମାଳ ଗୁନ୍ଛା ହେବା ଆଳରେ 
କୁସ୍ଥିତ ପଟୁକା ଦିଅଁଙ୍କ ଗଳାରେ ଶୋଭା ପାଏ | ଫୁଲର କାନିଧରି ସେ ପହଞ୍ଚଯାଏ 
ଦିଅଁଙ୍କ ପାଖରେ । ସମସ୍ତଙ୍କ ଭାଗ୍ୟରେ ତାହା ଜୁଟେ ନାହିଁ । ସବୁ କାନିସିରି ଡାଳୁଅ 
କିଆରିରେ ଜନ୍ତନ୍ତି ନାହିଁ । ସବୁ ପଟୁକାରେ ଫୁଲ ଗ୍ୂନ୍ଧାହୁଏ ନାହିଁ । ସବୁ ଫୁଲରେ 
ସୌରଭ ନଥାଏ । ସବୁ ପଥର ମନ୍ଦିର ଗଢ଼ାରେ ଲାଗେ ନାହିଁ । କିଏ ହୁଏ ପୋଖରୀ 
ତୁଠର ପାଦ ଘଷା ପଥର ଆଉ କିଏ ହୁଏ ମନ୍ଦିରରେ ପୂଢା ପାଉଥୁବା ପବିତ୍ର ଶାଳଗ୍ରାମ | 
ତେଣୁ ସାପ ଶିବଙ୍କ ମସ୍ତକରେ ଆସ୍ଥାନ ଜମାଇ ପୂଜିତ ହେବା ଆଶ୍ଚର୍ଯ୍ୟର ବିଷୟ ନୁହେଁ | 

କିନ୍ତୁ ଶିବଙ୍କ ମସ୍ତକରେ ସ୍କାନ ପାଇଥୁବା ସର୍ପ ତା'ର ସ୍ଵଭାବ ଛାଡ଼ି ପାରେ କି ? 
ଭାଗବତର ବାଣୀ- “ ସର୍ପ ମଧ୍ୟରେ କଲୁ ଜାତ | ସ୍ଵଭାବ ଛାଡ଼ିବି କେମନ୍ତ ॥” ସୁଯୋଗ 
ପାଇଲେ ସାପ ଦୋଷ ଅଦୋଷରେ ମଣିଷକୁ ଦଂଶନ କରେ । ଖାଲି ମଣିଷ କାହିଁକି 
ଅନ୍ୟ ପ୍ରାଣୀଙ୍କୁ କ'ଣ ସେ ଦଂଶନ କରେ ନାହିଁ ? ନେଉଳ, ଗରୁଡ଼ ଓ ମୟୂର ପରି 
କେତେକ ପ୍ରାଣୀ ସାପକୁ ଭକ୍ଷଣ କରନ୍ତି । ଏମାନଙ୍କ ସାପ ସହିତ ଖାଦ୍ୟ ଖାଦକର 
ସଂପର୍କ । ତେଣୁ ସାପ ଅନ୍ୟମାନଙ୍କୁ ଦଂଶନ କରୁ ପଛକେ ଏମାନଙ୍କୁ ଭୟକରେ । 

କିନ୍ଧୁ ବିଡ଼ମ୍ବନା ହେଉଛି ସେଇସାପ ବେଳେବେଳେ ଗରୁଡ଼ ଉପରେ ପ୍ରକୋପ କରେ । 
କାରଣ ସେ ହେଉଛି ଶିବଙ୍କର ସାପ । ତା'ର “ଡର କାହାକୁ, ଭୟ କାହାକୁ ମହାଦେବ 
ଅଛନ୍ତି ସବ କଥୀକୁ ।” ତା'ର ଏଇ କ୍ଷମତାକୁ ସେ ସ୍ଥାନ, କାଳ, ପାତ୍ର ନିର୍ବିଶେଷରେ 
ପ୍ରୟୋଗ କରିପାରେ । ଯାହାକୁ ଆଧୁନିକ ପରିଭାଷାରେ କୂହାଯ଼ାଇପାରେ Power of 
utilisation 1” 

ଉଚ୍ଚପଦସ୍ମ ବ୍ୟକ୍ତମାନେ, ନେତାମାନେ ତାଙ୍କର ଶକ୍ତି ସାମର୍ଥ୍ଯକୁ ପ୍ରୟୋଗ କରି 
କାର୍ଯ୍ୟ ହାସଲ କରନ୍ତି । ନିଜ ପାଇଁ କରନ୍ତି ନିଜର ଆଗାମୀ ପୁରୁଷଙ୍କ ପାଇଁ କିଛି କରି 
ଯାଆନ୍ତି । ଏମିତି ମୂଳଦୁଆ ପକାଇ ଦିଅନ୍ତି ଯେ ତା' ଉପରେ ଜୀବନ ଅଟ୍ଟାଳିକା ଗଢ଼ିବା 
ପାଇଁ କିଛି ଅସୁବିଧା ହୁଏ ନାହିଁ । ପୁଣି ସେମାନଙ୍କ ପ୍ରୟାତ ପୂର୍ବ ପୁରୁଷମାନେ ମଧ୍ୟ 
ଆଉ ଅଚିହ୍ନା ହୋଇ ରହନ୍ତି ନାହିଁ । ସେମାନେ ମଧ୍ୟ ଆଲୋକିତ ହୁଅନ୍ତି ପୂଜିତ ହୁଅନ୍ତି । 
ସେମାନଙ୍କର ସମାଜରେ ଖ୍ୟାତି ଅଛି, ଶକ୍ତି ଅଛି । ତେଣୁ ସେହି ଶକ୍ତିକୁ ବିନିଯୋଗ 
କରିବା ହେଉଛି ପାରିଲାପଣ । ଦେଖଣାହାରି ହାଇଁପାଇଁ ହୁଅନ୍ତୁ । ସେମାନଙ୍କ ମନକୁ 
ଜାକିଜୂକି ପେଡ଼ିରେ ରଖୁ ଦିଅନ୍ତୁ । ସେଥୁପାଇଁ ଦୁଃଖ କରିବାର କିଛି ନାହିଁ । ସେମାନେ 
ମହାଦ୍ଧମ । ଇଚଛାକଲେ ବାଟୋଇକୁ ଛାଇ ଦେବେ, ଇଚ୍ଛାକଲେ ମୁଣ୍ଡ ଉପରେ ଡାଳ 
ପକାଇ ଭୂତଳଶାୟୀ କରିବେ । 

ଅସୁବିଧା ହୁଏ ଯେତେବେଳେ ତାଙ୍କ ପାଖରେ ଥବା ସାଧାରଣ ଲୋକ ଧରାକୁ 
ସରା ମଣେ । ବିନ୍ଦୁଏ ଜଳ ନିଜକୁ ମହାସମୁଦ୍ର ଭାବେ, ଗୋଡ଼ିଟିଏ ହୋଇ ନିଜକୁ 
ମହିଧର ଭାବେ, ଖାଲି ଭାବେ ନାହିଁ, ଅନ୍ୟ ଉପରେ ତୋଡ଼ ଦେଖାଏ । ଖୋଦ୍‌ ଲୋକ 
ପଛକେ ନରମ ଥିବେ, ପାଖ ଲୋକେ ବେଶି ଗରମ ହୁଅନ୍ତି । ସେମାନଙ୍କ ମନ ଗରମ, 
ମସ୍ତିଷ୍ଠ ଗରମ । ଏମିତି, ମଧ୍ୟ ବେଳେବେଳେ ହୁଏ, ପ୍ରକୃତ ଗୁଣୀ ଲୋକମାନେ ଫଳ 
ଭାରରେ ନଇଁ ପଡନ୍ତି । କିନ୍ତୁ ଇତରମାନେ ଫମ୍ପା ଘଡ଼ଘଡ଼ି ପରି ବେଶି ଚିକ୍ରାର କରନ୍ତି | 

ମୁଁ ଥରେ ଭୁବନେଶ୍ବରରୁ କଟକ ଫେରୁ ଥାଏ ବସ୍‌ରେ | ସେଇ ବସ୍‌ରେ ଜଣେ 
ଲୋକ ବସିଥାଏ । ସେ କାହା ସାଂଗରେ କଥା ହେଉଥାଏ । ତା” କଥାରୁ ଯାହା 
ଜାଣିଲି ସେ କୌଣସି ମନ୍ତ୍ରୀଙ୍କର ବୋଲକରା । ସେ କହୁଥାଏ- “ ଜଣେ ଲୋକ ସାରଙ୍କ 
ସାଂଗରେ ଦେଖା କରିବାକୁ ଆସନ୍ତି । ଜଣେ ଅଫିସର ଭଳିଆ ଲୋକ ହେବେ | ତାଙ୍କ 
କାମ ହେଉ ନଥାଏ ବୋଧହୁଏ । ସେ ବାରମ୍ବାର ଆସୁଥାନ୍ତି । ଲୋକଟାର ବହୁତ 
ଧୈର୍ଯ୍ୟ । ଲୋକ ଗହଳି ଯେତେ ହେଇଥାଉ, ଯେତେ ଡେରି ହଉ ପଛକେ ସେ 
ସେମିତି ବସି ରହିଥିବେ । ଥରେ ସେ ତାଙ୍କର ନାଁ ଗାଁ ଲେଖୁ ଚିଟ୍‌ ଖଣ୍ଡକ ମତେ 
ଦେଲେ ସାର୍‌ଙ୍କୁ ଦେବା ପାଇଁ, ସେତେବେଳକୁ ତାଙ୍କ ପାଖରେ ୨/୪ ଜଣ ଲୋକ 

ଥିଲେ । ସେ ମତେ ବାରମ୍ବାର କହୁଥାନ୍ତି ଏ ଖଣ୍ଡକ ନେଇ ଦିଅ | ସେ ମୋ ନୀ 
ପଢ଼ିଲେ ମତେ ନିଶ୍ଚୟ ଡାକିବେ । ମତେ ଭାରି ବିରକ୍ତ ଲାଗିଲା । ଏମିତି ଶୋଧୁଲି 
ଯେ ପୁଅ ମନ ଘର ଧରି ଯାଇଥୁବ । 

ମୁଁ ତା' କଥା ଶୁଣୁଥୁଲି | ଭାବୁ ଥଲି, ସେ ଲୋକ ଜଣକ ହୁଏତ ଜ୍ରଣେ ଭଦ୍ରଲୋକ 
ହୋଇଥ୍‌ବେ । ଏଇ ପାଖ ଲୋକଟି ପରି ଜଣକୁ ତାଙ୍କର ବ୍ଯକ୍ତିଗତ ଚାକର କରି 
ରଖୁଥିବା କ୍ଷମତା ତାଙ୍କର ଥିବ | ଅଥଚ ଏ ଲୋକଟି ତାଙ୍କୁ ଅପମାନିତ କରି ଆତ୍ୃତ୍ୃ୍ତି 
ଲାଭ କରୁଛି । ସେହି ବ୍ୟକ୍ତି ଜଣକ ବୋଧହୁଏ କଅଁଳ ଲୁହା । ସେଥୁପାଇଁ ତାଙ୍କ ସେ 
ବିଲେଇ ହୋଇ କାମୁଡ଼ିବାକୁ ଇଛା କରୁଛି । 

ଆଜି ଯେ ରାଜେନ୍ଦ୍ରାସନେ କାଲି ସେ ଫକୀଠ । ଆଜିର ଗାଦି କାଲିକି ନଥୁ୍‌ବ । 
ଗଛର ମୂଳ ଦୋହଲି ଗଲାବେଳକୁ ଡାଳକୁ ପଚାରେ କିଏ ? ସେତକ ଯିଏ ନ ବୁଝେ 
ସେ ସର୍କସର ବାମନରୂପୀ ଜୋକର୍‌ ପରି ଉପହସିତ ହୁଏ । ଯାହାର ଇଚ୍ଛା ହେଉଛି ସେ 
କାଉ ହୋଇଥୁଲେ ମୟୂରପୂଛୁ ଦେହରେ ଗୁଞ୍ଜି ମୟୂର ସାଜୁ  । ନଚେତ ପିଠିରେ ନକଲି 
ଡେଣା ବାନ୍ଧି ଉଡ଼ି ବୁଲିବାକୁ ଚେଷ୍ଟା କରୁ । ସେଥୁରେ କାହାର କିଛି ଯାଏ ଆସେ 
ନାହିଁ । ପ୍ରକୃତ ରୂପ ଦିନେନା ଦିନେ ଜଣାଯାଏ । କିନ୍ତୁ ସାପ ଯଦି ନେଉଳ ଉପରେ 
ଚଢ଼ଉ କରେ, ଛେଳି ହେଇ ଯଦି ବାଘକୁ ମାରି ଗୋଡ଼ାଏ, ଝିଣ୍ଟିକା ଯଦି ବଣି ପିଠିରେ 
ନାଉ ହେବାକୁ ଇଛା କରେ, ମୂଷା ଯଦି ଓଲଟା ବିଲେଇ ଉପରକୁ କୂଦା ମାରେ, ଖାଦ୍ୟ 
ଯଦି ଖାଦକ ଉପରେ ପ୍ରକୋପ ଦେଖାଏ ତେବେ କ”ଣ ହେବ ? ଆପଣମାନେ କ'ଣ 
ଭାବୁଛନ୍ତି ତା'ର କିଛି ପ୍ରତିକ୍ରିୟା ହୁଏ ନାହିଁ ? ତା'ର ହୀନମନ୍ୟତା ଆସେ ନାହିଁ ? ସେ 
କ'ଣ ମନେ ମନେ ଗୁଣୁଗୁଣୁ ହୁଏ ନାହିଁ ? ତା'ର କଣ ନିଜ ଉପରେ ଦୟା ଆସେ 
ନାହି ? ସେ କଂଣ ଭାବେ ନାହିଁ“ “ ମୁଁ କ'ଣ କାଣି ବିଲେଇଟିଏ କୂଢି ଅସରପା ବି 
ମୋ ଉପରକୁ ଝାମ୍ପ ମାରୁଛି ୨?” ତାର ଏଇ ହୀନମନ୍ୟତା ତାଂ ମନକୁ ମାରିଦିଏ । 

ନିଜର ଶକ୍ତି ସାମର୍ଥ୍ୟ ଥାଇ ମଧ୍ଯ ସେ ଅନ୍ୟାୟକୁ ବରଦାସ୍ତ କରେ । କାରଣ 
ସେମାନଙ୍କ ପଛରେ କାହାର ସମର୍ଥନ ନଥାଏ | ଖୁଣ୍ଟ ବଳରେ ସିନା ଗାତ୍ତ କୁଦି ହୁଏ । 
ଖୁଣ୍ଠ ମଜବୁତ ନଥୂଲେ ସେମାନେ ଉରିବେ ନିଶ୍ଚୟ । କୀଚକ ବାହୁ ବଳରେ ବିରାଟ 
ରାଜା ହୁଅନ୍ତି | ସେମିତି ବଳଶାଳୀ କୀଚକ ସମସ୍ତଙ୍କ ପଛରେ ଥୁଲେ ତ ? 

ଏମିତି ଅବସ୍କାର ସୁଯୋଗ ନେଇ ସବଳ ଉପରେ ଦୁର୍ବଳ ବି ପ୍ରକୋପ ଦେଖାଏ । 
ଏହାର ଭୁରି ଭୁରି ଦୃଷ୍ଟାନ୍ତ ଆମ ସମାଜରେ ଦେଖୁବାକୁ ମିଳେ । ଡାକ୍ତରଖାନାକୁ ଚାଲନ୍ତୁ ! 
ଯେଉଁ ରୋଗୀ ଆସେ ତା”ର ଓ ତାଂ ଲୋକମାନଙ୍କର ମାନସିକ ଅବସ୍କା କିପରି ଥାଏ 
ତାହା କେହି ବୁଝିବାକୁ ଚେଷ୍ଟା କରେ ନାହିଁ । ସେଠି ରଥ, ଚକ ପ୍ରତ୍ୟେକ ଜଣେ ଜଣେ 

ଦେବତା । ଝାଡୁଦାରରୁ ଆରମ୍ଭ କରି ନର୍ସ ପର୍ଯ୍ୟନ୍ତ ସମସ୍ତେ ନିଜ ହାତରେ ନିଜେ 
ଚଉଦପା' । ସେମାନେ ଅନ୍ୟର ଦୁଃଖକୁ ହୃଦୟ ଦେଇ ଅନୁଭବ କରିବା ତ ଦୂରର 
କଥା, ଓଲଟା ଅବଜ୍ଞା କରନ୍ତି । ସେମାନେ ନିଜକୁ ଡାକ୍ତରଙ୍କଠାରୁ ଆହୁରି ବଡ଼ ଡାକ୍ତର 
ଭାବନ୍ତି । ରୋଗୀର ଅସରଣିଆ । ତେଣୁ ପାଟି ଫିଟାଇବାକୁ ଜୁ ନାହିଁ । 

ନଇଁ ପଡ଼ିଥବ ଯେତିକିବେଳେ, ବିଧାଏ ମାରିବ ସେତିକିବେଳେ । ବେଳ ଜଗି 
ଟଙ୍କା ହାଙ୍କନ୍ତି । ପ୍ରସୂତି ଘରେ ଶିଶୁକୁ ଗାଧୋଇଦେବା ପାଇଁ ଟଙ୍କା, ସେଠୁ ଞାର୍ଜକୁ 
ନେବାକୁ ଟଙ୍କା ତା' ପରେ ଦୁଇ ଘଣ୍ଟା ପରେ ମା” ପାଖକୁ ଆଣିବା ପାଇଁ ବି ଟଙ୍କା 
ଲୋଡ଼ା । ଟଙ୍କା ପୁଣି ଧାଇର ମନ ମୁତାବକ ଦେବା ଦରକାର । ନଚେତ୍‌ ସିଧା ସିଧା 
ମୁହଁ ଉପରକୁ ଟଙ୍କା ଫୋପାଡ଼ି ଦେବ । ପୁଅ ବା ଝିଅ ହୋଇଛି ତାହା ମଧ୍ୟ ଉନ୍ସଣ୍ଡାରେ 
ଅପେକ୍ଷା କରିଥବା ତାଂ ଆତ୍ସାୟମାନଙ୍କୁ କୁହାଯିବ ନାହିଁ । ଏହାଦ୍ଵାରା ଏମାନେ କିଛି 
ଟଙ୍କା ପାଆନ୍ତି ! ପୁଣି ଆନନ୍ଦ ମଧ୍ଯ ପାଆନ୍ତି । ଜଣେ କହି ଯାଉଥବ, ଆଉ ଜଣେ 
ନିରବରେ ସହି ଯାଉଥ୍‌ବ, ଏଥୁରେ କହିବା ଲୋକର ମନ ଅହଂକାରରେ ପୂରି ଯାଉଥ୍ବ | 
ସେଥ୍‌ରେ ଯେଉଁ ଆନନ୍ଦ ମିଳେ ତା'ର ତୁଳନା ନାହିଁ । 

କୃଷ୍ଣ ମଥୁରା ପୁରକୁ ଯିବାବେଳେ କଂସର ରଜକକୁ ଦେଖୁ ଭଲ ଲୁଗା ପିନ୍ଧିବା 
ପାଇଁ ତାକୁ ମାଗିବାରୁ ସେ କୃଷ୍ଣଙ୍କୁ କଟୁ କଥା କହି ଅପମାନିତ କଲା । ଭାଗବତରେ 
ବର୍ଣ୍ଣନା ହେଇଛି- “ କହଇ ସେ ତୁଛ ବଚନ | ତୁମ୍ଭେ ଯେ ଅଟ ଜାତିହୀନ ॥ ତୁମ୍ଭର କୂଳ 
ମୂଳ ନାହିଁ । ବନେ ଚରାଉ ଥାଅ ଗାତ ॥” କଂସର ମଇଳା ଲୁଗା ସଫା କରୁଥୁବା 
ଧୋବା, ଗୋପାଳ କୁଳରେ ଜାତ ହୋଇଥବା କୃଷ୍ଣଙ୍କୁ ଏପରି କହିବା ହାସ୍ଯାସଦ କଥା 
ନୁହେଁ ତ ଆଉ କ”ଣ ? ଏପରି କଥା କହିବାର ସାହସ ସେ ପାଇଲା କେବଳ କଂସର 
ଧୋବା ବୋଲି ସିନା । କୃଷ୍ଣ ଦେବାତ୍ସା ବୋଲି ସିନା ତାକୁ ନାଶ କରି ତା'ର ଅହଂକାର 
ସମୂଳେ ଧ୍ଵଂସ କଲେ, ସାଧାରଣ ମାନବ ପକ୍ଷରେ କ”ଣ ଏହା ସମ୍ଭବ ? 

ତେବେ ଏଥକୁ ଉପାୟ କ”ଣ ? ଉଭୟ ପକ୍ଷର ସହଯୋଗରେ ଅବସ୍ଥାର 
ପରିବର୍ଭନ ହୋଇ ପାରିବ । ସାପର ବୁଝିବା ଉଚିତ ସେ ଶିବଙ୍କର ସାପ ହେଉ ବା 
ଗଣେଶଙ୍କ ମୂଷା ହେଉ, ସରସ୍ଵତୀ ହଂସ ହେଉ ବା ଲକ୍ଷ୍ମୀଙ୍କର ପେଚା ହେଉ, ସେ 
କୌଣସି ଦେବଦେବୀ ବାହନ ହେଉ କି ମସ୍ତକରେ ସ୍ଥାନ ପାଉ, ଗରୁଡ଼ ହେଉଛି ଖୋଦ୍‌ 
ବିଷ୍ଣୁଙ୍କର ବାହନ । ସେ ମଧ୍ୟ ବିଷ୍ଣୁଙ୍କ ସହିତ ପୂଜା ପାଏ । ଏଇ ମନୋଭାବ ଜାଗ୍ରତ 
ହୋଇ ପାରିଲେ ସେ ଅହମିକାରୁ ନିଜକୁ ଦୂରେଇ ରଖୁପାରିବ । ଅନ୍ଯ ପକ୍ଷରେ ସହନ 
ଶକ୍ତି ମହତ୍‌ ଶକ୍ତି ହେଲେ ମଧ୍ୟ ସବୁ ସ୍ଥଳରେ ତାହା ଗ୍ରହଣୀୟ ନୁହେଁ ! ଶ୍ରୀମଦ୍‌ ଭଗବଦ୍‌ 
ଗୀତାରେ ଅଛି, ସମ୍ମାନିତ ବ୍ୟକ୍ତି ଅପମାନିତ ହେଲେ ମରଣ ତୁଲ୍ୟ ଦୁଃଖ ପାଏ | ଆତ୍ସାର 

ଦହନକୁ ପ୍ରଶ୍ରୟ ଦେବା ମଧ୍ଯ ଅନ୍ୟାୟ । ତେଣୁ ଭୟଠାରୁ ଦୂରରେ ରହି ବିବେକ 
ପରିଚାଳିତ ହୋଇ ଅନ୍ୟାୟକୁ ବିରୋଧ କରିବା ସର୍ବାଦୌ କରଣୀୟ । ଉଭୟ ପକ୍ଷର 
ସହଯୋଗରେ ସୁନ୍ଦର ସମାଜ ଗଢ଼ି ଉଠିବା ସମ୍ଭବ ହେବ । ଗରୁଡ଼ ଉପରେ ଦେଖାନ୍ତି 
ପ୍ରତାପ / ସେ ଯେଣୁ ଅଟନ୍ତି ଶିବଙ୍କର ସାପ” (ରାଧାନାଥ ରାୟ-ଦରବାର) ଉକ୍ତିର ଗୁରୁତ୍ଵ 
କ୍ରମେ ହ୍ରାସ ପାଇବ | ସେଥୁପାଇଁ ଅମେ ଆଶାବାଦୀ ନ ହେବା କାହିଁକି ? 


(aesalal- Aାଇ- ୨୦୦ ୬6 gନାଣ) 

ଚେଇଁ ଶୌଇଥବ ଯିଏ 


ନାରୀମାନଙ୍କର ବହୁ ସମସ୍ଯା ରହିଛି । ପୁଣି ସେଇ ସମସ୍ୟାର ସମାଧାନ ପାଇଁ 
କେତେ ଆଇନ କାନୁନ୍‌, ସଭା ସମିତି ଅନୁଷ୍ଠାନମାନ ଗଢ଼ା ହେଉଛି । ଏ ପର୍ଯ୍ଯନ୍ତ 
ନାରୀମାନଙ୍କ ସମସ୍ୟାର ସଂପୂର୍ଣ୍ଣ ସମାଧାନ ହେଇ ପାରିଲାଣି କି ? ବର୍ଭମାନ ନାରୀମାନଙ୍କ 
ପ୍ରତି ହେଉଥିବା ଧର୍ଷଣ, ଅତ୍ୟାଚାର, ଅଶ୍ଲୀଳ ଇଙ୍ଗିତର ସମ୍ବାଦ ଦୈନିକ ଶୁଣିବାକୁ ମିଳୁଛି । 
ତା ସହିତ ଯୌତୁକ ନିର୍ଯ୍ୟାତନା ଭୀଷଣ ରୂପ ନେଇ ଆମ ସାମନାରେ ଠିଆ ହୋଇଛି । 
ଏଥୁପାଇଁ ଦାୟୀ କିଏ ? ମୁଖ୍ୟତଃ ପୁରୁଷ ପ୍ରଧାନ ସମାଜକୁ ଦାୟୀ କରାଯାଇପାରେ । 
କାଳେ କାଳେ ସମାଜର ନାରୀ ପ୍ରତି ହୀନମନ୍ୟତା ରହିଛି । 

ମହାପୁରୁଷ ଶ୍ରୀ ଚୈତନ୍ଯଙ୍କର ଓଡ଼ିଶାରେ ଚାରିଜଣ ଶିଷ୍ଯ ଥୁଲେ । ସେମାନଙ୍କ 
ମଧ୍ୟରେ ଥଲେ ମାଧବୀ ଦାସୀ | ମାଧବୀ ନାରୀ ହୋଇଥ୍‌ବାରୁ ତାଙ୍କୁ ଅଧାଜଣେ ଅର୍ଥାତ୍‌ 
ଶ୍ରୀ ଚୈତନ୍ୟଙ୍କର ଶିଷ୍ୟ ସର୍ବଦା ତିନିଜଣ ଅଧେ ବୋଲି ଗଣନା କରାଯାଉଥୁଲା । ପ୍ରାୟ 
ପାଞ୍ଚ ଶହ ବର୍ଷ ତଳର ଏହି ମନୋଭାବ ଏବେ ସଂପୂର୍ଣ୍ଣ ଦୂର ହୋଇପାରିଛି କି ? 
ଭିଏନାରେ ଅନୁଷ୍ିତ ସମ୍ମିଳନୀରେ ମାନବିକ ଅଧ୍ବକାର ସଂପର୍କରେ ମତ ପ୍ରକାଶ ପାଇଥୁଲା 
ଯେ “ମାନବିକ ଅଧ୍ୁକାର ମହିଳାମାନଙ୍କ ପ୍ରତି ପ୍ରଯୁଜ୍ୟ ନୁହେଁ । କାରଣ ସେମାନେ 
ସଂପୂର୍ଣ୍ଣ ମାନବ ନୁହନ୍ତି ।” କିନ୍ତୁ ୧୯୯୪ ମସିହା ଜାତିସଂଘ ପକ୍ଷରୁ ଆୟୋଜିତ 
ସମ୍ମିଳନୀରେ ପୂରୁଷ ପରି ନାରୀର ସବୁ କ୍ଷେତ୍ରରେ ସମାନ ଅଧ୍ବକାରକୁ ସ୍ଵୀକାର 
କରଯାଇଥୂଲା ! 

ଆଵିର ଅନେକ କ୍ଷେତ୍ରରେ ନାରୀ ପୂରୁଷ ସହ ସମାନ ହୋଇପାରିଛି । ସେ ଟ୍ରକ୍‌ 
ଟ୍ରେନ୍‌ ଓ ଉଡ଼ାଜାହାଜ ଚଳାଇ ପାରୁଛି, ପ୍ରତିରକ୍ଷା ବିଭାଗରେ ଚାକିରି କରି ଯୁଦ୍ଧ କରିବା 
ପାଇଁ ଅଣ୍ଟାଭିଡ଼ି ବାହାରି ପଡୁଛି । କିନ୍ତୁ ଏହା ସ୍ଵବଜ କେତେଜଣ ମହିଳାଙ୍କ କ୍ଷେତ୍ରରେ 
ପ୍ରଯୁଜ୍ୟ । ଏମାନେ ଶିକ୍ଷିତା ଓ ଶକ୍ତିଶାଳୀ । ଇତର ମହିଳାଙ୍କ ବିଷୟରେ ଚିନ୍ତା 
କରୀଯାଉ ¦ ଯେଉଁମାନେ ଅଶିକ୍ଷିତା, ସାମାଜିକ ସଂସ୍ଗିତିହୀନ ଏବଂ ଅର୍ଥାଭାବ ଓ 

ଅସ୍ଵାସ୍ଥ୍ୟକର ଜୀବନ ଯାପନ କରୁଛନ୍ତି ସେମାନେ କି ପ୍ରକାର ଶାରୀରିକ ଓ ମାନସିକ 
ନିର୍ଯାତନା ଭୋଗ କରୁଛନ୍ତି ତାହା ବିଚାର କରାଯାଇପାରେ । କେବଳ ଯୌତୁକ ଜନିତ 
ବଧୂ ନିର୍ଯାତନା ଭୋଗ କରୁଛନ୍ତି ତାହା ବିଚାର କରାଯାଇପାରେ । କେବଳ ଯୌତୁକ 
ଜନିତ ବଧୂ ନିର୍ଯାତନା ନୁହେଁ, ଅନ୍ଯାନ୍ଯ କାରଣରୁ ସ୍ଵାମୀ ଓ ଅନ୍ଯ ପୁରୁଷମାନଙ୍କ ଠାରୁ 
ମଧ୍ୟ ସେମାନେ ନିର୍ଯାତନା ପାଉଛନ୍ତି । ନାରୀ ଧର୍ଷଣର ସଂଖ୍ଯା ଦିନକୁ ଦିନ ବଢ଼ି 
ଚାଲିଛି । ପରିତାପର ବିଷୟ ଏଠି ଷାଠିଏ ବର୍ଷର ବୁଢ଼ୀ ସହିତ ଛଅ ବର୍ଷର ଶିଶୁ ମଧ୍ୟ 
ଧର୍ଷିତା ହୁଅନ୍ତି । କନ୍ଯା ଭଣ ହତ୍ୟା କଥା ନ କହିଲେ ଭଲ । ଧନୀ ମାନଙ୍କ କ୍ଷେତ୍ରରେ 
ଏହା ବେଶି ଘଟୁଛି । କାରଣ ଗର୍ଭ ପରୀକ୍ଷା କରିବା ଗରିବ ମାନଙ୍କ ପାଖରେ ସହଜ ହୁଏ 
ନାହିଁ । 

ଯେଉଁମାନେ ନିର୍ଯାତିତା ହେଉଛନ୍ତି ସେମାନଙ୍କ ମଧ୍ଯରେ ଅନେକ ହେଉଛନ୍ତି 
ଅଶିକ୍ଷିତା । ସେମାନେ ଆଇନ କାନୂନ୍‌ ବିଷୟରେ କିଛି ହିଁ ଜାଣନ୍ତି ନାହିଁ । କାହା 
ପାଖରେ ଅଭିଯୋଗ କରିବାକୁ ହେବ ତାହା ମଧ୍ଯ ତାଙ୍କ ଜଣାନାହି । ଯେଉଁମାନେ 
ଧର୍ଷଣ କରନ୍ତି ସେମାନେ ଯଥେଷ୍ଟ ପ୍ରମାଣ ରଖୁଯାଇ ନଥାନ୍ତି । ତା” ଛଡ଼ା ଥରେ ଯାଇ 
ମହିଳା କମିଶନ ବା ଥାନାରେ ଜଣାଇ ଦେଲେ କାର୍ଯ୍ୟ ଆପେ ଅପେ ହୋଇଯାଏ 
ନାହିଁ | କେତେଥର ଧାଇଁବାକୁ ପଡ଼େ କେତେ ଟଙ୍କା ଖର୍ଚ୍ଚ କରିବାକୁ ହୁଏ ତା” ହିସାବ 
କେହି ରଖେ ନାହିଁ । ବାଘ ନେବାଠାରୁ ଘୋଷଡ଼ା କାଟେ । ମୋଟ ଉପର କଥା 
ପାଠଶାଠ ପଢ଼ି ନଥୁବା, ଘରେ ରହୁଥୁବା ଝିଅଟିଏ ଘରୁ ଗୋଡ଼ କାଢ଼ି ଏକା ଯାଇ 
ଲଢ଼େଇ କରିପାରେ ନାହିଁ । ତାକୁ ସହଯୋଗ କରିବାକୁ କେତେଜଣ ପୁରୁଷ ବା ନାରୀ 
ନିଃସ୍ଵାର୍ଥପର ଭାବରେ ବାହାରି ଆସନ୍ତି ? ଦ୍ଵିତୀୟ କଥା ଯେଉଁ ଝିଅଟି ଶାଶୁ, ଶଶୁର ବା 
ସ୍ବାମୀ ନାରେ ଥାନାରେ ଅଭିଯୋଗ କରେ ତାକୁ ଚାରିଦଉଡ଼ି କାଟିବାକୁ ପଡ଼େ | ତା'ର 
ଶାଶୂ ଘରେ ରହିବାକୁ ପ୍ରଶ୍ନ ଉଠେ ନି । ବାପ ଘରେ ରହିବା ପାଇଁ ବାପାମା ପସନ୍ଦ 
କରନ୍ତି କି ? କେତେଜଣ ବାପାମା” ତା'ର ଓ ପିଲାପିଲି ଥିଲେ ସେମାନଙ୍କର ଦାୟିତ୍ଵ 
ସାରା ଜୀବନ ନେବାକୁ ଇଛା କରନ୍ତି ? ଯଦି ବା କଷ୍ଟେମଷ୍େ ସେମାନେ କିଛି ବିନ 
ଚଳାଇ ଦିଅନ୍ତି, ସେମାନଙ୍କ ପରେ ଝିଅର ଭବିଷ୍ୟତ କଣ ହୁଏ ? ତାଛଡ଼ା ଅଭିଯୋଗର 
ଲକ୍ଷ୍ଯ କ'ଣ ସାରା ଜୀବନ ବାପଘର ଲୋକଙ୍କ ବେକରେ ବନ୍ଧା ହେବା ? ନା ଲକ୍ଷ୍ଯ 
ହେଉଛି ଶାଶୂ ଘର ଲୋକେ ନିଜର ଭୁଲ ବୁଝିବା ଓ ପୁଣି ମିଳିମିଶି ଚଳିବା । ତାହା କିନ୍ତୁ 
ପ୍ରାୟ ସମ୍ଭବ ହୁଏ ନାହିଁ । ତାକୁ ନେଇ ବାପାମାଂଙ୍କର ମୁଣ୍ଡବିନ୍ଧା ହୁଏ । ଆଖୁର ବାଲି 
ପରି ସବୁବେଳେ ଖେଞ୍ଚହୁଏ । ଏପରି ପରିସ୍ଥିତିରେ ଝିଅର ରହିବା ଖାଇବା ମଧ୍ୟ କଷ୍ଟକର 
ହୁଏ । ସେମାନେ କେଉଁ ସାହସରେ ଲଢ଼େଇ କରିବାପାଇଁ ଆଗେଇ ଯିବେ ? 


—————___—___ 


୭୪ ଆଞ୍ଚ ତୁମ୍ଭ ନିନ୍ଦା ଲାଜେ ମରୁଅଛି 


Digitized by PPRACHIN, SOA 


ଯେଉଁ ନାରୀମାନେ ଅତୃନିର୍ଭରଶୀଳ, ସେମାନେ ସ୍ଵାମୀ ପରିତ୍ଯକ୍ତା ହେଲେ ମଧ୍ଯ 
ସ୍ଵଛନ୍ଦରେ ଚଳି ଯାଆନ୍ତି । ଯେଉଁମାନେ ଗୃହିଣୀ ଓ ଯେଉଁମାନଙ୍କର ସ୍ଵାମୀ ସଂସ୍କିତିବାଲୀ 
ଓ ଉଚ୍ଚବେତନ ଭୋଗୀ, ସେମାନେ ଲଢ଼େଇ କରି କିଛି ଛାଡ଼ପତ୍ର ଭତ୍ତା ପାଇ ପାରନ୍ତି ! 
କିନ୍ତୁ ଯେଉଁମାନେ ଅପାଠୋଇ୍ତ ବା ସ୍ତଛ୍ ଶିକ୍ଷିତା ଏବଂ ଯେଉଁମାନଙ୍କ ସ୍ବାମୀ ଆର୍ଥନୀତିକ 
ଦୁର୍ବଳ ଶ୍ରେଣୀର, ସେମାନଙ୍କ ପାଇଁ ଭତ୍ତା ଥୁଲା ମାସିକ ଟ.୩୦ ୦ମାତ୍ର । ଏବେ 
ବୋଧହୁଏ ଏହାର ପରିମାଣ କିଛି ବୃଦି ହୋଇଛି ! ମୋଟ ଉପର କଥା ନାରୀମାନଙ୍କ 
ଆର୍ଥକ ସଂବଳ ଅତି ଦୁର୍ବଳ | ଅନ୍ୟାୟ ବିରୋଧରେ ଲଢ଼େଇ କରିବା ପାଇଁ ନାରୀ 
ପାଖରେ ଜନବଳ ନାହିଁ, ଅର୍ଥବଳ ନାହିଁ । ତେଣୁ ନିର୍ଯାତନା ଯେପରି ତା'ର ଭାଗ୍ୟଲିଖନ | 

ନାରୀ ନିର୍ଯାତନାକୁ ଅନ୍ଯ ଦିଗରୁ ବିଚାର କଲେ ଜଣାଯିବ, ନାରୀ କେବଳ 
ପୁରୁଷଦ୍ଵାରା କ'ଣ ନିର୍ଯାତିତା ହୁଏ, ନାରୀ ଦ୍ଵାରା ହୁଏନି ? ଉଭଭପଙ୍କ ଦ୍ଵାରା ସେ ଉତପୀଡ଼ିତ 
ହୁଏ । ନାରୀ ହିଁ ଅଧୁକ କନ୍ଯା ଭୁଣହତ୍ୟାର ସମର୍ଥକ । ଯୌତୁକ କ୍ଷେତ୍ରରେ ମଧ୍ୟ 
ମା'ମାନେ ବେଶି ଇଛା କରିଥାନ୍ତି ଝିଅକୁ ଯୌତୁକ ଦେବା ପାଇଁ । ପୁଣି ମାଂମାନେ ହିଁ 
ଝିଅକୁ ଅତି ବାଲ୍ଯ କାଳରୁ ସଚେତନ କରାଇ ଦିଅନ୍ତି ଯେ ସେ ଝିଅ ଓ ସେ ପୁଅ ସହ 
ସମାନ ନୂହେଁ । ଘର କରଣା କରିବା ପାଇଁ ଘର ଭିତରେ ବାନ୍ଧି ହୋଇ ରହିବା ପାଇଁ, 
ପୁରୁଷମାନଙ୍କ ପାଇଁ ନିଜକୂ ତ୍ୟାଗ କରିବା ପାଇଁ ପ୍ରଥମରୁ ତାକୁ ମଣ କରାଯାଏ । 
ଏଥ୍‌ପାଇଁ କାହାକୁ ଦୋଷ ଦିଆଯିବ ? ଘରକରଣା ନ ଶିଖୁଲେ ବା ପରିବାର ପାଇଁ 
ନିଜକୁ ତ୍ୟାଗ ନକଲେ ଶାଶୁ ଘରେ ଝିଅ ଗଞ୍ଜଣା ସହେ | ଘରେ ନ ରହି ଖୋଲାଫାଙ୍କାରେ 
ବାହାରେ ଚଳ ପ୍ରଚଳ ହେଲେ ଧର୍ଷିତା ହୁଏ । ତେଣୁ 'ସେ ଯେ ଜଣେ ନାରୀ, ସେ 
ବିଷୟରେ ତାକୁ ମୁଳରୁ ସଚେତନ ହେବାକୁ ପଡ଼େ ଏବଂ ତାହା ତା'ର ଏପରି ଅଭ୍ୟାସରେ 
ପରିଣତ ହୋଇଯାଏ ଯେ ଗାଇ ସଂଧ୍ୟାବେଳେ ଆସି ଗୁହାଳରେ ଖୁଣ୍ଟ ପାଖରେ ଆପେ 
ଆପେ ହାଜର ହେଇଗଲା ପରି ନାରୀ ତା'ର ଚିରାଚରିତ ଅଭ୍ୟାସରେ ସବୁ ଆପେ 
ଆପେ କରିଯାଏ ଏବଂ ପୁରୁଷ ଦ୍ଵାରା ନାରୀ ନିର୍ଯାତିତା ହେବା ଅନିବାର୍ଯ୍ୟ ବୋଲି 
ଧରିନିଏ । 

ମଧ୍ୟପ୍ରଦେଶର ମହିଳାମାନଙ୍କୁ ନେଇ କରାଯାଇଥ୍‌ବା ସର୍ଭେରୁ ଜଣାଯାଇଛି ଯେ 
ସେଠାକାର ୪ଭାଗରୁ ୩ଭାଗ ମହିଳା ସ୍ଵାମୀ ଦ୍ଵାରା ନିର୍ଯାତିତା ହେବାକୁ ପସନ୍ଦ କରନ୍ତି । 
ଅସତର୍କ ରନ୍ଧାପାଇଁ, ଠିକ ଭାବରେ ଘରକରଣା କରି ନ ପାରିବା ପାଇଁ, ପିଲାମାନଙ୍କ 
ଠିକ୍‌ ଭାବରେ ଯତ୍ନ ନେଇ ନ ପାରିବାରୁ ଓ ସ୍ଵାମୀଙ୍କ ବିନାନୁମତିରେ ବାହାରକୁ ଯିବା 
କାରଣରୁ ତାଙ୍କୁ ଅତ୍ୟାଚାର ସହିବାକୁ ହୁଏ ! ଅବଶ୍ଯ ଯୌତୁକ ପାଇଁ ମାଡ଼ ଖାଇବାକୁ 
ସେମାନେ ପସନ୍ଦ କରନ୍ତି ନାହିଁ | ଏ ସମସ୍ତ ଆଲୋଚନାରୁ ମନେ ହେଉଛି ନାରାନିର୍ଯାତନା 

ଏକ ମନସ୍ତାର୍ବିକ କାରଣରେ ପରିଣତ ହୋଇଛି । ମାଡ଼ ମାରିବା କିମ୍ବା ସ୍ତୀକୁ କଷ୍ଟ ଦେବା 
ତାଙ୍କ ସ୍ବାମୀର ପୌରୁଷ ସମ୍ପନ୍ନ ବ୍ଯକ୍ରିତ୍ଵ ବୋଲି ସେମାନେ ମନେ କରନ୍ତି । ଚେଇଁ 
ଶୋଇଥୁବ ଯିଏ, ତାକୁ ଉଠାଇବ କିଏ ? ନାରୀମାନେ ଯଦି ନାରୀମାନଙ୍କୁ କଷ୍ଟ ଦିଅନ୍ତି 
ଓ ନିଜେ ନାରୀ ଯଦି ଯାତନା ସହ୍ଯ କରିବାକୁ ଭଲ ପାଏ, ତେବେ ଏଥୁପାଇଁ ଦାୟୀ 
କିଏ ? 

ତେବେ ଏ ମନୋଭାବ କ୍ରମେ ଦୂର ହେଉଛି । ବଧୁ ନିର୍ଯାତନା ହେଲେ ବହୁ 
ବଧୂ ଓ ତାଙ୍କ ବାପୀମାନେ କୋର୍ଟ କଚେରିର ସାହାଯ୍ୟ ନେଉଛନ୍ତି | କିନ୍ତୁ ଏମାନଙ୍କ 
ସଂଖ୍ୟା ଅନ୍ଧ । ନାରୀମାନେ ଅଶେଷ ଶକ୍ତିର ଆଧାର । ନିର୍ଯାତନାର ପାଷାଣ ତଳେ 
ତାଙ୍କ ଶକ୍ତି ଚାପି ହୋଇ ରହି ଯାଇଛି । ତା'ର ପୁନରୁସ୍ଥାନ ଲୋଡ଼ା । ସେଥୁପାଇଁ ନାରୀ 
ହିଁ ନିଜେ ଆଗକୁ ବାହାରି ଆସିବା ଉଚିତ ! ଖତ୍ଵ ହସ୍ତ ହୋଇ ପ୍ରତ୍ଯେକ କ୍ଷେତ୍ରରେ 
ମୁକାବିଲା କରିବା ଉଚିତ । କିନ୍ତୁ ତା' ଅର୍ଥ ନୁହେଁ ଯେ ନାରୀ ପୁରୁଷ ଉପରେ ଅତ୍ୟାଚାର 
କରିବ | ତା. ୨୦.୭.୦ ୬ରେ ସମାଜରେ ପ୍ରକାଶିତ ଏକ ସମ୍ବାଦରୁ ଜଣାଯାଏ 
ୱାଶିଂଟନ୍‌ରେ ୨୪ ପ୍ରତିଶତ ନାରୀ, ପୁରୁଷ ଦ୍ଵାରା ଅତ୍ୟାଚାରିତା ହେଉଥୁବା ସ୍କୁଳେ ୩୪ 
ପ୍ରତିଶତ ପୁରୁଷ, ନାରାଦ୍ଵାରା ଅତ୍ୟାଚାରିତ ହେଉଛନ୍ତି । ଆମ ଦେଶରେ ଏପରି ଦୃଷ୍ଟାନ୍ତ 
ଆଦୌ ନାହିଁ ଏପରି ନୁହେଁ । 

ନାରୀ, ପୁରୁଷ କେହି କାହାରି ବିରୋଧୀ ବା ଶତ୍ସ ନୁହନ୍ତି । ସେମାନେ ସମାଜର 
ଗୁରୁତୃପୂର୍ଵ ଦୂଇଟି ଅଙ୍ଗ । ଉଭୟର ସହଯୋଗରେ ସମାଜ ପରିପୁଷ୍ଟ । ଏ ଦିଗରେ ନାରୀ 
ପୁରୁଷ ଉଭୟ ସତର୍କ ହେବା ଉଚିତ । ପୁରୁଷ ଇଛା କଲେ ନାରୀକୁ ସମାନ ଦୃଷ୍ଟିରେ 
ଦେଖ ପାରିବ, ନାରୀ ଇଛା କଲେ ତା” ସୁପ୍ତ ଶକ୍ତିକୁ ଜାଗ୍ରତ କରି ପାରିବ | ଚରୈବେତି, 


ଚରୈବେତି | 
HN 


(ମଜିଳାବାରା-ସାଧାନଚା ଜିବସ-ଅ5€ ୨୦୦୬) 

କେ କେତେ ଯମୁନା ଯାଉନାହିଁ 


ସୃଷ୍ଟିର ପରିଚାଳନା ପାଇଁ ବିଧ୍ଵର କିଛି ବିଧାନ ରହିଛି । ନିୟମ ଅଛି । ଚନ୍ଦ୍ର 
ସୂର୍ଯ୍ୟ ଆକାଶ, ପୃଥୁବୀ, ପାଣି, ପବନ ଯେ ଯାହାର କର୍ଉବ୍ୟ କରି ଯାଆନ୍ତି । ପ୍ରକୃତି 
ଏହି ନିୟମ ପାଳନ କରୁଛି ବୋଲି ସୃଷ୍ଟିର ସୌଷ୍ଠବ ରହିଛି । ପ୍ରକୃତି ପକ୍ଷରେ ଯାହା 
ସତ୍ଯ ମଣିଷ ପକ୍ଷରେ ମଧ୍ଯ ତାହା ସତ୍ୟ । ବରଂ ଅଧ୍ଵକ ପାଳନୀୟ । କାରଣ ସେ 
ବୁବ୍ଧିଜୀବୀ, ଚେତନ ଶକ୍ତିର ଅଧ୍ବକାରୀ । ପଶୁ ପ୍ରବୃତ୍ତି ଚାଳିତ ହେଉଥ୍‌ବା ବେଳେ 
ମଣିଷ ବିବେକ ପରିଚାଳିତ ହୁଏ । ମଣିଷ ପାଇଁ ମଧ୍ୟ ରହିଛି କିଛି ନୀତି, ଅନାତି, ଭଲ 
ମନ୍ଦ ଓ ବଙ୍କା ସିଧାର ବିଚାର । କିନ୍ତୁ ସମସ୍ତେ କ”ଣ ନିୟମ ମାନନ୍ତି ! ବ୍ୟତିକ୍ରମ ହୁଏ 
ନାହିଁ ? ପ୍ରକୃତିର ବ୍ୟତିକ୍ରମ ଭୟଙ୍କର । କିନ୍ତୁ ମଣିଷର ବ୍ଯତିକ୍ରମ ଆହୁରି ଭୟଙ୍କର । 
ପ୍ରକୃତିର ବ୍ୟତିକ୍ରମ ବାହ୍ୟଗତ, ପରିଦୃଶ୍ୟମାନ | ମଣିଷର ଅନ୍ତର୍ଗତ ଓ ବାହ୍ୟଗତ ଉଭୟ । 
ଦଙ୍ଗା ହଙ୍ଗାମା ଚୋରି ଡକାୟତି, ହତ୍ଯା ଧର୍ଷଣ ଇତ୍ଯାଦି ବିଶ୍ଙ୍ଖଳା ପରିଦୃଷ୍ଠ ହୁଏ । 
କିନ୍ତୁ ଚକ୍ରାନ୍ତ କରି ଅନ୍ଯ ପାଇଁ ଗାତ ଖୋଳିବା, ଅନ୍ଯ ପିଠିରେ ପାଦ ଥୋଇ ଉପର 
ପାହାଚକୁ ଚଢ଼ିଯିବା, କାହାରି କାନ୍ଧରେ ବନ୍ଧୁକ ଥୋଇ, ଗୁଳି ଫୁଟାଇ ନିଜେ ଲୁଚିଯିବା, 
ନିଜର ଓ ପ୍ରିୟାପ୍ରୀତିଙ୍କର ଦୋଷକୁୂ ଘୋଡ଼ାଇ ଅନ୍ୟ ଉପରେ ଦୋଷ ଲଦି ଦେବା ଇତ୍ୟାଦି 
କୂଟ କାର୍ଯ୍ୟ ଗୁପ୍ତରେ ଅହରହ ଲାଗି ରହିଛି । ଜୋର ଯା'ର ମୁଲକ ତା'ର । ସେମାନଙ୍କୁ 
ସାତ ଖୁନ୍‌ ମାଫ୍‌ ! କିଏ ହତ୍ଯା କରି ବର୍ଭିଯାଏ । ଆଉ କିଏ ପଦେ କଥା ହୂଡ଼ି କହିଲେ 
ଦଣ୍ଡ ଭୋଗେ । ଖେଳ ପଡ଼ିଆରେ ସେମାନେ `ଟ୍ରାକ୍‌' ବାହାରକୁ ମାଡ଼ି ଯାଆନ୍ତି । କିନ୍ତୁ 
କେହି ତାଙ୍କୁ ଆଙ୍ଗୁଠି ଦେଖାନ୍ତି ନାହିଁ । ଖେଳିବା ପାଇଁ ଯୋଗ୍ୟତା ନାହିଁ ବୋଲି କେହି 
ଉଚ୍ଚାରଣ କରନ୍ତି ନାହିଁ | ବରଂ ସେମାନେ ସମାଜରେ ସ୍ବୀକୃତି ପାଆନ୍ତି, ସମ୍ମାନିତ ହୁଅନ୍ତି 

ସମାଜର ବହୁ ବ୍ୟକ୍ତିଙ୍କଁଠାରେ ଏପରି ଗୁଣ ଦେଖୁବାକୁ ମିଳେ । ନିର୍ଦ୍ଦିଷ୍ଟ କୌଣସି 
ଗୋଷ୍ଠୀ, ଦଳ ବା ଜାତି ନୂହନ୍ତି । ସେମାନଙ୍କର ଅବଶ୍ୟ ଗୋଟାଏ ଜାତି ଅଛି । ତା ନାଁ 
ହେଉଛି ' ପାରିଲା ପଣ” ! ଯିଏ ପାରିଲା ସିଏ ଜିତିଲା । ଯିଏ ଶୋଇଲା ତାର ଭାଗ 

ନାହିଁ ନେଇ ଆଣି ଥୋଇ ଜାଣିଲେ ଚୋରିବିଦ୍ୟା ଭଲ | ସେମାନଙ୍କର, ସିନା ଭଲ । 
କିନ୍ତୁ ଦୁଃଖ ହେଉଛି ନିପାରିଲା ଲୋକଙ୍କର ! ସେମାନେ ତୁଠ ପଥର । ସେମାନେ 
ଗରିବ ମାଇପ” । ତେଣୁ ସବୂରି ଶାଳୀ | ତାଙ୍କରି ଉପରେ ଅତ୍ୟାଚାର ବେଶି | 

ମହାନ୍‌ ବ୍ୟକ୍ତିମାନେ ମହାନ୍‌ ମହାନ୍‌ ଦୋଷ କରନ୍ତି । କୋଟି କୋଟି ଟଙ୍କା ଲାଞ୍ଚ 
ନିଅନ୍ତି, କୋଟି କୋଟି ଟଙ୍କା ଆୟକର, ବିଦ୍ୟୁତଶୁଳ୍ଳ ଫାଙ୍କ ଦିଅନ୍ତି | ଯୁଗ ଯୁଗ ପାହିଯାଏ ! 
ସେମାନଙ୍କ ଉପରେ କି କାର୍ଯ୍ୟାନୁଷ୍ଠାନ ଗ୍ରହଣ କରାଯାଉଛି ଲୋକ ଶ୍ରତିକୁ ଆସେ ନାହିଁ । 
ବିଚରା ଚତୁର୍ଥ ଶ୍ରେଣୀର କର୍ମଚାରୀଟିଏ, ଯାହାର ପିନ୍ଧିଲା ପଣତ ପିଠିକୁ ପାଇଲେ ମୁଣ୍ଡକୁ 
ଅଣ୍ଢେ ନାହିଁ, ଯିଏ ଛୋଟ ପିଲାଟିକୁ ଗୁଣ୍ଡଦୁଧ ଦେଲାବେଳକୁ ବଡ଼ ଛୁଆଟିର ସ୍କୁଲଯିବା 
ବନ୍ଦ କରିଦିଏ । ପିଲାମାନଙ୍କ ଅଭାବ ପୂରଣ କରୁ କରୁ ସ୍ତ୍ରୀ ଓଷଦ ଅଭାବରୁ ରୋଗରେ 
ଶଯ୍ୟାଶାୟୀ ହୁଏ, ସେ ଯଦି କେତେବେଳେ ଶହେ ଟଙ୍କା କାହାରିଠାରୁ ଲାଞ୍ଚ ନେଇ 
ଧରାପଡ଼େ ତାକୁଇ ଦଣ୍ଡ ମିଳେ । ସମ୍ବାଦ ପତ୍ରରେ ବାହାରେ ଲାଞ୍ଚ ନେଉଥିବାବେଳେ 
ଅମୁକ ଲୋକ ଧରାପଡ଼ିଲା । ସେଇଠି ଯଦି କେହି ନିଜ ଲୋକ ଥାଏ ସେମାନଙ୍କ 
ଦୋଷ ଆଖୁରେ ପଡ଼େ ନାହିଁ ।! ବୃଦ୍ଧି ଦିଶେ ପରକୁ । ବୁବ୍ଧି ନ ଦିଶଇ ନିଜ ବେଳକୁ । 
ଚାଲୁଣୀର କଣାକୁ ଲୁଚାଇ ଦିଅନ୍ତି ¦ ଛୁଞ୍ଚର ଛିଦ୍ରକୁ ଦେଖେଇ ହୁଅନ୍ତି | 

ମନ୍ଦିରରେ ମୂଭି ଚୋରି ହେଉଛି । ଏମିତି ବି ବେଳେ ବେଳେ ହେଉଛି, ଚୋରି 
ସହିତ ବଡ଼ ବଡ଼ କେତେ ଲୋକଙ୍କର ଗୁପ୍ତ ସଂପର୍କ ଥବା ଜଣାଯାଉଛି । ଜନତାଙ୍କ ଆଡୁ 
ଦାବି ହେଉଛି କିଏ ଏଥୁପାଇଁ ଦାୟୀ ତଦନ୍ତ ହେଉ । କିଏ ସେ ଚୋର ? ଏଥୁପାଇଁ 
କିଏ ଦୋଷୀ ? ପୋଲିସ, ମନ୍ଦିର ପରିଚାଳକ, ପ୍ରଶାସକ, ପୂଜକ, ପଢ଼ିଆରୀ | ପ୍ରଭୁଙ୍କ 
ଦର୍ଶନ ପାଇଁ ଆସୁଥୁବା ତଥାକଥ୍‌ତ ଭକ୍ତମାନେ ? ତଦନ୍ତ ଜାରି ରହିଲା । ଉପରୁ ତଳ 
ପର୍ଯ୍ୟନ୍ତ ଅନୁସନ୍ଧାନ କରି କରି ଶେଷରେ ଦୃଷ୍ଟି ପଡ଼ିଲା ହାତରେ ଲାଠି ଖଣ୍ଡେ ନଥିବା 
ପହରା ଦେଉଥୁବା ବୁଢ଼ା ସିପାହି ଉପରେ । ତେଣୁ ତାକୂ ନିଲମ୍ବିତ କରାହେଲା । ମାର୍‌ 
ମାର୍‌ ଭଣ୍ଡାରିଆକୁ ମାର ନୀତି ସମାଜରେ ଭଲ ଚଳେ. | ପୂର୍ବରୁ ଥଲା ଆଜି ଅଛି, 
କାଲିକୁ ମଧ୍ଯ ଥୁବ, ଦୁର୍ବଳ ଉପରେ ସବଳର ପ୍ରାଦୂ୍ଭାବ ନିୟମରେ ପରିଣତ ହୋଇ 
ଯାଇଛି ! ହାତୀ ଖସି ଯାଏ ପିଞ୍ପୁଡ଼ିକୁ ବାଛି ରଖୁବାର ଅପୂର୍ବ ପ୍ରୟାସ ହୁଏ । କାହାକୁ 
କହିବା ? ବଡ଼ ଲୋକଙ୍କୁ ଉତ୍ତର ନାହିଁ । 

କିଛି ବର୍ଷ ପୂର୍ବେ ଚଳଚ୍ଚିତ୍ର “ଅଶୋକ” ପାଇଁ କେତେ ହଇଚଇ ସୃଷ୍ଟି ହେଲା ! 
କଥା କଅଣ କି ? ସେଥୁରେ କାଳେ ଥବା କାରୁବାକୀ ଚରିତ୍ରର ଯଥାର୍ଥ ଚିତ୍ର ଉପସ୍ଥାପିତ 
ହୋଇ ନଥୁଲା । ଇତିହାସରେ ଯାହା ରହିଛି ଚଳଚ୍ଚିତ୍ରରେ ତା'ର ଅବିକଳ ଚିତ୍ର ଫୁଟି 
ନାହିଁ । ଇତିହାସ ଭୂଗୋଳ, ବିଜ୍ଞାନ ରାଜନୀତି ସହିତ ଅନ୍ୟାନ୍ୟ ଅନେକ ବିଷୟର 

ସଂପର୍କ ରହିଛି କଳା ସାଂଗରେ । ଏସବୁର ଅବିକଳ ଚିତ୍ର ଯଦି ଫୁଟି ଉଠେ ତେବେ 
ସେ କଣ କଳା ହେବ ? କଳାରେ କିଛି କଳ୍ପନା କିଛି କୌଶଳ, ସତ୍ଯ ଘଟଣାର କିଛି 
ଖଣ୍ଡନ ମଣ୍ଡନ ଓ କିଛି ବର୍ଣ୍ଣନା ରହେ ବୋଲି ସେ କଳା । ଚଳଚ୍ଚିତ୍ରରେ ମଧ୍ଯ କିଛି 
କଳାତ୍ୃକତା ରହୁଛି । ବିଶିଷ୍ଟ କଥାଶିଛୀ ସୁରେନ୍ଦ୍ର ମହାନ୍ତିଙ୍କ “ ନୀଳଶୈଳ” ଉପନ୍ଯାସ 
ନିଜୁକ ଇତିହାସ ? ଏଥୁରେ କ”ଣ ଇତିହାସର କିଛି ପରିବର୍ଭନ କି କଳ୍ପନାର ସଂଯୋଗ 
ହୋଇନାହିଁ ? “ ନୀଳଶୈଳ” ଉପନ୍ୟାସ କଥା ଛାଡ଼ନ୍ତୁ । ଅଶୋକ ପୂର୍ବରୁ “ମୋଗଲ ଇ 
ଆଜାମ!, କିୟୋପେଟ୍ରା' , ‘ବ୍ୟାଣ୍ଡେଡ଼୍‌ କୂଇନ୍‌' ଚଳଚିତ୍ର ଅଭିନୀତ ହୋଇଛି | ସେଥ୍‌ରେ 
କ”ଣ ଚରିତ୍ରର ଯଥାର୍ଥ ରୂପାୟନ ହୋଇଛି ? ସେତେବେଳେ ତ ସମସ୍ତେ ନିରବ 
ଥିଲେ ? ସମାଲୋଚକ ଓ ଏତିହାସିକମାନେ ତର୍କ କରିବା ପାଇଁ ଆଗେଇ ଆସିନଥୁଲେ । 
ତେବେ ଆଜି କାହିଁକି ? ଆଢି କାହିଁକି ସମ୍ଭାଦପତ୍ରମାନେ ସମାଲୋଚନାରେ ଶତମୁଖ 
ହୋଇ ଉଠିଲେ । ଏହାର କୌଣସି ଯୁକ୍ତି ସମର୍ଥୃତ ଉତ୍ତର ନାହିଁ । ଏତିକି କୁହାଯାଇ 
ପାରେ, ଗୋପପୁରବାସୀ ଆବାଳ ବୃଦ୍ଧ ବନିତା ଯମୁନା କୂଳକୁ ଯାଉଥ୍‌ଲେ, ଗୋପୀମାନେ 
ଯାଉଥ୍‌ଲେ, ରାଧା ମଧ୍ୟ ଯାଉଥୁଲେ । କୃଷ୍ଣ ଯାଉଥ୍‌ଲେ ଗୋପାମାନଙ୍କର ପ୍ରୀତି କ'ଣ 
ଶ୍ରୀକୃଷ୍ଣଙ୍କ ପ୍ରତି ଉଣା ଥୁଲା । କିନ୍ତୁ ରାଧାହିଁ ବେଶୀ ଅପବାଦ ମୁଣ୍ଡାଇ ମୁଣ୍ଡାଇ ବୁଲିଲେ । 
ଏମିତି କାଇଁକି ହୁଏ ? ଏ ବିଷୟରେ ଏତିକି କୁହାଯାଇପାରେ ବିଚାରବନ୍ତ, ନିରପେକ୍ଷ 
ଲୋକଙ୍କର ଅଭାବ ରହିଛି । ପକ୍ଷପାତ ନୀତି ଅବଲମ୍ବନ ନକରି ଯଥାର୍ଥ ଅବଲୋକନ 
କରିବା ହିଁ ପ୍ରକୃଷ୍ଟ ନୀତି । ଜଣକ ପ୍ରତି ଏକ ପ୍ରକାର, ଅନ୍ୟ କ୍ଷେତ୍ରରେ ଅନ୍ୟ ପ୍ରକାର 
ବିଚାର ବିମର୍ଶ ଆଦୌ ସ୍କହଣୀୟ ନୁହେଁ । ସେଥୁପାଇଁ ତ କୂହାଯାଉଛି- ‘କେ କେତେ 
ଯମୁନା ଯାଉନାହିଁ । 


(‘nfନIeldl” Calo mae! dale 9008, Gm) 

ଅନ୍ଧ ଦେଶକୁ ଗଲି ଦର୍ପଣ ବିକି 


ଯେକୌଣସି କାର୍ଯ୍ୟ କଲେ ବି ତା'ର ସ୍ଥାନ, କାଳ, ପାତ୍ରର ସାମଞ୍ଜସ୍ୟ ରହିବା 
ଉଚିତ । ଯାହାକୁ ଯେଉଁ କାର୍ଯ୍ୟ ଶୋଭାପାଏ ସେ ତାହା ନକଲେ ଅସୃନ୍ଦର ଲାଗେ । 
ତାହାର ଅର୍ଥ ନୁହେଁ ଯେ ଜଣେ ଯେଉଁ କାର୍ଯ୍ୟ କରୁଛି ଅନ୍ୟବଣକର ସେ କାର୍ଯ୍ୟ କରିବାର 
ଅଧ୍ୁକାର ନାହିଁ । ପ୍ରତ୍ୟେକଙ୍କର ପ୍ରତ୍ୟେକ କାର୍ଯ୍ୟ କରିବାର ଅଧୁକାର ଅଛି । ତେବେ 
କଥାଟି ହେଉଛି ଯାହା ହାତରେ ଯେଉଁ କାମଟି ସୃନ୍ଦର ହେବ ସେ ସେହି କାମ କରିବା 
ଉଚିତ । ଯାହା ହାତରେ ଯେଉଁ ସମୟରେ, ଯେଉଁ ସ୍ଥାନରେ ଯାହା ହେବା କଥା ନ 
ହେଲେ ମୂଲ୍ୟ ଉଣା ହେଇଯାଏ । 

ମଥାର ସିନ୍ଦୁରକୁ ଆଖୁର କନ୍ଧଳ କଲେ ବା ଗଳାର ମାଳିକୁ ପାଦର ପାଉଁଜି କରି 
ପିନିଲେ ହାସ୍ୟାସ୍ପଦ ହେବାକୁ ପଡ଼େ । ସେହିପରି ବାଲ୍ୟଚପଳତା ବୃଦ୍ଧ ହେବା ପର୍ଯ୍ୟନ୍ତ 
ଜଣକ ପାଖରେ ଦେଖାଗଲେ ସେ ପାଗଳ ଭାବରେ ଗଣା ହୁଏ । ବର୍ଷା ରତୁରେ ବର୍ଷା 
ନ ହେଲେ, ଗ୍ରୀଷ୍ପ ରତୁରେ ବରଫ ବର୍ଷିଲେ, ସମୁଦ୍ର ତା'ର ସୀମାଟପି ଜନବସତିକୁ ମାଡ଼ି 
ଆସିଲେ, ପବନ ତା” ଗତି ବେଗକୁ ଅଧୁକ ବଢ଼େଇ ଦେଲେ ପ୍ରକୃତି ରାଜ୍ୟରେ ସବୁ 
ଓଲଟ ପାଲଟ ହେଇଯାଏ । ପାଣି, ପବନ, ଆଲୁଅ ସବୂ ଆମର କାମ୍ୟ । ଏସବୁକୁ 
ଆମେ ଖୁବ୍‌ ଲୋଡ଼ୁ । ମାତ୍ର ସମୟ ବା ପରିମାଣର ବ୍ୟତିକ୍ରମରେ ଅମ୍ପତ ଭାଣ୍ଡରେ ବିଷ 
ମିଶିଯାଏ । ଧନ, ଜୀବନ ନଷ୍ଟ ହୋଇଯାଏ । 

ପ୍ରକୃତି ରାଜ୍ୟରେ ଯାହା, ମାନବ କ୍ଷେତ୍ରରେ ମଧ୍ୟ ତାହା । ସେଥପାଇଁ କବି 
ଯଦୂମଣି ଲେଖ୍‌ଥୂଲେ “ ଅନ୍ଧ ଦେଶକୁ ଗଲି ଦର୍ପଣ ବିକି / କନ୍ଧ ହାତରେ ଦେଲି ଗୋଦାନ 
ଟେକି ।” ଦର୍ପଣ ଦରକାର ନିଜର ମୁହଁ ଦେଖୁବା ପାଇଁ । ମୁହଁ ଦେଖବା ଲୋକର ଆଷ୍ବ 
ନଥୁଲେ ଦର୍ପଣର ମୂଲ୍ୟ ତାଂଠାରେ ବା କଂଣ ଅଛି ? ଯିଏ ଦର୍ପଣ ବେପାର କରିବାକୁ 
ଯିବ ସେ ମଧ୍ୟ ସ୍କାନ ପାତ୍ର ବିଚାର କରିବା ଦରକାର । ନଚେତ୍‌ ବ୍ୟବସାୟ ନିହାତି 
ମାଦ୍ଦା ହେବ । ସେମିତି ଯଦି କେହି ବ୍ଯକ୍ତି ଗୋଦାନ କରିବାକୁ ଯାଇ କନ୍ଧ ହାତରେ 

ଅର୍ପଣ କରେ ତେବେ ଦାତା ପୁଣ୍ୟ କରେ କି ପାପ ଅର୍ଜନ କରେ ତାହା ଚିନ୍ତା କରିବାର 
କଥା | କାରଣ କନ୍ଧ ରୂପକ କଂସେଇ ମାନେ ଗୋରୁକୁ ମାରି ମାଂସ ଖାଆନ୍ତି ଓ ବେପାର 
କରନ୍ତି । ଏହା ତା'ର ଆକ୍ଷରିକ ଅର୍ଥ ହେଲେ ହେଁ ବ୍ୟଙ୍ଗାତ୍ସକକ ଅର୍ଥ ଅଧ୍ଵକ ତାପୂର୍ଯ୍ୟପୂର୍ଣ । 
ଅର୍ଥାତ୍‌ ଅପାତ୍ରରେ ଦାନ ସର୍ବଦା ମୂଲ୍ୟହୀନ ଓ ବର୍ଚ୍ଚନୀୟ | 

କିନ୍ତୁ ଏ ଦୂନିଆରେ ଅପାତ୍ରେ ଦାନ ଅହରହ ଲାଗିଛି, ଦାତା ଗ୍ରହୀତାକୂ ବୁଝେନି, 
ଗ୍ରହୀତା ମଧ୍ୟ“ ଦାତାର ଉଦ୍ଦେଶ୍ଯକୁ ବୁଝେନି । ଦାତା ମହତ୍‌ ଉଦ୍ଦେଶ୍ଯ ରଖୁ ଦାନ 
ଦେଲେ ମଧ୍ୟ ଗ୍ରହୀତା ତା'ର ମହତ୍ତ୍ବ ନବୁଝିଲେ ଦାନ ବ୍ଯର୍ଥ ହୁଏ । ଦାନର ଅର୍ଥ 
କେବଳ ପାର୍ଥବ ବସ୍ତୁ ବା ଅର୍ଥ ଦାନ ନୁହେଁ । ବିଦ୍ୟା, ବୁଵି, ଜ୍ଞାନ ସ୍ଲେହ, ପ୍ରେମ 
ଉପଦେଶ ଇତ୍ଯାଦି ମଧ୍ୟ ଦାନ କରାଯାଇପାରେ ! ତାହା ମଧ୍ଯ ଉପଯୁକ୍ତ ପାତ୍ରରେ 
ଅର୍ପିତ ହେବା ଉଚିତ । 

ମୁର୍ଖ ପାଷାଣ୍ଡମାନଙ୍କ କାନରେ ନୀତି, ଆଦର୍ଶର ତତ୍ତ୍ବବାଣୀ ଶୁଣାଇଲେ ମଧ୍ୟ ନିରସ, 
ଶୁଷ୍କ ବୃକ୍ଷରେ ପତ୍ରିଟିଏ କଅଁଳେ ନାହିଁ । ଫୁଲ ଫୁଟିବା ବା ଫଳ ଫଳିବା ତ ଦୂରର 
କଥା । କୁହାଯାଏ, ବାରମ୍ବାର ଗୋଟିଏ କାର୍ଯ୍ୟରେ” ଲାଗିଲେ ମଣିଷ ସଫଳ ହୁଏ । 
କିନ୍ତୁ ଏପରି ପାଷାଣ୍ଡମାନଙ୍କ କାନରେ ନୀତିବାଣୀ ଯେତେ ଶୁଣାଇଲେ ବି ମରୁଭୂମିରେ 
ପାଣି ଟୋପାଏ ସୃଷ୍ଟି ହୁଏ ନାହିଁ | ଅମୃତର ଝରଣା ଆସିବ ବା କାହୁଁ ? ହୃଦୟ କୂପକୁ 
ଯେତେ ଖୋଳିଲେବି ଖାଲି ପଥର, ଆଉ ପଥର ¦ ପଥରକୁ ଭେଦିଲେ ସିନା ପାଣି 
ମିଳିବ । 

ମହତ ବସ୍ତୁର ମହତ୍ତ୍ବ ଉପଲବ୍ଧି କରିବାର କ୍ଷମତା ସମସ୍ତଙ୍କର ନଥାଏ ! ଭଗବାନ୍‌ 
ସେମାନଙ୍କ ଠାରେ ସେହି ଗୁଣ ଦେଇ ନଥାନ୍ତି । ସୁଯୋଗ ମିଳିଲେ ମଧ୍ଯ ଉପଯୋଗ 
କରି ପାରନ୍ତି ନାହିଁ । 

ପାଚିଲା କଦଳୀ ଘୁଷ୍ୁରିକୁ ରୁଚେ ନାହିଁ । ସେଗୁଡ଼ାକ ତାକୁ ଗନ୍ଧାଏ ବୋଧହୁଏ । 
ଦୁର୍ଗନ୍ଧ ଦ୍ରବ୍ୟ ତାକୁ ବାସେ ।! ପଙ୍କରେ ଲୋଟିବାକୁ ଭଲ ଲାଗେ । ନର୍ଦ୍ଦମା ପୋକକୁ 
ପରିଷ୍କାର ସ୍ଥାନ ଦେଲେ ସେ ତହିଁରେ ବଞ୍ଚପାରେ ନାହିଁ । ଯାହାର ଆଦର ଯାହାକୁ ସେ 
ଅନ୍ୟ ଜିନିଷ ଗ୍ରହଣ କରି ପାରେ ନାହିଁ । କଥା ଅଛି- 'ଘୁଷୁରିକୁ କାହିଁ ପାଚିଲା କଦଳୀ 
ଅନ୍ଧ ହସ୍ତେ ରତୁମୁଦି ।” 

ସେଥୁପାଇଁ ରାଧାନାଥ ଲେଖୁଥ୍‌ଲେ- “ମଣି ମୂଲ୍ୟ କାହୁଁ ଜାଣିବ ଶବର, ମଣି 
ଫିଙ୍ଗି କରେ ଗୁଞ୍ଜାରେ ଆଦର ।” 

ବନବାସୀ ଶବରୁଣୀକୂ ମଣିମୁକ୍ତାର ହାର ଦେଲେ ସେ ତା”ର ମୁଲ୍ୟ ବୁଝି ନ ପାରି 
କାଇଁଚ ମାଳିକୁ ଆଦର କରେ | ଉପେନ୍ଦ୍ର ଭଞ୍ଜ ମଧ୍ୟ ଲେଖୁଛନ୍ତି ଶବର ବଣରୁ ଗଜମୁକ୍ତା 

ପାଇଲେ ତାକୁ ବରକୋଳି ଫଳ ଭାବି ସାଉଁଟି ନିଏ । ପାଣିରେ ଧୋଇ ସାରି 
ଯେତେବେଳେ ଦେଖେ ଯେ ସେଗୁଡ଼ିକ ବରକୋଳି ନୂହେଁ ସେତେବେଳେ ତାକୁ ସେଇ 
ପାଣିରେ ଫିଙ୍ଗି ଦେଇ ଚାଲିଯାଏ । 

ଏହା କେବଳ କବିର କଳନା ବା ବର୍ଣ୍ଣନା ଚାତୂରୀ ନୁହେଁ । ପ୍ରାୟ ପଚାଶ ବର୍ଷ 
ଅତୀତର କଥା । ପାରଳା ଖେମୁଣ୍ଡି ପାଖ ବଣ ଜଙ୍ଗଲ ଓ ପାହାଡ଼ ରେରହୁଥ୍‌ବା 
ଆଦିବାସୀମାନେ ଟଙ୍କା ପଇସାର ବ୍ଯବହାର ଜାଣୁନଥ୍‌ଲେ । ବନ୍ଯଜାତ ଦ୍ରବ୍ଯ କିଛି 
ଧରି ବଜାରକୁ ଆସନ୍ତି ଓ ପ୍ରତିବଦଳରେ କିଛି ଚାଉଳ, ତେଲ, ଲୁଣ ଧରି ଯାଆନ୍ତି । 
ଥରେ କେହି ପରିଦର୍ଶକ ତାଙ୍କ କିଛି ନୋଟ୍‌ ଟଙ୍କା ଦେଇଥିଲେ । ସେମାନେ ନୋଟ୍‌ର 
କାରବାର ଜାଣି ନଥ୍‌ବାରୁ ଚାବି ଭାବି କାନ୍ଧରେ ଲଗାଇ କାନ୍ଧ ସଜାଇଲେ | ଅବଶ୍ଯ 
ବରଁମାନ ସେମାନଙ୍କ ଅବସ୍ଥାର ଢ଼େର ଉନ୍ନତି ସାଧୂତ ହୋଇଛି । ମାତ୍ର ଅତୀତରେ 
ଅପାତ୍ରରେ ପ୍ରଦତ୍ତ ନୋଟ୍‌ ଗୁଡ଼ିକ ଛବି ବା ଚିତ୍ରର କାମ ଦେଉଥୁଲା | 

ଛେଳିର ବେକରେ ଫୁଲ ହାର ପକାଇ ତାକୁ ସମ୍ଭର୍ଦିତ କଲେ ସେ ତାହାର 
ମର୍ଯ୍ୟାଦା ବୁଝି ପାରେକି ? ବେକରେ ଳନ୍ଧିଥୁବା ଫୁଲମାଳାକୁ ତା'ର ଖାଦ୍ଯ ମନେକରି 
ଗଭଭସ୍ପ କରିଦିଏ । ସେଥୁପାଇଁ ପରା କଥାରେ ଅଛି “ ଛେଳିକୁ ମାଳି ଅଡୁଆ” । ଦୁନିଆରେ 
ଧନ, ସମ୍ପତ୍ତି, ବିଦ୍ୟା, ବୁଧି, ଜ୍ଞାନ ଗାରିମା, ସ୍ବେହ, ମମତା ଇତ୍ଯାଦି ବହୂ ବିଷୟର 
ଅପବ୍ୟବହାର ହୁଏ । ଧନ ସମ୍ପଭ୍ତିର ଅପବିନିଯୋଗରେ କେବଳ ଆର୍ଥକ କ୍ଷତି ହୁଏ । 
କିନ୍ତୁ ବିଦ୍ୟା, ବୁଵ୍ଧି, ଜ୍ଞାନକୁ ଯଦି ସତ୍ମାର୍ଗରେ ବିନିଯୋଗ କରା ନଯାଏ ତେବେ 
ସାମାଜିକ ସଙ୍କଟ ସୃଷ୍ଟି ହୁଏ । ସେଥୁପାଇଁ ତ ବିଦ୍ଵାନ ମୁର୍ଖ, ବୂବିମାନ ବୋକା ଓ ଜ୍ଞାନୀ 
ଅଜ୍ଞଙ୍କ ସଂଖ୍ୟା ସମାଜରେ ଉଣା ନୁହେଁ | ବରଂ ଦିନକୁ ଦିନ ଏମାନଙ୍କ ସଂଖ୍ୟା ବଢ଼ିବାରେ 
ଲାଗିଛି । ସମାଜର ନିମ୍ନ ସ୍ତରରୁ ଆରମ୍ଭ କରି ଉଚ୍ଚ ପଦପଦବୀରେ ଅଧ୍ଷ୍ପିତ ମହାମନୀଷୀ 
ପର୍ଯ୍ୟନ୍ତ ପ୍ରତ୍ୟେକ କ୍ଷେତ୍ରରେ ଏମାନେ ବିଦ୍ୟମାନ | ବୁଢ଼ିଆଣୀ ଜାଲ ତିଆରି କରି 
ଶିକାର ଯୋଗାଡ଼ କରିବାରେ ସେମାନଙ୍କ ବୁଦ୍ଧିର କାରସାଦି ବେଶ ଜଣାପଡ଼େ | ବୁଝିମାନ 
ବିଦ୍ଵାନମାନଙ୍କ ଶିକାର କୀଟ, ପତଙ୍ଗ ପରି ଛୋଟିଆ ନୁହେଁ, ଏକାବେଳକେ ଗୋଟାଏ 
ଥୋପରେ ଆସେ ବଡ଼ ଶିକାର । କୋଟି କୋଟି ଟଙ୍କାର ଲାଞ୍ଚ ନହେଲେ ତୋଷରପାତ | 
ଆଜ୍ଞା ! ଆପଣମାନେ ଭାବୁଛନ୍ତିକି ଅଛ୍ପ ବିଦ୍ୟା ଯାହାର, ଅଳ୍ପ ବୁବି ତାହାର ? ଆଦୌ 
ନୁହେଁ । କେବେହେଲେ ନୁହେଁ । ସେମାନଙ୍କ ବୁବ୍ଧି ଆହୁରି ପ୍ରଖର, ଆହୁରି ଭୟଙ୍କର । 

ଗୋଟାଏ ଗାଡ଼ି କେଉଁଠୁ ଉଠାଇ ଆଣି, ନମ୍ବରକୁ ଘଷିମାଜି ଉଡ଼େଇ ଦେଇ କୌଣସି 
ଗୋଟାଏ ବଡ଼ ବ୍ୟାଙ୍କ ସାମନାରେ ଘଣ୍ଟାଏ ଠିଆ ହେଇଗଲେ କୋଟିଏ ଟଙ୍କା ବି ରୋଜଗାର 
କରିହେବ | କିଏ ମୋଟା ଅଙ୍କର ଟଙ୍କା ଉଠାଉଛି ଠାବ କରି ପାରିଲେ ବ୍ୟାଙ୍କରୁ ବାହାରିଲା 

ବେଳକୁ ଝା୍ଚ ମାରିଲେ ହେଲା । ଯଦି ମୋଟ ଅଙ୍କ ହାବୁଡ଼ରେ ନ ପଡ଼ିଲା ତେବେ 
ଏଇ କେତେଟା ହଜାର ପାଇଁ ନାଁ ସାରିବେ ନା ? ଜାତି ଯିବ, ପେଟ ପୂରିବ ନାହିଁ । 
ଶୁଭବେଳା ଦେଖୁ ଅନୂକୂଳରେ ବାହାରିଛନ୍ତି | ଖାଲି ହାତରେ ଫେରିଯିବେ ନା କ'ଣ ? 
ସେଥପାଇଁ ବି ବୁଦ୍ଧି ଅଛି । ଦିନ ୨ଟା ପରେ ନିରୋଳା ବେଳ ଦେଖୁ ଭିତରକୁ ପଶି 
ଯାଆ ଛୁରି ଦେଖେଇ ଦିନକର ସମସ୍ତ ଟଙ୍କା ରୂଣ୍ଡେଇ ପୁଣ୍ଡେଇ ଧରି ଗାଡ଼ିରେ ଚଢ଼ି 
ଚମ୍ପଟ୍‌ । ସମସ୍ତ ଅଫିସର କର୍ମଚାରୀ ଅନେଇ ଥାଆରେ ବାବା । ମହାପାତ୍ରମାନେ 
ମାରିନେଇ ଛୁ । ତେଣିକି ପୋଲିସମାନେ ଚକାଭଉଁରୀ ଖେଳୁଥାନ୍ତୁ । ସୁନା ପୁଅ ମାନେ 
ଦୋକାନ, ବଜାର, ହାଟ, ବାଟ, ଘାଟ ସବୁଆଡ଼େ ବୁଲୁ ଥବେ । କିନ୍ତୁ କେହି ଛୁଇଁ 
ପାରୁ ନ ଥବେ । ପୋଖରୀଟିଏ । ପୋଖରୀ ଭିତରେ ପାଣି । ପାଣି ଭିତରେ ସାତତାଳ 
ପଙ୍କ ! ପଙ୍କ ଭିତରେ ପଶି ବାହାରି ଆସିଲେ ବି ଦେହରେ ପଙ୍କତ ଲାଗେ ନାହିଁ । 
ଲୁଗାବି ଓଦା ହୁଏ ନାହିଁ । ଖାଲି ଦୁବ୍ଧିର ଖେଳ । ଅଉ କିଛି ନୁହେଁ । କବି କହିଛନ୍ତି 
ପରା- 

“ ରୀର ଯଦି ଖାଇ ଚାହିଁବ ଘରେ ଥବ ଗାଇ 

ଜଳି ଯଦି କରି ଚାହିଁବ ସାଂଗେ ଥିବ ଭାଇ ।” 

ଆଉ ଦୂଇଟା କଥା କେମିତି କବି ଭୁଲିଗଲେ ? 

“ ସୁଖ ଯଦି କରି ଚାହିଁବ ପାଖେ ଥବ ବୁଦ୍ଧି 

ଚୋରି ଯଦି କରି ଚାହିଁବ ସଂଗେ ଥବ ସାଥୀ ।” 

କାର୍ଯ୍ୟ ହାସଲ ପାଇଁ ଉପଯୁକ୍ତ ସାଥୀଥଲେ ଆକାଶରୁ କଇଁଆ ତୋଳିହୂଏ । 
ଆପଣମାନେ କହନ୍ତୁ ନା | ଏ ବୁଵିଗୁଡ଼ାକ ଅପାତ୍ରରେ ଦାନ ନକରି ଯଦି ସତ୍ବିନିଯୋଗ 
ହେଇପାରନ୍ତା ! ଏ ବୁଦ୍ଧି କାହା କାମରେ ଲାଗେ ? ଦେଶର ? ସମାଜର ? ଏପରିକି 
ନିଜ ପାଇଁ ମଧ୍ୟ ନୁହେଁ । ତଳେଇ ଦେଖୁଲେ ନିଜ ପାଇଁ ନିଜେ ଗାତ ଖୋଳିବା ସାର 
ହୁଏ । ନୈଶ୍ରିକ ପୂଜକ ସିନା ଶାଳଗ୍ରାମର ମହତ୍ତ୍ବ ବୁଝେ । ମାଙ୍କଡ଼ ହାତରେ ଦେଲେ 
ସେ ଆଉ କଂ”ଣ କରିବ ଯେ ? 

କାହାରିକୁ ଉପଦେଶ ବା ପରାମର୍ଶ ଦେଲେ ସେ ଯଦି ତାହା ଗ୍ରହଣ ନକରେ 
କିଂବା ବିପରୀତ ଭାବରେ ଗ୍ରହଣ କରେ, ତେବେ ମନରେ ଅନୁଶୋଚନା ଆସେ 
ନାହିଁକି ? 

ଗୋବର ଗଣେଶମାନଙ୍କ ବୁଦ୍ଧି ଗ୍ହର ଦ୍ଵାର ଦେଶର ପଥରରେ ଚାପି ହୋଇ 
ରହିଥାଏ । ବିଦ୍ଯାଦାନ ବେଳେ ଦୁଆରକୁ ଯେତେ ଆଘାତ କଲେବି ଦୂଆର ଖୋଲେ 
ନାହିଁ କି ସୂର୍ଯ୍ୟାଲୋକ ଦେଖୁବାର ସୁଯୋଗ ସେମାନଙ୍କୁ ମିଳେ ନାହିଁ ।  ବିଦ୍ୟାଦାତାର 


ସମସ୍ତ ଶ୍ରମ ପଣ୍ଡ ହୁଏ । 

ବିଦ୍ୟା, ବୁଝି, ଅର୍ଥ, ଶ୍ରମ ଅପାତ୍ରରେ ଦାନ କଲେ ବରଂ ସହିହୂୁଏ ମାତ୍ର ବେଶି 
ବାଧେ ଯଦି ସ୍ବେହ, ମମତା, ପ୍ରେମ ଅପାତ୍ରରେ ଦିଆଯାଏ । କ୍ଷୀର ଦେଇ ବିଲେଇ 
ପାଳିଲେ କିମ୍ବା ମାଂସ ଦେଇ କୁକୁର ପୋଷିଲେ କିଛି ଲାଭ ଅଛି । ମାତ୍ର କ୍ଷୀର ଦେଇ 
ଗୋଖର ସାପକୁ ପୋଷିଲେ ! ସେ ଦଂଶନ କରେ । ବିଷ ଉଦ୍‌ଗାରଣ କରିବା ଯାହାର 
ଗୁଣ ସେ କ୍ଷୀରର ସ୍ଵାଦ ମନେ ରଖେ ନାହିଁକି ଶ୍ରଦ୍ଧାର ମୂଲ୍ୟ ବୁଝେ ନାହିଁ । ସେଥୁପାଇଁ ତ 
ଭାଗବତରେ ଉଲ୍ଲେଖ ଅଛି- 

“ସର୍ପ ମଧ୍ୟରେ କଲୁ ଜାତ, 

ସ୍ଵଭାବ ଛାଡ଼ିବି କେମନ୍ତ ।” 

ପଶୁ, ପକ୍ଷୀ ପରି ଜୀବ ଜଗତ ସ୍ଵଭାବର ବଶବର୍ଭୀ । ତେଣୁ ଦାତାର ଉଦେଶ୍ଯ 
ବୁଝିବା ସେମାନଙ୍କ ପକ୍ଷରେ ସହଜ ନୁହେଁ ।! କିନ୍ତୁ ବିବେକୀ ମଣିଷ ମଧ୍ଯ ବେଳେ 
ବେଳେ ଏଥ୍‌ରୁ ବାଦ୍‌ ପଡ଼ଳ୍ଥି ନାହିଁ । ବରଂ କୁହାଯାଇପାରେ ଯେ ଆଢ଼ିର ସଂସାରରେ 
ପ୍ରତ୍ୟେକ କ୍ଷେତ୍ରରେ ଏହି ମାଙ୍କଡ଼ ଶାଳଗ୍ରାମ, ଛେଳି-ମାନି ବା ଅନ୍ଧ ଦର୍ପଣର ଖେଳ 
ଚାଲିଛି । ଆମ ଦେଶ ବା ରାଜ୍ୟର ଅବସ୍ଥା କହିଲେ ନସରେ । ଦେଶର ଅଗଣିତ 
ଜନତା ଶ୍ରମ ଦେଇ, ଦେହରୁ ରକ୍ତ ଦେଇ, ଜୀବନ ଉସ୍ର୍ଗ କରି ସ୍ଵାଧୀନତାର ଜୟମାଲ୍ୟ 
ଯେଉଁମାନଙ୍କ ଗଳାରେ ପିନ୍ଧାଇ ଦେଇଥ୍‌ଲେ ସେମାଙ୍କ ମଧ୍ୟରୁ ଅନେକ ସେହି ଫୁଲର 
ସୌରଭ ବା ମାଳାର ଗୌରବକୁ ଉପଲବ୍ଧି କରିବା ପରିବର୍ଭେ ତାକୁ ଛିନ୍ନ ଭିନ୍ନ ଓ 
ବିପର୍ଯ୍ୟସ୍ତ କଲେ, ଅମର୍ଯ୍ୟାଦା ଦେଲେ । ଆଉ ଯେଉଁ ଜନଗଣ ସ୍ଵାଧୀନତାର ସ୍ଵାଦ 
ଉପଲବ୍ଧି କରିବେ ବୋଲି ଭାବିଥିଲେ ସେମାନଙ୍କ ମଧ୍ୟରୁ ଅନେକେ ସ୍ଵାଧୀନତାର ଅର୍ଥ 
ସ୍ବେଚ୍ଛାଚାରିତା ବୋଲି ମନେ କଲେ । ଶେଷରେ ଅନ୍ଧ ଦେଶରେ ଦର୍ପଣ ବିକାହି ହେଲା 
ସାର କଥା | ଏଥୁପାଇଁ ଦାୟୀ କିଏ ? ଅନ୍ଧଦେଶକୁ ଦର୍ପଣ ବେପାର କରିବାକୁ ଯିବା 
ବିକ୍ରେତାର ବୋକାମି ନା ପୁଣ୍ଯ ଅର୍ଚ୍ଚନ ଉଦ୍ଦେଶ୍ୟରେ ଦାନ କରିଥୁବା ଗାଇଟିକୁ ନେଇ 
ହତ୍ୟା କରିବା କଂସେଇର ନିଶୁରତା ? କେଉଁଟା ସତ ? କିମ୍ବା ଉଭୟ ଠିକ୍‌ ? 

ତେଣୁ ଦାନର ବିଫଳତା ଉଭୟଙ୍କ ଉପରେ ନିର୍ଭର କରେ । ବିଶେଷ କରି ଦାତା 
ଉପରେ । ବିଚାର ବିମର୍ଶର ଅଭାବରେ ଲକ୍ଷ୍ୟ ବିଫଳ ହୁଏ । ଦାତାର କ'ଣ ଉଚିତ 
ନୁହେଁ କି ଦେଇଥ୍‌ବା ଦାନ ଠିକ୍‌ ଭାବରେ ବିନିଯୋଗ ହେଲା କି ନାହିଁ ଲକ୍ଷ୍ୟ କରିବା ? 
କର୍ମ କରିଯିବା, ଫଳରେ ଆଶା ରଖୁବା ନାହିଁର ଅର୍ଥ ଲକ୍ଷ୍ଯ ବିହୀନ କାର୍ଯ୍ୟ ନୁହେଁ । 
ପରିଣତିରେ ବିଫଳତା ବା ସଫଳତା ଯାହା ଆସୁ ସେଥ୍‌ପ୍ରତି ନିର୍ିପ୍ତ ରହିବା । ଅର୍ଥାତ୍‌ 
ସଫଳତାରେ ଗର୍ବୋତ୍‌ଫୁଲ୍ଲିତ ହେଵାନାହିଁ କିମ୍ଭା ବିଫଳତାରେ ମ୍ରିୟମାଣ ହୋଇ ଭାଙ୍ଗ 
ପଡ଼ିବା ନାହି । ଲକ୍ଷ୍ୟହୀନ କାର୍ଯ୍ୟ କୌଣସି ସମୟରେ ଗ୍ରହଣୀୟ ନୁହେଁ । କାତ ନ 

ଥିବା ନୌକା କେତେ ବାଟ ଯାଇପାରେ ? ଯେଉଁଠି ହେଲେ ଧକ୍ଟା ଖାଇ ସଲିଳ ସମାଧବ 
ପାଏ । 

ହେ ବିଜ୍ଞଜନେ ! ପବନରେ ଉଡ଼ି ଯାଆନ୍ତୁ ନାହିଁ । ପାଣି ଉପରେ ଭାସି ଯାଆନ୍ତୁ 
ନାହିଁ । ଗହୀର ପାଣିର ମାଛ ହେବାକୁ ଚେଷ୍ଟା କରନ୍ତୁ । ନହେଲେ ପଷ୍ଚାତ୍ତାପ ସାର 
ହେବ । ମୁଣ୍ଡ କୋଡ଼ି ହେଉଥ୍‌ବେ । ସେତେବେଳକୁ ସମୟ ଗଢ଼ି ଯାଇଥବ | ନେଡ଼ିଗୁଡ଼ 
କହୁଣିକୁ ବୋହି ଯାଇଥ୍‌ବ, ଯେଉଁଠିକୁ ଜିଭ ପାଉ ନଥ୍‌ବ । ବୋହିଯିବା ପ୍ରାଣି ପଛକୁ 
ଫେରିବା ସହଜ କି ? ମନେ ରଖନ୍ତୁ | “ ବୂଝି ବିଚାରି କାମ କଲେ / ପ୍ରମାଦ ନ ପଡ଼ଇ 
ଭଲେ ।” 

ଶାଗ ଛାର ହେଇ ଅଲଶଣା 


ଶାଗ ଛାର ହେର ଅଲଣା' ଏଇ କଥାଟି କାଇଁକି କୂହାଯାଏ ମୁଁ ଏବେ ମଧ୍ଯ 
ଏହାର ଯଥାର୍ଥତା ଅନୁଭବ କରିପାରେ ନାହିଁ । ଶାଗ ତ ଅତି ଦରକାରୀ ଖାଦ୍ୟ | ଧନୀ, 
ଅଭାବୀ ସମସ୍ତଙ୍କ ଏ ଲୋଡା । ଅଭାବୀ ଲୋକର ଶାଗ ଟିକିଏ ହେଇଗଲେ ପଖାଳ 
ସାଂଗରେ କାମ ଚଳିଯାଏ । ଘରେ ପରିବା ନ ଥଲେ ରାତି ଅଧରେ ପଟାଳିରୁ ଦୁଇଟା 
ଶାଗ ଛିଣ୍ଡାଇ ଆଣିଲେ କାମ ଚଳିଯାଏ । ତେବେ ଏପରି ସହଜ ସୁବିଧା ଶସ୍ତାରେ 
ମିଳୁଥୁବା ଏକ ଦରକାରୀ ଜିନିଷକୁ ଛାର ବୋଲି କାହିଁକି କୁହାଯାଏ ? 

ତା'ପରେ ଅଲଣା ହେବା କଥାଟା ବିଚାର କରାଯାଉ । ଶାଗ ଅଲଣା ହେଲେ 
ଖରାପ ଲାଗେ, ଆଉ ଅନ୍ୟ ଜିନିଷ ଅଲଣା ହେଲେ କ'ଣ ଭଲ ଲାଗେ ? ମାଛ, ମାଂସ 
ଇତ୍ୟାଦି ଆମିଷ ଖାଦ୍ୟ କିମ୍ବା ଖଟା ରାଗ ମିଶା ଚଟଣି, ଆଚାର କ'ଣ ଲୁଣ ନ ମିଶିଲେ 
ଖାଇ ହୁଏ ? ତେବେ ଶାଗ ଅଲଣା ହେବାକୁ ଉଲୁଗୁଣା ଦେବାର ତାପୂର୍ଯ୍ୟ କ'ଣ ? 
ମାଛ, ମାଂସ ଦାମୀ ଖାଦ୍ୟ | ତେଣୁ ଅଲଣା ହେଲେ ବି ଲୁଣ ମିଶାଇ ଖାଇଦେବା, ଶାଗ 
ଶସ୍ତା ବୋଲି ତାକୁ ଅଲଣା କହି ତୃଚ୍ଥା କହିବା ? 

କଥାଟା ସେତିକି ନୁହେଁ । ଶାଗ ଛାର ହେଇ ଅଲଣା ପଛକୁ ଆଉ ପଦେ କଥା 
ଅଛି । “ଝିଅ ଛାର ହେଇ ବୋଲଣା ।” କଥାର ମଞ୍ଜି ରହିଛି ଏଇଠି । ଝିଅ କାଇଁକି 
ଛାର, ପୁଅ କାଇଁକି ସାର ? ଝିଅକୁ କାଇଁକି ଶାଗ ସାଂଗରେ ମାଟି ହାଣ୍ରି ସାଂଗରେ 
ତୁଳନା କରାଯିବ, ଆଉ ପୁଅ କାଇଁକି ଦାମୀ ଖାଦ୍ଯ, ପିତ୍ତଳ ହାଣ୍ଡି ସହିତ ତୁଳନୀୟ 
ହେବେ ? ପୁଅମାନେ ନିଶା ବଟିକା କି ମଦ ଖାଇ ଆସି ନିଜ ଘରେ ଡକାୟତି କଲେ 
କ'ଣ ଦୋଷ ନାହିଁ ? ପୁଅମାନେ ଗଣିକା ସଦନରେ ରାତ୍ରି ଯାପନ କଲେ ଦୋଷ 
ନାହିଁ ? ଝିଅମାନେ କାହାକୁ ଚାହିଁଲେ ଦୋଷ । ଏହାର କାରଣ କଂ'ଣ ? ଏହାର 
ସମାଧୀନର ପନ୍ନା କ”ଣ ? ପୁରୁଷ ସହିତ ସମାନ ହୋଇ ପାରିବା ପରି କ୍ଷମତା ନାରୀର 
ନାହିଁ । ନା ତା'ର କ୍ଷମତାକୁ ଚାପି ଦିଆଯାଇଛି ? ପୁଣି ଯଦି ସେ ସମାନ ନୁହେଁ, 

ତେବେ କେଉଁ ଦୃଷ୍ଷିରୁ ଅସମ ? ମାନସିକ ବିକାଶ ଶାରୀରିକ ସାମର୍ଥ୍ଯ ଦୃଷ୍ଟିରୁ ନା 
ପୁରୁଷମାନଙ୍କର ଅହେତୁକ ଅହଂମନ୍ୟତା ପାଇଁ ? ଏପରି ଅନେକ ପ୍ରଶ୍ନ ମନରେ 
ଉଠିପାରେ । 

ମାନସିକ ବିକାଶ ଦୃଷ୍ଟିରୁ ନାରୀ, ପୁରୁଷ ଉଭୟ ସମାନ | ନାରୀକୁ ଅବଳା ଦୁର୍ବଳା 
କହି ତାକୁ ପ୍ରୋତ୍ସାହିତ କରାଯାଇନାହିଁ । ବିରାଟ ବରଗଛ ହବାର ସମ୍ଭାବନାକୁ ଏଡେଇ 
ଦେଇ, ଚାରା ଅବସ୍କାରୁ ତା'ର ଡାଳ ପତ୍ର ଓ ଚେରକୁ କାଟି ଦେଇ ଗୋଟାଏ କୁଣ୍ଡରେ 
ସୀମାବଦ୍ଧ କରି ରଖୁ ତାକୁ ବାମନ କରି ଦିଆ ଯାଇଛି । ପୁରାଣ, ଇତିହାସ ଓ ସାମାଳିକ 
ଜୀବନରେ ଭୂରି ଭୂରି ଦୃଷ୍ଟାନ୍ତ ରହିଛି । ସେ ହୋଇଛି ସମାଜ ସେବିକା, ବୈଜ୍ଞାନିକା, 
ଧର୍ମ ପ୍ରଚାରିକା ଓ ସାହିତ୍ଯୁକା । ରାଜଶେଖର ତାଙ୍କ କାବ୍ୟ ମୀମାଂସାରେ କହିଛନ୍ତି 
ପୁରୁଷ ପରି ନାରୀ ମଧ୍ୟ କାବ୍ୟ ରଚନା କରିପାରେ | ଏପରିକି ଅନେକ ଦୃଷ୍ଟାନ୍ତ ଅଛି 
ଯେଉଁ କାର୍ଯ୍ୟ ପୁରୁଷମାନଙ୍କ ଦ୍ଵାରା ହୋଇପାରିନାହିଁ ତାକୁ ନାରୀ ସାଧନ କରିଛି । 
ଅନେକ କ୍ଷେତ୍ରରେ ପୁରୁଷ ତାକୁ ଅସ୍ତ ଭାବରେ ପ୍ରୟୋଗ କରିଛି । ମହିଷାସୁରକୁ କେହି 
ବଧ କରି ନ ପାରିବାରୁ ଦୁର୍ଗାଙ୍କୁ ସେହି କାର୍ଯ୍ୟ ସାଧନ ପାଇଁ କୁହାଗଲା । 

ଉଷା, ଜୟନ୍ତଙ୍କ ଦୌଡ଼ ପ୍ରତିଯୋଗିତାରେ ଉଷା, ଜୟନ୍ତଠାରୁ କ୍ଷପ୍ରଗାମୀ ଥୁଲେ । 
ବାଟରେ ସ୍ବର୍ଣଣକମଳ ପକାଇ ତାଙ୍କୁ ଲକ୍ଷ୍ଯଚ୍ୟୁତ କରାଗଲା | ଯାହା ଫଳରେ ତାଙ୍କ ଗତି 
ମନ୍ସର ହେଲା ଓ ଜୟନ୍ତ ଜୟଯୁକ୍ତ ହୋଇ ଉଷାଙ୍କୁ ବିବାହ କଲେ । 

ଇତିହାସରେ ମଧ୍ୟ ଏପରି ଦୃଷ୍ଟାନ୍ତର ଅଭାବ ନାହିଁ । ଝାନସୀ ରାଣୀ ଲକ୍ଷ୍ମୀବା୍, 
ସୁଲତାନା ରେଳିୟାଙ୍କ ପରି ବହୁ ନାରୀଙ୍କ ବୀରତ୍ବର କାହାଣୀ ଓ ଦେଶ ପରିଚାଳନା 
କରିବାର ପାରଦର୍ଶିତାର ପ୍ରମାଣ ମିଳେ । 

ବେଦ ଓ ଉପନିଷଦରେ ବହୁ ଉଚ୍ଚଶିକ୍ଷିତା ନାରୀଙ୍କ ବିଷୟରେ ଉଲ୍ଲେଖ ଅଛି । 
ଯାଜ୍ଞବନ୍ଧ୍ୟଙ୍କ ପତ୍ନୀ ମୈତ୍ରେୟୀ ଧର୍ମ ପରାୟଣା ଥିଲେ ଓ ପାରତ୍ରିକ ଆନନ୍ଦ ପ୍ରତି ଅଧକ 
ଆକୃଷ୍ଟ ଥଲେ | ଗାର୍ଗା ଦର୍ଶନଶାସ୍ତ ନିପୁଣା ଥଲେ । ସଂଘମିତ୍ରା ସିଂହଳ ପରି ଅନ୍ଯାନ୍ଯ 
ଦେଶକୁ ଯାଇ ଧର୍ମ ପ୍ରଚାର କରିଥୁଲେ । 

ବୈଦିକ ଯୁଗରୁ ନାରୀମାନେ ଶିକ୍ଷା ସଭ୍ଯତା ଓ ସାହିତ୍ୟ କ୍ଷେତ୍ରରେ ଉଚ୍ଚସ୍ଥାନ 
ଅଧ୍ୁକାର କରିଛନ୍ତି । ବିଶ୍ଵବାରା, ଲୋପାମୁଦ୍ରା, ଗାର୍ଗୀଠ ମୈତ୍ରେୟୀ ଇଦ୍ୟାଦି ବିଭିନ୍ନ ସୂକ୍ତ 
ଓ ମନ୍ତ୍ର ରଚନା କରିଥବା ବିଷୟ ବେଦର ସଂହିତା ଓ ବ୍ରାହ୍ମଣଗ୍ରନ୍ଛରେ ଉଲ୍ଲେଖ ଅଛି । 

ବିଭିନ୍ନ କୃତିରୁ ନାରୀମାନଙ୍କର ସାରସ୍ଵତ ଦକ୍ଷତାର ପରିଚୟ ମିଳେ । ଭାରତୀୟ 
ସାହିତ୍ୟରୁ ଆରମ୍ଭ କରି ବିଶ୍ଵ ସାହିତ୍ଯ ପର୍ଯ୍ୟନ୍ତ ପ୍ରତ୍ୟେକ କ୍ଷେତ୍ରରେ ନାରୀମାନଙ୍କର 
ଉଲ୍ଲେଖନୀୟ ଭୂମିକା ରହିଛି । ବିଶ୍ଵର ସର୍ବ ପ୍ରଥମ ଉପନ୍ୟାସ ଗେଞ୍ଜି କାହାଣୀ ଲେଖୁକା 
ମୁରାସାକି ଶିକିବୂ (ଜାପାନଙ୍କ ଦ୍ଵାରା ରଚିତ । 


ଚୁମ୍ଭ ନିନ୍ଦା ଲାଜେ ମରୁଅଛି ଜ୍ଞ ୮୭ 

ଇଂରାଜୀ ସାହିତ୍ୟରେ ଜେନ୍‌ ଅଷ୍ଖେନ୍‌, ଜର୍ଚ୍ଚ ଏଲିଏଟ୍‌ ଇତ୍ୟାଦି ବିଶିଷ୍ଟ ଓପନ୍ୟାସିକା 
ଭାବରେ ପରିଚିତ । ଅଷ୍ଟେନଙ୍କ 'ପ୍ରାଇଡ୍‌ ଏଣ୍ଡ ପ୍ରିଜୁଡାଇସ୍‌' ଏବଂ ଏଲିଏଟଙ୍କ ଏତିହାସିକ 
ଉପନ୍ୟାସ “ରୋମଲା” ଇଂରାଜୀ ସାହିତ୍ୟରେ ଉଲ୍ଲେଖନୀୟ କୃତି | 

ହ୍ୟାରିଏଟ୍‌ ବିଚରଷ୍ଟୋ (ଟମ କକାଙ୍କ କୂଟୀର ନୋବେଲ ପୁରସ୍କାର ପ୍ରାପ୍ତ) 
ପାଲବକଙ୍କ (ଗୁଡ ଆର୍ଥ: ଦି ମଦର) ଇତ୍ଯାଦି ବହୁ ଲେଖୁକାଙ୍କର ଉଲ୍ଲେଖନୀୟ କୃତି 
ଆମେରିକାର ସାହିତ୍ୟକୁ ସମ୍ପଦ୍ଧ କରିଛି । 

ଫ୍ରାନ୍ସ ରଷ ଇତ୍ଯାଦି ଦେଶରେ ମଧ୍ଯ ଲେଖୁକାମାନଙ୍କ ଭୂମିକା ନ୍ୟୁନ ନୁହେଁ । 
ଫ୍ରାନ୍ସର ସର୍ବ ପ୍ରାଚୀନ ଉପନ୍ୟାସର ରଚୟିତା ଜଣେ ନାରୀ |! 

ଭାରତର ବିଭିନ୍ନ ରାଜ୍ୟରେ ମଧ୍ଯ ଲେଖୁକାମଣ ଅସାଧାରଣ ସାରସ୍ବତ କୃତିତ୍ଵର 
ଅଧ୍ଵକାରୀ ହୋଇ ପାରିଛନ୍ତି ! ଜ୍ଞାନପୀଠ ପୁରସ୍କାର ପାପ୍ତ ଅମୃତାପ୍ରୀତମ ( ରସିଦଟିକଟ) 
ଆଶାପୂର୍ଣ୍ଠା ଦେବୀ, ଇନ୍ଦିରାଗୋସ୍ଵାମୀ ( ଚେନାବର ସ୍ତୋତ) ପ୍ରଭୃତି ସେମାନଙ୍କ ସାହିତ୍ୟକୃତି 
ଦ୍ଵାରୀ ଭାରତୀୟ ସାରସ୍ବତ ଭଣ୍ଡାରକୁ ସମ୍ପଦ୍ଧ କରିପାରିଛନ୍ତି | 

ପ୍ରାଚୀନ କାଳରେ ଲକ୍ଷ୍ମୀଙ୍କର ମାଧବୀ ଦାସୀ, ନିଶଙ୍କାୟରାଣୀ ପ୍ରଭୃତି ଆମ 
ଲେଖୁକାଗଣ କାବ୍ୟ ନାଟକ ଇତ୍ଯାଦି ରଚନା କରି ଓଡ଼ିଆ ବ୍ରଜବୋଲି ଓ ସଂସ୍କୃତ 
ସାହିତ୍ୟକୁ ସମ୍ପଦ୍ଧ କରିଛନ୍ତି । ସପ୍ରଦଶ ଶତାବ୍ଦୀରେ ରଚିତ ବୃନ୍ଦାବତୀ ଦାସୀଙ୍କ ପୂର୍ବତମ 
ଚନ୍ଦ୍ରୋଦୟ ଏକ ଅନନ୍ୟ ସାହିତ୍ଯକ୍ସତି ଭାବରେ ଗ୍ରହଣୀୟ । 

ରାଜ ପରିବାରର ବହୁ ନାରୀ କବି ସାହିତ୍ୟ ସୃଷ୍ଟିରେ ମନୋନିବେଶ କରିଥୁଲେ । 
ପଟିଆ ରାଜାଙ୍କ ରାଣୀ କ୍ଷୀରୋଦମାଳି, ସମ୍ବଲପୁର ରାଜବଂଶର ରାଣୀ ମୋହନ କୁମାରୀ 
ସେମାନଙ୍କ ମଧ୍ୟରେ ଅନ୍ୟତମ । ଏଠାରେ ଉଲ୍ଲେଖ କରାଯାଇ ପାରେ ଯେ ବର୍ଭମାନ 
ଯୁଗରେ ଓଡ଼ିଶାରେ ଯେଉଁ ଲେଖକାଗଣ ଗଳ୍ପ ଉପନ୍ଯାସ, କାବ୍ୟ, କବିତା ରଚନା କରି 
କୃତିତ୍ଵ ଅର୍ଜନ କରିଛନ୍ତି ତାହାର ଏକ ସମପଦ୍ଧ ପରଂପରା ଥୁଲା | ଅପର୍ଣ୍ା ଦେବୀ, ଅନୁପୂର୍ଣା 
ଦେବୀ, କୂନ୍ତଳାକୁମାରୀ, ସୁଲୋଚନା ଦେଇ, ଦେବହୂତି ଦେଇ, ସରଳା ଦେବୀ, 
ବିଦ୍ୟୁତପ୍ରଭା ଇତ୍ୟାଦି ବହୁ ଲେଖୁକା ଆଧୁନିକ ଓଡ଼ିଆ ସାହିତ୍ଯର ପୃଷ୍ଠଭୂମିକୁ ସୁଦୃଢ଼ 
କରିବାରେ ସହାୟକ ହୋଇଛନ୍ତି । 

ସାହିତ୍ୟ ସୃଷ୍ଟି ସହିତ ପତ୍ରିକା ସଂପାଦନା କ୍ଷେତ୍ରରେ ମଧ୍ୟ ଲେଖୁକାମାନେ ନିଜର 
ଦକ୍ଷତା ପ୍ରତିପାଦନ କରିଛନ୍ତି । ଏକଦା ରେବାରାୟଙ୍କ ସଂପାଦନାରେ ଆଶା” ଓ 
ଅନ୍ଧପୂର୍ଣାଙ୍କ ସଂପାଦନାରେ କିଛିଦିନ ପାଇଁ “ସହକାର ପ୍ରକାଶିତ ହୋଇଥଲା । କହିବା 
ବାହୁଲ୍ୟ, ଏବେ ବହୁ ପତ୍ରିକାର ସଂପାଦନା ଦାୟିତ୍ଵ ନାରୀମାନେ ବହନ କରିଛନ୍ତି । 

ଶାସନ ପ୍ରଶାସନଠାରୁ ଆରମ୍ଭ କରି ବିଭିନ୍ନ ଉଚ୍ଚ ପଦପଦବୀରେ ଅଧଵଷ୍ପିତ ହୋଇ 


୮୮ ଜ୍ଞ ଚୁମ୍ଭ ନିନ୍ଦୀ ଲାଜେ ମରୁଅଛି 

ନାରୀମାନେ ଦେଶ ବିଦେଶରେ ତାହାର ପ୍ରମାଣ ଦେଇ ପାରିଛନ୍ତି | ଦ୍ବିତୀୟ କଥା- 
ଶାରୀରିକ ସାମର୍ଥ୍ୟ ଦୃଷ୍ଟିରୁ ମଧ୍ଯ ନାରୀ ନ୍ୟୁନ ନୁହେଁ । ନାରୀ ଉଡାଜାହାଜ, ରେଳ 
ଗାଡ଼ି, ଟ୍ରକ୍‌ ଓ ନୌକା ପର୍ଯ୍ୟନ୍ତ ସମସ୍ତ ଓଜନିଆଯାନ ଚଳାଇ ପାରୁଛି । ପ୍ରତିରକ୍ଷା 
ବିଭାଗରେ ମଧ୍ୟ କାର୍ଯ୍ୟ କରିବା ପାଇଁ ନାରୀ ସାହସର ସହିତ ଆଗେଇ ଯାଇ ପାରୁଛି । 

ନାରୀ ପୁରୁଷ ସବୁ କ୍ଷେତ୍ରରେ ସମାନ ହେଲେ ମଧ୍ଯ ପୁରୁଷ ପ୍ରଧାନ ସମାଜରେ 
ନାରୀକୁ ନିମ୍ନ ସ୍କାନରେ ରଖାହୋଇଛି । ଚୈତନ୍ଯ ଚରିତାମୃତର ରଚୟିତା କୃଷ୍ଣ ଦାସଙ୍କ 
ଶ୍ରୀ ଚୈତନ୍ୟଙ୍କ ଚାରିଜଣ ଶିଷ୍ୟଙ୍କ ବିଷୟରେ ବର୍ଣ୍ଣନା କରିବାକୁ ଯାଇ ଚାରିଜଣ ଶିଷ୍ଯ 
ପରିବରୈେ ସାଢେ ତିନିଜଣ ଶିଷ୍ୟ ବୋଲି ଉନ୍ଲେଖ କରିଛନ୍ତି । ଏପରି କହିବାର ତାପୂର୍ଯ୍ୟ 
ହେଉଛି ସେମାନଙ୍କ ମଧ୍ୟରେ ମାଧବୀ ଦାସୀ ଅନ୍ତର୍ଭୁକ୍ତ ଥିବାରୁ ଏବଂ ସେ ଜଣେ ନାରୀ 
ହୋଇଥ୍‌ବାରୁ ତାଙ୍କୁ ଅଧାଜଣେ ଭାବରେ ଗଣିଥଲେ । 

ନାରୀକୁ ଯେଉଁ ସାମାଜିକ ନିୟମର କଟକଣା ମାନିବାକୁ ପଡ଼େ ପୁରୁଷପାଇଁ ସେପରି 
ନିୟନ୍ତ୍ରଣ ରେଖା ନଥାଏ । ଖାଦ୍ୟ ପୋଷାକ ଠାରୁ ଆରମ୍ଭ କରି ଅନ୍ୟାନ୍ୟ କାର୍ଯ୍ୟମାନଙ୍କରେ 
ମଧ୍ୟ ପୁରୁଷ ସ୍ଵାଧୀନ । ରାମଚନ୍ଦ୍ର ଶବରୀ ଅଇଁଠା କୋଳି ଖାଇଲେ କିଂବା କୃଷ୍ଣ ଷୋଳ 
ସହସ୍ର ଗୋପୀଙ୍କ ସହ ପ୍ରୀତି ସମ୍ପର୍କ ଥାପିଲେ ମଧ୍ୟ ତାହା ଅପରାଧ ଭାବରେ ଗଣ୍ୟ ହୁଏ 
ନାହିଁ । ସୀତା କିମ୍ବା ରାଧା କେହି ଏହା ବିରୋଧରେ ସ୍ଵର ଉତ୍ତୋଳନ କରି ନଥୁଲେ । 
ଅଥଚ ରାବଣ ଗୃହରୁ ଫେରି ସୀତାଙ୍କୁ ଅଗ୍ନି ପରୀକ୍ଷା ଦେବାକୁ ପଡ଼ିଥଲା । ଦ୍ରୌପଦୀଙ୍କୁ 
ପ୍ରତ୍ୟହ ଅଗ୍ନିସ୍କାନ କରିବାକୁ ପଡୁଥଲା । 

ସ୍ବାମୀର ମୃତ୍ୟୁପରେ ସ୍ତ୍ରୀ ପାଇଁ ଦ୍ଵିତୀୟ ବିବାହ ନିଷିଦ୍ଧ ହୋଇଥୁବା ସପଳେ ସ୍ଵାମୀ 
ପାଇଁ କୌଣସି ବାଧା ନଥାଏ କିମ୍ବା ଖାଦ୍ୟ ପୋଷାକ ଇତ୍ଯାଦି କୌଣସି କ୍ଷେତ୍ରରେ ତାକୁ 
ବିପତ୍ନୀକର ଚିହ୍ଵ ଧାରଣ କରିବାକୁ ପଡ଼େ ନାହିଁ । ପରିବାର ମଧ୍ୟରେ ମଧ୍ଯ ଖାଦ୍ଯ, 
ପୋଷାକ, ଶିକ୍ଷାୟ ସେବା ପାଇବା ଇତ୍ଯାଦିରେ ପୁତ୍ର କନ୍ଯାମାନଙ୍କ ମଧ୍ଯରୁ ପୁତ୍ରକୁ ହିଁ 
ଅଧୁକ ସୁଯୋଗ ମିଳିଥାଏ । ପୁଣି ବିବାହିତ ଜୀବନରେ ସ୍ଵାମୀ ହିଁ ସ୍ତ୍ରୀଠାରୁ ସେବା 
ପାଇବା ପାଇଁ ହକଦାର । ଶ୍ରମ, ସ୍ବାର୍ଥ ତ୍ୟାଗ କରି ଯାହା ସ୍ଵାମୀଠାରୁ ପାଏ ତା' ହିଁ ତା'ର 
ପାରିଶ୍ରମିକ ବ୍ଯତୀତ ସ୍ବେହ, ଶ୍ରଦ୍ଧା ଓ ସହାନୂଭୂତିର ମାତ୍ରା କମ୍‌ ଥାଏ । ସଂଖ୍ଯାଧୁଵକ 
ଦୃଷ୍ଟାନ୍ତ ଏହି ସୀମିତ ପରିବେଶ ମଧ୍ୟରେ ଦେବା ନିସ୍ପୟୋଜନ । 

ଜ୍ଞାନ ହେବା ଦିନଠାରୁ ଶିଶୁ ଅବସ୍ଥାରୁ ପରିବାର ବର୍ଗ କନ୍ଯାଠାରେ ହୀନମନ୍ୟତା 
ସୃଷ୍ଟି କରିଥାନି । ବୟସପ୍ରାପ୍ତି ଅନୁସାରେ ପାରିପାର୍ଶ୍ିକ ଅବସ୍ଥା ଏହି ନ୍ୟୁନଭାବକୁ ଆହୁରି 
ଦୃଢ଼ କରେ । ତେଣୁ ସେ ନିଜେ ତା'ର ସ୍ଵାଧୀନତା ଓ ସ୍ଵାତନ୍ତ୍ୟ ବିଷୟ ଚିନ୍ତା କରିପାରେ 
ନାହିଁ । ପ୍ରାଚୀନ କାଳରେ ନାରୀଗଣ କାବ୍ୟ କବିତା ରଚନା କରିଥୁଲେ ମଧ୍ୟ ଲେଖୁକା 


ଚୁମ୍ଭ ନିନ୍ଦା ଲାଜେ ମରୁଅଛି ଚା ୮୯ 

ହିସାବରେ ନିଜର ନାମ ତହିଁରେ ଉଲ୍ଲେଖ କରୁ ନଥିଲେ | ନିଜର ନାମକୁ ଗୁପ୍ତ ରଖ 
ସ୍ବାମୀ ନାମରେ ପରିଚିତ ହେବାକୁ ସେମାନେ ପସନ୍ଦ କରୁଥିବାରୁ ରାଜା ନଚେନ୍ଦ୍ରଙ୍କର 
ପତ୍ନୀ ନିଜକୁ ନରେନ୍ଦ୍ର ନାରୀ ଅଚ୍ୟୁତ ବାମା ନାମରେ ପରିଚିତ କରିଛନ୍ତି । ସେହିପରି 
ସମ୍ଭବତଃ ଅବିବାହିତ ଥିବାରୁ ଦୁଇ ଜଣ ରାଜଜେମା ପିତାଙ୍କ ନାମକୁ ପ୍ରାଧାନ୍ୟ ଦେଇ 
ରଘୁନାଥ ସୁର ନୃପଜେମା ଓ ରାହାସ ନୃପ ନନ୍ଦିନୀ ଭାବରେ ନିଜକୁ ବ୍ଯକ୍ତ କରିଛନ୍ତି । 

ମନେହୁଏ ନାରୀ ସୁଯୋଗ ପାଇଲେ ମଧ୍ୟ ସେ ତାହା ବିନିଯୋଗ କରେ ନାହିଁ । 
ଯେଉଁମାନେ ସ୍ଵାଧୀନଚେତା ହେବାକୁ କିମ୍ବା ସ୍ଵାଭିମାନ ଓ ସ୍ଵାଧ୍ଵକାର ହାସଲ କରିବାକୁ 
ଚେଷ୍ଟା କରନ୍ତି ସେମାନଙ୍କୁ ନାରୀ ହିଁ ପ୍ରଥମେ ସମାଲୋଚନା କରିଥାଏ | ସେମାନେ 
ପୁରୁଣା ଚଲାପଥରେ ଏତେ ବେଶୀ ଅଭ୍ଯସ୍ତ ହୋଇ ଯାଇଥାନ୍ତି ଯେ କୌଣସି ପ୍ରକାର 
ପରିବର୍ଭନର କଥା କଳ୍ପନା କରିପାରନ୍ତି ନାହିଁ । ଗୁହାଳରେ ବନ୍ଧା ହୋଇଥବା ଗାଇକୁ 
ଗୁହାଳ ବାହାରକୁ ପଠାଇଲେ ମଧ୍ୟ ସେ ଠିକ୍‌ ସମୟରେ ଆସି ଖୁଣ୍ଟ ପାଖରେ ପହଞ୍ଚଯାଏ । 

ଏହି ପରିବର୍ଭନ ଆଣିବା ପାଇଁ ସମାଜର ପ୍ରତ୍ୟେକ କ୍ଷେତ୍ରରୁ ପ୍ରେରଣା ଓ ଉତ୍ସାହର 
ପ୍ରୟୋଜନୀଯତା ରହିଛି । ପ୍ରତ୍ୟେକ ଅନୁଭବ କରିବା ଦରକାର ଯେ ନାରୀ ଦୂର୍ବଳା 
ନୁହେଁ କି ପୁରୁଷ ଠାରୁ ନ୍ୟୁନ ନୁହେଁ । ମାନସିକ ବିଜାଶ ଓ ଶାରୀରିକ ସାମର୍ଥ୍ୟ ଦୃଷ୍ଟିରୁ 
ପୁରୁଷ ଓ ନାରୀ ଉଭୟ ସମାନ | ନାରୀଶକ୍ତିକୁ ପଥର ତଳେ ଚାପି ନିଷ୍ପରିୟ କରି ଦେବାର 
ଯଥାର୍ଥ୍ୟ କିଛି ନାହିଁ । ଆନନ୍ଦର କଥା ନାରୀ ପ୍ରତି ହୀନମନ୍ୟତା କ୍ରମେ ଦୂର ହେଉଛି | 
ଯେଉଁଦିନ ଶାଗ ଛାର ହୋଇ ଅଲଣା, ଝିଅ ଛାର ହୋଇ ବୋଲଣା' ମନୋଭାବ 
ସଂପୂର୍ଣ ଅପସରି ଯିବ ସେଦିନ ଏକ ସୁସ୍‌ ସମାଜ ଗଠିତ ହୋଇପାରିବ । 


(6. ୩. ୧ ୦. ¢ ୨୦ଜିନିଳ “ସମାଳ ରେ ଥନାଣଚ) 


୯୦ ଆଖ ଚୁମ୍ଭ ନିନ୍ଦା ଲାଜେ ମରୁଅଛି 

କଂସାରି ଘରର ପାରା 


ପାରା ଗୋଟାଏ ଜଣାଶୁଣା ଓ ଜାଣିବା ଶୁଣିବା ପକ୍ଷୀ । ପାରା ଘରେ ଓ ବାହାରେ 
ଉଭୟ ଆଡ଼େ ରହୁଥ୍‌ବାରୁ ବେଶି ଜଣାଶୁଣା । କିନ୍ତୁ ତା'ର ଗୋଟାଏ ବିଶେଷ ଗୁଣ 
ଅଛି । ସେ ବହୁତ କଥା ଜାଣିପାରେ | ସେଇଥ୍‌ପାଇଁ ତାକୁ ଏମିତି ଶିକ୍ଷା ଦିଆ ଯାଉଥଲା 
ଯେ ସେ ଗୋଟାଏ ଜାଗାର ଚିଠି ନେଇ ବହୁତ ଦୂରକୁ ଯାଇ ନିର୍ଦ୍ଦିଷ୍ଟ ଲୋକକୁ ସେ ଚିଠି 
ଦେଇ ପାରୁଥଲା । 

ପାରା ତ ପାରା ! ପୁଣି କଂସାରି ଘରର ପାରା କ”ଣ ? ତେବେ ଏହାର ବିଶେଷତ୍ଵ 
କ”ଣ ? କଂସାରିମାନଙ୍କ କଂସା ତିଆରି ଶାଳରେ ସବୁବେଳେ ଧଡ୍‌ ଧାଡ୍‌, ଠନ୍‌ ଠାନ୍‌ 
ଶବ୍ଦ ହୁଏ । ସେଠି ପାରାମାନେ କେମିତି ରହନ୍ତି ? ଯେଉଁ ପାରାମାନେ ଘର ଓ ମନ୍ଦିର 
ମାନଙ୍କରେ ରହନ୍ତି ସେମାନେ ଲୋକମାନଙ୍କର କାରବାର ଓ ମନ୍ଦିରର ଘଣ୍ଟ ଘଣ୍ଟା ଶବଦ 
ସହିତ ପରିଚିତ ହୋଇଥାନ୍ତି । ଅନ୍ଯ ପକ୍ଷୀମାନେ କିନ୍ତୁ ଭାରି ସତର୍କ । ଟିକିଏ ଅଧୁକ 
ଶବ୍ଦ ହେଲେ ଉଡ଼ି ଯାଆନ୍ତି । 

ସେଥ୍‌ପାଇଁ ଓଡ଼ିଆରେ ଗୋଟାଏ ଢଗ ଅଛି- “ କଂସାରି ଘରର ପାରା, କୁଲା ଢାଉଁ 
ଢାଉଁ ଡରା |!” ତା” ଅର୍ଥ ହେଉଛି ଯିଏ କଂସାରି ଘରର କଂସା ବାସନ ତିଆରିର ଢଣ 
ଢାଣ ଶବ୍ଦ ଶୁଣି ଶୁଣି ଅଭ୍ଯସ୍ତ, ତାକୁ କୁଲାରେ ହାତ ବାଡ଼େଇ ଶବ୍ଦ କଲେ ସେ କ'ଣ 
ଡରି ପଳାଇବ ? 

ତାଂ ହେଲେ ଏଇ ଢଗଟାକୁ ଲୋକେ କେଉଁ ଅର୍ଥରେ ଗ୍ରହଣ କରନ୍ତି ? ପାରାକୁ 
ଗୋଟାଏ ପ୍ରତୀକ ଚରିତ୍ର ଭାବରେ ଗ୍ରହଣ କରାଯାଇପାରେ । ଏ ପ୍ରତୀକାତ୍ସକ ଅର୍ଥଟି 
ତେବେ କ'ଣ ? ପାରା କ”'ଣ ଗୋଟାଏ ମାଡ଼ୁଆ, ବେପରୁଆ, ନିଲିଜ ପକ୍ଷୀ । ତାକୁ 
ଯେତେ ଡରାଅ ପଛକେ ତା'ର ସେଥୁକୁ ଖାତିରି ନାହିଁ । ଏଇଆ ତ ? 

ତେବେ ମଣିଷମାନଙ୍କ କ୍ଷେତ୍ରରେ କେଉଁ ଅର୍ଥରେ ଏହି ଉ୍ତିଟିକୁ ବ୍ୟବହାର 
କରାଯାଇପାରେ ? କେଉଁ କ୍ଷେତ୍ରରେ ତାକୁ କଂସାରି ଘରର ପାରା କୁହାଯାଇ ପାରେ 


ଚୁମ୍ଭ ନିନ୍ଦା ଲାଜେ ମରୁଅଛି ଜ୍ଚା ୯୧ 

କିମ୍ବା ସେ ନିଜେ ନିଜକୁ କଂସାରି ଘରର ପାରା ମନେକରି ପାରେ ? ସେ ମନକୁ ମନ 
ନିଜକୁ କହିପାରେ “ ଏମାନେ କ'ଣ ମତେ ଡରାଉଛନ୍ତି ପୋଲିସରେ ଖବର ଦେବାକୁ | 
ମୁଁ ପରା କଂସାରି ଘରର ପାରା । ମୁଁ ଏଇ କଥାକୁ ଡରିଛି ? ” ଅନ୍ୟମାନେ ମଧ୍ୟ ତା” 
ସମ୍ପର୍କରେ କୃହାକୁହି ହୋଇ ପାରନ୍ତି । ତାକୁ କୌଣସି ପ୍ରକାରେ ସୁଧାରି ହେବନାହିଁ । 
ଅଙ୍ଗାରକୁ ଶହେଥର ଧୋଇଲେ ବି ସେ ଯେଉଁ କଳାକୁ ସେଇ କଳା | ଖଜୁରି ଗଛର 
ମୂଳରୁ ପାହାଚ | କେଉଁ ଖେଣ୍ଟାଟାକୁ ସେଠୁ ହଟାଇବ ? ସେତ କଂସାରି ଘରର ପାରା । 
କ”ଣ କହି ତାକୁ ଧମକ ଦେବ ? କୋଉ କଥାକୁ ଅବା ସେ ଡରିବ ? ସେଗୁଡ଼ାକ ପରା 
ତାହାର ଦେହସୁହା ହେଇ ଗଲାଣି । ଖାଲି ଚୋର ଡାକୁମାନଙ୍କ କ୍ଷେତ୍ରରେ ନୂହେଁ, ପାଠ 
ପଢୁନଥୁ୍‌ବା ଛାତ୍ର ମାନଙ୍କୁ କଥା ମାନୁ ନଥ୍‌ବା ଚାକର ମାନଙ୍କୁ ଓ ଏହିପରି ଆହୁରି 
ଅନେକ ଲୋକଙ୍କୁ ଏ ଢଗ କୁହାଯାଉଥୁ୍‌ବା ଶୁଣାଯାଏ । 

ତେବେ କଂସାରି ଘରର ପାରା କଥାଟି କେବଳ ଖରାପ ଲୋକମାନଙ୍କ ଅର୍ଥରେ 
ବ୍ୟବହୃତ ହୁଏ ? ଲୋକଙ୍କ ଅଭ୍ଯାସ ପରା ଖରାପ । ଆଗ ଖରାପ କଥାଟା ମନକୁ 
ଆସିବ, ତା'ପରେ ଭଲ କଥା । ଅନ୍ୟର ଦୁର୍ଗୁଣ ପହିଲେ ଆଖ୍ମରେ ପଡ଼େ । ତା'ପରେ 
ସଦ୍୍‌ଗୁଣ କଥା | ଭଲକୁ ମନ୍ଦ କହିବା, ଭଲ ଛାଡ଼ି ମନ୍ଦ କଥାକୁ ଆଲୋଚନା କରିବା, 
ମନ୍ଦଗୁଡ଼ାକୁ କହି ବୁଲିବା ଲୋକଙ୍କ ପ୍ରକୃତି । ଅର୍ଥକୁ ଅନର୍ଥ କରିବା, ଭଲ କଥାକୁ ମନ୍ଦ 
ଅର୍ଥରେ ଗ୍ରହଣ କରିବା, ଭଲ ଜିନିଷକୁ ମନ୍ଦ କାର୍ଯ୍ୟରେ ବ୍ୟବହାର କରିବାରେ ତାଙ୍କର 
ଭାରି ଖୁସି, ଭାରି ଆନନ୍ଦ । ସଜ ମାଂସରୁ ପୋକ ଖୋଜିବାରେ ଲୋକଙ୍କର ଆଗ୍ରହ । 

ଛୁରିକୁ ଯଦି ଭଲ କାର୍ଯ୍ୟରେ ନ ଲଗାଇ ମନ୍ଦ କାମରେ ଲଗାଯାଏ, ବନ୍ଧୁକରେ 
ଯଦି ଆତ୍ଲରକ୍ଷା ନକରି ଆତ୍ସହତ୍ୟା କରାଯାଏ ତେବେ ଭୁଲ କାହାର, ବସର ନା ବ୍ୟକ୍ତିର ? 

ଦୁନିଆଁରେ ଭଲ ମନ୍ଦ ଦୁଇଟା ଜିନିଷ ରହିଛି ଓ ରହିଥିବ କିଏ କେଉଁଟା ଗ୍ରହଣ 
କରିବ ତାହା ବ୍ୟକ୍ତି ଚରିତ୍ର ଉପରେ, ଦୃଷ୍ଟିକୋଣ ଉପରେ ନିର୍ଭର କରେ । ସମୁଦ୍ର 
ରହିଛି, କେତେ ଲୋକ ଯାଉଛନ୍ତି, ଆସୁଛନ୍ତି । କିଏ ତୃଛା ହାତରେ ଫେରୁଛି ତ କିଏ 
ବାଲି ମୁଠାଏ ଧରି ଆସୁଛି, ଆଉ କିଏ ରତୃଗର୍ଭା ସମୁଦ୍ରର ଅସୀମ ଜଳରାଶିକୁ ଭେଦକରି 
ମୁକ୍ତା ଆହରଣ କରୁଛି । କିଏ ମନକୁ ଭାରାକ୍ରାନ୍ତ, ଚିନ୍ତାଗ୍ରସ୍ତ କରି ଫେରୁଛି ତ କିଏ 
ସମସ୍ତ ଅବସାଦକୁ ସମୁଦ୍ର ଜଳରେ ଉ୍ଚେଇଁ ଦେଇ ଆସୁଛି । ଉଚ୍ମନା ଉଚ୍ଚଟଫଳ ଭୋଗ 
କରେ ନୀଚମନା ଭୋଗେ ନୀଚ । ‘ଯେ ପକ୍ଷୀ ଉଡ଼େ ଯେତେଦୂର, ସେ ଜାଣେ ତାହାର 
ବେଭାର |” 

ସବୁ ସେଇ ଦୃଷ୍ଟିକୋଣର କଥା । ଜୀବନର ଦର୍ଶନ କଥା । ଘେନାଘେନିର 
କଥା । ଗ୍ରହଣ କରିବାର କଥା । ତା”ହେଲେ କଂସାରି ଘରର ପାରାର ଅର୍ଥ କ'ଣ 


ss 

“ ମତେ ଯେତେ ମାଠୁ ଥବୁ ମାଠ ମୁଁ ସେଇ ଦରପୋଡ଼ା କାଠ” ? କିମ୍ବା ଅଙ୍ଗାରକୁ 
ଶହେ ଥର ଧୋଇଲେ ବି ଯୋଉ କଳାକୁ ସେଇ କଳା! ?” 

ନା । ଯିଏ ବିବେକୀ, ଯାହାର ଜୀବନକୁ ତନ୍ନ ତନ୍ମ କରି ଦେଖବବା ଓ ପରୀକ୍ଷା 
କରିବାର ଶକ୍ତି ଅଛି, ଯିଏ ଅସୀମ ଧୈର୍ଯ୍ୟର ଅଧ୍ବକାରୀ ସିଏ କେବଳ ତା'ରି ଭିତରୁ 
ଭଲକୁ ସାଉଁଟି ନିଏ, ମନ୍ଦକୁ ଛାଡ଼ି ଯାଏ । ପଙ୍କ ଭିତରେ ପଡ଼ିଗଲେ ବି ସେ ଗୋଡ଼ରେ 
ଗୋଡ଼ି, ଗେଣ୍ଡା, ଖପରା, ଶାମୁକାକୁ ଆଡ଼େଇ ଦେଇ ପଦ୍ଧ ଫୁଲ ତୋଳି ନେଇଯାଇ 
ପାରେ । କାହାରି ଜୀବନ ତ ସବୁଦିନେ ସମାନ ଯାଏ ନାହିଁ । ବିଭିନ୍ନ ସମୟରେ 
ଦୁଃଖ, କଷ୍ଠ ଆସେ । କେତେବେଳେ ବ୍ୟକ୍ତି ବିଶେଷଠାରୁ କେତେବେଳେ ସମାଜଠାରୁ, 
ଆଉ କେତେବେଳେ ସ୍ଵୟଂ ବିଧାତାଙ୍କଠାରୁ । 

ବେଳେବେଳେ ସମୁଦ୍ର କୂଳରେ ବସି ପବନ ଖାଉଥ୍‌ବା ଲୋକଟିକୁ ଅତର୍କିତ 
ମୁହୁର୍ରରେ ସେ ନିଜ ସୁଅରେ ଟାଣି ନେବାକୁ ଚେଷ୍ଟାକରେ । ସେତିକିବେଳେ ଟିକିଏ 
ମୁଣ୍ଡ ନୋଇଁ ଦେଲେ ମୁଣ୍ଡ ଉପର ଦେଇ ଢେଉ ଚାଲିଯାଏ । ମୁଣ୍ଡ ନୋଇଁବା ଅର୍ଥ ହାର 
ମାନିବା ନୁହେଁ । ଧୈର୍ଯ୍ୟ ନଧରି ନିଜଠାରେ ଶକ୍ତି ସଂଗ୍ରହ ନକରି ମୁଣ୍ଡ ନୋଇ ଦେଲେ 
ସମୁଦ୍ରର ସ୍ରୋତରେ ଭାସିଯିବା ସାର ହୁଏ । ମୁଣ୍ଡ ନୋଇଁବା ଭିତରେ ସାହସ ଓ ଶକ୍ତି 
ସଂଗ୍ରହ କରିବାକୁ ହେବ । 

ଜୀବନରେ ବନ୍ଯା, ମରୁଡ଼ି, ଝାଞ୍ଜି, ଝଡ଼ ଆକସ୍ମିକ ଆସି ପହଞ୍ଚେ | ସେଇ ଝଡ଼ 
ଭିତରେ ଯିଏ' ଖୋଜେ ନୀଡ଼, ସବୁ ମନ୍ଦ ଭିତରେ ଯିଏ ସନ୍ଧାନ କରେ ଜୀବନର, ଛନ୍ଦ, 
ପ୍ରତିକୂଳ ସ୍ରୋତରେ ଭାସି ଯାଉ ଯାଉ ଯିଏ ଠାବ କରେ କୂଳ, ସେଇ ହି ପ୍ରକୃତ ଜୀବନ୍ତ 
ମଣିଷ । ବହି ଯାଉଥବା ଜଳ ସ୍ତୋତ ସାମନାରେ ପ୍ରତିବନ୍ଧକ ଠିଆ ନ ହେଲେ ସ୍ତୋତର 
ପ୍ରଖରତା, ତା'ର କରାମତି ମାପି ହୁଏ ନାହିଁ । 

ଏହା ସମ୍ଭବ ହେବ କିପରି ? ନିଜକୁ କଂସାରି ଘରର ପାରା ମନେକରି ପାରିଲେ 
ହେଲା । ଏ ପାରା ମାଡୁଆ, ଅଳସୁଆ, ବେହିଆ ନୁହେଁ ! ଏ ପାରା ମାଡୁଆ, ମୁହଁଟାଣ 
ଦେଖାଉଥୁବା ପିଲାପରି ନୁହେଁ । ମାଡ଼ ଖାଉଥ୍‌ବ ପଛକେ ହଲୁ ନଥ୍‌ବ । କାମ କରିବା 
ତ ଦୂରର କଥା, ଆଉ କହୁଥୁବ ମାରୁନ, ମାର । କେତେ ମାରିବ ମାର । ମତେ କାଟୁ 
ନାହିଁ, ମୋର କିଛି ହେଇ ନାହିଁ । ଖାଲି ମାଡ଼ୁଆ ପିଲା କାହିଁକି ? ସବୁ କ୍ଷେତ୍ରରେ 
ସେଇଆ । ବାପା, ମାଂ କିମ୍ବା ମୂରବିଙ୍କଠାରୁ ମାଡ଼ ଖାଉଥ୍‌ବା ପିଲା ହେଉ କିମ୍ବା ଭାଗ୍ୟ 
ବା ଭଗବାନଙ୍କଠାରୁ ଦଣ୍ଡ ପାଉଥୁବା ମଣିଷ ହେଉ ଯଦି ଏପରି ଭାବେ, ତେବେ ଏମିତି 
ହିଁ ମାଡ଼ ଖାଉଥୁବ, ରକ୍ାକ୍ ହେଉଥ୍‌ବ, ଯନ୍ତ୍ରଣା ଭୋଗୁଥବ । ତା” ପ୍ରତି ଭାଗ୍ୟ ଦେବୀ 
କେବେ ପ୍ରସନ୍ନ ହୁଅନ୍ତି ନାହିଁ କି ଅବସ୍ଥାର ପରିବର୍ଭନ ହୁଏ ନାହିଁ । 

ଏହା ଜୀବନର ସଙ୍କେତ ନୁହେଁ, ସେ ହେଉଛି ସୁବିର, ପଥର, ଜଡ଼ | ମୁଁ ଯେଉଁ 
ପାରା କଥା କହୁଛି ସେ ଜୀବନର ସଙ୍କେତ ଦିଏ । ଏ ହେଉଛି ଧୈର୍ଯ୍ୟ, ସାହସର କର୍ମ 
ପ୍ରବଣତା ଓ ଆତୃପ୍ରତ୍ୟୟର ପ୍ରତୀକ । 

ଏ ଭାବ ଆସିଲେ ଅତୀତର ଦୁଃଖଗୁଡ଼ାକୁ ବିରାଟ ବଡ଼ ଓ ବରଉଁମାନର ଅବସ୍ଥାକୁ 
ନିହାତି ଛୋଟ ଭାବିବାକୁ ହେବ | ବର୍ଁମାନର ଦୁଃଖର ବୋଝ ଯେଡ଼େ ବଡ଼ ହେଉ 
ପଛକେ ଯଦି ଜଣେ ଭାବିପାରେ ମୁଁ ତ ମହାସମୁଦ୍ର ପାର ହୋଇଛି ବା ଭବିଷ୍ଯତରେ 
ପାର ହେବାକୁ ପଡ଼ିପାରେ ତେବେ ଏ”ତ ଛୋଟିଆ ନାଳଟିଏ । ବିରାଟ ପର୍ବତର 
ଶିଖରକୁ ଯଦି ଯିବାକୁ ପଡ଼େ ତେବେ ଏ”ତ ଛୋଟିଆ ମୁଣ୍ଡିଆଟିଏ । ଏପରି ଭାବନା 
ଆଣି ପାରିଲେ ଦୂଃଖଗୁଡ଼ାକ ଛୋଟିଆ ଲାଗେ । 

କିନଧୁ ଖାଲି ଏମିତି ଭାବି ଦେଲେ ହେବ ନାହିଁ । ଏମିତି ଭାବିଲେତ ପୁଣି ସେଇ 
ମାଡ଼ୁଆ ପିଲା ପରି ହେଇଯିବ । ମାଡ଼ ଖାଇ ଖାଇ ଚମଡ଼ା ଟାଣ ହେଇଯିବ । ତା’ 
ଅବସ୍କାର ଆଉ ପରିବର୍ଭନ ହେବ ନାହିଁ । 

ଯିଏ ନିଜକୁ କଂସାରି ଘରର ପାରା ବୋଲି ଭାବିବ, ଯିଏ ଏ ବାଧା, ବିଘୁ, ଘାତ 
ପ୍ରତିଘାତକୁ ନିଶ୍ଚୟ ଡେଇଁ ପାରିବ ବୋଲି ମନରେ ସାହସ ବାଛି ପାରିବ, ନିଜର ଜୀବନୀ 
ଶକ୍ତିକୁ ସତେଜ ରଖୁ ପାରିବ, ଇଛାଶକ୍ତିକୁ ଜାଗ୍ରତ କରି ପାରିବ, ଅତୀତ ଓ ଭବିଷ୍ୟତକୁ 
ଜଟିଳ ଗଣିତ ମନେ କରି ବର୍ରମାନକୁ ସଂକ୍ଷିପ୍ତ ମାନସାଙ୍କ ବୋଲି ଭାବିବ, ତେବେ 
ଯାଇଁ ଅବସ୍ଥାର ପରିବର୍ଭନ ହେବ | ମେରୁଦଣ୍ଡ ଟାଣ ଓ ସଳଖ ହେଇଯିବ । ଅସାଧ୍ୟ 
ମନେ ହେଉଥ୍ବବା ଫଳଗୁଡ଼ାକର ଡାଳ ହାତ ପାଖକୁ ନଇଁ ଆସିବ । 

ତେବେ ଆମେ କଂସାରି ଘରର ପାରାକୁ ଖରାପ ଅର୍ଥରେ କାଇଁକି ଗ୍ରହଣ କରିବା ? 
ସୂର୍ଯ୍ୟ ଯେମିତି ନାଳ ନର୍ଦ୍ଦମା ଉପରେ ପଡ଼ିଲେ ବି କେବଳ ନିର୍ମଳ ଜଳକୁ ଟାଣିନିଏ । 
ହଂସ ଯେମିତି ପାଣି କ୍ଷୀର ମଧ୍ୟରୁ ପାଣିକୁ ଛାଡ଼ି ଶୁଦ୍ଧ ଛେନା ଛାଣି କରି ନେଇଯାଏ 
ସେଇପରି ପ୍ରତ୍ୟେକ ବ୍ୟକ୍ତି, ପ୍ରତ୍ୟେକ ବସ୍ତୁ ବା ପ୍ରତ୍ୟେକ ବିଷୟରୁ ମନ୍ଦ ପ୍ରତି ଆଖୁ ବୁଜି 
ଦେଇ ଭଲଟିକୁ ଦେଖୁବାକୁ, ଭଲକୁ ଶିଖୁବାକୁ ଚେଷ୍ଟା କଲେ ନିଜର, ଅନ୍ୟର, ଦେଶର, 
ଜାତିର ସମସ୍ତଙ୍କର ଉପକାର । 

ତେଣୁ ସମସ୍ତେ ଚେଷ୍ଟା କରିବା, ବାଧା ବିଘ୍ଵରେ ଅଟକି ନରହି ଆଗକୁ ମାଡ଼ି 
ଚାଲିବା ପାଇଁ । ଅଟକି ରହିଲେ ପଲ୍ବଳ ସୃଷ୍ଟି ହୁଏ । ଆଗକୁ ଗଡ଼ି ଚାଲେ କେବଳ 
ସ୍ତୋତ । ସ୍ପୋତର ଅନ୍ୟ ନାମ ଜୀବନ । ସେତେବେଳେ ସ୍ପୋତ, ବନ୍ଧୁର, ସମତଳ, 
ବଣ, ଜଙ୍ଗଲ ସବୁ ଅତିକ୍ରାନ୍ତ କରିପାରେ | ଚାଲନ୍ତୁ ସମସ୍ତେ ଚାଲିବା । ଆଗକୁ ଆଗକୁ । 

କଂସାରି ଘରର ପାରାକୁ ଗୁରୁ କରି | ଜ୍ଞଜଞ 


(66୪ ଶାଳ ସଂଖ ସମାଳ ୨୦୦ ୧66 ନାଶ) 

କହିବ ଦିବ୍ୟ ବଚନ 


ଦିବ୍ୟ ବଚନ ସଂପର୍କରେ କିଛି କହିବା ପୂର୍ବରୁ ପ୍ରଥମେ ବୁଝିବା ଉଚିତ, ଦିବ୍ଯ 
କ”ଣ, ଅଦିବ୍ୟ କ”ଣ ? ଦିବ୍ଯର ଶବ୍ଦକୋଷଗତ ଅର୍ଥ ହେଉଛି- ସ୍ଵର୍ଗୀୟ, ପବିତ୍ର ଓ 
ସୁନ୍ଦର | ସାଧାରଣ ଅର୍ଥରେ ମଧ୍ୟ ତାହା ବୁଝାଯାଏ । ତେବେ ଅଦିବ୍ୟ ଅର୍ଥ କ'ଣ ? 
ଅଦିବ୍ୟ, ବିପରୀତ ଅର୍ଥବାଚକ ହୋଇଥୁବାରୁ ପାର୍ଥବ, ଅପବିତ୍ର ଓ ଅସୁନ୍ଦରକୂ ବୂଝାଏ । 

ଅଭିମନ୍ୟୁ ସାମନ୍ତ ସିଂହାର ତାଙ୍କ କାବ୍ୟ “ବିଦଗ୍ଧ ଚିନ୍ତାମଣି”ର ଭାଷା ସଂପର୍କରେ 
କହିଛନ୍ତି - 

“ ଦିବ୍ୟ ଅଦିବ୍ୟ ଭାଷାରେ ପଦ ହେବ ସିବ୍ଧି 

ଦେଖ ସାଧୁଜନ ମାର୍ଗ ପରମ୍ପରା ବିଧ ।” 

ଅର୍ଥାତ୍‌ ତାଙ୍କ କାବ୍ୟରେ କିଛି ଦିବ୍ୟ ଭାଷା ଓ କିଛି ଅଦିବ୍ୟ ଭାଷା ମିଶ୍ରିତ ଭାବରେ 
ରହିଛି । ବସ୍ତୁ, ବ୍ଯକ୍ତି ଇତ୍ଯାଦି ପରି ଭାଷା ମଧ୍ଯ ଦିବ୍ଯ ହୋଇପାରେ, ଅଦିବ୍ଯ 
ହୋଇପାରେ । ଦିବ୍ୟ ଭାଷା ସଂସ୍କୃତ ବା ସାଧୂଜନୋଚିତ ଭାଷାକୁ ଓ ଅଦିବ୍ଯ ଭାଷା 
ଇତର ଭାଷାକୁ ବୁଝାଯାଏ । 

ତେବେ ପ୍ରଶ୍ନ ଉଠେ, ସାହିତ୍ୟ ହେଉ ବା ଜୀବନ ହେଉ, ଉଭୟ ଭାଷାର 
ବ୍ୟାବହାରିକ ଗୁଣ କ”ଣ ? ମଣିଷ ଦିବ୍ଯକୁ ଛାଡ଼ି ଅଦିବ୍ଯୟ ଭାଷାକୁ ବ୍ଯବହାର କରେ 
କାହିଁକି ? ଜୀବନରେ ସର୍ବଦା ଭଲ ମନ୍ଦ, ଆଲୁଅ ଅନ୍ଧାର, ଦିବ୍ୟ ଅଦିବ୍ୟ ଉଭୟର 
କାର୍ଯ୍ୟକାରିତା ରହିଛି । ବିଶେଷ ଭାବରେ ସାହିତ୍ୟ କ୍ଷେତ୍ରରେ ଘଟଣା, ଚରିତ୍ର ପରିବେଶ 
ଅନୁସାରେ ଲେଖାର ଭାଷା ତଫାତ୍‌ ହୁଏ । ଜ୍ଞାନୀ, ଗୁଣୀ, ବିଦଗ୍ଧମାନଙ୍କ ଭାଷା ଗ୍ରାମୀଣ 
ଚରିତ୍ରର ଭାଷାଠାରୁ ଅଲଗା ହୁଏ, ହେବା ସ୍ଵାଭାବିକ । 

କିନ୍ତୁ ସାଧାରଣ ଜୀବନରେ ଅଦିବ୍ଯ ଭାଷା ପ୍ରୟୋଗ ନକଲେ କ୍ଷତି କ'ଣ ? 
ଓଡ଼ିଆରେ ଗୋଟିଏ କଥା ଅଛି ଭୁଞ୍, ଖା, ଗିଳ | ସୁବର୍ଣ୍ଣ ଥାଳିରେ ଶାଳୀ ଅନ୍ଧ ପରିବେଷଣ 
କଲେ ବି ଯଦି କୁହାଯାଏ, “ଏଠି ଥୁଆ ହେଲା, ଗିଳିବୃତ ଗିଳ ନ ହେଲେ ନଗିଳ ।” 

ଲୋକଟିକୁ ଯେତେ ଭୋକ ଲାଗୁଥାଉ ପଛକେ, ଖାଦ୍ଯ ଦେଖ ଯେତେ ଲୋଭ ହେଉ 
ପଛକେ ତାକୁ ଗ୍ରହଣ କରିବାକୁ ମନ ହୁଏ ନାହିଁ । ଖାଦ୍ଯ ପାଖକୁ ହାତ ଯାଏ ନାହିଁ । 
ନଚେତ ଖାଇବା ଦ୍ରବ୍ୟ ପାଟିରେ ରହେ |! ପେଟକୁ ଯାଏ ନାହିଁ । ଗଲେ ବି ପେଟ ପୂରେ 
ନାହିଁ । ପେଟ ପୂୁରିଲେ ବି ତୃପ୍ତି ଆସେ ନାହିଁ । ମଧୁର କଥା ପଦେ ମନକୁ ସ୍ପର୍ଶ 
କରେ । ବସନ୍ତର ମଳୟ ପରି, ବିକଶିତ ପୁଷ୍କର ସୌରଭ ପରି, ଚନ୍ଦ୍ରର ସ୍ମିଗ୍ଧ କିରଣ 
ପରି | ପ୍ରାଣର ପ୍ରତି ସ୍ତରରେ ପ୍ରସରି ଯାଏ । ମନକୁ ପୁଲକିତ କରେ । ଟାଣ କଥା କହି 
ଯେଉଁ କାର୍ଯ୍ୟ କରି ହୁଏନି, କଅଁଳ, ନରମ କଥାରେ ତା” ହାସଲ କରିହୁଏ | ଭଲକଥା 
ଓ ଉତ୍ସାହପୂର୍ଣ୍ଣ କଥା ଦେହରେ ମନରେ ଶକ୍ତି ସଞ୍ଚାର କରେ । ପଙ୍କ, ଗିରି ଲଙ୍ଘନ 
କରିବାକୁ ବାହାରି ପଡ଼େ । ପିମ୍ପୁଡ଼ି ପର୍ବତ ମୁଣ୍ଡେଇ ଚାଲିବାକୁ ଅଣ୍ଟାରେ ଲୁଗା ଭିଡ଼େ । 
ମନରେ ଆଣ୍ଟ ବାନ୍ଧେ | ସେଥୁପାଇଁ କହାଯାଏ, ଛୋଟ ପିଲାମାନଙ୍କୁ ଶିକ୍ଷା ଦେବାବେଳେ 
ମାଡ଼, ଗାଳି ବା କର୍କଶ କଥା ପ୍ରୟୋଗ କରିବା ଉଚିତ ନୁହେଁ | ସେମାନଙ୍କର ମନ 
ସେତେ ବେଳେ ଓଦା ମାଟି ପରି ନରମ ଥାଏ । ପିତାମାତା ବା ମୁରବିମାନେ ଯେପରି 
ଗଢ଼ିବାକୁ ଇଛା କରନ୍ତି ସେମାନଙ୍କ ମନ ସେଇ ଆଡ଼କୁ ଗତି କରେ । କେବଳ ଛୋଟ 
ପିଲା ନୁହନ୍ତି ବଡ଼ ମଣିଷମାନେ ଏପରିକି କେତେକ ପଶୁପକ୍ଷୀ ମଧ୍ୟ କଅଁଳ କଥାରେ 
ବୋଲ ମାନନ୍ତି । 

ସେଥୁପାଇଁ ବିଶେଷ ଭାବରେ ଓଡ଼ିଶାରେ ଗୋଟିଏ କଥା ପ୍ରଚଳିତ ଅଛି, “ନ 
ଦେବ ଧନ, କହିବ ଦିବ୍ୟ ବଚନ ।” ଏହାର ଅର୍ଥ ହେଉଛି ଧନ ନ ଦେବ ପଛକେ 
କଅଁଳିଆ କଥା ପଦେ କହିବ । କଅଁଳ କଥା କହିବା ସହିତ ଯଦି କିଛି ଧନ ଦେଇ 
ହେଲା ଅର୍ଥାତ୍‌ ଅନ୍ୟର ଉପକାର କରି ହେଲା ତେବେ ତାହା ନିଶ୍ଚୟ ଅଧ୍ଵକ ଭଲ । 
ମନେକରାଯାଉ ଜଣେ କାହାରି ପାଖରୁ କୌଣସି ପ୍ରକାର ସାହାଯ୍ଯ ଚାହୁଁଛି | ତାକୁ 
ସାହାଯ୍ୟ ନ କରି ଓଲଟା ଟାଣ କଥା କହିଲେ ବିଚରା ତା' ମନଟା କେମିତି ଲାଗିବ 
କହିଲେ ? ଠିକ୍‌ ବୋଝ ଉପରେ ନଳିତା ବିଡ଼ା ଲଦିଲା ପରି । ସେଥୁପାଇଁ ଅରା କଥା 
ଅଛି ‘ବଚନେ କା ଦରିଦ୍ରତା ।” କଥାପଦେ ଖର୍ଚ୍ଚ କରିବାରେ କୃପଣ ହେବା କାହିଁକି ? 

କିନ୍ତୁ ଏବେ ଦେଖାଯାଉଛି “ନ ଦେବ ଧନ କହିବ ଦିବ୍ୟ ବଚନଂ ପ୍ରବଚନକୁ 
ଲୋକେ ଆକ୍ଷରିକ ଅର୍ଥରେ ଏଇଆ ବୁଖୁଛନ୍ତି ଯେ ଧନ କେବେହେଁ ଦେବନାହିଁ । 
କେବଳ ମିଠା ଓ କଅଁଳ କଥା କହୁଥୁବ । ଧନି କହିଲେ କେବଳ ଟଙ୍କା, ପଇସା, ଧନ, 
ସମ୍ପି ବୁଝିଲେ ହେବ ନାହିଁ । ମନେ କରାଯାଉ, ଯଦି କାହାର କିଛି ପ୍ରାପ୍ୟ ଫେରେଇବାକୁ 
ଥାଏ କିମ୍ବା କାହାଠାରୁ କିଛି ପାଇବାର ଥାଏ ସେଠାରେ ତାହା ନ ଦେଇ କେବଳ 
ମଧୁରିଆ କଥା କହି ଦେଲେ ଚଳେ କି ? ବରଂ କଟା ଘା ରେ ଚୂନ ଦେବା ପରି 


୯୬ ଜ୍ଞ ଚୁମ୍ଭ ନିନ୍ଦା ଲାଜେ ମରୁଅଛି 

ଲାଗେ । କାରଣ ମଧୁର କଥାରେ ସେମାନେ ବିଶ୍ଵାସ ସୃଷ୍ଟି କରି ପାରନ୍ତି । ଲୋକେ 
ନିଜର ପ୍ରାପ୍ୟ ପାଇବା ଆଶାରେ ଥରକୁ ପାଞ୍ଚଥର ଯାଆନ୍ତି ଏବଂ ପ୍ରତ୍ୟେକ ଥର କାଲିକୁ 
ଆସ” ଶୁଣିବାକୁ ମିଳେ । କାଲି ଗଲେ ପୁଣି କାମ ରହିଯାଏ କାଲିକୁ । ଏପରି ଦିବ୍ଯ 
ବଚନର ମୂଲ୍ଯ ବା କ”ଣ ? ଅଦିବ୍ଯ ଭାଷାରେ କହିଲେ ଏ ହେଉଛି ଟାଉଟରି । 
ଅନ୍ୟର ଧନ ମାଡ଼ି ବସିବାତ ଏକ ପ୍ରକାର ଚୋରି । ସେଥୁରେ ପୁଣି ବାରମ୍ବାର ଲୋକ 
ମନ ଭୁଲାଣ କଥା କହିବା ହେଉଛି ଜୁଆଚୋରି ବା ଧସ୍ତାବାକି । 

କେବଳ ଦେଣ ନେଣ ବ୍ୟାପାରରେ ଲୋକଙ୍କୁ ଭୁଲାଇବା ପାଇଁ ଦିବ୍ଯବଚନ 
କୁହାଯାଏ ଏପରି ଭାବିବା ଠିକ୍‌ ନୁହେଁ । କାହାରି କିଛି କାର୍ଯ୍ୟ ହାସଲ କରିବାକୁ ଥଲେ 
ସେ ଆଗୁଆ ତା” ଆଡ଼ୁ ମିଠା କଥାକହିବା ଆରମ୍ଭ କରିଦିଏ । ଏ ପ୍ରସଙ୍ଗରେ ଶୁଣିଥୁବା 
ଗୋଟିଏ ଘଟଣା ମନେ ପଡ଼ୁଛି । ଜଣେ ବ୍ୟକ୍ତି ସରକାରୀ କାର୍ଯ୍ୟରେ କିଛି ଟଙ୍କା ପଇସା 
ହେରଫେର କରିଥଲେ । ଅନୁସନ୍ଧାନକାରୀ ବା ପର୍ଯ୍ୟବେକ୍ଷକଙ୍କ ଦୃଷ୍ଟିରୁ ମୁକୂଳିବେ 
କିପରି ? ଲୋକଟି ବଡ଼ କୃପଣ | ମାତ୍ର ବଚନ ଦାନରେ ଭାରି ମୁକ୍ତ ତୁଣ୍ଡ । ପର୍ଯ୍ୟବେକ୍ଷକ 
ଦଳ ପହଞ୍ଚବା ପରଠାରୁ ସେ ମଧୁରିଆ ଚିକଣିଆ କଥା କହିବା ଆରମ୍ଭ କରିଦେଲେ । 
ନିଜର ଶାନ୍ତ, ଶିଷ୍ଟ ସଚୋଟ ଓ ସରଳ ଭାବମୂର୍ଭିଟିଏ ଗଢ଼ି ଥୋଇଲେ । ଜାଗାଟି 
ମଫସଲ, ହୋଟେଲ ବଜାର ନାହିଁ । କହିଲେ ଚଳେ । ଏମାନଙ୍କୁ ଆତିଥ୍ୟ ଦେବାକୁ 
ହେବ । ଖାଇବା ବେଳ ହେଲା । ମଧ୍ୟାହ୍ଵ ଭୋଜନ ବଢ଼ା ହେଲା । ନାଲି ମୋଟା, 
ବଗଡ଼ା ଉଷୁନା ଚାଉଳର ଭାତ, ଚୋପା ଛାଡ଼ି ନଥୁବା ମୁଗ ଡାଲିରେ କାଚ ଗୁଲି 
ଆକାରର ଗୋଲ ଆଳୁ କିଛି ଫାଳ ହୋଇ ପଡ଼ିଥାଏ । ଅବଶ୍ଯ ଆଉ ଗୋଟିଏ ଠାଆ 
ଥିଲା । ତା” ହେଉଛି ସଜନା ଶାଗ ଭଵା । ଭଦ୍ରଲୋକ କିନ୍ତୁ ବଡ଼ ଦୁଃୱତ ଥବାର କଣା 
ଯାଉଥଲା । କହିଲେ, “ଆଜ୍ଞା ବଡ଼ ଲାଜ ଲାଗୁଛି । ଆପଣମାନଙ୍କ ପରି ବିଶିଷ୍ଠ 
ଲୋକମାନଙ୍କ ଏସବୁ ପରିବେଷଣ କରିବା ପାଇଁ ।” ଯେଉଁ କୋଠରିରେ ପର୍ଯ୍ୟବେକ୍ଷଣ 
କାର୍ଯ୍ୟ ଚାଲିଥୁଲା ତା' ସାମନାରେ ବନ୍ଧା ହୋଇଥୁବା ଗୋଟିଏ ଦେଶୀ କୁକୁଡ଼ାକୁ ଦେଖେଇ 
କହିଲେ, “ଟିକିଏ କଷ୍ଠକରି ଖାଇ ଦିଅନ୍ତୁ | ରାତିକୁ କୂକୁଡ଼ା ରାନ୍ଧିବା ।” କାଗଜ ପତ୍ରର 
ସମୀକ୍ଷା କାର୍ଯ୍ୟ ଶେଷ ହେବାକୁ ପ୍ରାୟ ପାଞ୍ଚଛ? ଦିନ ଲାଗିଲା ! ଏଠାରେ ଉଲ୍ଲେଖ 
କରାଯାଇ ପାରେ ଯେ କୂକୁଡ଼ାଟି ଶେଷ ଦିନ ଯାଏ ସେଠାରେ ବନ୍ଧା ହୋଇ କଁ କଁ ରାବୁ 
ଥିବାର ଶୁଣା ଯାଉଥଲା । ସେ ବ୍ୟକ୍ତି ଜଣକ ମଝିରେ ମଝିରେ କୁକୁଡ଼ା ରାନ୍ଧିବା କଥା 
ଅବଶ୍ୟ ଉଠାଉଥୁଲେ । କିନ୍ତୁ କାଇଁକି ଶେଷ ପର୍ଯ୍ୟନ୍ତ ରନ୍ଧା ହେଲା ନାହିଁ ସେ ବିଷୟ ସେ 
କିଛି କହି ନାହାନ୍ତି । ଭଦ୍ର ବ୍ୟକ୍ତିମାନେ ନିଜର ମହତ ଜଗି କିଛି ପଚାରି ନାହାନ୍ତି ! 
ତେବେ ବଗଡ଼ା ଭାତ ଓ ସଜନା ଶାଗ ଖାଇବା ବେଳେ କୁକୁଡ଼ା ଝୋଳର ବାସ୍ା 

ସେମାନଙ୍କ ନାକରେ ବାଜୁଥୁଲା କି ନାହିଁ ଆମ୍ଭେ କହି ପାରିବୁ ନାହିଁ । କୂକୂଡ଼ା ତରକାରି 
ଖାଇ ପେଟ ପୂରୁ ବା ନ ପୂରୁ ସେହି ବ୍ଯକ୍ରିଙ୍କ ବିନୟୋକ୍ତି ଶୁଣି ପେଟ ଭର୍ରି ହୋଇ 
ଯାଇଥୁବ ନିଶ୍ଚୟ . | 

ଏ'ତ ଅତି ସାଧାରଣ କଥାଟିଏ । ବହୁ ବଡ଼ ବଡ଼ ଲୋକ ଏମିତି କେତେ ବଡ଼ 
ବଡ଼ କଥା କହନ୍ତି । ବିଶେଷ କରି ନିର୍ବାଚନ ପୂର୍ବରୁ ନେତାମାନେ ଦିବ୍ଯ ଭାଷଣ 
ଦିଅନ୍ତି । ସେମାନେ କାଳେ ଜନତାର ଦାସ, ସେବକ | ଛାତ୍ର ବିହୀନ ଶିକ୍ଷକଙ୍କ ଜୀବନ 
ପରି ସେବା ବିନା ନେତାଙ୍କ ଜୀବନ ବ୍ୟର୍ଥ, ନିସ୍ତଳ । ମନ୍ଦିର ନିର୍ମାଣରୁ ଆରମ୍ଭ କରି 
ଶୌଚାଳୟ ବସାଇବା ପର୍ଯ୍ଯନ୍ତ ଶିନ ନଗରୀରୁ ପଲ୍ଲା ବସ୍ତିର ବିକାଶ ସାଧନ ପର୍ଯ୍ଯନ୍ତ, 
ସାମନ୍ତ ଗୋଷ୍ଠୀରୁ ଆରମ୍ଭ କରି ଶ୍ରମିକମାନଙ୍କ ସ୍ଵାର୍ଥସାଧନ ପର୍ଯ୍ୟନ୍ତ ସବୁ କାର୍ଯ୍ୟ ସେମାନେ 
କରିଦେବେ | ମୋଟ ଉପରେ ଚଣ୍ଡୀ ପାଠରୁ ଜୋତା ସିଲେଇ ଯାଏ ସବୁ କାମରେ 
ତାଙ୍କର କାରସାଦି ଦେଖାଇବାର ପ୍ରତିଶ୍ରତି ମିଳେ । ଭାଷଣରେ ଜନତା ମୁଗ୍ଧ ହୁଅନ୍ତି । 
ଆକାଶରେ ସୌଧ ଗଢ଼ନ୍ତିୟ ରକେଟ ଚଢ଼ି ଚନ୍ଦ୍ରରେ ବିହାର କରନ୍ତି, ମାତ୍ର ନିର୍ବାଚନର 
କିଛିଦିନ ପରେ ବାଉଁଶରାଣୀ ପୁଣି ଭୂଇଁ ଉପରକୁ ଓହ୍ଲାଇ ଆସେ । ସେତେବେଳେ ସେ 
ଅନୁଭବ କରେ ସେ ଆଉ ବାଉଁଶରାଣୀ ନୁହେଁ । ସେ ଯେଉଁ ମୁଣ୍ଡପୋତା କେଳାକୁ 
ସେଇ ମୁଣଶ୍ଡପୋତା କେଳା । ସୁନ୍ଦର କଥା କହି କାମ ହାସଲ କରିପାରିଲେ ହେଲା । 
“କହି ଜାଣିଲେ କଥା ସୁନ୍ଦର, ବାନ୍ଧି ଜାଣିଲେ ମଥା ସୁନ୍ଦର ।' 

ସୁନ୍ଦର କଥା କହିବା ଏକ କଳା, ଏଇ କଳାକାରମାନେ ରାଜନୀତିକ ନେତା 
ହୋଇ ପାରନ୍ତି, ସାହିତ୍ୟିକ ହୋଇ ପାରନ୍ତି କିମ୍ବା ସାଧାରଣ ବ୍ଯକ୍ତି ହୋଇ ପାରନ୍ତି । 
ସେଥୁପାଇଁ ସଭାସମିତି ହେଲେ ବକୁଆମାନଙ୍କୁ ଖୋଜା ପଡ଼େ । କିଏ ଭଲ କଥା କହି 
ପାରିବ ବାଛିବାକୁ ହୁଏ । ଏମାନଙ୍କ ମଧ୍ଯରୁ ଅନେକେ ସାହିତ୍ୟ ସଭା ହେଉ ବା ଧର୍ମ 
ସଭା ହେଉ, ନାରୀ ନିର୍ଯାତନା ଉପରେ କହିବାକୁ ହେଉ ବା ବେକାରୀ ସମସ୍ୟା, ପରିବାର 
ନିୟନ୍ତ୍ରଣଚ ମାନବିକ ଅଧ୍ଵକାର ଯେକୌଣସି ବିଷୟ ହେଉ, ଏଭର ରେଡ଼ି ବ୍ୟକ୍ତି | 
ଏମାନେ ଭାଷଣର ସ୍ତୋତ ବୁହାଇ ଦେଇ ପାରନ୍ତି । ସେହି ସ୍ତୋତରେ ପଣ୍ଡିତମାନଙ୍କ 
ଆପ୍ରବାକ୍ୟ, ଲୋକକଥାର ପ୍ରବଚନ ଓ ସାହିତ୍ୟକମାନଙ୍କ କାବ୍ଯ କବିତାର ଉଦ୍ଧ୍ୃତାଂଶର 
ମୁକ୍ତାଫୁଲସବୁ ଉଭଭାସିତ ହୋଇ ଶ୍ରୋତାମାନଙ୍କ ମଜ୍ାଇଦିଏ । ଭାଷଣ ଶୁଣାଳିମାନେ 
ବକ୍ତୃତା ରସ ଆକଣ୍ଠ ପାନ କରି ହାକୁଟି ମାରି ବାଃ ବାଃ କହି ଫେରନ୍ତି | ସେହି ଚାତକମାନେ 
ଘରେ ପହଞ୍ଚ୍‌ ଦେଖନ୍ତି ସେ ଘନରସରେ ତାଙ୍କ କଣ୍ଡ କେବଳ ଓଦା ହୋଇଛି ସିନା 
ଉଦରର କୌଣସି ଅଂଶକୁ ସ୍ପର୍ଶ କରିନି । ଉଦର ଭର୍ରଭି ହେବା ତ ଦୂରର କଥା । କାରଣ 

ସେ ଭାଷଣ ଥୁଲା ଅନ୍ତଃସାରଶୂନ୍ୟ | ଏଥୁରେ ଥୁଲା ମନୋହର ଦିବ୍ୟ କଥା କହି ଶ୍ରୋତାଙ୍କୁ 
ଚମନ୍ସତ କରିବାର କେବଳ ବାହାଦୂରି । 

ଏପରି ଅନେକ ସମୟରେ ଆମେ କଅଁଳ, ମଧୁର କଥାଦ୍ବାରା ପ୍ରତାରିତ ହେଉ । 
କିନ୍ତୁ ଦିବ୍ୟ ବଚନର ଅର୍ଥ ପ୍ରତାରଣା ବା ଛଳନା ନୁହେଁ । ଅନ୍ଯର ମନକୁ ଆଘାତ ନ 
ଲାଗିଲାପରି ସରଳ ସୁନ୍ଦର ଭାବରେ କଥା କହିବା ହେଉଛି ଏହାର ଲକ୍ଷ୍ଯ । ଏପରି 
ବ୍ୟକ୍ତିମାନେ ନିଷ୍କର ବାସ୍ତବ ସତ୍ୟକୁ ମଧ୍ଯ କର୍କଶଭାଷାରେ ବ୍ୟକ୍ତ କରି ପାରନ୍ଜି ନାହିଁ । 
ସେମିତି କଥା ତାଙ୍କ ପାଟିକୁ ଆସେ ନାହିଁ । ଉଚ୍ଚାରଣ କରିବାକୁ ଜିଭ ଲେଉଟେ ନାହିଁ । 
କୌଣସି ପରିପ୍ରେକ୍ଷୀରେ ନିଷ୍କର ବାସ୍ତବ କଥାଟିଏ କହିବାକୁ ହେଲେ ତାଙ୍କ ପ୍ରାଣ କଲବଲ 
ହୋରଯାଏ । ଅନ୍ତରାତ୍ସା ବାହୁନି ଉଠେ । ବାଧ୍ଯ ହୋଇ ସତକଥାଟିକୁ ଗୁପ୍ତ ରଖୁ ଭିନ୍ନ 
ଢଙ୍ଗରେ କଥା କହିବାକୁ ହୁଏ | ଏଇପରି ଅବସ୍ପା ଆସି ପହଞ୍ଚଥଲା ରାମଚନ୍ଦ୍ରଙ୍କ 
ସାମନାରେ । ସୀତାଙ୍କ ସମ୍ପର୍କରେ ଅଯୋଧ୍ୟାବାସୀଙ୍କର କଟୁ ମନ୍ତବ୍ୟ ଶୁଣିଲା ପରେ 
ସୀତାଙ୍କ ଛାଡ଼ିବା ପାଇଁ ସେ ସ୍ଥିର କଲେ ।! କିନ୍ତୁ ଏତେ ବଡ଼ ନିଷ୍ୂର ସତ୍ଯକୁ ପ୍ରକାଶ 
କରିବେ ବା କିପରି ? ଏ କଥା ଶୁଣି ସୀତା ଧୈର୍ଯ୍ୟ ଧରି ରହି ପାରିବେ ତ ? ରାମଚନ୍ଦ୍ର 
ଅନ୍ତଃସତ୍ତ୍ା ସୀତାଙ୍କୁ ପଚାରିଲେ ତାଙ୍କର ଦୋହଦ କାଳୀନ ଇଚ୍ଛା ପ୍ରକାଶ କରିବା ପାଇଁ | 
ସୀତା ସରଳ, ସୁନ୍ଦର ଦେବୋପମ ଆଶ୍ରମବାସିନୀ ମାନଙ୍କୁ ଦେଖବାର ଇଚ୍ଛା ବ୍ୟକ୍ତ 
କଲେ | ଭ୍ରାତାଙ୍କ ନିର୍ଦ୍ଦେଶ କ୍ରମେ ଲକ୍ଷ୍ମଣ ସୀତାଙ୍କୁ ନେଇ ବଣରେ ଛାଡ଼ି ଦେଇ ଆସିଲେ । 
ସତ୍ୟ ଅଚିରେ ଉନ୍ମୋଚିତ ହେଲା | ସୀତା ସମସ୍ତ ବିଷୟ ଅବଗତ ହେଲେ ! କଳି 
ଯୁଗର ଦମ୍ପତି ହୋଇଥୁଲେ ସ୍ତ୍ରୀ ସ୍ଵାମୀ ଉପରେ ଅଭିଶାପର ପସରା ଅଜାଡ଼ି ଦେଇଥାନ୍ତା । 
ବାପା ଭାଇଙ୍କ ନେଇ କୋର୍ଟ କଚେରି କରିଥାନ୍ତା । ମୋଟ ଉପରେ ଘଟଣାଟିକୁ ଉଦାର 
ଦୃଷ୍ଟିରେ ଦେଖୁ ନ ଥାନ୍ତା | କିନ୍ତୁ ସୀତା ସେପରି କିଛି କଲେ ନାହିଁ । ରାମଙ୍କ ପ୍ରତି 
ଭଲ୍ତିରେ ତାଙ୍କ ପ୍ରାଣ ଗଦଗଦ୍‌ ହୋଇ ଉଠିଲା । ସୀତା ଚିନ୍ତାକଲେ, ତାଙ୍କ ବିଷୟରେ 
ଅପବାଦ କଥା ଶୁଣି ରାମଙ୍କ ହୃଦୟରେ ବ୍ୟଥା ଜାତ ହୋଇଥ୍‌ବ । ତଥାପି ସେ ଦାରୁଣ 
କଥା ନ କହି ମଧୁମୟ ଆଶା ଦେଇ ତାଙ୍କୁ ତ୍ୟାଗ କଲେ । ଗଙ୍ଗାଧର ସୀତାଙ୍କର ଏହି 
ମନୋଭାବକୁ ତପସ୍ବିନୀରେ ବ୍ୟକ୍ତ କରିଛନ୍ତି । 

“ ଧନ୍ୟ ନାଥ ମୁଖ ତୁମ୍ଭ ପୀୟୂଷ ନିର୍ଝର 

ହୃଦୟାଦ୍ରି ସୁଧା ହିମ ଶିଳାର ଆକର । 

ହେଲେ ହେଁ ହୃଦୟରେ ସନ୍ତାପ ପତିତ 

ଅନ୍ୟ ନ ବାହାରେ ମୁଖେ ଅମୃତ ବ୍ୟତୀତ ।” 


ଚୁମ୍ଭ ନିନ୍ଦା ଲାଜେ ମରୁଅଛି ଜ୍ଞ ୯୯ 

ସୀତାଙ୍କ ବିଚାରରେ ସତ୍ୟକୁ ଢାଙ୍କ ମଧୁମୟ କଥା କହି ରାମଚନ୍ଦ୍ର ସୀତାଙ୍କ ଯେପରି 
ବଣକୁ ପଠାଇଲେ ତାହା ତାଙ୍କର ମହତ ପଣିଆ | ଏହା ତ୍ରେତୟା ଯୁଗର କଥା । ପୁଣି 
ରାମ ସୀତା ଦେବଦେବୀ ଚରିତ୍ର । ସେତେବେଳେ ଭାରତୀୟ ଆଦର୍ଶ ଓ ସଂସ୍କୃତି ପ୍ରାୟ 
ସେହିପରି ଥୁଲା । 

ମହତ ଚରିତ୍ର ନ ହେଲେ ମହତ କଥା ମୁଖରୁ ବାହାରେ ନାହିଁ । ତେଣୁ 
ସାଧାରଣରେ ଦିବ୍ୟ ବଚନ ସମସ୍ତେ କହି ଜାଣନ୍ତି ନାହିଁ । ଜାଣିଲେ ମଧ୍ୟ କହି ପାରନ୍ତି 
ନାହିଁ । ଦିବ୍ୟ ବ୍ୟକ୍ତି ହିଁ ଦିବ୍ୟ କଥା କହିବା ପାଇଁ ଯୋଗ୍ୟ | ବେଳେ ବେଳେ ଦିବ୍ୟବ୍ୟକ୍ଧି 
ମଧ୍ୟ ପରିସ୍ପିତି ଓ ପରିବେଶ ଅନୁସାରେ ବଦଳି ଯାଏ ଶୁଦ୍ଧ ସୁବର୍ଣ୍ଣ ଉପରେ ମଳି ଜମି 
ଯାଏ । କଳା ଦେଖାଯାଏ । ସୁନା କି ପିତଳ ଚିହ୍ନିବାରେ ଦ୍ବିଧା ହୁଏ । ଉଜ୍ଜଳତାକୁ 
ଅବ୍ୟାହତ ରଖୁବା ପାଇଁ ଘଷା ମଜାର ପ୍ରୟୋଜନୀୟତା ଲୋଡ଼ା ପଡ଼େ । ଏ ଘଷାମନା 
ହେଉଛି କଲ୍ଚର ବା ସାଧନା | ତେଣୁ ଦିବ୍ୟ ବଚନ କହି ଶିଖୁବାକୁ ହେଲେ କିଛି 
ପ୍ରଯତ୍ନ ବା ଚେଷ୍ଟା କରିବା ଉଚିତ | ସବୁବେଳେ ମଣିଷର ଗୋଡ଼ ତ ତଳକୁ ତଳକୁ । 
ଆଉ ମନତ ଉପରକୁ ଉପରକୁ । ଯତ୍ନ ନ କଲେ ଗୋଡ଼ ଖସି ଖସି କୋଉ ସାତ ତାଳ 
ପଙ୍କରେ ଲାଖୁଯାଏ । ଆଉ ଉଠିବା ସମ୍ଭବ ହୁଏ ନାହିଁ । ଆଉ ମନ ? ମନ ତ ଜାଣି 
ଅମାନିଆ ଆଜି ଧୂଳି ଧୂସରିତ ମାଟି ରାସ୍ତାରେ କିମ୍ବା ଅଗନାଗ୍ନି ବନସ୍ତରେ ଅଛି ତ କାଲି 
ପକ୍ଷୀରାଜ୍ ଘୋଡ଼ାରେ ଚଢ଼ି ଆକାଶରେ ଉଡ଼ିଲାଣି । ପୁଣି ତା' ପରଦିନ ପାତାଳ ପୁରୀକୁ 
ଯାଇଁ ବାସୁକୀ କନ୍ୟା କାନ୍ଧରେ ଗଇଁଠାଳ ପକାଇ ବେଦୀରେ ବସିଲାଣି । ଯତ୍ନ କଲେ 
ମଣିଷର ଗତି ବଢ଼ି ପାଣି ପରି କୁଆଡ଼େ ବୋଲି କୂଆଡ଼େ ମାଡ଼ିଯାଏ । ତେଣୁ ଦିବ୍ୟ 
ବଚନ କହି ଶିଖୁବା ଆୟତ୍ତ କରିବାକୁ ହେବ । ଦିବ୍ୟ ବଚନ ସ୍ଵକୀୟ ମର୍ଯ୍ୟାଦାରେ 
ରଵ୍ଧିମନ୍ତ ତ ଆଉ ଆଭିଜାତ୍ୟସମ୍ପନ୍ନ । ସେଠି ପ୍ରତାରଣା ବା ଛଳନାର ସ୍ଥାନ ନାହିଁ । 
ଅଦିବ୍ୟ, କର୍କଶ ବଚନ ଅକ୍ଟୋପସ ପରି ହୃଦୟକୁ ଆକ୍ରମଣ କରେ, ଆଘାତ ଦିଏ, ଦିବ୍ୟ 
କଥା ପୂଜାଫୁଲ ପରି ପବିତ୍ରା ଘୋରା ଚନ୍ଦନ ପରି ସୁଶୀତଳ, ଆହ୍ଲାଦ ଦାୟକ । ଦିବ୍ଯ 
ବଚନ, ଶୁଣିବା ଲୋକର ପ୍ରାଣକୁ ଆନନ୍ଦ ଦିଏ, କହିବା ଲୋକର ଆତ୍ସାକୁ ଉନ୍ନୀତ 
କରେ । ଆସନ୍ଧୁ ନା, ସେତକ ହାସଲ କରିବା ପାଇଁ ସମସ୍ତେ ଯତ୍ନ କରିବା | 


(ଛୁନ୍‌ € ୯୯୬ ସୁଚରିଚାରେ ଥନାଣ) 


ee Re 
୧୦୦ ଜ୍ଞ ତୁମ୍ଭ ନିନ୍ଦା ଲାଜେ ମରୁଅଛି 

ସର୍ପ ଭିତରେ କଲୁ ଜାତ 


ଭାଗବତର ବାଣୀ- “ ସର୍ପ ଭିତରେ କଲୁ ଜାତ ¦! ସ୍ଵଭାବ ଛାଡ଼ିବି କେମନ୍ତ |” 
ଏହାର ଅର୍ଥ ହେଉଛି ପ୍ରତ୍ୟେକଙ୍କ ଭିତରେ ଯେଉଁ ଜନ୍ମଗତ ଗୁଣ ରହି ଯାଇଥାଏ ତାକୁ 
ତ୍ୟାଗ କରିବା ସହଜ ନୂହେଁ । ତେଣୁ ଏ ଉକ୍ତିଟି କେବଳ ସାପ କ୍ଷେତ୍ରରେ ନୁହେଁ, ବାଘ, 
ଭାଲୁ ଇତ୍ଯାଦି ପ୍ରତ୍ଯେକ ହିଂସ୍ର ଜନ୍ଧୁଙ୍କ ପଷରେ ପ୍ରଯୁଜ୍ୟ | 

ମଣିଷ ସାପର କିଛି ଅନିଷ୍ଟ ନକଲେ ମଧ୍ଯ ସାପ ଦଂଶନ କରେ । ସାମନାରେ 
ମଣିଷକୁ ପାଇଲେ ବାଘ ତାକୁ ଶିକାର କରେ । ବିଲେଇକୁ କ୍ଷୀର ଦେଇ ପାଳିଲେ ବା 
ମାଂସ ଦେଇ କୂକୁର ପୋଷିଲେ ସେମାନେ ପେଷା ମାନନ୍ତି । କିନ୍ତୁ ଅପାତ୍ରରେ ଦାନ 
କଲେ ତାହାର ମୂଲ୍ୟ ରହେ ନାହିଁ | କ୍ଷୀର ଦେଇ ଗୋଖର ସାପ ପୋଷିଲେ ସେ ତାହାକୁ 
ମର୍ଯ୍ୟାଦା ଦିଏ ନାହିଁ । 

ଛେଳି ବେକରେ ଫୁଲ ହାର ପକାଇ ତାକୁ ଯଦି ସମ୍ବର୍ବନା କରାଯାଏ ତେବେ 
ସେ ବେକର ଫୁଲମାଳକୁ ତା'ର ଖାଦ୍ୟ ଭାବି ଗର୍ଭସ୍ଥ କରିଦିଏ । ସେଥ୍‌ପାଇ ପରା କଥା 
ଅଛି, “ ଛେଳିକୁ ମାଳି ଅଡ଼ୁଆ” । 

ଏମାନେ ପଶୁ । ଏମାନଙ୍କର ବିଚାର କରିବାର ଶକ୍ତି ବା ବିବେକ ନାହିଁ । କିନ୍ତୁ 
ବିବେକୀ, ବୂଵ୍ଧିମାନ ମନୁଷ୍ଯ ମଧ୍ୟ ପଶୁ ପରି ଆଚରଣ କରେ | ତଳେଇ ଦେଖୁଲେ 
ପଶୁଠାରୁ ମଣଷ ଆହୁରି ସାଙ୍ଘାତିକ । ଅନେକ ସମୟରେ ପଶୁ ଭୟଙ୍କର ହୁଏ ନାହିଁ । 
ପେଟ ଭରି ହୋଇଥଲେ ବାଘ, ମଣିଷ ଉପରେ ଆକ୍ରମଣ କରି ନ ପାରେ । ମତ୍ର 
ମଣିଷର କ୍ଷୁଧା ମେଣ୍ଟିବାର ନୂହେଁ । ପୁଣି ବାଘ, ବାଘକୁ ବା ସିଂହ ସିଂହକୁ ହତ୍ୟା କରିବା 
ଦେଖାଯାଏ ନାହିଁ । 

ଏମାନଙ୍କ ଚରିତ୍ରର ପରିବର୍ଭନ ନାହିଁ । ମୂର୍ଖ ପାଷାଣ୍ଡମାନଙ୍କ କାନରେ ନୀତି, 
ଆଦର୍ଶର ତର୍ତ୍‌ ଶୁଣାଇଲେ ମଧ୍ୟ ନିରସ, ଶୁଷ୍ଠ ବୃଷରେ ପତ୍ରଟିଏ କଅଁଳେ ନାହିଁ | ଫୁଲ 
ଫୁଟିବା ବା ଫଳ ଫଳିବା ତ ଦୂରର କଥା । ଶ୍ରାବଣର ଅଜସ୍ର ବାରିଧାରା ପର୍ବତ ଶିଖରରେ 


ଚୁମ୍ଭ ନିନ୍ଦୀ ଲାଜେ ମରୁଅଛି ଜ୍ଞ ୧୦୧ 

ଅବିଶ୍ରାନ୍ତ ଭାବରେ ବର୍ଷି ଗଲେ ମଧ୍ୟ ସମସ୍ତ ଜଳ ତଳକୁ ନିଗିଡ଼ି ଯାଏ । ଏମାନଙ୍କ 
ହୃଦୟ କୂପକୁ ଯେତେ ଖୋଳିଲେ ବି ଖାଲି ପଥର, ଆଉ ପଥର । ପଥରକୁ ଭେଦିଲେ 
ସିନା ପାଣି ଆସିବ । 

ମହତ ବସ୍ତୁର ମହତ୍ଵ ବୁଝିବାର କ୍ଷମତା ସମସ୍ତଙ୍କର ନ ଥାଏ । ସୁଯୋଗ ମିଳିଲେ 
ମଧ୍ୟ ଉପଯୋଗ କରି ପାରନ୍ତି ନାହିଁ । ପାଚିଲା କଦଳୀ ଘୁଷୁରୀକୁ ରୁଚେ ନାହିଁ । ସେ 
ଗୁଡ଼ାକ ତାକୁ ଗନ୍ଧାଏ ବୋଧେ । ଦୁର୍ଗବ ଦ୍ରବ୍ଯ ତାକୁ ବାସେ । ପଙ୍କରେ ଲୋଟିବାକୁ 
ଭଲ ଲାଗେ । ନର୍ଦ୍ଦମା ପୋକକୁ ପରିଷ୍କାର ଜାଗୀ ଦେଲେ ସେ ସେଠାରେ ବଞ୍ଚ୍‌ ପାରେ 
ନାହିଁ । ପେଟ ଭର୍ରି ହୋଇ ଥୁଲେ ବି ଶୁଖୁଲା ହାଡ଼ ଖଣ୍ଡେ ପାଇଲେ କୁକୁର ତାକୁ 
ରେକେଟିବାକୁ ଭଲ ପାଏ । କାଉ ଅଳିଆ ଗଦାକୁ ଖୁମେ । 

ସ୍ଵଭାବର ପରିବର୍ଭନ ନ ହେବାରୁ ସଂସାରରେ ଦିନକୁ ଦିନ ଚୋରି ଡକାୟତି 
ଅପହରଣ ଓ ଧର୍ଷଣ ଇତ୍ୟାଦି ବଢ଼ି ବଢ଼ି ଚାଲିଛି । କୋଟି କୋଟି ଟଙ୍କା ତୋଷର ପାତ 
କରି ଦୁର୍ନୀତିର ଲୁଣି ପାଣିରେ ପେଟ ଭରି କରିଥବା ଲୋକଙ୍କର ଶୋଷ ବଢ଼ି ବଢ଼ି 
ଚାଲିଛି । ଏହାଙ୍କ ଘରେ ଓ ବ୍ୟାଙ୍କରେ ହୀରା ଖଚିତ ଅଳଙ୍କାର ଦୁଇ ଶହ ସେଟ, ରୁପା 
ବାସନ ଏକ ହଜାର ସେଟ୍‌ । ଦାମୀ ଶାଢ଼ି ପାଞ୍ଚ ହଜାର ଖଣ୍ଡ, ଦେଶୀ ବିଦେଶୀ ଗାଡ଼ି 
ଦଶ କୋଡ଼ିଏ ଖଣ୍ଡ ଓ ମୂଲ୍ୟବାନ୍‌ ଆସବାସପତ୍ର ସହିତ ରହିଛି କୋଟି କୋଟି ଟଙ୍କା ଓ 
ହଜାର ହଜାର ତୋଳା ସୁନା । ପାଞ୍ଚ ସାତ ଜାଗାରେ ରହିଛି କାରୁକାର୍ଯ୍ୟପୂର୍ଣ ବିରାଟ 
ଅଟ୍ଟାଳିକାମାନ । ସତେ ଅବା ଗୋଟିଏ ଲେଖାଏ ଇନ୍ଦ୍ରପୁରୀ । ଏମାନେ ବିବାହ ବ୍ରତ 
ଜନ୍ମଦିନ ଭୋଜିରେ ଉପହାର ଦିଅନ୍ତି ହୀରାର ଅଳଙ୍କାର । ଆଉ ନିଜର ପୁଅ ଝିଅଙ୍କ 
ବିବାହ ଉତ୍ସବରେ ଆଲୋକମାଳା ଓ ସାଜସଜ୍ଜା ଲମ୍ବି ଯାଇଥାଏ କିଲୋ ମିଟର ପରେ 
କିଲୋମିଟର ବ୍ୟାପୀ ଦୀର୍ଘ ପଥ । ପୁଷ୍ପ ବୃଷ୍ଟି ହୁଏ ଆକାଶ ମାର୍ଗରୁ ହେଲିକପ୍ଟର ମାଧ୍ୟମରେ 
ଆଉ ସାଙ୍ଗ ସାଥୀ ଓ ଆତ୍ସୀୟମାନେ ଭୋଜି ଖାଇବାକୁ ଯାଆନ୍ତି ବିଦେଶକୁ । ପାଠକେ 
ଏହା ଶୁଣି ଖୁବ୍‌ ଖୁସି ହୋଇ ଏହି କୂବେରପୁରୀ ଦେଖୁବା ପାଇଁ ମନ ବଳାଉଥ୍‌ବେ 
ପରା । କନ୍ଧୁ ଏଥୁରେ ଦୁଇଟି ଦିଗରୁ ଦୁଃଖ ରହି ଯାଉଛି, ଗୋଟିଏ ହେଉଛି, ଏ ସବୁ 
ଆମଠାରୁ ଅପହୃତ ଧନରୁ ପ୍ରାପ୍ତ । ଅନ୍ଯ କାରଣଟି ହେଉଛି, ତଥାପି ଏମାନଙ୍କର ଶୌଷ 
ମେଣ୍ଟନାହିଁ । ହିସାବ ବହିର୍ଦୂତ ଆହୁରି ଅଧ୍ଵକ ଟଙ୍କା ସ୍ଵିସ୍‌ ବ୍ୟାଙ୍କ୍‌ରେ ରଖ୍ୁବାକୁ ମନ 
ରହିଛି । ଏମାନେ ସମାଜ ଶିଖରୀର ଅଗ୍ରଭାଗରେ ଅଧ୍ଷ୍ଠିତ । ନୀତି, ଆଦର୍ଶ ନ୍ୟାୟର 
ମହତ ବାଣୀଗୁଡ଼ାକ ଜିଭ ଅଗରେ ଥୁଆ । ବୁଲି ବୁଲି ଭାଷଣ ଦିଅନ୍ତି । ଅନ୍ୟକୁ ସତ 
ମାର୍ଗ ଦେଖାନ୍ତି । ବୁଵ୍ଧି ଦିଅନ୍ତି । “ ବୁଛି ଦିଅନ୍ତି ଅନ୍ୟକୁ, 'ବୂଵି ନ ଦିଶଇ ନିଜକୁ ।” 


ଏହି ଶୂନ୍ଯ ଖ୍ମର୍ଭାମାନେ ଚମକପ୍ରଦ, ଆକର୍ଷଣୀୟ ଭାଷଣ ଦେବାରେ ଧୁରନ୍ଧର । ଏମାନଙ୍କ 
ଫମ୍ପା ମାଠିଆର ରୂପ ଅବଶ୍ୟ ଚିହ୍ାପଡ଼େ | 


୧୦୨ ଜ୍ଞ ତୁମ୍ଭ ନିନ୍ଦା ଲାଜେ ମରୁଅଛି 

ଏମାନଙ୍କୁ ଆପଣମାନେ ଚିହୃନ୍ତି ୨ ଦେଶବାସୀଙ୍କର ଭାଗ୍ୟ ଡୋରି ଏମାନଙ୍କ 
ହାତରେ | ଅଧ୍ୟାତ୍ସବାଦୀ ପୂଜକ ହାତରେ ଶାଳଗ୍ରାମ ଅର୍ପଣ କଲେ ସେ ତାହାକୁ 
ଯଥାଯୋଗ୍ୟଯ ସମ୍ମାନ ଜଣାଇ ପୂଜାର୍ଚ୍ଚନା କରେ । କିନ୍ତୁ ଇତର ପ୍ରାଣୀ, ନର୍ଦମା ଆବର୍ଜନା 
ନିର୍ବିଚାରରେ ତାହାକୁ ନେଇ କେଉଁଠି ଫୋପାଡ଼ି ଦିଏ । ଜନନୀ ସ୍ଵରୂପିଣୀ ଦେଶର 
ସେବା କରିବା ମନୋଭାବ ଅନେକଙ୍କର ନ ଥାଏ । ତେଣୁ ଦେଶ ଦିନକୁ ଦିନ ରସାତଳକୁ 
ଯାଏ । ଅର୍ଥଲୋଲୁପୀମାନେ କୁବେର ଭଣ୍ଡାର ଭିତରେ ରହିଲେ ମଧ୍ୟ ଲୋଭ ସମ୍ବରଣ 
କରି ପାରନ୍ତି ନାହିଁ । ଏମାନଙ୍କ ଯଦି କୂହାଯାଏ, ତମର ଯେତେ ଇଚ୍ଛା ସେତେ ନୋଟ୍‌ 
ଛପାଇ ନେଇ ଯାଅ, ତେବେ ଏପରି ସ୍ବଭାବର ବ୍ୟକ୍ତିମାନେ ସାରା ଜୀବନ କେବଳ 
ନୋଟ୍‌ ଛପାରେ ଅର୍ଥ ସଂଗ୍ରହ କରୁଥିବେ । ଅନ୍ୟ କୌଣସି କାର୍ଯ୍ୟରେ ମନ ଦେଇ 
ପାରିବେ ନାହିଁ । ଅଙ୍ଗାରକୁ କ୍ଷୀରରେ ଧୋଇଲେ ମଧ୍ଯ ସେ ଯେଉଁ କଳାକୁ ସେଇ 
କଳା, ଲିମ୍ବରେ ଖଣ୍ଡ ଶାକର ମିଶାଇଲେ ସେ କଂଣ ତା'ର ତିକ୍ତତା ଛାଡ଼ି ପାରେ ? 

ସମାକର ପ୍ରତ୍ୟେକ ସ୍ତରରେ ଏହିପରି ବ୍ୟକ୍ତିମାନେ ଅଛନ୍ତି । ଯେଉଁମାନେ ଚୋର, 
ଅଳସୁଆ, ନିଷ୍ଠର୍ମା ଏବଂ ଯେଉଁମାନଙ୍କର ବସି ଖାଇବା ବା ମାଗି ବୁଲିବା ଅଭ୍ଯାସ । 
ତାଙ୍କୁ ଯେ କୌଣସି କର୍ମରେ ନିଯୁକ୍ତ କଲେ ମଧ୍ଯ ସେ ତହିଁରେ ମନ ସଂଯୋଗ କରି 
ପାରନ୍ତି ନାହିଁ । ଯେଉଁମାନେ ରାଗୀ, ଅତ୍ୟାଚାରୀ ଓ ପାଷାଣ୍ଡ ସେମାନେ ଅଳ୍ପ କଥାରେ 
ଲଙ୍କାକାଣ୍ଡ ସୃଷ୍ଟି କରନ୍ତି । ଛୋଟ ବୀଜ ମଧ୍ଯରେ ବିରାଟ ଦୁମର ସତ୍ତା ଲୁଚି ରହିଥାଏ । 
ସ୍ଵାଭିମାନୀ ବୋଲାଉଥ୍‌ବା ଅହଙ୍କାରୀ ବ୍ଯକ୍ରିମାନେ ତିଳ ପରିମାଣର କଥାକୁ ତାଳ କରି 
ମାଲି ମକଦ୍ଦମା କରିବାରେ ସର୍ବସ୍ବାନ୍ତ ହୁଅନ୍ତି । ଆପଣା ହସ୍ତରେ ଜିହ୍ବା ଛେଦନ କରିବା 
ସାର ହୁଏ । ଭୟଙ୍କର ପରିଣତି ବିଷୟରେ ସଚେତନ ଥାଇ ମଧ୍ୟ ସେହି ଗାତରେ ପଡ଼ି 
ଛଟପଟ ହୁଅନ୍ତି । 

କ୍ରୋଧରେ ଅନ୍ଧ ହୋଇ କିଏ ନିଜର ସ୍ତ୍ରୀକୁ ଖଣ୍ଡ ଖଣ୍ଡ କରି କାଟି ତନ୍ଦୁର ଚୁଲିର 
ନିଆଁରେ ପୋଡ଼ି ପକାଏ ତ ମାଲିକର ଦାନାରେ ପ୍ରତିପାଳିତ କେଉଁ ଚାକର ମାଲିକର 
ତଣ୍ଟିକାଟି ସର୍ବସ୍ଵ ଅପହରଣ କରିଥାଏ । ଆଉ କେଉଁ ବ୍ୟକ୍ତି କିଳା ପୋତାଇ ଦେଇ 
କାର୍ଯ୍ୟ ହାସଲ କରିବାକୁ ଯିବାବେଳେ ଯଦି କୌଣସି ସଚ୍ଚୋଟ, ନ୍ଯାୟବାନ୍‌ ଅଫିସର୍‌ 
ତାହା ନ କରେ ତେବେ ସେ ତଳ ମହଲାରୁ ଲିଫ୍ଟରେ ଚଢ଼ିବା ବେଳେ ଆଉ ଉପର 
ମହଲାରେ ପହଞ୍ଚ୍‌ ପାରନ୍ତି ନାହିଁ । ତା'ପରେ ତାଙ୍କ ମୃତ ଶରୀରର ସନ୍ଧାନ ମିଳେ ସେହି 
ଦଶ ମହଲା ବିଶିଷ୍ଠ ଅଟ୍ଟାଳିକା ତଳେ | ସେ କେମିତି ମଲେ ତାହା ରହସ୍ୟାବୃତ ହୋଇ 
ରହିଯାଏ ସବୁଦିନ ପାଇଁ । ପ୍ରଶ୍ନ ଉଠେ | ଏହା କଂ”ଣ ହୃଦଯନ୍ତ୍ର କ୍ରିୟା ବନ୍ଦ ? ଆତ୍ସ 
ହତ୍ୟା ? ହତ୍ଯା ? ବଡ଼ କୂଶଳୀ କଳାକାର ଏମାନେ ! କଳା ତ ଜନ୍ଧଗତ ଗୁଣ । 
ତେଣୁ ନିଖୁଣ ଭାବରେ କାର୍ଯ୍ୟ ହାସଲ ହୁଏ, କିନୁ ଟେର୍‌ ମିଳେ ନି । 


ଚୁମ୍ଭ ନିନ୍ଦା ଲାଜେ ମରୁଅଛି ଞ୍ଚ ୧୦୩ 

କୌଣସି ପରିସ୍ପିତିରେ ଏମାନଙ୍କର ପରିବର୍ଉନ ହୁଏ ନାହିଁ । ପରିସ୍ପିତିରେ ପଡ଼ି 
ଏପରି କାର୍ଯ୍ୟ ସେମାନେ କରି ନଥାନ୍ତି । ସତେ ଅବା ଏଗୁଡ଼ିକ ସହଜାତ ଗୁଣ, କିମ୍ବା 
ଇଛାକରି ଏହି କଦର୍ଯ୍ୟଗୁଣ ଗୁଡ଼ିକ ହାସଲ କରନ୍ତି । କିନ୍ତୁ ପରବର୍ଭୀ ସମୟରେ କୌଣସି 
ପ୍ରକାରେ ତାହାକୁ ତ୍ଯାଗ କରି ପାରନ୍ତି ନାହିଁ । ରସୁଣକୁ ଯେତେ ସୁବାସିତ ଦ୍ରବ୍ୟରେ 
ଲେପ ଦେଲେ ବି ତା'ର କୁସିତ ଗନ୍ଧ ଦୂର ହୁଏ ନାହିଁ । ଦରପୋଡ଼ା କାଠକୁ ଯେତେ 
ଚିକ୍ଟଣ କଲେ ବି ସେ ଯେଉଁ କାଳିଆ କୂ ସେଇ କାଳିଆ । 

ତେବେ ଜଣେ ବ୍ୟକ୍ତି ଥରେ ଭୁଲ ବାଟରେ ଗଲେ କ”ଣ ଆଉ ଫେରି ଆସି 
ପାରେ ନାହିଁ ? ତା'ର ପରିବର୍ଭନ କେବେ ହେଲେ ହୋଇପାରେ ନାହିଁ ? ତେବେ 
କଣ ପରିବର୍ଭନ ପାଇଁ ଚେଷ୍ଟା ନ କରି ସେଇ କୂସିତ ଗୁଣକୁ ଆବୋରି ରହିଯିବା ଉଚିତ 
କି ? ବୁଡ଼ି ଯାଇଥିବା ଲୋକର ଗୋଡ଼ ଯେତେ ତଳକୁ ଯାଉ ପଛକେ ହାତ ଗୋଡ଼ 
ହଲାଇ ପହଁରିବାକୁ ଚେଷ୍ଟା କରେ; ତାକୁ ପହଁରା ଆସୁ ବା ନ ଆସୁ । ବିଫଳ ହୋଇ 
ନାକ ପାଟିରେ ପାଣି ପିଇ ତଳେ ଲାଗିଯାଉ ପଛକେ, ଚେଷ୍ଟାରୁ ବିରତ ହେବ କାହିକି ? 

ସୃଷ୍ତିର ସୌଷ୍ଠବ ଅଛି, ପୁଣି ବ୍ୟତିକ୍ରମ ବି ରହିଛି । ହିଂସ୍ର ବ୍ୟାଘ୍ର ମଧ୍ଯ ପୋଷା 
ବିଲେଇ ପରି ପାଦ ଚାଟି ପାରେ । ଖଇରି ହୁଏ ଗ୍ଧହ ପାଳିତ ପଶୁ । ବିଷାକ୍ତ ନାଗ ସାପ 
ଗଳାର ମାଳି ପରି ବେକରେ ସ୍ଥାନ ପାଇ ପାରେ | ଯତ୍ନ କଲେ ଅସମ୍ଭବ ସମ୍ଭବ ହୁଏ । 
ବେଳେ ବେଳେ ପଥର ବି ପାଣି ହୋଇଯାଏ । ଦୁର୍ଦ୍ଦାନ୍ତ ସମୁଦ୍ର ଶାନ୍ତ ହୁଏ । ଲେଲିହାନ 
ଅଗ୍ନି ଶିଖା ନିମିଷକେ ନିର୍ବାପିତ ହୁଏ । ଦସ୍୍ୟ ରତ୍ଵାକର ବାଲ୍ଲୀକି ହୋଇ ପାରନ୍ତି । 
ଦେଶ ପରେ ଦେଶ ଜୟ କରି ପିପାସା ମେଣ୍ଟୁ ନଥ୍‌ବା ଦୁର୍ଦାନ୍ତ ଅର୍ଥଲୋଲୁପୀ ରାଜା 
ଅଶୋକ ଧର୍ମାଶୋକରେ ପରିଣତ ହୋଇ ଯାଆନ୍ତି । ପ୍ରାଣରେ ଭୟ ସଞ୍ଚାର କରୁଥିବା 
ଆତତାୟୀ ଆତଙ୍କବାଦୀ ମଧ୍ଯ ସମସ୍ତ ଅସ୍୍ଶାସ୍ତ୍ର ସହିତ ଆତ୍ସସମର୍ପଣ କରି ପାରନ୍ତି । 
ତେବେ ହତୋସ୍ସାହ ହୋଇ ସେହି ବିଷ ଜ୍ବାଳାରେ ଉବୁଟୁବୁ ହେବା କାହିଁକି ୨? ଆମ 
ପାଖରେ ଅଛି ଗଦ, ଆଉ ଆମକୁ ମଧ୍ୟ ଜଣା ଅଛି ପଦ୍ଧତୋଳା, ଆମେ ସେହି ବିବେକକୁ 
ପ୍ରୟୋଗ କରି ପାରିଲେ ନିଜକୁ, ଅନ୍ୟକୁ ଓ ସଂସାରକୁ ସୁଧାରି ପାରିବା । 


(@ି6ସ୍ଚର ¢ ୯୯୭ ସୁଚଜିଚାରେ ଅନାଥ) 

ନାନା ରୂପ ଧରେ ମନ୍ଦରଧରା 


ଦ୍ଵାପର ଯୁଗର କଥା । ଶ୍ରୀକୃଷ୍ଣ ମଥୁରା ପୁରକୁ ଗମନ କଲେ, କଂସକୁ ମାରି 
ପୂଥ୍‌ବୀର ଭାରା ଉଶ୍ବାସ କରିବେ ବୋଲି । କଂସକୁ ମାରିବା ପୂର୍ବରୁ ଷଞ୍ଢା ପୁତନାକୁ ମାରି 
ସାରିଥୂଲେ । ମଲ୍ଲ ମାନଙ୍କୁ ହତ୍ୟା କଲେ ! ରଜକୀ ଠାରୁ ବସନ ଜୁର କରି ତାକୁ ନିଧନ 
କଲେ । କଂସ ପୁରର ହସ୍ତୀ ମାହୁନ୍ତ କୃଷ୍ଣଙ୍କୁ ଦେଖୁ ଧମକ ଦେଲା । କହିଲା- “କଂସ 
ରାଜ୍ୟରେ ଜୁଲମ କରୁଛୁ । ହସ୍ତୀ ଦ୍ଵାରା ତତେ ନିହତ କରିବି । ଦେଖୁବା ତୋର 
କେତେ ବଳ ?” କୃଷ୍ଣ କହିଲେ- “ ହାତୀ ସହିତ ମଣିଷର ଯୁଦ୍ଧ ସର୍ବଦା ଅସମ୍ଭବ । 
ସେଥୁରେ ପୁଣି ଆମେ ବାଳକ, ନିର୍ବଳ । ହାତୀ ଘୋଡ଼ା ଦେଖଲେ ଆମେ ଭୟରେ 
କାତର ହେଉ । ଯୁଦ୍ଧ କରିବା ଆମ ପକ୍ଷରେ ଅସମ୍ଭବ | ତେବେ ଟିକିଏ ହାତୀକୁ 
ବାହାରକୁ ଆଣ ତ ଦେଖୁବା କେଡ଼େ ବଡ଼ ସେ |” ବାହାରକୁ ଆସିବାରୁ ଯୁଦ୍ଧ ହେଲା । 
ଯୁଦ୍ଧ ମଝିରେ, ଛଳନା କରି ନିସ୍ତେଜ ହୋଇ ପଡ଼ିଲେ କୃଷ୍ଣ | ମାହୁନ୍ତ ନିର୍ଦ୍ଦେଶ ଦେଲା 
ହାତୀକୁ । ଏଇ ସୁଯୋଗରେ ପାଦରେ ଦଳି ଚକଟି ପକା | ନ ହେଲେ ଶୁଣ୍ଢରେ ଟେକି 
ଫୋପାଡ଼ି ଦେ । ଇଙ୍ଗିତ ପାର ହାତୀ କୃଷ୍ଣଙ୍କୁ ଧରିଲା, ଦର୍ଶକମାନେ ଗଲା ଗଲା ବୋଲି 
ଚିକ୍ରାର କଲେ । କିନ୍ତୁ ଅତି ନାଟକୀୟ ଭଙ୍ଗୀରେ କୃଷ୍ଣ ହାତୀ ପେଟ ତଳୁ ଝାଡ଼ି ଝୁଡ଼ି 
ହୋଇ ବାହାରି ପଡ଼ିଲେ । ଅତି ଚମକ୍ରାର ଭଙ୍ଗୀରେ ଭକ୍ତଚରଣ ଏଇ ପ୍ରସଙ୍ଗଟି ବର୍ଣନା 
କରିଛନ୍ତି ତାଙ୍କର ମଥୂରା ମଙ୍ଗଳ କାବ୍ୟର ଏକବିଂଶ ଛାନ୍ଦରେ | 

କୃଷ୍ଣ ଛଳନା ପୁରୁଷ । ବଡ଼ ମାୟାବୀ, କେତେ ବେଳେ କେଉଁ ରୂପ ଧରନ୍ତି 
ବୁଝିବା ଦେବତା ପକ୍ଷରେ ଅସମ୍ଭବ |! ଛାର ମଣିଷ ଜାଣିବ ଅବା କିପରି ? ଲୋକେ 
କହନ୍ତି, ମନ ଘେନି ଫଳ । ଯାହା ମନ ଯେପରି, ତା' ଫଳ ସେପରି ! ଯିଏ ଯେପରି 
ଭଜଢେ ସେ ସେପରି ପାଏ । ଭକ୍ତର ମନକୁ ଚିହ୍ନି ପ୍ରଭୁ ରୂପ ନିଅନ୍ତି । ଦେଖା ଦିଅନ୍ତି । 
ଖୁସି କରନ୍ତି, ଏଇ ପ୍ରସଙ୍ଗରେ ଭକ୍ତ ଚରଣ ଲେଖୁଛନ୍ତି | 

ବାବୁ ସେ ନବ ନାଗର କାହୁ | ଦେଖୁ ପାସୋରିବ କିଏ ସେ ମନୁ । ଶିଶୁଙ୍କୁ 


ଚୁମ୍ଭ ନିନ୍ଦା ଲାଜେ ମରୁଅଛି ୍ଞ ୧୦୫ 

ଦିଶନ୍ତି ଶିଶୁ ପରାଏ, ନାରୀଙ୍କ ଦୃଷ୍ଚିକି ମଦନ ରାଏ । ବୃଦ୍ଧଙ୍କୁ ନନ୍ଦ ନନ୍ଦନ ପରା, ନାନା 
ରୂପ ଧରେ ମନ୍ଦର ଧରା | ଦୂଷ୍ଟଙ୍କୁ ଯମ ପରାଏ ଦିଶନ୍ତି । ଦେଖୁ ଡରିଲା କଂସ ନରପତି । 

ନାନା ରୂପ ଧାରଣ କରିବା ସାଧାରଣ କାର୍ଯ୍ୟ ନୁହେଁ । ଅଲୌକିକ ଶକ୍ତି ସମ୍ପନ୍ନ 
ନ ହେଲେ ଏତେ ରୂପ ଧାରଣ କରି ହୁଏ ନାହିଁ । ଏଠି ରୂପ ଧାରଣ କରିବାର ଅର୍ଥ 
କେବଳ ବାହ୍ୟ ରୂପକୁ ବୁଝିଲେ ଠିକ୍‌ ହେବ ନାହିଁ । ଅନ୍ତରର ମଧ୍ୟ ଗୋଟିଏ ସ୍ଵରୂପ 
ରହିଛି । ତାହା ବ୍ୟକ୍ତିତ୍ଵ ଉପରେ ଆଧାରିତ । ସେଇ ଅନୁସାରେ ସେ ବିଭିନ୍ନ କାର୍ଯ୍ୟ 
କରିବାରେ ସକ୍ଷମ ହୁଏ | ବ୍ୟକ୍ତିର ବହୁମୁଖୀନତାକୁ ନେଇ ତା'ର ସଫଳତା ବା ଦକ୍ଷତା 
ବିଚାର କରାଯାଇପାରେ | ଯେପରି ଲୀଳାମୟ ପୁରୁଷ ଶ୍ରୀକୃଷ୍ଣ ବହୁ କାର୍ଯ୍ୟ ସମ୍ପନ୍ନ କରି 
ପାରିଥୂଲେ | କେତେବେଳେ ଗୋପପୁରବାସୀଙ୍କୁ ପ୍ରାକୃତିକ ବିପର୍ଯ୍ୟୟରୁ ରକ୍ଷା କରିବା 
ପାଇଁ ଗିରି ଗୋବର୍ବନକୁ ଟେକି ଧରିଲେ ତ ପୁଣି କେତେବେଳେ ଗୋପୀମାନଙ୍କ ହୃଦୟର 
ଆବେଗ ବୁଝି ସେମାନଙ୍କ ପାଇଁ ପ୍ରେମିକ ସାଜିଲେ | କେତେବେଳେ ପୁଣି ରାଜ୍ୟବାସୀଙ୍କ 
ଦୁର୍ଦଶା ଦେଖୁ ଦୁରାଚାରୀ ରୀକ୍ଷସମାନଙ୍କ ସହିତ କଂସର ବିନାଶ କଲେ ତ ପୁଣି 
କେତେବେଳେ ଅନ୍ୟାୟକୁ ବିରୋଧ କରି ମହାଭାରତର ନାୟକ ସାଜି ଯୁଦ୍ଧର ଆୟୋଜନ 
କଲେ । ଶ୍ରୀକୃଷ୍ଣ ବିଚିତ୍ର କର୍ମା । ବହୁ କର୍ମ, ବହୁ ରୂପ, ବହୁ ବ୍ଯକ୍ରିତ୍ଵର ଅଧ୍ବକାରୀ 
ସେ | 

ମଣିଷ ପକ୍ଷରେ ମଧ୍ୟ ତାହା କେତେକାଂଶରେ ସମ୍ଭବ ହୁଏ | ଏପରି ଅନେକ 
ଅଭୁତ କର୍ମା ବ୍ଯକ୍ତି ଅଛନ୍ତି, ଯେଉଁ ମାନଙ୍କ ବ୍ୟନ୍ତିତ୍ଵକୁ ଚିହ୍ନିବା ତା'ର ହେତୁ ନିର୍ଣ୍ଣୟ 
କରିବା ସହଜ ନୁହେଁ । ସେମାନେ ମହାମନୀଷୀ, ଦେବାତ୍ନା ଗୋଷ୍ଠୀର ଅନ୍ତର୍ଭୁକ୍ତ ଯେପରି 
ଶ୍ରୀ ଅରବିନ୍ଦ ଏକ କାଳୀନ ଢାତୀୟବାଦୀ ନେତା, ପ୍ରତିକ୍ରିୟାଶୀଳ ସଂଗ୍ରାମୀ ପୁରୁଷ, 
ଜଣେ ବିଶିଷ୍ଠ ଲେଖକ ଓ ସର୍ବୋପରି ଜଣେ ସିଦ୍ଧ ସାଧକ । ସେପରି ବ୍ୟକ୍ତିତ୍ଵ ସବୁ 
ସମୟରେ, ସବୁ ବ୍ୟକ୍ତିଙ୍କ ପାଇଁ ଅଭିନନ୍ଦନୀୟ | ଅନୁକରଣୀୟ । 

ସେପରି ହେବା ପାଇଁ ନିଷ୍ଠା ଓ ସାଧନା ଦରକାର । ନୂତନ ପିଢ଼ିର ଲୋକଙ୍କର 
ସେ ଦିଗରେ କେତେଦୂର ଧ୍ୟାନ ରହିଛି ? ହଁ ରହିଛି । ଏମାନେ ମଧ୍ୟ ନାନାରୂପ 
ଧାରଣ କରିବାରେ ଧୁରନ୍ଧର | ଅଗ୍ମିଶିଖା ପରି ବହୁ ଶାଖା ଏ ବ୍ୟକ୍ତିତ୍ଵର | ଏବେ ଗୋଟିଏ 
ରୂପତ ଅନ୍ୟ ବେଳେ ଆଉ ଗୋଟିଏ ରୂପ । 

ମୋର ଜଣେ ବନ୍ଧୁ କହୁଥୁଲେ । ଭୁବନେଶ୍ବରରେ ବିଶିଷ୍ଠ ଏକ ଅଫିସରେ କିଛି 
ବାକିଆ ଟଙ୍କା ପାଇବା ସମ୍ବନ୍ଧୀୟ କାମ ଥୁଲା । ଦରଖାସ୍ତଟି ଦେଇ, ତାହା ଡାଏରୀରେ 
ଚଢ଼ି ଫାଇଲ୍‌ ହେଲା କି ନାହିଁ ଜାଣିବା ପାଇଁ ତାଙ୍କୁ ଅନ୍ୟୁନ ପାଞ୍ଚଥର ଯିବାକୁ ହେଲା । 
ଶେଷରେ ଏ ଦାୟିତ୍ଵରେ ଥବା ବ୍ଯକ୍ତି ଜଣକ କହିଲେ ସେ ପିଅନଟାକୁ ୫ ୦ଟା ଟଙ୍କା 


—— 


୧୦୬ ଜ୍ଞ ଚୁମ୍ଭ ନିନ୍ଦା ଲାଜେ ମରୁଅଛି 


Digitized by PPRACHIN, SOA 


ଦିଅନ୍ତୁ ସେ ସାଥେ ସାଥେ ସବୁ କରି ଆଣିବ । ଆପଣ ଏଇଠି ଥୁବେ, ଦେଖୁଯିବେ 
ଦରଖାସ୍ତଟି ଫାଇଲରେ ରହିଲା କି ନାହିଁ | ସେ ସାଙ୍ଗେ ସାଙ୍ଗେ ଟ. ୫୦/- କାଢ଼ି 
ଦେଇଦେଲେ । ଦେଖୁଲେ ମଧ୍ୟ, ପିଅନ ନେଇଗଲା ଡାଏରୀ ବିଭାଗକୁ । ସେ ଯିବା 
ପଛେ ପଛେ ବ୍ଯକ୍ତି ଜଣକ କହିଲେ- “ଏ ସିନା ନେଇଗଲା, ଶଳେ ସେଇଠି ପରା 
ଖେଳିବେ ସେଠି ଦୁଇ ତିନି ଜଣଙ୍କ ହାତରେ କାମ ।” କିଛି ସମୟ ପରେ ଟିକିଏ 
ବିନୟ ହୋଇ ନିମ୍ବ ସ୍ଵରରେ କହିଲେ- “ଆଜ୍ଞା । ସେ ଲୋକଗୁଡ଼ାକତ ସେମିତି । ଟ 
୧୦ ୦/- ଦିଅନ୍ତୁ ସେଇମାନେ ବାଣ୍ଡିବୁଣ୍ଡି ଚା? ଟିକିଏ ଖାଇବେ | ଆଉ କଂଣଟା ବା 
ଖାଇବେ ? ସୁନା ରୁପା ମୁଣ୍ଡା ଗିଳିବେ ନା ହାତୀ ଘୋଡ଼ା ଚଢ଼ିବେ । ଖାଇ ଖାଇ ଚା' 
ସାଙ୍ଗରେ ସିଙ୍ଗଡ଼ା କି ବରା ଦୁଇଟା ଖାଇବେ ।” କୃଣ୍ତିତ ହୋଇ ଭଦ୍ରବ୍ୟର୍ତି ଜଣଙ୍କ 
ପକେଟରୁ ଶହେ ଟଙ୍କିଆ ନୋଟ୍‌ ଖଣ୍ଡେ କାଢ଼ିଲେ | ଟଙ୍କା ପକେଟ୍‌ରେ ପକାଇବା 
ସାଙ୍ଗେ ସାଙ୍ଗେ ସେ ବ୍ୟକ୍ତି ଜଣକ ଆଉ ଗୋଟାଏ ଲୋକକୁ ପଠାଇଲେ ! ଆରେ ହେ, 
କିଏ ଅଛ ? ଗଲୁ ଦେଖୁ ଆସିବୁ ସେ ଗଲା କୁଆଡ଼େ । ସତକୁ ସତ ପ୍ରଥମ ଲୋକଟି 
ଚିଠିକୁ ଡାଏରୀ କରି ଫେରି ଆସିଲା | ସିଟ୍‌ରେ ଥ୍ବା ବ୍ୟକ୍ତି ଜଣକ ପାଟିର ଚାରିଭାଗରୁ 
ତିନିଭାଗ ଦାନ୍ତ ଦେଖାଇ କହିଲେ- “ଆପଣ ଯାଆନ୍ତୁ ହେଇ ଆପଣଙ୍କ ସାମନାରେ 
ଫାଇଲ୍‌ରେ ରଖୁଲି । କାଲି ଅଫିସରଙ୍କ ପାଖରେ ଦାଖଲ ହୋଇଯିବ । ଆଜିତ ୪ଟା 
ବାଜିଲାଣି । ଭଦ୍ରବ୍ୟକ୍ତି ଜଣକ ତିକ୍ତ ଖିଷଧ ଖାଇଲା ପରି ମୁହଁ କରି ଫେରିଲେ | 
ଆସିଲା ବେଳକୁ ଅବଶ୍ଯ ଲମ୍ବା ଚଉଡ଼ା ଗୋଟାଏ ଭଲ ଓଜନିଆ ନମସ୍କାର ମିଳିଲା । 

ମନଟା ପିତା ହେଇଗଲା କିଛି ଟଙ୍କା ହାତରୁ ଗଲା ବୋଲି ନୁହେଁ । ସେ ଭାବିଲେ 
ଲାଞ୍ଚ ନେବା ଆଉ ଦେବା କ”ଣ ଏକା କଥା ନୁହେଁ ? ଏମିତି ଆମେମାନେ ହିଁ ପ୍ରଶୟ 
ଦେଇ ଦେଇ ଦୁର୍ନୀତିର ଭଣ୍ଡାର ପୂର୍ଵ କରୁଛେ | ନିଜକୁ ଦୋଷମୁକ୍ତ କରିବା ପାଇଁ ନିଜ 
ସପକ୍ଷରେ ଯେତେ ପ୍ରକାର ଯୁକ୍ତି କଲେ ମଧ୍ୟ ତାଙ୍କ ମନ ମାନିଲା ନାହିଁ । ତଥାପି 
ମନକୁ ବୁଝାଇଲେ, ଯାହା ହେଉ କାମଟା ତ ହେଇଗଲା |! କେବଳ ଅପେକ୍ଷା କଲେ 
କେଉଁଦିନ ଟଙ୍କା ହାତକୁ ଆସୁଛି । 

ଟଙ୍କା ଦୂରର କଥା | ଅପେକ୍ଷା କରି କରି ବହୁଦିନ ବିତିଗଲା ଟଙ୍କା ମିଳିବା ପାଇଁ 
ଅନୁମତି ପତ୍ର ଖଣ୍ଡକ ମଧ୍ୟ ହସ୍ତଗତ ହେଲା ନାହିଁ । ପୁନଶ୍ଚ ଅଫିସ୍‌ ଅଭିମୁଖେ ଚାଲିଲେ 
ସେହି ଲୋକଟିକୁ ଭେଟିବା ପାଇଁ । ଅଫିସରେ ପହଞ୍ଚ୍‌ ପହଞ୍ଚୁ ଆଗ ତାଙ୍କରି ଉପରେ ହି 
ଆଖୁ ପଡ଼ିଲା । ମୁହଁରେ ପୂର୍ବର ହସ ନାହିଁ କି ଲମ୍ବା ନମସ୍କାର ନାହିଁ । ମୁଖ ମଣ୍ଡଳ ଖୁବ୍‌ 
ଗମ୍ଭୀର । ମନେ ହେଲା ଏ ଭିତରେ ଚାରି ପାହାଚ ସେ ଉଠି ଯାଇଛନ୍ତି । ତଥାପି 
ପଚାରିଲେ କ”ଣ ହେଲା ମୋ କଥା ? କେବେ ସେଇଟା ମଞ୍ଜୁର ହେବ ? ଏ ପର୍ଯ୍ୟନ୍ତ 

କିଛି ଆସିଲା ନାହିଁ ଯେ । ଟେବୁଲ ଉପରେ ବିଡ଼ା ବନ୍ଧା ହୋଇ ଗଦା ହୋଇଥୁବା 
ଫାଇଲ୍‌ ଉପରୁ ସେ ମୁହଁ ଉଠାଇଲେ ନାହିଁ । କହିଲେ ମୁଁ ଅଫିସରଙ୍କ ପାଖକୁ ପଠାଇ 
ଦେଇଛି ତ । ତଥାପି ସିଏ କହିଲେ “ ଟିକିଏ ସାହାଯ୍ୟ କରନ୍ତ, କାମଟା ହେଇ ଯାଉ ।” 
ସଙ୍ଗେ ସଙ୍ଗେ ସେ ଉତ୍ତର ଦେଲେ । ଆମେ କଂଣ କରିବୁ ? ଏଣିକି ଆପଣ ବୁଝିବେ 
ନା” | ଦେହରେ ଢେଲା ବାଜିଲା । କଥାଗୁଡ଼ାକ ମରମକୁ ଭେଦିଲା । କଥା ଭିତରୁ 
ଇସାରା ମିଳିଲା । ଚୂନା ଘେନି ପିଠା, କପଡ଼ାକୁ ଦେଖୁ ଜାମା । ଟଙ୍କା ଚାହିଁ ଗତି । 
ଯେତେ ଟଙ୍କା ମିଳିଥିଲା ସେତିକି ବାଟ ଗଲା । ଅଧକ ବାଟକୁ ଅଧ୍ୟକ ଭଡ଼ା ଲାଗେ ନା 
ନାହିଁ । 

ବନ୍ଧୁ ଜଣକ ନିରବରେ ଫେରି ଆସିଲେ । ବିଜ୍ଞ ଲୋକମାନେ କ୍ଷତି ସହିବା 
ଆଗରୁ ଓହରି ଯାଆନ୍ତି । ତାହାହିଁ ଶ୍ରେୟସ୍କର । ବନ୍ଧୁ ତାଙ୍କ ଅନୁଭୂତିର କାହାଣୀ ମୋ 
ଆଗରେ ବୟାନ କରି ମତ ଦେଲେ ମଣିଷର ଏମିତି ଦୂଇଟା ରୂପ ତେବେ ଥାଏ । 

କିଛିଦିନ ପରେ ଶୁଣିବାକୁ ମିଳିଲା ଅଫିସ କର୍ମଚାରୀମାନଙ୍କ ଦାବି ପୁରଣ ଲାଗି 
ହେଉଥୁବା ଆନ୍ଦୋଳନରେ ସେଇ ବ୍ୟକ୍ତି ଜଣକ ମୁଖ୍ୟ ଅଂଶ ଗ୍ରହଣ କରିଥୁଲେ | 
ସାମନାରେ ରହି ଅଫିସରଙ୍କ ଠାରୁ ଆରମ୍ଭ କରି ନେତାଙ୍କ ପର୍ଯ୍ୟନ୍ତ କେତେଜଣଙ୍କର 
ନାକ, କାନ ଫଟାଇ ଦେଇଥଲେ, ପୋଲିସ ଖବର ପାଇ ଆସିଲା ବେଳକୁ ପ୍ରଭୁଦତ୍ତ 
ଚତୁରତା ଗୁଣ ଯୋଗୁଁ ଖସି ଆସି ନିଜ ସିଟ୍‌ରେ ବସି ଯାଇଥ୍‌ଲେ । ପଛରେ ଥୁବା 
ପଂଝାଏ ନିର୍ବଦ୍ଧିଆ ଲୋକ ବନ୍ଧା ହୋଇଗଲେ । ମୁଁ ସେତେବେଳେ ଭାବୁଥିଲି, ମଣିଷର 
ଦୁଇଟା ରୂପ ନୁହେଁ | ଏକାଧ୍ଵକ ରୂପ ରହିଛି, ସକାଳେ ନାଲିଆ ତ, ଦିପହରେ ନେଳିଆ, 
ସଞ୍ଜକୁ ନାରଙ୍ଗୀ, ସମାଜରେ ଏଣ୍ଡୁଅମାନଙ୍କ ସଂଖ୍ଯା କିଛି କମ୍‌ ନୁହେଁ । 

ଖାଲି କ'ଣ ଏଇ କର୍ମଚାରୀମାନେ ଏମିତି ବହୁରୂପା । ଆଉ ସମସ୍ତେ ଗୋଟାପଣେ 
ସୁନାମୁଣ୍ଡା, ବିଷୂପୁରୁଷ । ଏମାନେ ତ.ତଳିଆ କର୍ମଚାରୀ | ଛୋଟ ଚିଙ୍ଗୁଡ଼ି, ମାଛ ନୁହନ୍ତି 
କି ପୋକ ନୁହନ୍ତି । ମୁଣ୍ଡକୁ ଚିପିଲେ ପିତ୍ତ ବାହାରି ପଡ଼ିବ । ବଡ଼ ଘରେ ହିଁ ଗୁମର କଥା 
ବେଶି ଥାଏ । ଡାକ୍ତର, ଆଇନଜୀବୀ, ବ୍ୟବସାୟୀ, ଶିକ୍ଷକ ସମସ୍ତଙ୍କର ଭିନ୍ନ ରୂପ ରହିଛି । 
ବିଷ୍ଣୁଙ୍କର ସହସ୍ରନାମ ପରି ଏମାନଙ୍କ ରୂପ ସହସ୍ର । ରୋଗୀ ସେବା କରିବା ଯାହାର ଧର୍ମ 
ସେ ରୋଗୀ ସେବା କରିବାକୁ ଯାଇ କେତେ ଆଶ୍ବାସନା ଦିଏ ! “ କିଛି ବ୍ଯସ୍ତ ହେବାର 
ନାହିଁ, କ”ଣ ହେଇଚି ଯେ ଭଲ ହେବ ନାହିଁ ? ରୋଗ ତ ସାମାନ୍ୟ । ଟିକିଏ ଅପରେସନ୍‌ 
କରିଦେଲେ ସବୁ ଠିକ୍‌ ହେଇଯିବ । କିନ୍ତୁ ଅଳଦିନ ପରେ ରୋଗ ପୁଣି ବାହାରେ । 
ଯେଉ ରୋଗୀଟି ଜମି ବାଡ଼ି ବିକି, ଘର ଢିଅ ବନ୍ଧା ଦେଇ କାହିଁ କେତେଦୂର ବମ୍ବେ; 
ଦିଲ୍ଲୀ ଯାଇଥଲା ସେ କି ଆଉ ଥରେ ଯିବାର ସାହସ ବାଛିପାରେ । ତା' ହାତ ପାଆନ୍ତା 

ଡାକ୍ତରଙ୍କ ପାଖରେ ଆଉ ଥରେ ପେଟ ଚିରି ଜାଣି ପାରିଲା ପେଟରେ କିଡ଼ନୀଟାଏ 
ନାହିଁ । ରୋଗୀକୁ ପଚରା ଗଲା । ତମର କ”ଣ ଗୋଟାଏ କିଡ଼ନୀ କାଟି ଫୋପାଡ଼ି 
ଦିଆହୋଇଥୁୂଲା ? ସେ କହିଲା ନା ତ ଆଜ୍ଞା, ମୋର ତ ପାକସ୍କଳୀରେ ଘା” ହୋଇଥଲା 
ବୋଲି ଡାକ୍ତର ବାବୁ କହୁଥୁଲେ | ତା” ପରେ ପ୍ରଶ୍ନ ଉଠିଲା କିଏ ଅପରେସନ କରିଥିଲେ | 
ଦୋଷଟା ନିଶ୍ଚୟ ତାଙ୍କର, ରୋଗୀ କହିଲା “ନା, ସେ ତ ସାକ୍ଷାତ ଠାକୁର | କେତେ 
ମଧୁର କଥା ତାଙ୍କର | କେତେ ଦୟା ତାଙ୍କ ପାଖରେ | ସେ ତ ମତେ ଦିଂବୋତଲ ରକ୍ତ 
ମାଗଣାରେ ଦେଲେ | ତାଙ୍କ ପାଖରୁ କେତେ ଓଷଦ ସେଇମିତି ଦେଇଦେଲେ | ଗାଉଁଲି, 
ଅପାଠୁଆ, ସରଳ ବିଶ୍ଵାସୀ ଲୋକଟି କ”ଣ ବୁଝିବ ? ତା”ର ଦୃଷ୍ଟି ସୀମିତ ¦ ସବୁବେଳେ 
ଗୋଟିଏ ରୂପହିଁ ତା' ଆଖୁକୁ ଦିଶେ । 

ଜଣେ ଶୁଭେଚୁ ସମାଜସେବୀ ବ୍ଯକ୍ତି ଗୁପ୍ତରେ ପୋଲିସକୁ ଖବର ଦେଲେ । 
କେତୋଟି କୂଢ଼ି ବହି ଦୋକାନର ଗନ୍ତାଘରେ ଅତି ଅଶ୍ଲୀଳ ବହି ସବୁ ଭରପୁର ହେଇ 
ରହିଛି । ଏଗୁଡ଼ିକର ମୂଳୋପ୍ପାଟନ ନ କଲେ ଏଡସ୍‌, କ୍ୟାନସର ରୋଗର ଜୀବାଣୁ ପରି 
ସମାଜକୁ ସମୂଳେ ଧ୍ବଂସ କରିବ | ପୋଲିସର ବୀରବାହିନୀ ବିଭିନ୍ନ ଦିଗ ତଲାସି କରିବାରେ 
ଲାଗିଲେ | ଦୋକାନ ଉପରେ ଚଢ଼ାଉ କରି, ମୁଣି ବା ଥଳି ନୁହେଁ ବସ୍ତା ଭରି ବହି, 
ଦୋକାନରୁ ପାଇଲେ, ଲୋକେ ପୋଲିସ୍‌କୁ ବାଃ ବାଃ କଲେ, ଖୁସି ହେଲେ । କହିଲେ, 
ଏମିତି କାମ ହେଲେ ସିନା ସମାଜ ବଦଳିବ । କିନ୍ତୁ କିଛି ଦିନ ପରେ ଦେଖାଗଲା, 
ସେଇ ବହି ଗୁଡ଼ିକ ମଧ୍ୟରେ ଥୁବା ଟପ୍‌ ବହି ସବୁ ପୋଲିସ୍‌ କର୍ମଚାରୀମାନଙ୍କଠାରୁ 
ଆରମ୍ଭ କରି ବଡ଼ ବଡ଼ ନେତା ଓ ଅଫିସରମାନଙ୍କ ପାଖରେ ହାଜର ! କଥା କଣ ? 
ଅବଶ୍ୟ ଆମେ ଆଖୁରେ ଦେଖୁନୁ, ଶୁଣା କଥା ତ ! ଦୋଷ ମଧ୍ଯ ଦେଉନୁ ! ସେମାନେ 
ସେଗୁଡ଼ିକ ନତନଖୁଲେ ତା” ଭିତରେ କଂଣ ଅଛି ନ ଜାଣିଲେ କାର୍ଯ୍ୟ ହେବ କିପରି ? 
ଦେଶର ଗୋଟାଏ ଖବର ଜାଣିବାର ଅଧ୍ବକାର ସମସ୍ତଙ୍କର ଅଛି କୌତୂହଳ ବଶତଃ 
ଏହାର ସତ୍ୟତା ଜାଣିବା ପାଇଁ କେହି କେମିତି ବଡ଼ ବଢ଼ିଆ ସାଙ୍ଗ ସାଥୀ ନେଇଥ୍‌ବେ । 
ଏଥ୍‌ରେ ଦୋଷ କେଉଁଠି ରହିଲା ? ତେବେ ଏ ଭିତରେ ଟିକିଏ ତଫାତ୍‌ ରହିଛି । 
ବହିଗୁଡ଼ିକ ଜୁଆ ଆଡଡ଼ା କିମ୍ବା ଦେଶୀ ମଦ ଦୋକାନ ବାଟ ଦେଇ ଜୁଆଡ଼ି ମଦୁଆଙ୍କ 
ହାତରେ ପଡୁଥିଲା ¦ ଏବେ ଫରେନ୍‌ ଲିକର ଦୋକାନ ବା ବଡ଼ ବଡ଼ କବ୍‌ ଦେଇ ବଡ଼ 
ଲୋକଙ୍କ ହାତକୁ ଆସିଲା । ତଫାତ୍‌ ନ ରହିଲା କେମିତି ? ପଚା ଗାଡ଼ିଆର ଗୋଳିଆ 
ପାଣି ଆଉ ଗଙ୍ଗାନଦୀର ଗୋଳିଆ ପାଣି ଭିତରେ ତଫାତ୍‌ ଅଛି ନା ନାହିଁ । ଏଥୁରେ 
ବହିଗୁଡ଼ାକଙ୍କ ଉଚ୍ଚାସନ ଲାଭ ହେତୁ ଜୀବନ ସାର୍ଥକ ହେଲା | ନିନ୍ଦୁକ ଲୋକେ କହିଲେ, 
“ବୁବ୍ଧି ଶିଖାଏ ଯେ ଆନକୃ, ବୁବ୍ଧି ନ ଦିଶଇ ନିଜକୁ ।” 

ଆଇନ୍‌ର ଦ୍ବାହି ଦେଇ ନାଲି ଆଖୁ ନାଲି ପଗଡ଼ି ଦେଖାଇ ଦୋଷୀକୁ ଯିଏ ଧରି 
ନିଏ ଗ୍ୂପ୍ତରେ ସେହି ହିଁ ବେଶି ଦୋଷ କରେ । ଶାସନ ଗାଦିରେ ବସି ଯିଏ ଆଇନ 
ଗଢ଼େ ପ୍ରଥମେ ସେହି ହିଁ ଆଇନ ଅମାନ୍ୟ କରେ | ଯେଉଁ ଶିକ୍ଷକ ଶିକ୍ଷାଦାନ ମାଧ୍ୟମରେ 
ଜ୍ଞାନ ବିତରଣ କରିବାକୁ ଯାଏ, ଛାତ୍ରଙ୍କୁ କପି ଯୋଗାଇ ବଢ଼ିଲା ଗଛକୁ ମୂଳରୁ କାଟେ । 

ଗୋଟିଏ ବିଦ୍ୟାଳୟର ଘଟଣା ମନେ ପଡୁଛି । ପରୀକ୍ଷା ଚାଲିଥ୍‌ବା ବେଳେ ପରୀକ୍ଷା 
ଗୃହର ନିରୀକ୍ଷକଗଣ ବାହାରେ ଚଉକିରେ ବସି ପତ୍ରିକା କିମ୍ବା ଗପବହି ପଢ଼ନ୍ତି । ଖୁସିଗପ 
କରନ୍ତି | କେତେଚ୍ଚଣଙ୍କର କିନ୍ତୁ ଗାତ୍ର ଦାହ ହୁଏ । ସେମାନେ ପରୀକ୍ଷାର୍ଥୀଙ୍କ ଠାରୁ ଗାଳି 
ଶୁଣନ୍ତି । ଅପମାନ ପାଆନ୍ତି ତଥାପି କର୍ଉଁବ୍ୟ କରନ୍ତି | ଯେଉଁଠି କପି ଲୁଚେଇ ଥୁଲେ ବି 
ଗୃଧ୍ର ଆଖ୍ମରୁ ଦୂରେଇ ଯାଏ ନାହିଁ । ଏ ସବୁ ଲକ୍ଷ୍ୟକରି ପରୀକ୍ଷା ପରିଚାଳକ ଥରେ ସର୍ବ 
ସମ୍ମୁଖରେ ସେମାନଙ୍କୁ ପ୍ରଶଂସା କରି କହିଲେ “ବାସୁକୀ ଏ ପ୍ରଥ୍‌ବୀଟାକୁ ମୁଣ୍ଡାଇ ନଥୁଲେ 
କେଉଁଦିନୁ ପୃଥ୍ବୀଟା ଅଜାଡ଼ି ହୋଇ ପଡ଼ନ୍ତାଣି । ବାସ୍‌, ତା'ପରେ ପରୀକ୍ଷା ହଲ୍‌ରୁ 
ବରାବର କପି ବାହାରିଲା । ଆଃ ! ଆପଣ ଭାବୁଛନ୍ତି କି ସମସ୍ତେ ଏକାବେଳକେ 
ନିଷ୍ଠାପର ହେଇଗଲେ ? ନାନା, ସେପରି ଭାବନୁ ନାହିଁ, କଥାଟା ହେଉଛି ଡାଆଣୀମାନେ 
ଗୁଣିଆ ହେଇଗଲେ ଶିକ୍ଷକମାନେ ନିଜେ କପି ଲେଖୁ ଆଣିଲେ ଓ କପି ଧରିଛନ୍ତି କହି 
ପରୀକ୍ଷା ପରିଚାଳକଙ୍କୁ ଦେଖାଇଲେ ଏ ଏଥୁରେ କିନ୍ତୁ କିଛି ବିଶ୍ନଙ୍ଖଳା ଓ ଗଣ୍ଡଗୋଳ ସୃଷ୍ଟି 
ହେଲା । କାରଣ ନିଜ ହାତକୁ ସଫା କରିବାକୁ ହେଲେ କାହା ମୁଣ୍ଡରେ ଅଠା ବୋଳିବେ 
ତ । ପିଲାମାନଙ୍କ ଉପରେ ଦୋଷ ଆସିବାରୁ ବିକଳ୍ପ ପନ୍ଛା ଗ୍ରହଣ କରିବାକୁ ହେଲା ! 
କପି କୌଣସି ଛାତ୍ରଠାରୁ ମିଳେ ନାହିଁ, ଆମପରି ରାହୁଆ ରାଗୀ ମାଷ୍ଟରଙ୍କୁ ଦେଖ ସେମାନେ 
ଡରରେ ଫୋପାଡ଼ି ଦେଲେ କହି ଗୋଛା ଗୋଛା କପି ଆଣି ଗଦା କରି ଦେଲେ । ଏ 
ମନୋବୃଭ୍ତି ପୁଣି କି ପ୍ରକାରର ? ଏପରି କରନ୍ତି କାଇଁକି ? କିଛି ପ୍ରଶଂସା ପାଇବା ପାଇଁ 
ନା ଅନ୍ୟକୁ ଇ୍ତର୍ଷା କରି ? ନା ଗୋଟାଏ ହଇଚଇ ସୃଷ୍ଟି କରି ମଜା ଦେଖୁବା ପାଇଁ ? 
ଯାହାହେଉ ଏସବୁ ସେମାନଙ୍କର ଗୋଟିଏ ପ୍ରକାର କୁସ୍ଥିତ, କଦାକାର ରୂପ, ବିକୃତ 
ମନସ୍ତତ୍ତ । ଯିଏ ଜୀବନରେ କୌଣସି କାର୍ଯ୍ୟରେ ପ୍ରଶଂସାର ଭାଜନ ହୋଇ ପାରିନାହିଁ 
ସେ ଅନ୍ୟର ଯଶରେ କାତର ହେବଇ ହେବ । 

ଆଉ ଦଳେ ଛଳ ପୁରୁଷ ଅଛନ୍ତି, ସେମାନେ ଟିକିଏ ଅଲଗା କିସମର ! ସ୍ଵାର୍ଥ 
ହାସଲ ପାଇଁ ଯେତେ ନୁହେଁ ନିଜର ଚିତ୍ରିତ ରୂପ ପ୍ରଦର୍ଶନ କରିବାରେ ଅଧୁକ ଆଗ୍ରହୀ | 
ମୋ ପରି ଭଲ ଲୋକ ସଂସାରରେ ନାହାନ୍ତି | ମୁଁ ଭାରି ନ୍ୟାୟୀ, ଅତି ସ୍ବେହୀ, 
ପରୋପକାରୀ, ପର ଆପଣା ଭେଦ ନାହିଁ । ବଡ଼ ସାନରେ ପ୍ରାର୍ଥକ୍ୟ ନାହିଁ, ଅଥଚ ଗର୍ବ 
ବୋଲି ଟିକିଏ ନାହିଁ । ଏମିତି କେତେଗୁଡ଼ିଏ ବିଶେଷଗୁଣ ଅଛି ବୋଲି ପ୍ରମାଣ କରି 

ବାଃ ବାଃ ନେବା କେବଳ ଉଦ୍େଶ୍ଯ । ପ୍ରଶଂସାପ୍ରିୟ ହେବା ଗୋଟିଏ ଭଲ ଗୁଣ । 
ଏହାଦ୍ଵାରା ଅଧ୍ୟକ ଭଲ କାର୍ଯ୍ୟ କରିବାକୁ ଆଗ୍ରହ ହୁଏ । ମାତ୍ର ପ୍ରଶଂସନୀୟ କାର୍ଯ୍ୟ ନ 
କରି ଯେ ପ୍ରଶଂସା ଖୋଜେ ସେ ପ୍ରଶଂସା ତ ପାଏ ନାହିଁ ରଣପା ଉପରେ ଠିଆ ହୋଇ 
ଡେଙ୍ଗା ବୋଲାଉଥୁ୍‌ବା ସର୍କସର ଜୋକର ପରି ଉପହାସିତ ହୁଏ । 

ବହୁ ଲୋକଙ୍କର ଏପରି ଏକାଧ୍ଵକ ରୂପ ଅଛି । ଉଭା ରୂପ ଗୋଟିଏ, ପୋତା 
ରୂପ ଅନେକ | କେଉଁଟି ଅସଲି, କେଉଁଟି ନକଲି ଜାଣିବା ମୁସ୍ଚିଲ | ବାରମାସୀ ଚଢ଼େଇ 
ଏମାନେ । ରଙ୍ଗ ବଦଳେଇବା ଏମାନଙ୍କର ଏକ ବିଶେଷ ଅସ୍ତ ! ଏହା ଦ୍ଵାରା ଲୋକଙ୍କ 
ଆଖରେ ଭେଳିକି ଲଗାଇ ଦେଇ ପାରନ୍ତି । କାଇଦା କରି ଅନ୍ଯର ଶଚଳ୍ତି ସାମର୍ଥ୍ୟ ସବୂ 
କିଛି ଲୁଟି ନିଅନ୍ତି । ଏମାନେ ପରାଙ୍ଗପୁଷ୍ଠ । ଅନ୍ୟକୁ ଲୁଣ୍ଠନ କରିବାରେ ଆନନ୍ଦ ପାଆନ୍ତି । 
ପୁଣି ଲଜ଼ିତ ନ ହୋଇ ନିଜକୁ ଗୌରବାନ୍ଧିତ ମନେ କରନ୍ତି । ଏମାନେ କଳିଯୁଗ 
କୃଷ୍ଣ | ଦୁର୍ନୀତିର ବୃନ୍ଦାବନ ଏମାନଙ୍କ ଲୀଳା ଭୁମି । ଗୋପୀମାନେ ସିନା ବୃନ୍ଦାବନରେ 
ପହଞ୍ଚ ପାରିଲେ ନାହିଁ କାନ୍ଦି କାନ୍ଦି ଦେହ ଶୁଖଗଲା, ଯମୁନା ନଦୀ ବଢ଼ିଗଲା ସିନା 
ବୁନ୍ଦାବନ ଯିବା ସମ୍ଭବ ହେଲା ନାହିଁ । ଏମାନେ କିନ୍ତୁ କଳେବଳେ କୌଶଳେ ସେଠି 
ପହଞ୍ଚ୍‌ ଲୀଳା କରନ୍ତି ଓ ଅର୍ଥ, ପ୍ରତିଷ୍ଠା ପ୍ରତିପତ୍ତି ଅର୍ଜନ କରନ୍ତି | ଏଥକୁ ଉପାୟ କ'ଣ ? 
ଏହି ବହୁ ରୂପୀ ମଣିଷଗୁଡ଼ିକ ନିଜେ ନ ବୁଝିଲେ ଅନ୍ୟ କେହି ପରିବର୍ଭନ କରି ପାରିବେ 
କି ? ସମୟ ଆସିଲେ କଲେଇକରା ସୁନାଗହଣାର ରଙ୍ଗ ଛାଡ଼ିଯାଏ | ସେତେବେଳେ 
ବେଙ୍କି ପିତ୍ତଳ ଖଣ୍ଡକରେ କେହି ପଚାରନ୍ତି ନାହିଁ । ଏହା ପୂର୍ବରୁ ପ୍ରତ୍ୟେକ ସେଥ୍‌ପ୍ରତି 
ସତର୍କ ହେବା ଉଚିତ ନୁହେଁ କି ? 


(ଅ6କୁବର - 6 ୯୯୫ ସୁଚରିଚାରେ ଅଳାଣଚ) 

ଆପଣା ହସ୍ତେ ଜିହ୍ଧା ଛେଦି 


ଆପଣା ହସ୍ତେ ଢିହ୍ଵା ଛେଦି କଥାଟାର ସତରେ କଣ ଗୁରୁତ୍ଵ କିଛି ଅଛି ? କେହି 
କଂ” ଣ ନିଜ ହାତରେ ନିଜର ଜିଭକୁ କାଟି ପକାଏ ? କାଟିପାରେ ? କାଟିବା କ'ଣ 
ଏଡ଼େ ସହଜ ? କାହିଁକି ବା ଏହା କରିବ ? ସେଥ୍ପାଇଁ କାହାକୁ ଅବା ଦୋଷ ଦେବ ? 
ତା'ର ଯଦି କିଏ ପ୍ରତିବାଦୀ ଥାଏ, ତା'ମୁଣ୍ଡରେ ଅଠା ବୋଳି ଦେଇ ପାରେ । ସେଇଥି 
ପାଇଁ ତ କୁହାଯାଇଛି “ ଆପଣା ହସ୍ତେ ଜିହ୍ଵା ଛେଦି | କେ ତା'ର ଅଛି ପ୍ରତିବାଦୀ ?” 

ଓଃ, ମଣିଷ ସିନା ନିଜ ହାତରେ ନିଜ ଜିଭଟାକୁ କାଟି ପକାଏ ନାହିଁ କିନ୍ତୁ ଚିହ୍ନା 
କାଟିବା ପରି ନିଜେ ନିଜର କ୍ଷତି କଂଣ କରେ ନାହିଁ ? କରେ |! ଅଜାଣିବାରେ କରେ | 
ପୁଣି ଜାଣି ଜାଣି ମଧ୍ୟ କରେ । 

ଅଵାଣନ୍ତାରେ ତ ମଣିଷ ଅସଂଖ୍ୟ ଭୁଲ କରେ |! ଘର କାମରେ, ବାହାର କାମରେ, 
ଅଫିସ କାମରେ, ବସିଲେ, ଉଠିଲେ, କାଶିଲେ, ବୁଲିଲେ, ଚାଲିଲେ, ଏମିତି କେତେ 
ଯେ କେତେ ନଜାଣି ଭୁଲ କରେ କହିଲେ ସରିବ ନାହିଁ ! ଚାଲି ନ ଜାଣି ବାଟର ଦୋଷ 
ଦିଏ । ବାଟର ଦୋଷ ଦେଲେ ନିଜ ଭୁଲ ନିଜ ଆଖୁରେ ପଡ଼େ ନାହିଁ । ନିଜ ସପକ୍ଷରେ 
ସେ ଯୁକ୍ତି କରେ । ଏମିତି କରୁ କରୁ ଦୋଷର ନତ୍ତରେ ସେ ଉବୁଟୁବୁ ହୁଏ । କିନ୍ତୁ 
ଯେତେବେଳେ ସେ ଜାଣେ ଯେ ନିଜ ଦୋଷରୁ ତାକୁ କଷ୍ଠ ଭୋଗିବାକୁ ହେଲା 
ସେତେବେଳକୁ ନେଡ଼ିଗୁଡ଼ କହୁଣିକୁ ବହି ଯାଇଥାଏ । ସମୟ ଚାଲିଯାଉଥାଏ । ସମୟ 
ଥରେ ଗଡ଼ିଗଲେ ଆଉ ପଛକୁ ଫେରେ ନାହିଁ । ସେ ଅନୁତାପ କରେ । ଅନୁତାପ 
ଯେତେ ଗଭୀର ହୁଏ ସେତେ ଶୀଘ୍ର ସେ ନିଜକୁ ସୁଧାରି ନେବାକୁ ଚେଷ୍ଟା କରେ । 
ଅନୁତାପ ଭବିଷ୍ଯତ ପାଇଁ ସହାୟକ ହୁଏ । 

କିନ୍ତୁ ଏପରି ଅନେକ ଲୋକ ଅଛନ୍ତି ଯେଉଁମାନେ ଜାଣି ଜାଣି ଭୁଲ କରି 
ଯାଉଥାନ୍ତି । ଚୋର ଚୋରି କରେ, ଡାକୁ ଡକାୟତି କରେ, ମିଛୁଆ ମିଛ କହେ, 
କପଟିଆ କପଟ କଥା କହି କେତେ ଲୋକଙ୍କୁ ଫାନ୍ଦରେ ପକାଏ, ଶଠ କୌଶଳ କରି 

ଠକି ଚାଲିଯାଏ । ତାକୁ ସିଧା ବାଟଗୁଡ଼ାକ ବଙ୍କା ଦେଖାଯାଏ | ଆଉ ବଙ୍କାଗୁଡ଼ାକ 
ସିଧା ଲାଗେ । ଦୃତଗାମୀ ଯାନରେ ଯିବାବେଳେ ଯେମିତି ବଙ୍କାରାସ୍ତା ସିଧା ଦିଶେ ଠିକ୍‌ 
ସେମିତି । କିଏ ସତ ଉପଦେଶ ଦେଲେ ସେମାନଙ୍କ କର୍ଣ୍ଣ ଭେଦ କରି ସେଗୁଡ଼ାକ 
ଶିମୁଳି ତୂଳା ପରି ବାଏ ବାଏଁ ପବନରେ ଉଡ଼ିଯାଏ । ତେଣୁ ଅନ୍ଯାୟ, ଅନୀତି, ପାପ 
ଇତ୍ୟାଦି ସେମାନଙ୍କ ପାଖରେ ଅର୍ଥହୀନ ହୋଇପଡ଼େ | ଏହା ଦ୍ଵାରା ସେମାନଙ୍କର କ”ଣ 
କ୍ଷତି ହୁଏ ସେମାନେ ନିଜେ ବୂଝନ୍ତି ନାହିଁ । 

ଦେଶର କୋଟି କୋଟି ଟଙ୍କା ନେତାମାନଙ୍କ ଦ୍ଵାରା ଆତୃସାତ୍‌ ହୁଏ । ଶୀତବେଳେ 
ନିଆଁ ଦେହକୂ ଭାରି ଭଲ ଲାଗେ ଚନ୍ଦ୍ର କିରଣରେ ବୁଲିଲା ପରି ଖରାରେ ଚନ୍ଦନ ବୋଳି 
ହେଲା ପରି, ବସନ୍ତରେ ମଳୟର ସ୍ପର୍ଶ ପାଇଲା ପରି ଲାଗେ । ଲାଞ୍ଚ ନେଉଥୁବା 
ଦେଉଥୁ୍‌ବା ଲୋକଙ୍କ ମଧ୍ଯରେ ମନ୍ତ୍ରଣା ଚାଲେ ! କଥାଗୁଡ଼ାକ କୋଇଲିର କୁହୁ ପରି 
ପ୍ରଣୟୀ ପ୍ରଣୟିନୀଙ୍କ ସଂଭାଷଣ ପରି ଭାରି ମଧୁର ଲାଗେ । 

ସମୟ ଆସେ, ସବୁ ଓଲଟି ଯାଏ ¦! ପୋଲିସର ଜେରା ଶୁଣିବାକୁ ପଡ଼େ । 
ହୀଵତରେ ରହିବାକୂ ହୁଏ । କୋଇଲିର କୁହୁ, ଝିଙ୍କାରିର କର୍କଶ ସ୍ଵର ପରି କାନକୁ 
ଶୁଭେ | ଚନ୍ଦ୍ର କିରଣ ବା ମଳୟର ସର୍ଶ ବୈଶାଖର ଝାଞ୍ଜି ପରି ଦେହକୁ ପାଡ଼ା ଦିଏ । 

ଦେବଦୂତମାନେ ପୃଥ୍ବୀରେ ଅବତରଣ କରନ୍ତି । ସେମାନେ ସାଧାରଣ ନୂହନଚ୍ତି, 
ଅସାଧାରଣ । ସେମାନେ ରତ୍ନାକର | ତାଙ୍କ ପେଟରେ କେତେ ରତ୍ଧ ଭର୍ଭି ହୋଇ 
ରହିଛି । ମଧୁକର ସିନା ମଧୁର ସନ୍ଧାନ ପାଏ, ସମସ୍ତେ କଣ ଜାଣି ପାରନ୍ତି ? କସ୍ତୁରୀ 
ମ୍ପଗ ପରି ପୂରି ବୁଲୁଥାନି । ଚିହ୍ଵରା ଗ୍ରାହକ କେବଳ ଠାବ କରି ପାରନ୍ତି । ଯେଉଁମାନେ 
ଚିହ୍ନି ପାରନ୍ତି ସେଇମାନେ ଅଜାଡ଼ି ଦିଅନ୍ତି କେତେ ପୁରସ୍କାର, କେତେ ସାଟଫକେଟ୍‌, 
କେତେ ପଦ ପଦବୀ । ଆଉ ଗଳାରେ ଲମ୍ବାଇ ଦିଅନ୍ତି କେତେ ମାଳା, କେତେ ଦୋସଡ଼ା | 
ପିନ୍ଧାଇ ଦିଅନ୍ତି ପଗଡ଼ି | ଆଉ ଧରାଇ ଦିଅନ୍ତି ଟଙ୍କାର ଥଳି ସହିତ ଫୁଲର ତୋଡ଼ା ଓ 
ମାନପତ୍ର । ସେମାନେ ସମାଜର ସମ୍ରାଟ, ମୁକୁଟ ବିହୀନ ସମ୍ରାଟ । 

କିନ୍ତୁ ପାଣିପାଗ କ୍ଷଣକରେ ବଦଳି ଯାଏ । ସବୁ ଓଲଟ ପାଲଟ ହୋଇଯାଏ । 
ମେଘ ଘୋଟି ଆସେ, ଅସରା ଅସରା ବର୍ଷା ବର୍ଷି ଯାଏ । ଶୁଖୂଲା ବାଟ କାଦୁଅ ହୁଏ | 
ଅନ୍ଧାରରେ ଚାଲିବା ଅସମ୍ଭବ ଲାଗେ | ନ ହେଲେ ହଠାତ୍‌ ଝାଞ୍ଜ ବହେ | ଦେହ ମୁହଁ 
ପେଡ଼ି ଯାଏ । ଘରୁ ବାହାରି ହୁଏ ନାହିଁ । ଘରେ ବସିବା ସାର ହୁଏ । 

ଏପରି ଘଟଣା ଅନେକଙ୍କ କ୍ଷେତ୍ରରେ ଘଟେ । କ୍ରାଡ଼ାବିତ୍‌ଙ୍କଠାରୁ ଆରମ୍ଭ କରି 
ଶାସକଙ୍କ ପର୍ଯ୍ୟନ୍ତ ଶିକ୍ଷକଙ୍କ ଠାରୁ ଲେଖକଙ୍କ ପର୍ଯ୍ୟନ୍ତ ସବୁ ସ୍ତରର ଲୋକେ ଏପରି 
ଭୋଗନ୍ତି । ଥନି ଭର୍ଭି କରି ଯେତିକି ଟଙ୍କା ଲାଞ୍ଚ ନେଇଥାନ୍ି ଜେଲରୁ ମୁକୁଳିବା ପାଇଁ 

ସେତିକିରୁ ବିପୁଳ ଅଂଶ ଲାଞ୍ଚ ଦେବାରେ ବ୍ଯୟ ହୁଏ | ଖେଳାଳିଙ୍କ ମଧ୍ୟରୁ କିଏ ଲାଞ୍ଚ 
ନେଇ ଜାଣି ଜାଣି ହାରିଥାନ୍ତି ତ କିଏ ନିଶା ଖାଇ ଜିତି ଥାନ୍ତି | ସେମାନଙ୍କ ଠାରୁ ପୁରସ୍କାର 
କାଢ଼ି ନିଆଯାଏ | ସମାଜରୁ ବାଛନ୍ଦ ହୋଇ ଘରେ ବସନ୍ତି । ପୁରସ୍କୃତ ହେବା ପାଇଁ, 
ସମ୍ମାନ ଟିକିଏ ପାଇବା ପାଇଁ ଲୋକେ ଲାଞ୍ଚ ଦିଅନ୍ତି, ଖୋସାମତି କରନ୍ତି ! ତାଙ୍କ ପାଇଁ 
ଧନ ବଡ଼ ନୁହେଁ, ମାନ ବଡ଼ । କିନ୍ତୁ ମାନ ପଛରେ ଧାଉଁ ଧାଉଁ ଯାହା ଟିକିଏ ସମ୍ମାନ 
ଥାଏ ସେତିକ ହାତଛଡ଼ା ହୋଇଯାଏ, ମୂଳ ପୋଛ ହୋଇଯାଏ । ପଦ୍ଧବନ ପୋଡ଼ି 
ଯାଏ, ଶେଫାଳି ଝଡ଼ି ଯାଏ, ପଲାଶ ଗଛ ଥୁଣ୍ଟା ହୋଇଯାଏ । କାହାକୁ କହିବେ ? 
ଆପଣା ହସ୍ତେ ଜିହ୍ଵା ଛେଦି । ଅରଣ୍ଯର ଅଜଗର ସେମାନେ ! 

ଅନ୍ୟ ଏକ ପ୍ରକାର ଜିହ୍ଵା ଛେଦନକାରୀ ଅଛନ୍ତି । ସେମାନେ ସାଂଘାତିକ ଭାବରେ 
ନିଜର, ନିଜ ଜାତିର, ନିଜ ଦେଶର ମଧ୍ୟ କ୍ଷତି କରିଥାନ୍ତି, ପୁଣି ବାରମ୍ବାର ସେହିପରି 
କରୁଥାନ୍ତି । ଆଶ୍ଚର୍ଯ୍ୟର କଥା, ଜାଣି ଜାଣି ସେମାନେ ଏପରି କାମ କରନ୍ତି ଓ ଚେତନ 
ଅବଚେତନ ମନରେ ଆନନ୍ଦ ଅନୁଭବ କରନ୍ତି | ନାରୀ ନିର୍ଯାତନା କ୍ଷେତ୍ରରେ ସେହିପରି 
ଘଟୁଛି । 

ନାରୀମାନେ, ନାରୀ ଅନୁଷ୍ଠାନମାନେ ଓ ଆହୁରି ଅନେକ ସ୍ଵର ଉଠାଉଛନ୍ତି ଯେ 
ନାରୀମାନେ ପୁରୁଷମାନଙ୍କ ଦ୍ଵାରା ନିର୍ଯାତିତ ହେଉଛନ୍ତି । କଥାଟା ମିଛ ନ ହେଲେ ମଧ୍ୟ 
ସଂପୂର୍ଣ୍ଣ ସତ୍ୟ ନୁହେଁ । ନାରୀ ସବୁବେଳେ କଂଣ ପୁରୁଷ ଦ୍ଵାରା ନିର୍ଯାତିତ ହେଉଛି ? 
ବଧୂ ହତ୍ୟାରେ ଶାଶୂ ନଣନ୍ଦ ଯେପରି ପ୍ରମୁଖ ଭୂମିକା ଗ୍ରହଣ କରିଥାନ୍ତି, ଶାଶୂଘର ବ୍ୟାପାରରେ 
ମା” ଭଉଣା ଓ ଭାଉଜମାନେ ସେହିପରି ଅଧବକ ଭାବରେ ମୁଣ୍ଡ ପୂରାଇଥାନ୍ତି, ଯାହା ଦ୍‌ାରା 
କଳିର ଅଗ୍ନିରେ ଘୃତ ସଂଯୋଗ ହୁଏ । ଲେଲିହାନ ଶିଖାରେ ଅଗ୍ନି ପ୍ରଜ୍ନଵଳିତ ହୋଇ 
ଯେତେବେଳେ ଛାଡ଼ପତ୍ରର ପ୍ରଶ୍ନ ଉଠେ, ସେତେବେଳେ ସେହିମାନେ ହିଁ ପ୍ରଥମେ ବିରୋଧ 
କରନ୍ତି | ବାପା ଭାଇମାନେ ପଛକେ ଶାଶୂଘରୁ ପଳାଇ ଆସି ବାପାଙ୍କ ଘରେ ରହିବାକୁ 
ସମର୍ଥନ କରନ୍ତି । ଏମାନେ ତାହାକୁ ସହଜରେ ଗ୍ରହଣ କରି ପାରନ୍ତି ନାହିଁ ¦ ମନେ ହୁଏ 
ଏହାର ଅନ୍ତରାଳରେ ମନସ୍ତାତ୍ତିକ କାରଣ ରହିଛି ¦ ଯେଉଁ ମା” ନିଜ ଜୀବନରେ ଶାଶୂଘରେ 
ନିର୍ଯାତନା ଭୋଗିଥାଏ ସେ ଅନ୍ୟମାନଙ୍କର ସୁଖକୁ ସହଜରେ ଗ୍ରହଣ କରିପାରେ ନାହିଁ | 
ହେଉ ପଛକେ ସେ ନିଜର ବୋହୂ ବା ଝିଅ | ଏପରି ଏକ ବିକୃତ ଚିନ୍ତାଧାରା ସେମାନଙ୍କ 
ଅବଚେତନ ମନରେ ଥାଇପାରେ । 

କନ୍ୟା ଭଣ ହତ୍ୟା କ୍ଷେତ୍ରରେ ମଧ୍ୟ ନାରୀମାନେ ହିଁ ମୁଖ୍ୟତଃ ଦାୟୀ । ଅବଶ୍ଯ 
ଅନେକ କ୍ଷେତ୍ରରେ ଭୁଣହତ୍ୟା ପାଇଁ ଅମଙ୍ଗ ହେଉଥୁବା ସ୍ତ୍ରୀମାନଙ୍କ ଉପରେ ସ୍ଵାମୀମାନେ 
ମାନସିକ ଅତ୍ୟାଚାର କରିଥାନ୍ତି | ତେବେ ନିଜେ ଗର୍ଭଧାରିଣୀ ନ ଚାହିଁଲେ ଭରଣ ହତ୍ୟା 

କରିବା ସହଜ ମନେ ହୁଏ ନାହିଁ । ନିଜର ହୀନମନ୍ୟତା, ଅଭାବବୋଧ ଯୋଗୁଁ ଆଉ 
ଗୋଟିଏ ତା” ପରି ହତଭାଗିନୀ ନାରୀ ପୂଥଵବୀକୁ ଆଣିବାକୁ ଚାହାନ୍ତି ନାହିଁ । 

କନ୍ୟା ଶିଶୁ ଜନ୍ମ ହେବା ଦିନରୁ ଅନେକ ସ୍କଳରେ ଅବହେଳିତ ହୋଇ ବଢ଼େ | 
ନିଜେ ମା”, ପୁତ୍ର ସନ୍ତାନ ତୁଳନାରେ କନ୍ଯା ଶିଶୁକୁ ନିମ୍ନ ଦୃଷ୍ଟିରେ ଦେଖେ । ପାଠ 
ପଢ଼ାଠାରୁ ଆରମ୍ଭ କରି ପିନ୍ଧିବା ଖାଇବା ପର୍ଯ୍ୟନ୍ତ ସବୂ କ୍ଷେତ୍ରରେ କନ୍ଯାର ଭାଗ କମ | 
ସେଥ୍ପାଇଁ ଅବହେଳା ଜନିତ ମୃତ୍ୟୁହାର କନ୍ଯା ଶିଶୁର ଅଧଵକ । ବଡ଼ ଦୂଃଖର କଥା 
ଶିଶୁ ମୃତ୍ୟୁହାରରେ ଭାରତ ସର୍ବୋଚ୍ଚ ସ୍ଥାନରେ ରହିଛି । ଜନ୍ମ ହେବାର ବର୍ଷକ ମଧ୍ୟରେ 
ଦୁଇ କୋଟି କନ୍ଯା ସନ୍ତାନ ମୃତ୍ୟୁ ମୁଖରେ ପଡ଼ନ୍ତି ! ପୁଷ୍ମିସାର ଖାଦ୍ୟାଭାବରୁ ଦୃଷ୍ଚି ଓ 
ବାକ୍ଶକ୍ରତିହୀନ ହେବା ସହିତ ସେମାନଙ୍କୁ ଅନ୍ୟାନ୍ୟ ରୋଗ ଭୋଗିବାକୁ ପଡ଼େ । ଅର୍ଥାଭାବ 
ଏହାର ମୁଖ୍ୟ କାରଣ ହେଲେ ମଧ୍ଯ ପୁତ୍ର ସନ୍ତାନ ତୁଳନାରେ କନ୍ଯା ଶିଶୁକୁ ଅଧୁକ 
ଅବହେଳା ମିଳିଥାଏ । 

ଯୌତୁକ ଜନିତ ନିର୍ଯାତନାର ଖବର ସର୍ବଦା ଶୁଣିବାକୁ ମିଳୁଛି । ଯୌତୂକ ପଛରେ 
ମା ମାନଙ୍କର ହିଁ ଭୂମିକା ଅଧ୍ୟକ । ପୁଅ ଯଦି ବାପାମା”ଙ୍କ ସକଳ ସଂପରିର ଅଧ୍କାରୀ 
ହେବ ତେବେ ଝିଅକୁ କିଛି ଅର୍ଥ ବା ସଂପତି ଦିଆଯାଇପାରେ । ମାତ୍ର ବିବାହ ବେଳେ 
ବେକରେ ଗାମୁଛା ପକାଇବା ନ୍ୟାୟରେ ଜୋର ଜବରଦସ୍ତି ନେବା ବା ଘର ବାଡ଼ି ବିକି 
ସର୍ବସ୍ବାନ୍ତ ହୋଇ ଯୌତୁକ ଦେବାର ଯଥାର୍ଥତା କିଛି ନାହିଁ । ମା'ମାନେ ଏ କ୍ଷେତ୍ରରେ 
ସ୍ବାମୀଙ୍କ ସହ ଯୌତୁକ ଦେବାପାଇଁ କଳି କରୁଥିବାର ଦୃଷ୍ଟାନ୍ତ ବିରଳ ନୁହେଁ ! ମା'ମାନେ 
ଯେଉଁ ପରଂପରା ସୃଷ୍ଟି କରନ୍ତି ତାଙ୍କ ଝିଅ ମଧ୍ୟ ଭବିଷ୍ୟତରେ ନିଜ ଝିଅ ବିବାହ ବେଳେ 
ସେହି ପନ୍ଛା ଗ୍ରହଣ କରେ । ପୁଣି ଏପରି ଅନେକ ଝିଅ ଅଛନ୍ତି ଯେଉଁମାନେ ଯୌତୁକ 
ନେବାପାଇଁ ନିଜେ ଇଛା କରନ୍ତି | ଏହି କଳଙ୍କିତ ପରଂପରା ସୃଷ୍ଟି କରିବାରେ ନାରୀମାନେ 
କେତେ ପରିମାଣରେ ଦାୟୀ ତାହା ସହଜରେ ଅନୁମେୟ | ଶେଷରେ ତାହାର ଭୟାବହ 
ପରିଣତି ନାରୀକୁ ହିଁ ଭୋଗ କରିବାକୁ ହୁଏ ।! 

ଅପର ପକ୍ଷରେ ଏପରି ଘଟୁଛି- ବୋହୂଟିଏ ଶାଶୁ ଘରକୁ ସର୍ବାଙ୍ଗସୁନ୍ଦର ପରିବାରଟିଏ 
କରି ଗଢ଼ିବାକୁ ଯତ୍ନ କରୁନାହିଁ । ବରଂ ପାନରୁ ଚୂନ ଖସି ଗଲେ ଶାଶୂଘର ଲୋକଙ୍କର 
ସେପରି କୌଣସି ଦୋଷ ନ ଥଲେ ମଧ୍ଯ ତିଳକୁ ତାଳ କି ସାଧାରଣ ଘଟଣାକୁ ବଡ଼ କରି 
ଏକ ବୃହତ ସମସ୍ୟାରେ ପରିଣତ କରି ଦେଉଛନ୍ତି । ସେ ନର୍ଯାତିତା ହେଉଛି କହି 
ଅଯଥାରେ ଶାଶୂଘର ଲୋକଙ୍କ ଉପରେ ଦୋଷାରୋପ ` କରୁଛି | ଶେଷରେ କୋର୍ଟ 
କଚେରି, ମହିଳା କମିଶନ ପର୍ଯ୍ୟନ୍ତ ଯିବାକୁ ପଛଉ ନାହିଁ । ଶାଶୂଘର ଲୋକଙ୍କୁ କଷ୍ଟ 
ଦେବା ସହିତ ନିଜେ ମଧ୍ୟ ଅଶାନ୍ତି ଭୋଗୁଛି । 

ଅନେକ କ୍ଷେତ୍ରରେ ନାରୀକୁ ସୁବିଧା ସୁଯୋଗ ଦିଆ ଗଲେ ମଧ୍ଯ ସେ ତାହାର 
ସଦ୍‌ବିନିଯୋଗ କରେ ନାହିଁ । ଅନେକ ଶିକ୍ଷିତ ପରିବାରରେ ଝିଅ ବୋହୂଙ୍କୁ ଅଧୁକ 
ପାଠ ପଢ଼ିବା ପାଇଁ, ଚାକିରି କରିବା ପାଇଁ ଓ ବାହାର ଦୁନିଆଁ ସହିତ ମିଶିବାକୁ ସୁଯୋଗ 
ଦିଆଗଲେ ମଧ୍ୟ ସେମାନେ ତାହା ଗ୍ରହଣ କରନ୍ତି ନାହିଁ । 

ଅନେକ ମହିଳା ମାତ୍ରାଧ୍ଵକ ଭାବରେ ପରଂପରାବାଦୀ ହୋଇଥୁବାର କୁସଂସ୍କାରକୁ 
ଛାଡ଼ି ପାରନ୍ତି ନାହିଁ । କୌଣସି ପୁରୁଷ ଏହାର ପରିବର୍ଭନ ପାଇଁ ପାଦ ବଢ଼ାଇଲେ ମଧ୍ୟ 
ନିଜେ ନାରୀ ଏହାର ବିରୋଧ କରେ । ଗୋଟିଏ ଦୈନିକ ସଂବାଦ ପତ୍ରରେ ପ୍ରକାଶିତ 
ସମ୍ବାଦ ପଢ଼ିଥିଲି । ଦକ୍ଷିଣ ଭାରତର ଜଣେ ସମାଜ ସଂସ୍କାରକ ବ୍ୟକ୍ତି ନିଜ ପୁତ୍ରର 
ବିବାହ ବେଳେ ଶହେ ଜଣ ବିଧବା ସ୍ତ୍ରୀ ଲୋକଙ୍କୁ ମାଣି କଳସୀ ନେଇ ମନ୍ଦିର ଯିବାର 
ଆୟୋଜନ କରିଥୂଲେ | ଏଥ୍ପାଇଁ ସେ କୌଣସି ପ୍ରକାର ଅସୁବିଧାର ସମ୍ମୁଖୀନ 
ହୋଇଥୁଲେ କି ନାହିଁ ଜଣା ନାହିଁ, ତେବେ ମୋ ଜାଣିବାରେ ଆମ ଓଡ଼ିଶାର ବିଧବା 
ମା'ମାନେ କାଳେ କାହାରି ଅମଙ୍ଗଳ ହେବ ଭାବି ଆପେ ଶୁଭ କାର୍ଯ୍ୟରୁ ଆଡ଼େଇ 
ହୋଇ ରହନ୍ତି । 

ଶୁଣିଲେ ଆଶ୍ଚର୍ଯ୍ୟ ଲାଗେ ଅନେକ ନାରୀ ପୁରୁଷଠାରୁ ନିର୍ଯାତନା ଭୋଗିବାକୁ 
ପସନ୍ଦ କରନ୍ତି | ପରଂପରା ଉପରେ ଅଧକ ବିଶ୍ଵାସୀ ହୋଇ ପୂର୍ବ ଅଭ୍ୟାସକୁ ପରିତ୍ୟାଗ 
କରିବା ନିମନ୍ତେ ସେମାନେ ଅନିଛ୍ଥା ପ୍ରକାଶ କରିଥାନ୍ତି | ଏହା ଏକ ବିକୃତ ମାନସିକତା 
ଛଡ଼ା ଅନ୍ୟ କିଛି ନୁହେଁ । ମଧ୍ୟ ପ୍ରଦେଶର ଏ ପ୍ରକାର ମହିଳାଙ୍କ ସଂଖ୍ୟା ଅଧୁକ । ଏକ 
ସର୍ଭେ ରିପୋର୍ଟରୁ ଜଣା ପଡ଼ିଛି ଯେ ସେଠାକାର ଚାରି ଭାଗରୁ ତିନିଭାଗ ମହିଳା ପୁରୁଷଠାରୁ 
ବିଶେଷ ଭାବରେ ସ୍ଵାମୀଠାରୁ ନିର୍ଯାତନା ପାଇବାରେ ସୁଖ ପାଆନ୍ତି ¦ 

ସ୍ବାସ୍ଥ୍ୟ ଓ ପରିବାର କଲ୍ୟାଣ ଦ୍ଵାରା ପ୍ରସ୍ତୁତ ଏକ ରିପୋର୍ଟରୁ ଜଣାଯାଏ, ନିର୍ଯାତିତା 


Es 


ମହିଳାମାନଙ୍କ ମଧ୍ୟରୁ ଶତକଡ଼ା ୭ ୨ଜଣ କେବଳ ଅସତର୍କ ରନ୍ଧା ପାଇଁ ହି ଦଣ୍ଡ 
ଭୋଗିଥାନ୍ତି । 

ପ୍ରତ୍ୟେକ ପରିବାରର କିଛି ନା କିଛି ଶୃଝ୍ଖଳାଗତ ନିୟମ ରହିଥାଏ । ସେହି 
ନିୟମର କୌଣସି ପ୍ରକାର ଅବମାନନା କରିଲେ ପ୍ରାୟ ୪୬ ପ୍ରତିଶତ ମହିଳାଙ୍କୁ ନିର୍ଯାତନା 
ଭୋଗିବାକୁ ହୋଇଥାଏ । ଏହି ଧରଣର ମହିଳାମାନଙ୍କର ବୟସ ପ୍ରାୟ ୪୦ ବର୍ଷ | 
କମ୍‌ ବୟସର ମହିଳାମାନେ ଘର ଓ ପିଲାମାନଙ୍କର ଠିକ୍‌ ଭାବରେ ଯତ୍ନ ନେଇ ନ 
ପାରିବାରୁ ନିର୍ଯାତିତା ହୋଇଥାନ୍ତି | 

ବିଭିନ୍ନ ପ୍ରକାର ତୁଟି ପାଇଁ ଭିନ୍ନ ଭିନ୍ନ ଦଣ୍ଡ ସେମାନଙ୍କୁ ମିଳିଥାଏ | ୧୫-୧୯ 


ବର୍ଷର ଝିଅମାନେ ଅନ୍ୟାନ୍ୟ ଦଣ୍ଡି ଅପେକ୍ଷା ମାଡ଼ ଖାଇବାକୁ ଅଧୁକ ପସନ୍ଦ କରନ୍ତି ! 


CUPP 
୧୧୬ ଜ୍ଞ ଚୁମ୍ଭ ନିନ୍ଦୀ ଲାଜେ ମରୁଅଛି 

ଛତିଶଗଡ଼ର ମହିଳାମାନଙ୍କ ମତରେ ସ୍ଵାମୀ ପ୍ରତି ବିଶ୍ଵସ୍ତ ହେବା ସ୍ତୀର ସର୍ବାଦୌ କରଁବ୍ୟ | 
ଅବିଶ୍ବସ୍ତ କାର୍ଯ୍ୟ ପାଇଁ ମାଡ଼ ହିଁ ସେମାନଙ୍କର ପ୍ରାପ୍ୟ | ମାତ୍ର ଯୌତୁକ ପାଇଁ ଭୋଗୁଥବା 
ନିର୍ଯାତନାକୁ ସେମାନେ ପସନ୍ଦ କରନ୍ତି ନାହିଁ । 

ଅନ୍ୟାନ୍ୟ ପ୍ରଦେଶରେ ଯେ ଏପରି ମନୋଭାବର ନାରୀ ନାହାନ୍ତି ଏହା ନୁହେଁ, 
ସ୍ବାମୀଠାରୁ ମିଳୁଥୁବା ନିର୍ଯାତନାକୁ ବଡ଼ ଉଦାର ଦୃଷ୍ଟିରେ ସେମାନେ ଦେଖନ୍ତି । ପାଣି 
ସୁଅରେ ଭାସି ଯାଉଥବା ଫୁଲଟିଏ, ପତ୍ରଟିଏ, କାଠିଟିଏ ପରି ନିଜକୁ ଭସାଇ ଦେବାରେ 
ଏମାନଙ୍କର ଆନନ୍ଦ | ସେହି ସୁଅର ଭଉଁରୀ ଭିତରେ ପଡ଼ି ବୃଡ଼ୁଥିବେ, ଭାସୁଥବେ, 
ଛଟପଟ ହେଉଥୂ୍‌ବେ ପଛକେ ପ୍ରତିକୂଳ ସ୍ରୋତରେ ଲଢ଼ିବାକୁ ପାଦେ ବି ଆଗେଇବେ 
ନାହିଁ । ଗୁଡ଼ିର ସୂତା କଟିଗଲେ ସେ ହଠାତ୍‌ ତଳେ ପଡ଼ିଯାଏ ନାହିଁ । ସେ ମଧ୍ୟ 
ଲଢ଼େଇ କରେ ଉଡ଼ିବା ପାଇଁ । ଉତ୍ସାହୀ ବ୍ଯକ୍ତି ଯେତେ ଆଘାତ ପାଏ, ପେଣ୍ଡୁ ପରି 
ସେତେ ଉପରକୁ ଉଠିବାକୁ ଚେଷ୍ଟା କରେ । କିନ୍ତୁ ନିରୁସ୍ଥାହିତ ବ୍ଯକ୍ତି ଆଘାତ ପାଇ 
ଭୂଇଁରେ ପଡ଼ି ରହେ | ନାରୀର ଅବସ୍ଥା ଆଜି ସେହିପରି । ଯୁଗ ଯୁଗ ଧରି ମାଟିରେ ପଡ଼ି 
ରହି ସେ ତା'ର ବିପୁଳ ଶକ୍ତି ସାମର୍ଥ୍ଯକୁ ଭୁଲି ଯାଇଛି । ବନ୍ଧନରେ ରହି ସେ ଚାଲିବା 
ଶକ୍ତି ହରାଇଛି । ପାଦରୁ ବେଢ଼ି ଖୋଲି ଦେଲେ ବି ସେ ଚାଲି ପାରୁନି ! ଭଲ ବାଟ 
ଦେଖାଇଲେ ଭେଲ ମଣୁଛି । ତାଡ଼ନା ସସହି ସହି ଯେତେବେଳେ ଅତିଷ୍ଠ ହୋଇ ପଢୁଛି 
ସେତେବେଳେ ରୋଗ ଦାଉରେ ତାଟିଆ କାମୁଡ଼ିବା ପରି ପୁରୁଷମାନଙ୍କୁ ସମାଜକୁ ନିଜର 
ବାପା ମାଂଙ୍କୁ ଓ ଭାଗ୍ୟକୁ ନିନ୍ଦା କରୁଛି । ସମାଜର ଅନ୍ୟାନ୍ୟ ଅନେକ ଲୋକଙ୍କ ପରି 
ନାରୀ ମଧ୍ୟ ବୁଝି ପାରୁନାହିଁ ସେ ନିଜ ପାଇଁ ନିଜେ ଗର୍ଭ ଖନନ କରୁଛି, ଆପଣା କିହାକୁ 
ଆପେ କରଇଁନ କରୁଛି । ପକ୍ଷାଘାତ ରୋଗୀର ସ୍ଵାୟୁକୁ ଣିଷଧ ଓ ଶୁଶ୍ୁଷା ଦ୍ଵାରା ସତେଜ 
କରିବା ପରି ବହୁ ଅନୁଷ୍ଠାନ ଓ ସରକାରଙ୍କ ପକ୍ଷରୁ ପ୍ରଚେଷ୍ଟା ଚାଲୁ ରହିଛି ନାରୀର ସୁପ୍ତ 
ଶକ୍ତିକୁ ଜାଗ୍ରତ କରିବା ପାଇଁ | କିନ୍ତୁ ଚେଇଁଶୋଇଥୁବ ଯିଏ ତାକୁ ଉଠାଇବ କିଏ ? ଏ 
ଦିଗରେ ପ୍ରଥମେ ନିଜେ ନାରୀ ହିଁ ସଚେତନ ହେଉ । 


ଚୁମ୍ଭ ନିନ୍ଦା ଲାଜେ ମରୁଅଛି ଜ୍ଞା ୧୧୭ 

ମୋ ସିଲଟ ଶୁଖୁଯାଉ 


ନଇ ପାଣି ନଇକୁ ଯାଉ, ମୋ ସିଲଟ ଶୁଖୁଯାଉ କହି ପିଲାମାନେ ପାଣି ବୋଳି 
ସିଲଟକୁ ହଲାଉଥାନ୍ତି ଶୁଖବବା ଯାଏ । ବେଳେବେଳେ କଥାଟାକୁ ଲମ୍ବେଇ ଦିଅନ୍ତି ନତ 
ପାଣି ନଲକୁ ଯାଉ ପୋଖରୀ ପାଣି ପୋଖରୀକୁ ଯାଉ କୂଅ ପାଣି କୂଅକୁ ଯାଉ, ମୋ 
ସିଲଟ ଶୁଖୁଯାଉ | ସିଲଟକୁ ହଲେଇ ହଲେଇ ଶୁଖେଇ ଦେଲା ପରେ ପାଣି କୂଆଡ଼କୁ 
ଯାଏ ସେମାନଙ୍କୁ ହୁଏତ ଜଣା ନଥାଏ । ଜାଣିବାକୁ ଅବକାଶ ମଧ୍ଯ ନଥାଏ । ନଲ 
ପାଣି ନଇତକୁ ଯାଉ ବା ନଇକୁ ନ ଯାଇ ନାଳ, ସମୁଦ୍ର ବା ମେଘକୁ ଯାଉ ସେଥ୍‌ରେ ଶିଶୁର 
ଯାଏ କେତେ ଆସେ କେତେ ? କାରଣ ଲକ୍ଷ୍ୟ ହେଉଛି ସିଲଟ ଶୁଖୁବା । ପୁଣି ଆଉ 
କାହାର ନୁହେଁ ମୋ” ସିଲଟ | ବଡ଼ ମଣିଷମାନେ ଯଦି ଏ କଥାକୁ ଠିକ୍‌ ବୋଲି ମନେ 
କରନ୍ତି ତେବେ ଶିଶୁର ଭୁଲ ରହିଲା କେଉଁଠି ? ତଥାପି ଶିଶୁମାନେ ` ଚାହାନ୍ତି ପାଣିଟା 
ଯେଉଁଠୁ ଆସିଛି ସେଇଠିକୁ ଯାଉ । ବଡ଼ ମଣିଷ ଗୁଡ଼ାକ ତ ଭାବୁଛନ୍ତି ଯାହାପାଖକୁ ଵିନିଷ 
ଯିବା କଥା ତା' ପାଖକୁ ନଯାଇ ଅନ୍ୟ କାହା ପାଖକୁ ଯାଉ ବା ଅନ୍ୟ କେହି ଝାମ୍ପ ମାରି 
ନେଇଯାଉ ଏହା ଦେଖୁଲେ ମଧ୍ୟ କିଛି କହିବା କିଂବା କରିବାର ପ୍ରୟୋଜନ ନାହିଁ 

ଲୋକେ ଏପରି କାଇଁକି ଭାବନ୍ତି ? ନିଜ କଥା ଚିନ୍ତା କରିବାଂ ଅବଶ୍ୟ ପ୍ରତ୍ୟେକ 
ପ୍ରାଣୀର ଜୀବଧର୍ମ । ପ୍ରଥମେ ବଞ୍ଚବାକୁ ହେବ । ତାଂ ପରେ ଭଲ ମନ୍ଦର ପ୍ରଶ୍ନ । କିନ୍ତୁ 
ଏହା ବୋଲି କ”ଣ କେଉଁ ଆଡ଼େ ଦୃଙ୍ଗି ନ ଦେଇ କେବଳ ଆତ୍ଲପୁଜା କରୁଥୁବା ? ଆମ 
ଚାରିପଟେ ଯେ ଆଉ ଗୋଟାଏ ଦୁନିଆଁ ଅଛି ଏକଥା କଂଣ ଏକା ବେଳକେ ଭୁଲିଯିବା 
ଉଚିତ ? ହୁଏତ ଅଜ୍ଞ, ଅକ୍ଷମ ଲୋକଙ୍କୁ କ୍ଷମା ଦିଆଯାଇ ପାରେ । କାରଣ ଅଶିକ୍ଷା ଓ 
ଅଜ୍ଞତା ଯୋଗୁଁ ସେମାନଙ୍କ ଦୃଷ୍ିକୁ କିଛି ଆସେ ନାହିଁ । ଆଉ କେତେଜଣଙ୍କର ବ୍ୟକ୍ତିତ୍ବ 
ଚକଟା ମାଟି ଗୁଳାପରି ! ସେମାନଙ୍କ ଠାରେ ସାହସ ନ ଥାଏ | ଅନେକ କଥା ସେମାନେ 
ଦେଖୁ ପାରନ୍ତି, ଅନୁଭବ କରନ୍ତି, ଅଥଚ କିଛି କହି ପାରନ୍ତି ନାହିଁ କି କରି ପାରନ୍ତି ନାହିଁ । 
ଏମାନେ ସବୁ ଦେଖୁଥ୍ଠବେ, ସବୁ ଜାଣି ପାରୁଥୁବେ, କିନ୍ତୁ କିଛି କରି ପାରୁନଥ୍‌ବେ ! 
ଆଖୁ ଆଗରେ ଲକ୍ଷ୍ଯସ୍ଥଳରେ ଜିନିଷ ନ ପହଞ୍ଚ୍‌ ବାଟ ମାରଣା ହୋଇଯାଏ । ଯାହାର 

ପ୍ରାପ୍ୟ ସେ ପାଏ ନାହିଁ । ଭୋଗ କରେ ଅନ୍ୟ ଜଣେ । ଏ ଗୁଡ଼ିକ ସେମାନଙ୍କ ମନକୁ 
ଛୁଏଁ, ଅନ୍ତରକୁ ବେଳେ ବେଳେ ଦୋହଲେଇ ଦିଏ । ତଥାପି ପାଟି ନ ଖୋଲି ଜିଭକୁ 
ଦାନ୍ତରେ କାମୁଡ଼ି ଆକଟ କରନ୍ତି: ରେ ଜିହଵା । ଚୁପ୍‌ ରହ । କୋଉ କଥାରେ ପାଟି 
ଫିଟାନା । କାଇଁକିନା ତୋର ଆଗକୁ କେହି ନାହିଁ ଟାଣି ନେବା ପାଇଁ, ପଛକୁ କେହି 
ନାହିଁ ଠେଲି ଦେବା ପାଇଁ । ଯଦି ପାଟି ଖୋଲିବ ବିପଦ ଘନେଇ ଆସିବ ନିଜ ଉପରକୁ ¦ 
କେହି ପିଠିରେ ପଡ଼ିବେ ନାହିଁ । ତେଣୁ ଏଥୁରେ ବାଇଆ ନ ହେଇ ଚୂପ୍‌ ରହିଯିବା 
ଭଲ ।” ଏମାନଙ୍କୁ ଆପଣ ଭୀରୁ, କାପୁରୁଷ କହି ପାରନ୍ତି । ଏ କଥା ଶୁଣିଲେ ବି 
ଏମାନେ ସହିବେ । ମୁହଁର କଥା, ଅନ୍ତରର ଭାଷା ସତେ ଅବା କିଏ କାଢ଼ି ନେଇଛି । 
ଏମାନେ କେବଳ ନିରବ ଦ୍ରଷ୍ଟା । ଅଭିଶପ୍ତ ଏଇ ବେଲାଳସେନମାନଙ୍କୁ ଆପଣ ହୁଏତ 
କ୍ଷମା ଦେଇ ପାରନ୍ତି । କାରଣ ଏମାନଙ୍କ ଆଚରଣ ସବୁ ସମୟରେ ଏକା ପ୍ରକାର, ନଇ 
ପାଣି ନଇ୍ତକୁ ଯାଉ ବା ନ ଯାଉ, ନିଜ ସମ୍ପତି ନିଜ ଠାରେ ରହୁ ବା ଅନ୍ୟର ଭଣ୍ଡାର ଘର 
ମଣ୍ଡନ କରୁ ସବୁବେଳେ ଏମାନେ ଜଳକା, ଆଖୁ ଥାଉଁ ଥାଉଁ ଅନ୍ଧ | ଏପରି ଘଟଣାଗୁଡ଼ାକ 
ଦେଖୁଲେ ସାଂଗେ ସାଂଗେ ଆଖୁକୁ କାଟରେ ଛାଉଣି କରି ଦିଅନ୍ତି, ହୃଦୟ ଉପରେ ପଥର 
ଲଦି ଦିଅନ୍ତି । ପାଟିରେ କୋଲପ ପକାଇ ଦିଅନ୍ତି । ଆଉ କାନରେ ଚୂଣ୍ଟା ମାରି କାନକୁ 
ବନ୍ଦ କରି ଦିଅନ୍ତି । ବାସ୍‌, ଏଣିକି ନିରାପଦ । ଗାନ୍ଧିଙ୍କର ମହତ୍‌ ବାଣୀକୁ ଏମାନେ 
ବୋଧହୁଏ ଏଇପରି ବୁଝିଛନ୍ତି | ଖରାପ କଥା ଦେଖୁବ, ଖରାପ କଥା ଶୁଣିବ, କିନୁ ସତ 
କଥା କେବେ କହିବ ନାହିଁ, ସବୂଥ୍‌ରେ ଚୃପ୍‌ ରହିବ | ଆପଣ ଯେଉଁ ଅଭିଧାରେ ଚିହୃନୁ 
ପଛକେ ଏମାନେ କିନ୍ତୁ ଅକ୍ଷମ । 

କିନ୍ତୁ ଯେଉଁମାନେ ଜ୍ଞାନୀ, ଗୁଣୀ ଓ ଶିକ୍ଷିତ ଗୋଷ୍ଠୀରେ ଗଣ୍ଯ, ସେମାନଙ୍କ ଠାରୁ 
ସମାଜ ଅଧ୍ୂଵକ କିଛି ଆଶା କରେ, କାରଣ ସେମାନେ ଦାୟିତ୍ବ ସମ୍ପନ୍ନ ବ୍ୟକ୍ତି । ସମାଜର 
ବଡ଼ ବଡ଼ କାର୍ଯ୍ୟଭାର ସେମାନଙ୍କ ଉପରେ ନ୍ୟସ୍ତ | ଏଇ ବ୍ରହ୍ମୀମାନେ ଯାହା କହିଲେ ବି 
ବେଦର ମହାନ୍‌ ' କଥା ସହିତ ମେଳ ହୋଇଯାଏ |! ଏମାନେ ଯାହା ଚିନ୍ତା କରନ୍ତି ତାହା 
ଅଲବତ୍‌ ମହତ୍‌ ହୋଇଥାଏ ! ଯେଉଁ କଥା ବ୍ୟକ୍ତ କରନ୍ତି ତାହା ପର୍ବତ ପରି ଓଜନିଆ 
ଲାଗୁଥାଏ । ତାଙ୍କର ଦୃଷ୍ଟିକୋଣ ସମୁଦ୍ର ପରି ବିସ୍ତୃତ, ଲକ୍ଷ୍ଯ ହିମାଳୟ ଶ୍ମଙ୍ଗପରି ଉଚ୍ଚ | 
ଏପରି ବ୍ୟକ୍ତିଙ୍କ ଠାରୁ ସମାଜ, ଜାତି, ଗୋଷ୍ଠୀ, ବ୍ୟକ୍ତି କିପରି କିଛି ଆଶା ନ କରିବ 
କହିଲେ ଭଲା ? ସେମାନେ ତ ଆଉ “ତମଆମଂ ପରି ମାମୁଲି ଲୋକ ନୁହନ୍ତି । 
ଏମାନେ ପଦ୍ଧପତ୍ରର ଜଳ ବିନ୍ଦୁଝରି ଢଳ ଢଳ | ସବୁଆଡ଼େ ପ୍ରସରି ଯିବାର ଦକ୍ଷତା ଅଛି, 
କିନ୍ତୁ କେଉଁଠି ରହନ୍ତି ନାହିଁ, କାହାରି ହୃଦକୁ ଦୟା, କରୁଣା ସମବେଦନା ଓ ସାହାଯ୍ୟର 
ଜଳରେ ସିକ୍ତ କରନ୍ତି ନାହିଁ । କେହି ଜଣେ ଅସୁବିଧାରେ ପଡ଼ିଛି, ଟିକିଏ ସାହାଯ୍ୟ 
କଲେ ସେ କେତେ ଉପକୃତ ହୁଅନ୍ତି | ସେମାନେ ନିଜ ଆଡୁ କିଛି ତ କରନ୍ତି ନାହିଁ । 

ବରଂ ମୁହଁ ବୁଲାଇ ରହିଯାନ୍ତି । ତା'ର ବିପଦ ପଡ଼ିଲା, ମୋର କି ଗଲା ? ପହଁରିବାରେ 
ଯେଡ଼େ ଧୁରନ୍ଧର ହେଲେ ବି ବୁଡ଼ିଯିବା ଲୋକକୁ ଉଦ୍ଧାରକରିବା ବୋକାମି । କିଛି ନ 
ହେଲେ ଲୁଗା ପଟା ତ ଓଦା ହେବ । କାଦୂଅ ବି ଲାଗିପାରେ । ନିଜକୁ ପ୍ରଶ୍ନ କରନ୍ତି, 
ଆପଣାର ଲାଭ କେତେ ? ଉତ୍ତର ପାଅନ୍ତି “କିଛି ନାହିଁ, ତେବେ ଗାଡ଼ିଆରେ ଗୋଡ଼ 
ପୂରାଇ ଲାଭ କ”ଣ ? ଚୂନା ମାଛ ଦିଟା ବି ଯଦି ନ ମିଳିଲା ତେବେ ବଢ଼ି ଯାଉଥବା 
ଲୋକ ମରୁ, କ୍ଷତି ନାହିଁ । ଆଖୁ ଆଗରେ ସରକାରୀ ଧନ ତୋଷରପାତ ହେଉ, ଜଣଙ୍କ 
ଉପରେ ନ୍ୟସ୍ତ କାର୍ଯ୍ୟଗୁଡ଼ିକ ନ କରି ସେ ଫାଙ୍କିମାରି ବୁଲୁ କିମ୍ଭା ଦିନ ଦିପହରେ କିଏ 
କାହାକୁ ଛୁରି ଭୂଷି ଦେଇ ପଳାଉ, ଯାହା ଘଟୁଥାଉ ପଛକେ ନିଜର ଆସ୍କାନକୁ ଠିକ 
ରଖୁବାକୁ ହେବ ! 

ପରୀକ୍ଷା ହଲ୍‌ରେ ପିଲା କପି କରିବାକୁ ଆରମ୍ଭ କଲେ । ସେଠି ଜଗୁଆଳି ଥଲେ 
ଅନେକ । କିନ୍ତୁ ଏ ଧରଣର ଲୋକ ମାନଙ୍କର ସେତେବେଳେ ମନେ ପଡ଼େ ପ୍ରକୃତିର 
ସୌନ୍ଦର୍ଯ୍ୟ ଉପଭୋଗ କରିବାକୁ । ଏମାନଙ୍କ ଦୃଷ୍ଚିନିବବ୍ଧ ଥାଏ ବାତାୟନ ଡେଇଁ ସୁନୀଳ 
ଗଗନରେ କିମ୍ବା ମହାବିଦ୍ୟାଳୟ ମହାପ୍ରାସାଦର ଛାତ ଉପରେ । ଏହାର ନିର୍ମାଣରେ 
ସରକାରଙ୍କର କେତେ ଟଙ୍କା ଖଟ ହୋଇଛି, କବାଟ, ଝରକା ଓ ଛାତକୁ ଚାହିଁ ଚାହିଁ 
ତା'ର ଅଟକଳ ସେମାନେ କରନ୍ତି ବୋଧହୁଏ | ଏ ଭିତରେ ପରୀକ୍ଷାର୍ଥୀ ଟୁକୂରା କାଗଜରୁ 
ଦେଖୁ ଲେଖୁ ନଚେତ୍‌ ଖତା ବହି ପକାଇ ଲେଖୁ, ସେଆଡ଼କୁ ପିଠି କରି ଦେଲେହେଲା | 
ସହକର୍ମୀ କେହି ପାଟି ଫିଟାଇ ଛାତ୍ରଙ୍କ ହାତରେ ମାଡ଼ ଖାଆନ୍ତୁ କିମ୍ବା ସମୁଦାୟ ` ପରୀକ୍ଷା 
କେନ୍ଦ୍ର ବାତିଲ ହେଇଯାଉ ସେଥୁରେ କିଛି ଯାଏ ଆସେ ନାହିଁ । ନିଜର ଚାକିରି ଯାଏ 
ନାହିଁ କି ଦରମା ପାଇବାରେ ଅସୁବିଧା ହୁଏ ନାହିଁ । ପାଦରେ ପାଣି ନ ଲାଗିଲେ 
ହେଲା । ପାଦ ଶୁଖୁଲା, ସିଲଟରେ ପାଣି ଯେଉଁଠିକୁ ଯାଉ ନିଜ ସିଲଟ ପୂରା ଖଡ଼ ଖଡ଼ 
ଶୁଖୁଲା ଥାଉ । 

ମନେ କରାଯାଉ ପ୍ରଜାପତି ଘଟସୂତ୍ର ପ୍ରସଙ୍ଗରେ କେହି ଜଣେ ସାହାଯ୍ୟ କରିବାକୁ 
ଅନୁରୋଧ କଲେ, ଯାହାଙ୍କର ସାହାଯ୍ୟ ଲୋଡ଼ିଲେ, ସେ ହେଉଛନ୍ତି ନିର୍ଭର ଯୋଗ୍ୟ 
ବ୍ୟକ୍ତି । ସେ ବ୍ୟକ୍ତି ସବୁ ଜାଣିଥ୍‌ଲେ | ବରପାତ୍ରଟି ହୋଇଥାଇପାରେ ମଦୂଆ, ଅର୍ବପାଗଳ 
ଓ ଚରିତ୍ରହୀନ, କିମ୍ବା କନ୍ଯାଟି ହେଇ ଥାଉ ପଛକେ ରୋଗିଣୀ, ବିଟପୀ, କଳିହୁଡ଼ୀ ଓ 
ଦରବୁଢ଼ୀ, ସେ କିନ୍ତୁ କିଛି କହିଲେ ନାହିଁ । ବରଂ ଅନୁକୂଳ ଭାବ ପ୍ରକାଶ କଲେ । 
ତାଙ୍କର ପଦେ କଥାରେ ବାଟ ମିଳିଗଲା । ଛକ ଉପରେ ବାଟ ମଝିରେ ଠିଆ ହୋଇଥବା 
ବଡ଼ ଗାଡ଼ିଟା ବାଟ ଛାଡ଼ି ଦେଲା । ଏଣିକି ସମସ୍ତେ ଘୁଞ୍ଚଲେ, ରାସ୍ତା ଖାଲି ହେଲା । 
ସମସ୍ତେ ଧାଇଁଲେ ବେଗରେ, କାମ ଚାଲିଲା । ଆଖୁ ଆଗରେ ଧୁମ୍‌ ଧଡ଼କରେ, ବାଣ 


ରୋଶଣି ବ୍ୟାଣ୍ଡପାଟି ଓ ଭିଡ଼ିଓ ସୁଟିଂରେ ବାହାଘର ହେଇଗଲା | ତାଂ ପରେ ? ଏଇ 

ରୋଗଣୀ, କଳିହୁତ଼ୀ ବୋହୂଟି ଯେ ପାଖରେ କେତେଖଣ୍ଡ କାଠି ମହଜୁଦ୍‌ କରି ରଖୁଥିଲା 
ଏକଥା ବରପକ୍ଷ ଜାଣିବେ ବା କେମିତି ? ଅଷ୍ଟମଙ୍ଗଳା ଯାଉ ନ ଯାଉଣୁ ବୋହୂ ଖେଳ 
ଦେଖାଇବା ଆରମ୍ଭ କରିଦେଲେ । ଶାଶୂ, ଶଶୁର, ଦିଅର, ନଣନ୍ଦ କାଠି ଆଗରେ ମାଙ୍କଡ଼ 
ହେଇ ନାଟିଲେ, ମହତ ଘରର ଲୋକମାନେ ନାଚି ନାଚି ହାଲିଆ ହେଇ ତଳେ ପଡ଼ିଯିବା 
ପୂର୍ବରୁ ଅନ୍ଯ ବ୍ଯବସ୍ଥା କରିଦେଲେ । ବୋହୂ ସାଂଗରେ ପୁଅକୁ ବି ଛାଡ଼ିଲେ । ଏକା 
ଜାଗାରେ ଅଲଗା ଘର ଭଡ଼ା ନେଇ ରହିଲେ ସେମାନେ । ଶାଶୁ, ଶଶୁର, କହିଲେ- 
“ ଏଇଟା ଛୋଟ ଘର, ଜାଗା ଅଣ୍ଟନାହିଁ ।” 

ଅପର ପକ୍ଷରେ ତନୁପାତେଳି ଛୋଟିଆ ଝିଅଟି ଯାହାକୁ ନେଇ ଜୀବନ ଆରମ୍ଭ 
କରିଥଲା ସେଇ ଜୀବନ ବେଦିରେ ସେ ନିଜେ ହେଲା ଯଜ୍ଞବଳି, ଟୁପୁସିମୁହି ଶାଶୂଙ୍କ 
ଝିଙ୍ଗାସ ବଚନ ଓ ମଦ୍ୟପ ସ୍ଵାମୀଙ୍କ ମାଡ଼ ଖାଇ ଖାଇ ଗଇଁଆ ହେଲା | ଦିନେ ବିଷ ଖାଇ 
ଘର ଭିତରେ ଗାଁ ଗଁ ଶବଦ ଶୁଭିଲା ତ ଦିନେ କୂଆ ଭିତରୁ ବାହାର କରାଗଲା । ଯିଏ 
ବାହାଘର ପାଇଁ ବେଶି ଯତ୍ନ କରୁଥିଲେ ଓ ଯୌତୁକ ହିସାବବେଳେ ଜୋର କରି ଅଙ୍କ 
କଷୁଥୁଲେ ସିଏ ନିରବ ରହିଲେ | ବୋହୂ ମଲେ ତା? ବାପା ମାଂ କାନ୍ଦିବେ କିମ୍ବା ଝିଅ 
ଶାଶୂ ଶଶୁରଙ୍କୁ ନେଇ ମାଙ୍କଡ଼ ନାଚ କଲେ ସେମାନେ ଅଲଗାହେଇ ରହିବେ । ସେଥୁରେ 
ତାଙ୍କର କି ଗଲା ? “ପରପୁଅ ମଲା, ରୋଗ ବାହାରେ ବାହାରେ ଗଲା ।” ରୋଗ 
ଜୀବାଣୁ ନିଜ ଘର ଭିତରକୁ ମାଡ଼ି ଆସିବାର ଆଶଙ୍କା ନାହିଁ। କାରଣ ସେ ଚାଲାକ 
ଲୋକ | ରୋଗ ପାଇଁ ପ୍ରିଭେନ୍‌ଟିଭ୍‌ରୁ ଆଛା କରି ଅସଲି ତୋଜ୍‌ରୁ ପାନେ ଖାଇ ନେଇଛନ୍ତି | 

ସେଦିନ ନିରୀହ ଲୋକଟିକୁ ସେ ବ୍ୟକ୍ତି ଜଣକ ଅନ୍ୟାୟରେ ତିରସ୍କାର କରିଦେଇ 
ଗଲେ । ବିଚିତ୍ର କଥା ଯେ ସେ ଖାଲି ବିଷ ଉଦ୍ଗାର କଲେ ନାହିଁ, ପୁଣି ତାକୁ କ୍ଷମା 
ମାଗିବା ପାଇଁ ବାଧ୍ୟ କଲେ | କଂଣ ପାଇଁ ସେ କ୍ଷମା ମାଗିବ ? ଏପରି ଯୁଲ୍ତିର ଯଥାର୍ଥତା 
କଂଣ ? ଯେଉଁ ବ୍ଯଚ୍ରି ଜଣକ ଖୁବ୍‌ ଶୋଧାଶୋଧ୍‌ କଲେ, ସିଏ ତା”ର ମୁରବି ନୁହଁନ୍ତି 
କିମ୍ବା ଶିକ୍ଷକ ନୂହନ୍ତି । ସେ ତା”ରି ପରି ଜଣେ ସାଧାରଣ ଲୋକ । ତଥାପି ସେ ଚୂପ୍‌ 
ରହିଲେ । ସେଠିତ ବହୁ ଲୋକ ଉପସ୍ଥିତ ଥୁଲେ, ସମସ୍ତେ ନିରବ ଶ୍ରୋତା । 

ଝଡ଼ ଆସିଲା, ଗଛକୁ ଦୋହଲେଇ ଦେଇଗଲା | ଗଛରୁ ଫୁଲ ଗୁଡ଼ାକ ଝରି ପଡ଼ିଲା । 
ଅସମୟରେ ଫଳ ଗୁଡ଼ାକ ଛିଣ୍ଡି ମାଟିରେ ଲୋଟି ଗଲା | ଶ୍ରୋତାମାନଙ୍କ ମଧ୍ୟରୁ କେତେଜଣ 
ମୁହଁକୁ ଓଜନିଆ କରି ତଳକୁ ଝୁଲେଇ ରଖୁଲେ | ତଳେଇ ଦେଖୁଥୁଲେ ଦୃଷ୍ଷରେ ପଡ଼ଥାନ୍ତା 
କେତେଜଣଙ୍କର ମୁରୁକି ହସ | ତା'ପରେ ଜଣେ ଦି'ଜଣଙ୍କର “ଛାଡ଼ନ୍ତୁ ଆଞଜ୍ଞା', ‘କଥା 
ବଢ଼ାନ୍ତୁ ନାହିଁ” , ଲାଭ ନାହିଁ” | ଇତ୍ୟାଦି ସଂକିପ୍ର ମନ୍ତବ୍ୟ । ଏକଥା ସେମାନଙ୍କ ଅନ୍ତରର 
ବାର୍ରା ନୂହେଁ । ନିଥର ଜଳରାଶି ତଳେ ଅଚାନକ ଲଘୁଚାପର ସୃଷ୍ଟି । ହସ ଖୁସିର ଗପ 
ଆସର ଭିତରେ ଦେଖା ଦେଇଥିବା ବ୍ୟତିକ୍ରମର ଏ ଏକ ପ୍ରତିକ୍ରିୟା । ସେଇ ସମୟଟା 

ପାର ହେଇଯାଉ । ତା'ପରେ ଉଭୟଙ୍କର ଶତୃତା ଛିଡ଼ୁ ବା ବଡୁ | ତେଣୁ ଘମାଘୋଟିଆ 
କଳାହାଣ୍ଡିଆ ମେଘକୁ ଉଡ଼ାଇ ଦେବାର ଏ ହେଉଛି ଲଘୁ ପ୍ରୟାସ ! ସେମାନେ ବୁଝନ୍ତି 
ନାହିଁ । ସେ ମେଘ ଉଡ଼ିବା ମେଘ ନୂହେଁ । ଏବେ ନ ବରଷିଲେ କେବେ ବରଶଷିବ । 
ବାହାରେ ନ ବରଷିଲେ ଅନ୍ତର ଭିତରେ ବରଷିବ | ନ ବରଷିଲେ ବି ଏମାନଙ୍କ ତତଲା 
ନିଃଶ୍ବାସ ବିନା ମେଘେ ସୃଢି ପାରଇ କୂଳିଶ” | 

ସେଥୁରେ କିଛି କ୍ଷତି ନାହିଁ । ନିଜ ମୁଣ୍ଡରେ ବ୍ଧ ଯଦି ନ ପଢ଼ିଛି ତେବେ 
ବଜ୍ରପାତରେ ପୂଥ୍‌ବୀ ପ୍ରଳୟ ହୋଇଗଲେ କ୍ଷତି ନାହିଁ । ସମଗ୍ର ବିଶ୍ଵବ୍ହ୍ଧାଣ୍ଡ ପ୍ରଳୟଙ୍କରୀ 
ଜଳର ମହାସମୁଦ୍ରରେ ଉବୁଟୁବୁ ହେଉଥ୍‌ବା ବେଳେ ସାମାନ୍ଯ ବଟପତ୍ର ଉପରେ ବସି 
ଭାସି ଯିବାରେ ଆନନ୍ଦ ଅଛି, ରହିଛି ଆତୃପ୍ରସାଦ । ସେହି ଜଳରେ କେତେ ସବଳ ଓ 
ଦୁର୍ବଳ, ପ୍ରାସାଦ ଓ କୁଟୀର, ମହାଦ୍ରମ ଓ ଦୂର୍ବାଦଳ ସମସ୍ତେ ଭାସି ଯାଉଥ୍‌ବେ, ମିଶି 
ଯାଉଥ୍‌ବେ, ଦେଖୁଥ୍‌ବେ, ହସୁଥିବେ, ଅନନ୍ତ ନାଗ କୋଳରେ ନିଦ୍ଦିନ୍ତ ଶୟନ ଯେପରି 
ଆରାମ, ଧ୍ଵଂସକାରୀ ଜଳ ଉପରେ ଭାସିଯିବା ମଧ୍ୟ ସେପରି ନିରାପଦ । 

ସେଠି କିନ୍ୁ ସ୍ରଷ୍ଟାଙ୍କର ଉଦେଶ୍ୟ ଭିନ୍ନ ପ୍ରକାର । ବସି ବସି ସେ ଗଢୁଥାନ୍ତି ନୂଆ 
ଯୋଜନା, ପାପ ଜଳରେ ବୁଡ଼ି ଯାଉଥବା ସୃଷ୍ଟିକୁ ନଷ୍ଟ କରି ଦେଇ ଗଢ଼ିବେ ଗୋଟିଏ 
ନୂଆ ବ୍ରହ୍ମା୍ତ | ଯେଉଁ ରାଜ୍ୟରେ ଜରା ନ ଥୁବ, ବ୍ୟାଧ୍ବ ନଥବ, ଦୁଃଖ ନ ଥୁବ, କଷ୍ଟ ନ 
ଥୁବ । ପ୍ରବାଳ ପ୍ରାସାଦର ଚଟାଣଗୁଡ଼ାକ ହୋଇଥୁବ ମୁକ୍ତାରେ, ପ୍ରବେଶ ଦ୍ଵାର ମଣି ବା 
ମାଣିକ୍ୟରେ ଏରୁଣ୍ଡି ହୋଇଥ୍‌ବ ହୀରାରେ, ଆଉ ହସର ଜୁଇ ଫୁଲଗୁଡ଼ାକ ଉଙ୍କି ମାରୁଥବେ 
ପ୍ରତ୍ୟେକଙ୍କ ଅଧରରେ ।| ତାଙ୍କ ସ୍ଵପ୍ନ ସତ ହୋଇପାରେ, ମିଛ ହୋଇପାରେ । 
ଯୋଜନାଗୁଡ଼ାକ ସଫଳ ହୋଇପାରେ, କିମ୍ବା ସମୁଦ୍ର କୂଳରେ ବାଲିଘର ପରି ଭୁଶୁଡ଼ି 
ଯାଇପାରେ । ମାତ୍ର ଉଦ୍ଦେଶ୍ୟ ତ ମହତ | 

କିନ୍ତୁ ଏମାନେ ? ଏଇ ଯେଉଁମାନେ ନିଜ ସିଲଟକୁ ଶୁଖଲଲା କରିବାରେ ବ୍ଯସ୍ତ, 
ସେମାନଙ୍କ ଲକ୍ଷ୍ଯ କ”ଣ ? ଏମାନଙ୍କ କାର୍ଯ୍ୟରେ ପୁରୁଣା ପତ୍ର ଝରିପଡ଼ି ନୂଆଁ ପତ୍ର 
କରଅଁଳେ ନାହିଁ, କି ଆବୃଡ଼ା ଖାବୁଡ଼ା ମାଟି ଧୋଇ ହୋଇ ବାଟ ସମତୁଲ ହୁଏ ନାହିଁ । 
ଏମାନେ ଏକା ଲୟରେ ଜଗି ବସିଥାନ୍ତି ନିଜ ସିଲଟକୁ ଶୁଖୁବା ଯାଏ । ନ ଶୁଖୁଲେ 
ହଲାଇ ଦିଅନ୍ତି, ନୋହିଲେ ନିଜ କାନିରେ ପୋଛି ପକାନ୍ତି । ଏମାନେ ମାୟାରେ ଜଡ଼ସଡ଼ 
ଗୋଟିଏ ଗୋଟିଏ ଚଳନ୍ତି ପ୍ରତିମା । ଏମାନଙ୍କୁ କ”ଣ ଆଉ କହିବା ? ଛାଡ଼ି ଦିଆଯୀଉ 
ସମୟ ଉପରେ | ଯେଉଁ ସମୟରେ ସ୍ବଷ୍ଟାଙ୍କର ଯୋଜନା ସଫଳ ହେବ, ସେଇ ପର୍ଯ୍ୟନ୍ତ । 


mm 
(ଅଳସ, ଅଲେବର ୧ ୯୯ ୬6 ସୁଚରିଚାରେ 9ନାଣଚ) 

ରାତିକର ଉଜାଗରେ କିସ ପ୍ରୟୋଜନ 


ସମାଜସେବୀ, ନିଷ୍ଠାପର କର୍ମା ଗୋପବଂଧୁ କହିଥିଲେ- ଜଣେ ଯଦି ସାରା ଜୀବନ 
ନିଦ୍ରାରେ ବିମୋହିତ ହୋଇପଡ଼େ ତେବେ ଗୋଟିଏ ଶିବରାତ୍ରୀରେ ଜାଗ୍ରତ ରହିବାର କିଛି 
ଏ ଲ୍ୟନାହିଁ । ଏ କ୍ଷେତ୍ରରେ କବି, କୁମ୍ଭକର୍ଣ୍ଣ ଛ”ମାସ ଶୋଇଲା ପରି ସାରା ଜୀବନଟା 
ନିଦରେ ଶୋଇବା ଓ ଗୋଟିଏ ଦିନ ନିଦରୁ ଉଠି ପୂୃଥୁବୀଟାକୁ ଖୋଳି ତାଡ଼ି ନେଉଟାଇ 
ପକାଇବାର ସଂକଳ୍ପ ନେବାର କଥା କହି ନଥିଲେ | ସେ ବ୍ୟଞ୍ଜନାତ୍ସକ ଭାବରେ ଏ ଉଚ୍ତିଟିର 
ମୂଳତର୍ତଵ ବା ଦର୍ଶନଟାକୁ ହିଁ ଗ୍ରହଣ କରିଥଲେ | ସାରା ଜୀବନ ଜଣେ ଯଦି ନିରୂସାହିତ 
ରହେ, ନିଷ୍ଠର୍ମା ହୋଇ ବିତେଇ ଦିଏ ଏବଂ ହଠାତ୍‌ ଦିନେ ନିଷ୍ତଳ ଜୀବନର ଅସୁବିଧାଟା 
ଅନୁଭବ କରେ ତେବେ ସେ କ'ଣ ବା ଜୀବନର କରି ପାରିବ ? ସେ ଜ୍ଞାନୋଦୟ ପୁଣି 
ଦିନକ ପାଇଁ ମାତ୍ର ହୁଏ । ତା'ପରେ ଯଥା ପୂର୍ବଂ ତଥା ପରଂ | କିମ୍ବା ଜୀବନର ଶେଷ 
ଅବସ୍ତାରେ ସେ ଅନୁଭବ କରେ ଯେ ଜୀବନଟା ତା'ର ବ୍ଯର୍ଥ ହୋଇଗଲା । ସେ 
ଲକ୍ଷ୍ୟରେ ପହଞ୍ଚ ପାରିଲା ନାହିଁ । ଆଗକୁ ଚାଲି ପାରିଲା ନାହିଁ । ଅଟକି ଗଲା ! ବାଟ 
ସରିଲା ନାହିଁ ଦିନ ସରିଗଲା । 

ସେତେବେଳକୁ ଦେହରେ ଶର୍ତି ସାମର୍ଥ୍ୟ ନଥାଏ । କିମ୍ବା ଜୀବନର ଶେଷ ମୁହୂ୍ଁରେ 
ଯଦି ତା'ର ଅନୂତାପ ଆସେ ସେତେବେଳକୁ ସବୁ ଶେଷ ହେବା ଉପରେ ଯେପରି ରାମଚନ୍ଦ୍ର 
ମଙ୍ଗରାଜ ଜୀବନର ଶେଷ ମୁହୂ୍ଁରେ ସାନ୍ତାଣୀଙ୍କ ଦିବ୍ୟ ଜ୍ୟୋତି ମାନସ ଚକ୍ଷୁରେ ଦେଖୁ 
ଥିଲେ ଓ ଅନୁତାପରେ ବିଳିବିଳେଇ ଉଠୁଥଲେ । କିନ୍ତୁ ତା ଦ୍ଵାରା କାହାର ବା ଲାଭ 
ହେଲା ? ନିଜର ନା ସାନ୍ତାଣୀଙ୍କର ନା ପରିବାର ବା ଗାଁ ଲୋକଙ୍କର ? ବରଂ ଅନୁତାପର 
ନିଆଁରେ ଜଳି ପୋଡ଼ି ହେଇ ସେ ମଲେ | ଅନୂତାପ ତ ତୁଷାନଳ ! ଧାନର ଚଷୁ ବା କୁଣ୍ଡା 
ଭିତରେ ନିଆଁ ଟିକିଏ ରଖୁଦେଲେ ସେ କହୁନି କୁହୁଳି ସମଗ୍ର ଚଷୁକୁ କଳା ଅଙ୍ଗାର କରିଦିଏ । 
ଦୁଃଖର ନିଆଁ ଅପେକ୍ଷା ଅନୁତାପର କୁହୁଳା ଧୂଆଁ ଶତଗୁଣେ କଷ୍ଟଦାୟକ | ଏପରି କ୍ଷେତ୍ରରେ 
ଦିନକର ଉଜ୍ଜାଗରରେ କିଛି ମୂଲ୍ୟ ଅଛି କି ? 

ମୂଲ୍ୟ ଅଛି । ଯଦି ଜଣେ ପ୍ରକୃତରେ ଅନୁଭବ କରେ | ଅନୁତାପ କରେ | ଆଉ 
ପୂର୍ବ ଅବସ୍ଥାକୁ ନ ଫେରି ଅବଶିଷ୍ଟ ସମୟକୁ ଠିକ୍‌ ଭାବରେ ବିନିଯୋଗ କରେ । ଅନୁତାପର 
ପ୍ରଖର ଅଗ୍ନି ଶିଖାରେ ଦସ୍ୟୁ ରତ୍ସାକରର ସମସ୍ତ ଦୂଷ୍ପର୍ମ ଦଗ୍ଧୀଭୂତ ହୋଇଯାଏ । ଚଣ୍ଡାଶୋକ 
ମଧ୍ୟ ଧର୍ମାଶୋକ ହେଇ ପାରନ୍ତି । ଏମିତି ପରିବର୍ଭନ ସାଧାରଣ ମଣିଷ ଓ ପ୍ରାଣୀ ଜଗତରେ 
ମଧ୍ୟ ବେଳେବେଳେ ଘଟେ । ଗଙ୍ଗଦତ୍ତ ବେଙ୍ଗ ପୁନର୍ବାର କୂଅ ଭିତରକୁ ଫେରିବାକୁ 
କ'ଣ କେବେହେଲେ ଇଛା କରିଥୁ୍‌ବ ? ଅନ୍ଧ ଥରେ ବାଡ଼ି ହଜାଏ ନା କଣ ବାରମ୍ବାର 
ଏପରି କରୁଥାଏ । ଏସବୁ କଥା ନିଆରା । ଏ ସବୂ ହେଉଛି ଭୁଲ କରିବା ଓ ଠିକି ସାରିଲା 
ପରେ ଶିଖୁବା । ସେଇ ମୁହୂ୍ଁକ ମଧ୍ୟରେ ଜଣେ ଯଦି କିଛି ଶିଖୁପାରେ ତେବେ ସମୁଦାୟ 
ଜୀବନ ଉପରେ ତା'ର ପ୍ରଭାବ ପଡ଼େ ଅନେକ | 

କିନ୍ତୁ ଗୋପବଂଧୁ ବେଶି ଜୋର ଦେଇଥ୍‌ଲେ ଅଭ୍ଯାସ, କର୍ମ ଓ ଉଦ୍ଯୋଗ 
ଉପରେ । ଜଣେ ଯଦି ନିଖଟୁ ଭାବରେ ସମୁଦାୟ ଜୀବନ ବିତାଇ ଥାଏ, ତେବେ ସେ 
ଦିନଟିଏ ମାତ୍ର କାମ କରି ଜୀବନର କେଉଁ ଅଭାବଟି ମେଣ୍ଟାଇ ପାରିବ ଅବା ! ସେଥୁପାଇଁ 
ଭକ୍ତକବି ଶିଶୁମାନଙ୍କ ଉଦ୍ଦେଶ୍ୟରେ କହିଥ୍‌ଲେ- “ ବାଲ୍ୟକାଳୁ ଧର୍ମଧନ ମୁଁ ସଞ୍ଚବି ଏ 
ଜୀବନ ଅନିଶ୍ଚିତ । କାରଣ କେତେବେଳେ ଯେ ମୃତ୍ୟୁ ଆସି ହାବୁଡ଼ି ଯିବ ତା'ର ଠିକଣା 
ନାହିଁ । ଆଜି ଦିନଟା ଯାଉ, କାଲି ଭଲ ବା ମହତ କାର୍ଯ୍ୟ କରିବି ଭାବୁ ଭାବୁ କାଲି 
ଆଉ ଆଜିର ବଳୟ ମଧ୍ୟକୁ ଆସେ ନାହିଁ । ପୂର୍ବର ପ୍ରତିଶ୍ରତି ଉପରେ ଭବିଷ୍ୟତର 
ଫଳଶୁତି ନିର୍ଭର କରେ । ଏଇ ସୂତ୍ରରେ ସୃଷ୍ଟି ଚାଲେ । ଗ୍ରୀଷ୍କର ପ୍ରଖର ତାପରେ ସଞ୍ଚତ 
ଜଳ ବର୍ଷା ହୋଇ ଭୂପପଷ୍ଠକୁ ଫେରି ଆସେ । କଳିକାଟି ବିକଶିତ ହେଲାପରେ ଫଳ 
ଧରେ । ପାଚେ । ସେଥୁପାଇଁ ପୁଣି କେତେ ସ୍ତର ଦେଇ ଗତି କରିବାକୁ ହୁଏ । ଭୂପୂଷ୍ଠରେ 
ଦେଖା ଯାଉଥବା ଭୂମିକମ୍ପ ମଧ୍ୟ ଆକସ୍ମିକ ନୁହେଁ । ଭୂ ପ୍ରଷ୍ଠର କେତେ ଆବେଗ, 
କେତେ ଆଲୋଡ଼ନ, କେତେ ସଙ୍କୋଚନ ଓ ସଂପ୍ରସାରଣ ପରେ ବିସ୍ଫୋରଣ ଘଟେ । 
କିଛି ଆକସ୍ତିକ ହୁଏ ନାହିଁ । ସବୁ ପାଇଁ ଅନୁଭୂତ ହୁଏ ପ୍ରସ୍ତୁତିର ପ୍ରୟୋଜନୀୟତା | 
ଲୋଡ଼ା ପଡ଼େ ତପ୍ବରତା । 

ସେଥ୍ପାଇଁ ବିଦ୍ୟାର୍ଥୀମାନଙ୍କୁ ଲକ୍ଷ୍ୟ କରି କେତେ ଆପ୍ର ବାକ୍ୟର ପ୍ରୟୋଗ ରହିଛି । 
ଛାତ୍ରମାନେ କାକସ୍ବାନ ବକଧ୍ଯାନ ଓ ଶ୍ଵାନର ନିଦ୍ରାକୁ ଅନୁକରଣ ନ କଲେ ବିଦ୍ୟା 
ଅର୍ଚ୍ଚନ କାଳେ କରି ପାରନ୍ତି ନାହିଁ । ଗାଧୁଆ, ଖୁଆରେ ମଧ୍ୟ ସମୟ ନଷ୍ଟ କରିବାର 
ନୁହେଁ । ବଗ ମାଛକୁ ଟାକି ରହିବା ପରି ଅହରହ ବହିରେ ଧ୍ୟାନ ନଦେଲେ ଜ୍ଞାନ 
ବିଦ୍ୟାର୍ଥୀର ପାଖ ମାଡ଼େ ନାହିଁ । ବଗ ଦିନଦିନ ଧରି ପାଣି କାଦୁଅରେ ଘାଣ୍ଟି ହୋଇ ଜଗି 
କରି ପଡ଼ିଥାଏ କେତେବେଳେ ମୀନଟାଏ ପାଖକୁ ଆସିବ ତ ତାକୁ ମାଡ଼ି ବସିବ । ସେ 


———————_ 

ଦୃଷ୍ଟିରୁ ଚିଲ ଭାରି ସିଆଣିଆ । କେତେ ଦୂରରେ ଆକାଶରେ ଉଡ଼ୁଥାଉ ପଛକେ 
ଏକାଥରକେ ଅଧକିଲିଆ ଗୋଟାଏ ମାଛ ଟେକି ନେଇ ପାରେ । ତା'ର ଦୃଷ୍ଠି ଶକ୍ତି ବଡ଼ 
ତୀବ୍ର । ପୁଣି ବୁଦ୍ଧି କ”ଂଣ ଉଣା କି ? କେମିତି ଭାବରେ କେତେବେଗରେ କେଉଁଠି 
ଓହ୍ଲେଇ ପଡ଼ିଲେ ମାଛଟାକୁ ଧରି ପାରିବ ସେଥ୍‌ ପାଇଁ ତାକୁ କମ୍‌ ବୁଵି ଖଟେଇବାକୁ 
ପଡ଼େ ନାହିଁ । ଦିନ ଦିନ ଜଗି ବସି ବଗ ଯାହା ପାଏ, ଗୋଟିଏ ମୁହୂର୍ର ପରିଶ୍ରମ କରି 
ଚିଲ ଯଥେଷ୍ଟ ଅଧ୍ବକ ପାଏ । ତେଣୁ ବର୍ଷ ବର୍ଷ ଧରି ବହି ଘୋଷିବାର କି ପ୍ରୟୋଜନ ? 
ପରୀକ୍ଷା ବେଳକୁ କଦର କରି ମୋଜା ଭିତରେ ରିଷ୍ଟୱାଚ ତଳେ କିମ୍ବା ବେଣୀ ମୂଳରେ 
ବନ୍ଧା ହୋଇଥବା ଚଉଡ଼ା ରବର ସନ୍ଧିରେ ଟୂକୂରା କାଗଜଟିଏ ଗୁଞ୍ଜି ଦେଇଥ୍‌ଲେ କାମ 
ଖତମ୍‌ । ସବୁ ହେଉଛି ନେଇ ଆଣି ଥୋଇ ପାରିବାର ବ୍ୟାପାର । ନିହାତି ଯଦି ଜଗୁଆଳିଙ୍କ 
ହାବୁଡ଼ରେ ପଢଡ଼ିଗଲ ବୋଲି ଜାଣି ପାରିଲ ତେବେ ଚଟ୍‌ କରି ଆଣି ପାଟିରେ ପୁରାଇ 
ଦେଲେ ବିପଦରୁ ଖଲାସ । ପାଟି ଭିତରେ ଥବା ଚୂଇଁଗମ ଓ କପି କାଗଜ ସବୁ ଏକାଠି 
ହୋଇଯିବେ । “ସର୍ବେ ହୋଇବେ ଏକାକାର, ନଥିବ ଭେଦର ବିଚାର ।” ନିହାତି 
ଯିଏ ଟିକି କାଗଜରେ କାମ ତୁଲାଇବାକୁ ଅକ୍ଷମ, ସିଏ ଖାତା, ବହି ଅଲବତ୍‌ ସାଂଗରେ 
ନେବ । ଜଗିଥବା ବ୍ୟକ୍ତିଙ୍କୁ ବାଟରେ ଛୁରି ପେଲି ଦେବାର ଭୟ ଦେଖାଇଲେ ଲକ୍ଷ୍ଯ 
ସାଧନ ହେବ । ସେଥୁରେ ମଧ୍ଯ ଯଦି ଉଦ୍ଦେଶ୍ଯ ଚରିତାର୍ଥ ନହେଲା ତେବେ ତା” 
ଉପରକୁ ମଧ୍ଯ ଉପାୟ ଅଛି । ତଳ କୋର୍ଟରେ କାମ ନ ହେଲେ ହାଇକୋର୍ଟ ସୁପ୍ରିମ୍‌ 
କୋର୍ଟ ପର୍ଯ୍ୟନ୍ତ ପୁଣି ଯିବାକୁ ତ ହୁଏ । ପରୀକ୍ଷା ହଲ୍‌ରେ କାମ ନ ହେଲେ ଧରି 
ପରୀକ୍ଷକଙ୍କୁ । ଏକଦା ଗୋଟିଏ କଲେଜର ପିଲାମାନେ ଟ୍ରଙ୍କ, ବାକ୍‌ ଓ ଯାହାକୁ ବାକ୍‌ 
ନ ମିଳିଲା ସେ ବସ୍ତାରେ ବହି, ଖାତାସବୁୂ ପରୀକ୍ଷା ହଲ୍‌କୁ ନେଇକରି ଗଲେ । ସେଇ 
ପିଲାମାନେ ପରୀକ୍ଷକଙ୍କ ପାଖକୁ ଗଲେ ନମ୍ବର ବଢ଼ାଇବା ପାଇଁ । ପଚରା ଯିବାରେ 
କହିଲେ ବହି, ସାଂଗରେ ନେଇଥୁଲୁ ସତ, ମାତ୍ର କିଛି ଲେଖୁ ପାରିଲୁ ନାହିଁ । କାରଣ 
କେମିତି ଲେଖୁବାକୁ ହେବ, କେଉଁଠୁ ଭଣିବାକୁ ହେବ ଢାଣି ପାରିଲୁନାହିଁ । 

ଖାଲି ଆଜ୍ଞା ପାଠ ପଢ଼ା କ୍ଷେତ୍ରରେ ନୁହେଁ । ସବୁଠାରେ ଏଇଆ କିଛିଟା ଆର୍ଥକ 
ସ୍ିତି, କିଛି ବୂବି, କିଛି ଧରାଧରି, ଚିହ୍ାଚିହ୍ି ଥଲେ କାମ ହୁଏ | ମୁକ୍ତା ସଂଗ୍ରହ ପାଇଁ ଲୁଣି 
ପାଣି ପିଇ ଅଥଳ ସମୁଦ୍ର ଗର୍ଭରେ ଉବୁଟୁବୁ ହେବାର ପ୍ରୟୋଜନ ନାହିଁ । ବିବେକର 
ଅସ୍ତଟିକୁ ପେଡ଼ିରେ ସାଇତି ଦେଲେ ଅନେକ କାମ ସୁବିଧାରେ କରିହୁଏ 1 ସେଥୂରେ 
କଳଙ୍କି ଲାଗୁ ପଛକେ ସେ ତ ଆଉ ନାଗସାପ ହେଇ ଦଂଶନ କରିବ ନାହିଁ । ବାସ୍‌ । 
ତେଣିକି ଆପଣ ମନ ଇଚା ଯେକୌଣସି କାର୍ଯ୍ୟ କରିପାରନ୍ତି । ହସଖୁସିରେ ସହଯତ୍ରୀ 
ହୋଇ ଚାଲୁଥିବା ବନ୍ଧୁଟି ସହିତ କେତେ ଆନ୍ତରିକତା, କେତେ ମନଖୋଲା କଥା, 

କେତେ ସାହାଯ୍ୟ ସହାନୂଭୂତିର ପ୍ରତିଶ୍ରତି ଗୁଡ଼ାକ ତୁଛ ଲାଗେ । ନିର୍ମଳ ଆକାଶର 
ଉତ୍ଳ ସୂର୍ଯ୍ୟ ଦଣ୍ଡକେ ମେଘ ଭିତରେ ମୁହଁ ଲୁଚାନ୍ତି ! ବାଟ ଚାଲୁଚାଲୁ ବନ୍ଧୁ ଜଣକ ମୁହଁ 
ମାଡ଼ି ପଡ଼ିଯାଆନ୍ତି । ଆଉ ଆପଣ ଆଗେଇ ଯାଆନ୍ତି ନିଜ୍ଚ ଲକ୍ଷ୍ୟରେ । ଆପଣ ତାଙ୍କୁ 
ପକାଇ ନାହାନ୍ତି ସେ ଆପେ ପଡ଼ି ଯାଇଛନ୍ତି ! ହୁଏତ ଆପଣଙ୍କ ଗୋଡ଼ ବାଜି ଯାଇଥ୍‌ବ 
ଅଜଣାରେ । କିନ୍ତୁ ଏମିତି ଜାଗାରେ ବାଜିଛି ଯେ ଉଠୁ ଉଠୁ ବହୁତ ସମୟ ଲାଗିବ । 
ଥରେ ଦ୍ତଗାମୀ ଯାନରେ ଚଢ଼ିଗଲେ ସବୁ ବଙ୍କା ରାସ୍ତାଗୁଡ଼ାକ ଆପେ ଆପେ ସିଧା 
ଲାଗେ । ତା'ପରେ ଆପଣ ସେଇପରି କାମଗୁଡ଼ାକ ନିଃସଂକୋଚରେ କରି ପାରିବେ । 
ତେଣିକି ଆସିଯାଏ ଜିତାପଟ । ଜନ୍ଦା, ପିମ୍ପୁଡ଼ି ପରି ଚାଲିଥ୍‌ବା ଅସୁମାରି ଜନତାଙ୍କ 
ମଧ୍ୟରେ ଆପଣ ଆଗୁଆ । ଆଗରେ ପହଞ୍ଚ୍‌ ସୁନାଫାଟ ବାନ୍ଧିବେ ଆପଣ । ଅନ୍ୟମାନେ 
ପଛରେ ପଡ଼ି ଅସନା ପୋଛୁଥାନ୍ତୁ । ସେଥୁକି ଖତିରି କିଆଁ । ଅଣ ନିଃଶ୍ଵାସୀ ହୋଇ 
ଅସଂଖ୍ୟ ଥର ଟ୍ରାକ୍‌ ଭିତରେ ଧାଇଁବାର କି ଫାଇଦା ? ଯଦି କୌଶଳରେ ଫିନିସିଂ 
ପଏଣ୍ଟଟାକୁ ଆୟତ୍ତ କରି ନେଇ ହେବ ? ପିତ୍ସଦେବଙ୍କ ଚତୁଃପାର୍ଶ୍ଵରେ ଗଣପତିଙ୍କ ପରି 
ଘୂରିଆସି ପୃଥ୍ବୀ ପରିକୁମା ନକରି କାର୍ଭିକେୟଙ୍କ ପରି ସାରା ଦୂନିଆଟା ଚାଲିବ କାହିଁକି ? 

ବହୁତଳ ପ୍ରାସାଦ ଚଢ଼ିବାକୁ ଅଛି । ତେବେ କାଇଦାରେ ବେଳକାଳ ଉଣ୍ଡି ପଦିଏ 
କଥା କହି ପାରିଲେ ହେଲା | ବେଶୀ ନୁହେଁ, ପଦିଏ ମାତ୍ର । ମନକୁ ଲାଗିଲା ପରି, ରକ୍ତକୁ 
ଚହଲେଇ ଦେବା ପରି, ଆଖୁ ରଙ୍ଗେଇଲା ପରି କିମ୍ବା ନିଶକୁ ଥରେଇ ଦେବା ପରି | ଖାଲି 
ଏତିକି କହିବାକୁ ହେବ- ଅମୁକ ବାବୁ ଆପଣଙ୍କ ନା”ରେ ଗୁଡ଼ାଏ ଆଜଢେ ବାଜେ କଥା କହି 
ବୁଲୁଛି । ପୁଣି ଆପଣଙ୍କ ପାରିବାରିକ କଥାକୁ ନେଇ । ଏକଥାଗୁଡ଼ାକ ଶୁଣିବାକୁ ଭାରି 
ଖରାପ ଲାଗୁଛି ସାର୍‌ । ସେଇ ଅମୁକ ଲୋକଟି ଆପଣଙ୍କ ବନ୍ଧୁ ହୋଇପାରନ୍ତି । ମାତ୍ର 
ପ୍ରତିଦ୍ଵଦ୍ଧୀ ତ । ନିଜେ ବଂଚିଲେ ବାପର ନା | ତେଣୁ ଦରକାର ପଡ଼ିଲେ ବନ୍ଧୁଙ୍କୁ ଲିଫ୍ଟ 
କିମ୍ବା ଖାଲି ଡଙ୍ଗା ଭାବରେ ବ୍ୟବହାର କରିହେବ | ପ୍ରାସାଦ ଉପରକୁ ଚଢ଼ି ହେବ, ଭରା 
ନଇି ପାରି ହୋଇ ହେବ, କାରଣ ସେତେବେଳକୁ କଥା ପଦକ ବାଲି ପରି ସାର୍ଙ୍କ ଆଖରେ 
ଖେଞ୍୍‌ ହେଉଥ୍‌ବ । ଘର କଣ ଗୁଡ଼ାକରେ ଅଳନ୍ଧୁ ଜମି ଆସ୍ତେ ଆସ୍ତେ ଆକାର ବଢ଼ଉ 
ଥୂବ । ତେଣୁ ସେ ଏହାର ଅବଶ୍ଯ ପ୍ରତିକାର କରିବେ । ତାପରେ ? ଆପଣ ଯଦି 
ପ୍ରମୋସନ୍‌ ଚାହୁଁଛନ୍ତି ଭଲ ଜାଗାରେ ପୋଷି ଚାହୁଛନ୍ତି, ବ୍ୟବସାୟ ପାଇଁ କିଛି ରଣ 
ଚାହୁଁଛନ୍ତି କିମ୍ଭା ଅର୍ଡର ସପ୍ଲାଇ ଚାହୁଁଛନ୍ତି ତେବେ ଅସୁବିଧା କିଛି ହେବନି 4 ଆପଣ 
ପାଖାପାଖୁ ବାରଟା ବେଳକୁ ଅଫିସ୍‌ ଆସନ୍ତୁ । ଗୋଟାଏ ବେଳକୁ ଲଞ୍ଚ ଖାଇବାକୁ ଯାଇ 
ଆଉ ଅଫିସ ନ ଫେରି ଦାବି ପୂରଣ ପାଇଁ ବାହାରିଥ୍‌ବା ଶୋଭା ଯାତ୍ରାରେ ସ୍ଲୋଗାନ 
ଦିଅନ୍ତ, କିଛି କ୍ଷତି ହେବ ନାହିଁ । ଆଉ ଯେଉଁମାନେ ଘଣ୍ଟା ଦେଖୁ ଅଫିସ ଆସନ୍ତି ଓ 

ଆସିବା ପରଠାରୁ କାମ ସାଂଗରେ ମୁହଁ ମାଡ଼ି ଦିଅନ୍ତି | ବରଫ ଖଣ୍ଡ ପରି ପ୍ରତି ମୁହୂର୍ରେ 
ସେମାନଙ୍କ ଜୀବନର ସରସତା ସରି ସରି ଯାଏ । 
ଜୀବନଟା ହେଇଯାଏ ଘୁଣଖୁଆ କାଠଗୁଣ୍ଡ ପରି ମେଞ୍ଚାଏ ଧୂଳି । ଯଦିବା ଜୀବନ 
ବୋଲି କିଛି ଥାଏ, ତେବେ ସେ ହେଉଛି ଉଇଖୁଆରେ ଖୁନ୍‌ଭିନ୍‌ ହୋଇଯାଇଥିବା ଖଣ୍ଡେ 
କାଠ ଆଉ ଆପଣଙ୍କ ଜୀବନଟା ହେଇ ଉଠିଥବ ଇନ୍ଦ୍ରଧନୁ ପରି ରଙ୍ଗିନ୍‌ । ଚଲାପଥଟା 
ହେଇ ଥୁବ ସାଧବବୋହୂର:ପିଠିପରି ମଖମଲି ଚିକ୍ଣ | ଜୀବନ ତନ୍ତ୍ୀରେ ବାଜି ଉଠୁଥବ 
ଅର୍କେଷ୍ଟାର ମିଳିତ ସ୍ଵର ଲହର । ସେତେବେଳକୁ ଏଶ୍ବର୍ଯ୍ୟର ତାରାଫୁଲଗୁଡ଼ାକ ଭାଗ୍ଯ 
ଆକାଶରେ ଆବିର୍ଦୂତ ହେବା ପାଇଁ ପ୍ରତିଯୋଗିତା କରୁଥିବେ । 
କିନ୍ତୁ ଦୁଃଖ ଲାଗେ ଇନ୍ଦ୍ରଦ୍ୟୁମ୍ପର କର୍ମମାନଙ୍କ ପାଇଁ । ବିଚରାଗୁଡ଼ାକ ଖଟି ଖଟି 
ମଲେ । କିଛି ପାଇବେ ବୋଲି ଚାହିଁ ଚାହିଁ ଜଳକା ହେଇଗଲେ । ପାଇଲେ କିନ୍ତୁ 
ମହାପାତ୍ରେ । ଏହା ଯଦି ଜୀବନର ସତ୍ଯ ତେବେ କ'ଣ ଏ ଯୁଗମାନବ ସହିତ ହାତ 
ମିଳାଇ ଏକ କଣ୍ଠରେ ଗାଇବା- “ ଦିନକର ଉଜାଗରେ ଅଛି ପ୍ରୟୋଜନ, ନିଦ୍ରା ବିମୋହିତ 
ହୁଅ ସମସ୍ତ ଜୀବନ ?” ଏ ଗୀତ ଗାଇବା ପାଇଁ ମନ କାହିଁକି ଡାକୁ ନାହିଁ । ତେବେ 
କଣ ଏ ସଂସାରରେ ଭଲ ମନ୍ଦ, ବଂକା ସିଧା, କଳା ଧଳାର ସୀମାରେଖା କିଛି ନାହିଁ ? 
ଜୀବନର ଶ୍ରେଷ୍ଠାଂଶରେ କେବଳ ସ୍କଶ୍ବର୍ଯ୍ୟ, ପ୍ରାଚୁର୍ଯ୍ୟ ଓ ସଂସ୍ଥିତିର ଅଭିନୟ ? ଭଶ୍ବରଙ୍କ 
ଦ୍ବାହି ଦେଇ କହିଲେ, କେବେ ଆପଣଙ୍କ ମନେ ପଡ଼େ ନାହିଁ ସେହିମାନଙ୍କ କଥା ? 
ଯାହାଙ୍କ କାନ୍ଧରେ ପାଦ ରଖୁ ଆପଣ ଗଛ ଚଢ଼ି ଥଲେ ଏବଂ ଏକା ଏକା ପାଚିଲା 
ଫଳତକ ଖାଇଥ୍‌ଲେ । କିମ୍ବା ଯେଉଁ ପଚାଶ ଜଣ ପିଲାଙ୍କର ଫର୍ମକୁ ଟିରି ନଲରେ 
ଭସେଇ ଦେଇ ନିଜେ କଲେଜ୍‌ରେ ଗୋଟିଏ ସିଟ୍‌ ପାଇଥଲେ | ଆଉ ଚାକିରି ବେଳକୁ 
ଚୋରି କଳାବଜାରୀ ଟଙ୍କା କିଛି ଉପଯୁକ୍ତ ବ୍ୟକ୍ତିକୁ ଧରାଇ ଦେଇ ସାକ୍ଷାତକାର ପାଇଁ 
କେବଳ ଆପଣ ହିଁ ଡାକରା ପାଇଥଲେ ? ଅବଶ୍ୟ ଅଧକ ଯେଗ୍ୟ ପ୍ରାର୍ଥୀମାନେ ଚିଠି 
ପାଇଥିଲେ ନିର୍ଦିଷ୍ଟ ତାରିଖ ଯିବା ପରେ । ଡାକ ଡେରି ପାଇଁ ଉପାୟ କ'ଣ ଭାବି 
ସେମାନେ ନିରବ ରହିଥିଲେ । ଏମାନଙ୍କ କଥା ସତରେ କେବେ ମନକୁ ଆସେ ନାହିଁ । 
ନିଭୃତ କୋଠରିର ଚାରିକାନ୍ସ ଭିତରେ । ନିର୍୍ଚନ ସମୁଦ୍ର କୂଳରେ କିମ୍ବା ନିଜର ଅନ୍ତରଂଗ 
ମୁହୂ୍ଭଗୁଡ଼ିକରେ | ହୁଏତ ମନେ ପଡ଼ିନାହିଁ । ଦିନେ ନା ଦିନେ ଆପଣ ମାନେ ପକାଇବେ 
ବହୁଦିନ ତଳେ ପେଡ଼ିରେ ରଖୁ ଦେଇଥିବା ଅସ୍ତଟିକୁ ! ଅନିଛା ସତ୍ତେ ଖୋଲି ଦେଖୁବାକୁ 
ମନ ବଳାଇବେ । ସେତେବେଳକୁ ସେ ଖଣ୍ଡ ଖଣ୍ଡ ହେଇ ଝରି ପଡ଼ିଥବ କଳଙ୍କରେ | 
ସ୍ୃତିର ସରହଦ ଡେଇଁ ପୃଷ୍ଠା ପରେ ପୃଷ୍ଠା ଚିତ୍ରପଟ ଖୋଲି ଯିବ ଆଖୁ ଆଗରେ । 
ଅତୀତରେ ଏଇ ଅସ୍ତରେ କେତେ ପ୍ରତିବନ୍ଧକ ଡେଇଁଛନ୍ତି । କେତେ ଶତ୍ସକୁ ଜୟ କରିଛନ୍ତି । 
କେତେ ବିପଦରେ ସ୍କମିତପ୍ରଜ୍ଞ ରହିଛନ୍ତି ! ଏହାରି ସାହାଯ୍ୟରେ କେତେ ଅସନା, ବିଷାକ୍ତ 

ଗଛକୁ କାଟି ପକାଇଛନ୍ତି । କେତେ ଅତୀତରେ ରହିଲାଣି ସେ ଦିନ । କାହିଁକି ଫିଙ୍ଗଲେ 
ସେ ଅସ୍ଟିକୁ ଅଦରକାରୀ ବସୁଙ୍କ ସହିତ ? କୁଆଡ଼େ ଗଲା ସେ ଦିନ ? 

କେତେ ନିର୍ମଳ ଥଲା ସେ ପରିବେଶ । ମନ ଥିଲା ହାଲକା । ଦେହରେ ଥୁଲା 
ଫୁର୍ରି ଏବେ ଯେପରି ଅସନା ଗଛଗୁଡ଼ାକ ଖୁଡ଼ିକି ଦୁଆର ଟପି ଘର ଭିତରେ ପଶିବା ପାଇଁ 
ଵିଭ ଲମ୍ବାଇଲେଣି | ତା” ସହିତ ପୋକ, ଜୋକ ଓ ବିଷାକ୍ତ ଜନ୍ମ । ସେମାନଙ୍କୁ 
ଯେତେ ଦେଖୁଛନ୍ତି ସେତେ ଦୁଃଖ ପାଉଛନ୍ତି | କିନ୍ତୁ ନିରୁପାୟ । ଆପଣ ଜଣେ ନିରସ୍ତ 
ସୈନିକ । ସହି ପାରୁନାହାନ୍ତି, କିଛି କରି ପାରୁ ନାହାନ୍ତି | ବେଳ ଆଖର ହୋଇ ଗଲାଣି | 
ସୂର୍ଯ୍ୟ ବୁଡ଼ିଲାଣି । ଅନ୍ଧାର ମାଡ଼ି ଆସିଲାଣି । ଏଇ ମୁହୁର୍ଭକ ମଧ୍ୟରେ ଅଧ୍ଵକ କଂଣ ବା 
କରିପାରିବେ । ସେତେବେଳେ ଅଲବତ୍‌ ଫେରିଯିବେ କବିଙ୍କର ଉଚ୍ତି ପାଖକୁ“ “ ରାତିକର 
ଉଜ୍ଚାଗରେ କିସ ପ୍ରୟୋଜନ, ନିଦ୍ରା ବିମୋହିତ ମୋର ସମସ୍ତ ଜୀବନ ।” 


(goal, PAA ¢“ Co) 

ସଖା ଯାଂର ବୀରକେଶୀ 


କୃଷ୍ଣନିଧନ, ଦୂରାଚାରୀ କଂସାସୁରର ମୁଖ୍ୟ ଉଦ୍ଦେଶ୍ୟ ଥଲା | ମାତ୍ର ସ୍ପଷ୍ଟ ଭାବରେ 
ତାହା ପ୍ରକାଶ ନ କରି କେତେ ଢଙ୍ଗରେ, କେତେ ବାଗରେ ସେ ଅକୂରକୁ ପଠାଭୁଥୂଲା 
କୃଷ୍ଣଙ୍କୁ କଂସପୁରକୁ ଆଣିବା ପାଇଁ | ସେଥିପାଇଁ କେତେ ପ୍ରଲୋଭନ, କେତେ ଛଳନା, 
କେତେ ଧମକର ଆଶ୍ରୟ ନେଇଥଲା ସତେ ! ନନ୍ଦ ପାଖରେ କଂସର ମନୋଭାବ 
କାଳେ ଧରା ପଡ଼ିଯିବ ସେଥୁପାଇଁ ପତିଆରା ଆଣିବା ସକାଶେ ଶହେଭାର ପଦଧଫୁଲ 
ଆଣିବାକୁ ମଧ୍ୟ କହିଥଲା | ତଥାପି କଂସର ମନ ଦୁକୁଦୂକୁ ହଉଥାଏ ! ନା ଏତିକିରେ 


Gs als Gh 


କର୍ଯ୍ୟସିବି ହୋଇନପାରେ । ସିଧା ଆଙ୍ଗୁଠିରେ କ'ଣ ଘିଅ ଆଣିହେବ ? ଆଙ୍ଗୁଠିକୁ 
ବଙ୍କା କରିବାକୁ ପଡ଼ିବ । ଧମକ ନ ଦେଲେ କାର୍ଯ୍ୟସିଵି କଦାପି ହେବ ନାହିଁ । ତଥାପି 
କଂସର ଆତୃପ୍ରତ୍ୟୟ ଆସୁ ନ ଥାଏ | କଂସ ଭାବିଲା ତା'ର ଯେତେ ଶକ୍ତିଶାଳୀ ବନ୍ଧୁବାନ୍ଧବ 
ଅଛନ୍ତି ସମସ୍ତଙ୍କ ଦୃଷ୍ଟାନ୍ତ ନ ଦେଲେ ନନ୍ଦ ଭୟଭୀତ ହେବ ନାହିଁ । ସେ ସ୍ପଷ୍ଟ ଭାବରେ 
ନନ୍ଦକୁ ଲେଖିଦେଲା ଯେ ତା'ର ବୀର ଜରାସନ୍ଧ ପରି ଶ୍ଵଶୁର ଓ ବୀରକେଶୀ ପରି ବନ୍ଧୁ 
ଅଛନ୍ତି । ତେଣୁ କଂସର ଆଜ୍ଞା ଯଦି ନନ୍ଦ ଅବଜ୍ଞା କରେ, ତେବେ ତାର ତ୍ରାହି ନାହିଁ । 
ବିଚରା ନନ୍ଦ ଶାନ୍ତ, ନିରୀହ ବ୍ୟକ୍ତିଟିଏ । କଂସର ଛଳନା ଜାଲରେ ଧରା ପଡ଼ିବା ଅସମ୍ଭବ 
କଣ ? 

କୃଷ୍ଣ ସିନା କଳେ ବଳେ କୌଶଳେ କଂସକୁ ନିଧନ କଲେ, କିନ୍ତୁ କଂସର 
ଫୁଟାଣି ଦେଖାଇବା ମିଛ କି ? ଦ୍ଵାପର ଯୁଗରେ ଯାହା, ଆଜି ବି ସେଇଆ | ବୀରକେଶୀ 
ବନ୍ଧୁ ଜରାସନ୍ଧ ଶୃଶୁରଙ୍କୁ ନେଇ କେତେ କ”ଣ କରା ନ ଯାଉଛି ! ଗୋଟାଏ ଖେପାରେ 
ଦୂଇଟା ତିନିଟା ଲେଖାଏଁ ପାହାଚ ଡେଇଁ ଡେଇଁ ଚାଲିଯିବାରେ ଓ ଉପର ପାହାଚରେ 
ଥାଇ ତଳକୁ ଅନାଇବାରେ କେତେ ଆନନ୍ଦ ମିଳେ ସତେ ! ତଳ ପାହାଚରେ ଥିବା 
ଲୋକଟି ହେଇଥାଉ ପଛକେ ସୁସ୍ଟ ସବଳ, ଖେଳୁଆଡ଼ । ଭଗବାନ ସହାୟ ହେଲେ 
ପଙ୍ଗୁ ଗିରି ଲଙ୍ଘନ କରିପାରେ | ଆଉ ବୀରକେଶୀ ସଖା ଥିଲେ ପାହାଚ ଚଢ଼ିବା କଷ୍ଟକର 

ହେବ କାହିଁକି ? କେହି ଯଦି ଉପରୁ ହ୍ଦାତ ଧରି ଟାଣି ନିଏ, ଆଉ କେହି ଯଦି ପଛରୁ 
ଠେଲୁଥାଏ, ତେବେ ପାହାଚ ଚଢ଼ିବା ଭାରି ସହଜ ହୁଏ ! ଟାଙ୍ଗରା ଭୂଇଁରେ ମନକୁ 
ଉଠିଥାଏ ଯେଉଁ ଗଛଟା କେତେ ସଂଘର୍ଷ କରେ ମୁଣ୍ଡ ଟେକିବାକୁ । ଖତ ନ ଥାଏ, ପାଣି 
ନଥାଏ । ମାଟି ବି ଉର୍ବର ନଥାଏ । ପବନ, ଖରା ହୁଏତ ସେ ପାଏ ନାହିଁ । କିନ୍ତୁ 
କିଚେନ୍‌ ଗାର୍ଡନ ହେଉ ବା ପୁଷ୍ପ ବାଟିକା ହେଉ, ଯେଉଁଠି ଖାସ୍‌ ଲୋକ ଆନ୍ତି ଯତ୍ନ 
କରିବା ପାଇଁ: ସେଠି ଫଳ ଫୁଲ ଅଜାଡ଼ି ହୋଇ ପଡ଼ିବ ନାହିଁ ତ ଆଉ ହେବ କେଉଁଠି ? 
ଜଣେ ଘାସ ବାଛୁଥିବ ତ ଆଉ କିଏ ପାଣି ଢାଳୁଥିବ । କିଏ ଗଛକୂ ଗେହ୍ଲାରେ ଆଉଁଶି 
ଦେଉଥିବ ତ କିଏ ଗଛର ରୋଗଣା ରୂପ ଦେଖି ମନ ଦୁଃଖରେ ଗଛ ଡାକ୍ତରଙ୍କ ପାଖକୁ 
ଧାଉଁଥିବ । ଗାଁ ବଣର ନାଗଫେଣୀ ଯତ୍ଵ ପାଇ କାକ୍ଟସ୍‌ ବୋଲାଇ ଡ୍ରଇଂରୂମ୍‌ରେ 
ଶୋଭା ପାଏ । ଆଉ କେତେ ମହକ ଥିବା ଫୁଲ ବଣରେ ଝଡ଼ି ମାଟିରେ ମିଶିଯାଏ । 
ସବୁ ହେଉଛି ସେଇ ମୁହଁ ଚାହାଁଚାହିଁ ଘେନାଘେନିର କଥା | 

ଏଇ ସୁବିଧାକୁ ନେଇ ଦୁନିଆଁରେ ସବୂ କାମ ହୁଏ । ଚାକିରି, ପଦୋନ୍ସତି, 
ବଦଳି, ବେପାର ବଣିଜ, ଝିଅପୁଅ ପାଠପଢ଼ା, ବାହା ଘର ଏମିତି କେତେ କଣ | 
ଭଲ କଥା | ଯୁଗେ ଯୁଗେ ତ ସେଇଆ । ଶୋଇଲା ପୁଅର ଭାଗ ନାହିଁ । ପାରିଲା 
ପୁଅର ଭାଗ ଅଧିକ | ସେଥୁରେ ଦୁଃଖ କରିବାର ବିଶେଷ କିଛି ନାହିଁ । ନିଜ ପାରିଲା 
ପଣରେ କିଏ ତ୍ରିତଳ ପ୍ରାସାଦରେ ରହୁ କିମ୍ବା ପଞ୍ଚତାରକାରେ ଖାଉ, ସେଥିରେ କାହାର 
ଯାଏ କେତେ, ଆସେ କେତେ ? ନିଜର ମାଟି କୂଢ଼ିଆଟି ଯଦି ଲିପାପୋଛା ହେଇ 
ପାରିବ ତେବେ ସେ ବି ଭଲ ଲାଗିବ । ବାଟରୁ ସାଉଁଟି ଆଣି ଥିବା ନାଲି ମାଟିରେ 
ରଙ୍ଗେଇ ଦେଇ ମୁଠାଏ ଚାଉଳରେ ଝୋଟି ଟିକିଏ ପକେଇ ଦେଲେ ସେଇତ ସରଗପୁରୀ । 
କାହାର ଖିରିପୁରି, ମାଛମାଂସରୁ ମିଳେ କ'ଣ ? ଝାଳନିଗିଡ଼ା ନିଜ କିଆରିର ଶାଗ 
ଟିକକ ଯଦି ଲୁଣିଆ ଅଲଣା ନ ହେଇ ସୁଆଦିଆ ହେଇ ପାରିଲା, ତୋରାଣି ଟୋପାକ 
ଯଦି କଷି ଆମ୍ଭ ରସରେ ମହକି ଉଠିଲା, ତେବେ ସେଇତ ଚରମ ତୃପ୍ତି । 

କିନ୍ତୁ ଗୋଟିଏ କଥା ମନକୁ କେମିତି କେମିତି ଲାଗେ । ବନମାଳିଆ ଭାଇର 
ନିଶକୁ ନେଇ ଏ ଦୁନିଆଁରେ ବହୁ ଗର୍ବ, ବହୁ ବାହୁ ସ୍ପୋଟ । ଅମୁକ ହେଉଛନ୍ତି ମୋର 
ବନ୍ଧୁ । ସେ ଜଣେ ଉଚ୍ଚପଦସ୍ଥ ଅଫିସର । ସେ ଚାହିଁଲେ ପୃଥୁବୀ ଓଲଟାଇ ଦେଇ 
ପାରିବେ । ମୋ ସଂସାରଟାକୁ ନେଉଟାଇ ଦେବାକୁ ତାଙ୍କୁ କେତେ ସମୟ ! ଆଉ ଏ 
ସହରର ଯିଏ ବିଶିଷ୍ଟ ଓକିଲ ସେ ମୋର ରକ୍ତ ସଂପର୍କୀୟ ବନ୍ଧୁ | ତେଣୁ ମଣିଷ ମାରିଲେ 
ବି ନିର୍ଦୋଷରେ ମୁକ୍ତି ମିଳିବ । ସନ୍ଧାନ ନେଲେ ଜଣାଯାଏ ଯେ ପ୍ରକୃତରେ ଯେ ସମ୍ପର୍କୀୟ 
ସେ ହେଉଛନ୍ତ ତାଙ୍କ ଭଉଣୀଙ୍କ ନଣନ୍ଦଙ୍କ ବଡ଼ଯାଆଙ୍କର ଭାଇଙ୍କ ଶଳାର ପୁଅ । ଯୁକ୍ତ 

ଥୁଲା ଉଭାଠାରୁ ପୋତା ଥିଲା ଅଧିକ | ଅଧ୍ୂକ ଗୁଣକୁ ଲୁଚାଇ ରଖି ଲୋକେ ଅଳପକୁ 
ପ୍ରକାଶ କରୁଥିଲେ | ଏବେ ପେତାଠାରୁ ଉଭା ଅଧିକ । ଯୁଗ ବଦଳୁଛି । ବଦଳିବ 
ନାହିଁ ? ସବୁଦିନେ ଗୋଟିଏ ବାଟରେ ଗଲେ କ”ଣ ଭଲ ଲାଗେ । ବିଜ୍ଞାପନର ଯୁଗ ? 
ସବୁର ବିଜ୍ଞାପନ ଲୋଡ଼ା | ଗୋଟିଏ କଥା ମନେ ପଡୁଛି । ଦୂଇଜଣଙ୍କ ମଧ୍ୟରେ କଳି 
ହେଲା ।! ଜଣେ କହିଲା- ମୁଁ ବି ଦେଖିନେବି । ଜଣେ କହିଲା- ମୁଁ ସହରର ଛୁଆ | 
ଏଇଠି ମୋର ଜନମ ! ଆଉ ଜଣକ କହିଲା- ମୁଁ ଲଢ଼ି ଆସିଥିଲେ କଂଣ ହେଲା, 
ବେଶି ଲୋକ ମୋର ଚିହ୍ନା । ଏ କହିଲା, ଅମୁକ ସାହିର ଗୁଣ୍ଡୀ ମୋ ହାତରେ । ସେ 
ଆଉ ଦୁଇଟା ସାହିର ଗୁଣ୍ଡାଙ୍କ ରେଫରେନ୍‌ସ ଦେଲା | କେହି କାହାରିଠାରୁ ଉଣା ନୃହନ୍ତି | 
ତେଣୁ କେହି କାହାରିକୁ ଛାଡ଼ିବାକୁ ପ୍ରସ୍ତୁତ ନୂହନ୍ତି । ପ୍ରଥମ ଜଣକ କହିଲା- ଆରେ ସାହି 
ଗୁଣ୍ଡାଙ୍କ କଥା ମୋ ଆଗରେ କହୁଛୁ ? ମୋର ଜଣେ ସମ୍ପର୍କୀୟ ଭାଇ ପରା ଛୁରି ଚଳାଇ 
ଦେଇ କେଲ୍‌ ଯାଇଛି । ଦ୍ଵିତୀୟ ଜଣକ କହିଲା- ତୋର ସମ୍ପର୍କୀୟ ଭାଇ, ପୁଣି ସାଦା 
ଜେଲ | ମୋର ଦାଦାପୁଅ ଭାଇ, ଏନ୍‌.ଏସ୍‌.ଏ. (ନ୍ୟାସନାଲ୍‌ ସିକ୍ୟୁରିଟି ଆକ୍ଟ)ରେ 
ଜେଲ୍‌ ଭୋଗିଛି । ସେମିତି ବଡ଼ବଡ଼ିଆ ଚିହ୍ନା ଥଲେ ବୋଲି ମୋଟେ ଛ'ମାସ ଘଣା 
ପେଲିନାହିଁ ଖଲାସ । 

ଆଳିଆ ଲେଖାରେ ବାଳିଆ ବନ୍ଧୁ ଅଛନ୍ତି ବୋଲି ସେ ନିଶ ଫୁଲାଇ କଥା କହିଦେଇ 
ଚାଲିଯିବ, ଆଉ ଅନ୍ୟମାନେ ନିରବରେ ତାକୁ ସହ୍ଯ କରୁଥୁବେ । ଥୋଡ଼ାଏ ଲୋକ 
କେବେ ତାକୁ ବରଦାସ୍ତ କରିବେ ନାହିଁ । ଘିଅ କଡ଼େଇରେ ପକେଇଲେ ଆରିସା 
କାକରା ପିଠା, ପୁରି କେଡ଼େ କେଡ଼େଟା ହୋଇ ଫୁଲି ଉଠେ | ଠିକ୍‌ ସେମିତି ଫୁଲେ 
ବିରିବରା । ଏସବୁ ଦେଖିଲେ ଚିତୋଉ ପିଠାର ଦେହ ସିର୍‌ସିର୍‌ କରେ । ନୁଖୁରା 
କଡ଼େଇରେ ପିଠୋଉ ଢାଳି ଦେଲେ ସେ ବି ଫୁଲି ଉଠେ ପ୍ରତିଯୋଗିତା କରି ! କେବଳ 
ଏତିକି ହୁଏ । ଥୋକାଏ ଦେଖଣାହାରୀ ଚିତୋଉକୁ କହନ୍ତି ‘ଛୋପରା' | ଛୋପରା 
ଡାକ ଶୁଣି ତା'ର କଣ କ୍ଷତି ହୋଇଗଲା କି ? ଲୋକ କେଉଁ ତାକୁ ଫୁଲେଇଛନ୍ତି କି ? 
ସେ ତ ନିଜ ପାରିଲା ପଣରେ ଫୁଲିଛି । 

ଆପଣ ଆରିସା, କାକରା, ଚିତୋଉ ସମସ୍ତଙ୍କୁ ଦେଖୁଥିବେ । ଟିକିଏ ଆନମନା 
ହେଇଗଲେ ଏ ସମସ୍ତଙ୍କ ଆଚରଣକୁ ପାନ ଖିଲେ ପରି ହଜମ କରିଦେଇ ପାରିବେ । 
କୌଣସି କ୍ରିୟା ପ୍ରତିକ୍ରିୟା ଆପଣଙ୍କଠାରେ ଦେଖାଯିବ ନାହିଁ । ନିଜ ଆଡ଼କୁ ଦୃଷ୍ଟି ଫେରାନ୍ତୁ, 
ଦେଖିବେ ଆପଣ ଯେଉଁ ସିଲ୍ପଟ୍‌ ସରୁ ଚକୁଳି ଥଲେ ସେଇ ଚକୁଳି ଅଛନ୍ତି । 

କିନ୍ତୁ ଗୋଟିଏ କଥା ଆପଣଙ୍କୁ ଅସହ୍ଯ ହେବ, ଯେତେବେଳେ ଆପଣଙ୍କ ସତ୍ବ 
ପାଳିତ ଗାଇଟିଠାରୁ କ୍ଷୀର ଟୋପାକ ଆପଣଙ୍କୁ ଲୁଚେଇ କରି ହେଉ କିମ୍ବା ଠକି କରି 

ହେଉ କିମ୍ବା ଜୋରଜବରଦସ୍ତିରେ ହେଉ, କେହି ନେଇ ଯାଆନ୍ତି ଓ ଘନଆଉଟା କ୍ଷୀର 
ପିଇ ନିଶରେ ସର ଲଗାଇ ଆପଣଙ୍କ ସାମନାରେ ଆସି ଠିଆ ହୁଅନ୍ତି । ପୁଣି ଠିଆ ହୁଅନ୍ତି, 
ଯେତେବେଳେ ଆପଣ ଲୁଣ, ପିଆଜ ଓ କଞ୍ଚାଲଙ୍କା ସହିତ ପଖାଳ କଂସାଟି ଧରି ବସିଥାନ୍ତି | 
ତା'ପରେ ସେ କଥାର ପସରା ମେଲାଳନ୍ତି । ଖରାଦିନେ କ'ଣ ପରିବା ମିଳୁଛି ଯେ 
ଖିଆଯିବ । ଯାହା ବି ମିଳୁଛି ତହିଁରେ ସୁଆଦ ନାହିଁ । ପିଲାଏ ଦୁଧ, ଘିଅ ଟିକିଏ 
ଖାଉଛନ୍ତି ବୋଲି ନ ହେଲେ ଉପାସ ରହୁଥାନ୍ତେ | ଦୁଧ, ଘିଅ ନ ହେଲେ ଆମକୁ ତ 
ଭାତ ପାଖରେ ବସିବାକୁ ଇଚ୍ଛା ହେଉନି, ପିଲାଙ୍କୁ ବା କ”ଣ କହିବା ? ସେତେବେଳକୁ 
ଆପଣଙ୍କ ପଖାଳ କଂସା ପାଖରେ ଥିବା ଲଙ୍କାଟି ପାଟିକୁ ନ ଯାଇ ରକ୍ତକୁ ଚହଟି 
ଯାଇଥିବ | ଇଚ୍ଛା କରୁଥିବେ ପଖାଳ କଂସାଟି ତାଙ୍କ ମୁହଁକୁ ଫୋପାଡ଼ି ଦେଇ ସେଇ 
ତୋରାଣିରେ ତାଙ୍କ ନିଶରୁ ସର ଧୋଇ ଦେବେ | କିନ୍ଧୁ ଆପଣ ପାରିବେ ନାହିଁ । ଠିକ୍‌ 
ସେତିକିବେଳକୁ ମନେ ପଡ଼ିଯିବ, ସେମାନଙ୍କ ବୀରକେଶୀ ବନ୍ଧୁ ଅଛନ୍ତି । ଆପଣ କିଛି 
କହି ପାରୁଥିବେ ନା ସହି ପାରୁଥବେ ? ସେ ମୁହୂର୍ର ଅବର୍ଣ୍ଣନୀୟ । ସମସ୍ତଙ୍କ ପାଇଁ ସେ 
ଆସେ ନାହିଁ । ଆସେ କେତେଜଣଙ୍କ ପାଇଁ | ଯେଉଁମାନଙ୍କର ବୀରକେଶୀ ସଖା ନଥାନ୍ତି 
ସେଇମାନଙ୍କ ପାଇଁ । ବେଳକାଳ ଖୋଜି ସ୍ବାତୀ୨ୟ ରେବତୀ ନକ୍ଷତ୍ର ଯେତେବେଳେ 
ଏକାଠି ହୋଇଥ୍‌ବେ ସେତିକିବେଳେ ମେଘ ବାହନରେ ସେ ଆସେ ବର୍ଷାଜଳ ହୋଇ । 
ମାତ୍ର ସେ ଶାମୁକା ଗର୍ଭରେ ମୁକ୍ତା ସୃଷ୍ତି କରେ ନାହିଁ, ସୃଷ୍ି କରେ ଆଖିରେ ଲୁହ । 
ସମୟକ୍ରମେ ସ୍ପିରତା ଆସେ । ଲୁହ ଶୁଖେ । ଦେହକୁ ମାଟି ମନେ କରି ଭୂମିକମ୍ପକୁ 
ସହ୍ଯ କରାଯାଏ । ରକ୍ତରେ ପ୍ରବାହିତ ହେଉଥିବା ଲାଭାର ସ୍ରୋତ ଶୀତଳ ହୁଏ । 
ସେତେବେଳକୁ ଆପଣ ଭାଗ୍ୟ, ଭଗବାନ, ପୂର୍ବଜନ୍ଧ କିଛି ଗୋଟାକୁ ଆଦରି ନେଇଥ୍‌ବେ | 
କିନ୍ତୁ କାହିଁକି ? କାହିଁକି ମଣିଷ ମନ ମାରି ମୁହଁ ଶୁଖେଇ ସବୁ ସହିଯିବ ? ତା'ର 
କ”ଣ କେହି ସଖା ନାହାନ୍ତି ? ଅଛନ୍ତି । ଯିଏ ତା'ର ପୁରୁଷକାରକୁ ସଖା କରିପାରେ ସେ 
କଣ୍ଟା, ଝଟା, ବଣ ଜଙ୍ଗଲ, ପାହାଡ଼ ପର୍ବତ, ବଙ୍କା ସିଧା ସବୁ ପଥ ପାରି ହେଇଯାଏ । 
ଥାଆନ୍ତୁ ପଛକେ ବାଟରେ ବାଘ, ଭାଲୁ, ସାପ, ଶିଆଳ । ପାଦରେ କଣ୍ଟା ଗଳିଗଲେ ବି 
ସେ ଲୋକ ବାଟରେ ଅଟକି ରହେନାହିଁ । ପଛକୂ ଫେରି ଚାହେଁ ନାହିଁ । ସାମନାର 
ବାଟକୁ ଦେଖି ଭରସା ହରାଏ ନାହିଁ । ରକ୍ତ ଭିଜା ପାଦରେ ଏକା ଏକା ଚାଲିଚାଲି ଠିକ୍‌ 
ଜାଗାରେ ପହଞ୍ଚେ ! ଅନ୍ୟ କାହାରି ବୀରକେଶୀ ସଖାଙ୍କ ଦେଖି ତା' ମନ ଝାଉଁଳା 
ଗୋଲାପ ପରି ପାଖୁଡ଼ା ପରେ ପାଖୁଡ଼ା ଝରି ପଡ଼େ ନାହିଁ । ଦୁଃଖ, କଷ୍ଟ ଅବସାଦ ଓ 
ଅବସୋସର ଟାଣ ଖରାରେ ଫୁଟନ୍ତା ପଦ୍ଧ ପରି ସେ ବିକଶୁ ଥାଏ | ଜ୍ଞ 
( ସୁଚଜିଚା' ମାଇ € ୯ ୯ ୧) 

ତମ ସାଙ୍ଗରେ ମୋର କଟି 


ବଂଧୁ ମୋର, 

ବହୂତ ଦିନ ତଳେ ତମକୁ ଖଣ୍ଡେ ମୁଁ ଚିଠି ଲେଖୁଥଲି, ନା ନା ପହିଦ୍ଲେ କଣ 
ତମକୁ ଚିଠି ଲେଖୁଲି କି ? ଆଗ ତମ ପାଖକୁ ଡଗର ପଠାଇଥୁଲି । ମନକୁ ପଠାଇଥ୍‌ଲି, 
ତା ପରେ ଚିତ୍ତକୁ | ସେମାନେ ତମ ପାଖରୁ ଫେରି କହିଲେ “ଆମେ ତମକୁ ସବୁ ଦୁଃଖ 
ଜଣାଇଲୁ, ସେ ସବୁ ଶୁଣିଲେ, କିଛି କହିଲେ ନାହିଁତ ।” ତା ପରେ ମୁଁ ତମକୁ ଚିଠି 
ଲେଖୁଥଲି | କିଂତୁ ଉତ୍ତର ପାଇଲି ନାହିଁ । ସେହିଦିନରୁ ତମ ପାଖକୁ କାହାରିକୁ ପଠାଇ 
ନାହିଁ, ଚିଠି ବି ଲେଖୁନାହିଁ । ଭାବିଲି ତମ ସହିତ ସବୁ ସଂପର୍କ କଟାଇ ଦେବି J ଚିଠି 
ସିନା ଲେଖୁଲି ନାହିଁ, କିନୁ ସବୁବେଳେ ତମ କଥା ମୋର ମନେ ପଡ଼େ | କାହିଁକି ? 
ବୋଧହୁଏ ଏଇଥ୍‌ ପାଇଁ ଯେ ସମଗ୍ର ବିଶ୍ଵ ବ୍ରହ୍ମାଣ୍ଡରେ ତମେ ମୋର ଏକମାତ୍ର ବଂଧୁ । 
ବନ୍ଧୁ କିଏ ? ରାଜଦ୍ଵାରେ ଶୃଶାନେ ଚ ଯଃ ତିଷ୍ଠତି ସଃ ବାନ୍ଧବଃ | ମୁଁ ସିନା ଅକିଞ୍ଚନଟିଏ 
ଯେ ତମର କୌଣସି କାମରେ ଲାଗିବି ନାହିଁ । ତମେ ତ ମୋର ସବୁ । ସବୁ ବେଳେ 
ମୋ ପାଖେ ପାଖେ ରହି ମତେ ସାହାଯ୍ୟ କରିବା କଥା | କିନ୍ତୁ ତମେ କରୁଛ କଣ ? 
ଲୋକେ କହନ୍ତି ଭଗବାନ୍‌ କୂଆଡ଼େ ନିଜ ସୃଷ୍ଟିକୁ ନିଜେ ପ୍ରଳୟ କାଳରେ ଧ୍ବଂସ କରି 
ଦିଅନ୍ତି । ତମେ କଂ”ଣ ସେମିତି ! ଆମ ବନ୍ଧୁତା ତମେ ସୃଷ୍ଟି କରିଥଲ । ପୁଣି ତମେ 
ଭାଙ୍ଗି ଦେଉଛ । ମୋର ମନେ ପଡ଼ୁଛି ପିଲାବେଳେ ହେତୁ ହେଲା ଦିନରୁ ତମେ ହି 
ପହିଲେ ଆଗେଇ ଆସିଥିଲ ବନ୍ଧୁତା କରିବା ପାଇଁ । ତମେ ହିଁ ବନ୍ଧୁତାର ହାତ ବଢ଼ାଇ 
ଦେଇଥଲ ଆଗ | ସେତେବେଳେ ମୋର ଯାହା ଟିକିଏ ଅସୁବିଧା ହେଲେ ମୁଁ ଆଗେ 
ତମକୁ କହୁଥିଲି । କେମିତି କେଢାଣି ସବୁ କାମ ମୋର ହେଇ ଯାଉଥଲା । ତମେ 
କ”ଣ କିଛି କୂହୂକ ଜାଣିଚ କି ? ବୋଧହୁଏ ଜାଣିଚ । ନ ହେଲେ ମୁଁ ତମକୁ କିଛି ନ 
କହିଲେ ବି ତମେ ଜାଣିଯାଉଥ୍‌ଲ କେମିତି ? ବାଲ୍ୟ ସମୟଟା ତ କଟିଗଲା । 
କୈଶୋରରୁ ଆରମ୍ଭ ହୋଇଗଲା ମୋର ଦୁଃଖ | ଗୋଟାକ ପରେ ଗୋଟାଏ ଦୁଃଖ ସହି 

ସହି ମୁଁ କଇଁଥା ବାଇଗଣ ପରି ହେଇଗଲି । ତମେ ମତେ ସେତେବେଳେ ସାହାଯ୍ୟ ନ 
କର ପଛକେ ପରେ କେମିତି କୋଉ ପ୍ରକାରେ ହେଲେ ମତେ ସାହାଯ୍ୟ କରୁଥିଲ ଯେ ମୁଁ 
ସେ ଦୁଃଖକୁ ସହି ଯାଉଥ୍‌ଲି । ଏବେ କିଂତୁ ଆଉ ସେମିତି କିଛି ଘଟେ ନାହିଁ । ମତେ 
ଲାଗୁଛି ତମେ ମୋ ପାଇଁ ନିର୍ବିକାର ହେଇ ଗଲଣି । ମୁଁ ମରେ ହଜେ, ଭାସିଯାଏ 
ପଛକେ ତମର ସେଥୁରେ କିଛି ଯାଏ ଆସେ ନାହିଁ । ତମେ କଂଣ ଜାଣି ପାରୁନ ? 
ବିରାଟ ପଥର ଖଣ୍ଡକ ଘୋରି ହେଇ ହେଇ ଆସି ବାଲିଗରଡ଼ାରେ ପହଞ୍ଚୁଲିଣି । ଆଉ 
କେଉଁ ଅବସ୍କା ମୋର ଦେଖୁଲେ ତମେ ଖୁସି ହେବ ! ବାଲିକଣା ? ହେଉ, ତମରି କଥା 
ହେଉ । ମୁଁ ବାଲିକଣା ହେଇ ଯିବି । କୂଆଡ଼େ ଉଡ଼ିଯିବି ପବନରେ । କିନ୍ଧୁ ମୋର 
ବିଶ୍ଵାସ ପବନରେ ଉଡ଼ିଉଡ଼ି ଯାଇ ତମରି ପାଖରେ ପହଞ୍ଚିଯିବି । ସେତେବେଳେ ତମେ 
ଖୁବ୍‌ ରାଗିବ ନା ? ନା ହସିବ ? ଭାବିବ କି ନଛୋଡ଼ବନ୍ଧା ଲୋକ ଏ ! ମୁଁ ଆକୁ 
ହେଠ ନଜରରେ ବି ଅନେଇ ଗଲି ନାହିଁ । ଏ ଉଡ଼ି ଉଡ଼ି ଆସି ପୁଣି ମୋରି ପାଖରେ 
ହାଜର ! 

ମୋ ମନରେ ପୁଣି ଅଭିମାନ ଆସୁଛି । ମୋର ଏତେ ଅସରଣିଆ କାଇଁକି ? 
ମୋ ଦୁଃଖରେ ମୁଁ ପଡ଼ିଛି । ମୋ ପାଇଁ କାହାର ମୁଣ୍ଡ ବ୍ୟଥା ହଉଚି କି ? ତମେ ଥାଅ 
ତମ ବଡ଼ଲୋକି ନେଇ । ମୁଁ ରହିଚି ଏଇଠି ମୋ ଦୁଃଖକୁ ନେଇ । ମୁଁ ଭାବୁଚି, ମୁଁ 
ଦୁଃଖକୁ କେବଳ ଭୋଗ କରିବି ନାହିଁ । ଦୁଃଖକୁ ଆସ୍ବାଦନ କରିବି, ଦୂଃଖ ଭିତରେ 
ସୁଖର ଅନ୍୍‌ଷଣ କରିବି । ଯେତେ ଦୂଃଖ ଦୂର୍ଦିନର ଢେଉ ଆସୁ ପଛକେ, ମୁଁ ନିର୍ବିକାର 
ହୋଇ ସହିଯିବି, ସ୍ମିତପ୍ରଜ୍ଞ ମୁନି, ରଷିମାନଙ୍କ ପରି । ଢେଉ ଗୁଡ଼ାକ ମାଡ଼ି ଆସିଲା 
ବେଳକୁ ମୁଣ୍ଡକୁ ନୂଆଇଁ ଦେଲେ ଢେଉ ମୁଣ୍ଡ ଉପର ଦେଇ ଚାଲିଯିବ । ମୁଁ ସେମିତି 
ନିର୍ବିକାର ହେଇ ବସିଥବି ବିରାଟ ବେଳାଭୂମି ଉପରେ । ବାଲି ଆଉ ପାଣି ମଝିରେ । 
ମୁଁ ତ ନିର୍ବିକାର ହେବାକୁ ଚେଷ୍ଟା କରିବି । କିନ୍ତୁ ଗୋଟାଏ କଥା ମୁଁ ଆଶ୍ଚର୍ଯ୍ୟ ମଣୁଛି । 
ତମେ ମୋ ପାଇଁ ନିର୍ବିକାର ହେଇ ଯାଉଛ କାହିଁକି ? ମୁଁ କ'ଣ କେବେ ତମକୁ କିଛି 
ମାଗିଛି ? କେବେ ମୁଁ କହିଛି ବଂଧୁ ଆସ । ମୁଁ ଚୋରି, ଡକାୟିତି, ଠକେଇ, ଗୁଣ୍ଡାମି, 
ନରହତ୍ଯା ଇତ୍ଯାଦି କରିବାକୁ ମନସ୍କ କରିଛି । ମତେ ସାହାଯ୍ୟ କର ଏ ସବୁ କାମ 
କରିବା ପାଇଁ | ନଚେତ୍‌ ଏପରି କାମ କରିବା ପରେ କିପରି ଧରା ନ ପଡ଼ିବି ସେଥୁପାଇଁ 
ଟିକିଏ ସାହାଯ୍ୟ କର । ଏପରି ତାମସିକ କାମନା ତ ମୁଁ କେବେ କରିନାହିଁ । ଧନ, 
ସଂପରି, ଏଶ୍ବର୍ଯ୍ୟ, ପ୍ରାଟୁର୍ଯ୍ୟ ଆଭିଜାତ୍ୟ ପାଇଁ ରାଜସିକ କାମନା ମଧ୍ଯ କେବେ 
କରିନାହିଁ । କାହିଁକି ବା କରିବି ? ପେଟ ଚାଖଣ୍ଡକ ଖାଲି ରହିଲେ ଅବା ତମ ଦ୍ବାରସ୍ଥ 
ହୁଅନ୍ତି । କହନ୍ତି ବଂଧୁ ! ଭୋକ ଉପାସରେ ମୁଁ ମରି ଯାଉଛି, ମତେ ବଞ୍ଚାଅ” | 

ସେମିତି ଅବସ୍କା ମୋର ନାହିଁ । ଧନ ବଢ଼ାଇବାର ଇଚ୍ଛା ବି ନାହିଁ । ତମେ ବଡ଼ଲୋକ 
ବୋଲି ମୁଁ ଏସବୁ କେବେ ତମକୁ ମାଗିଛି ? ମୋର କାମନା ଗୋଟିଏ । ସେ ହେଉଛି 
ସାର୍ଵିକ କାମନା । ତମ ସାଂଗରେ ସବୁବେଳେ ମୋର ଦେଖା ହୁଅନ୍ତା । ଆଉ କେହି 
ସେଠି ନ ଥାନ୍ତେ | ତମେ ଥାଂନ୍ତ | ମୁଁ ଥାଆନ୍ତି । ଅନ୍ତର ଖୋଲି କଥାବାର୍ଭା ହୁଅନ୍ତେ । 
ଏକ ମନ, ଏକ ପ୍ରାଣ, ଏକାତ୍ସ ହେଇ ଯାଆନ୍ତେ । କେତେ ଖୁସି ଲାଗନ୍ତା ମତେ । 
କିଂତୁ ମୁଁ ତମ ପାଖକୁ ଯିବି କେଉଁ ଭରସାରେ ? ଲୋକ ପଠାଇଲେ କିଛି କହୁନ, ଚିଠି 
ଦେଲେ ଉତ୍ତର ଦେଉନ ।! ଏପରି ବ୍ଯବହାର ମୋ ପ୍ରତି କାଇଁବି କରୁଛ ? ମୋର 
ଅପରାଧ କଣ ? ସେ କଥା ଖୋଲି କରି ହେଲେ କହନ୍ତ | ମୋ ଜାଣିବାରେ ମୁଁ କିଛି 
ଭୁଲ କରିନାହିଁ । 

ବେଳେ ବେଳେ ଭାରି ରାଗ ଲାଗୁଛି ତମ ଉପରେ । ମୁଁ ରାଗିଲେ କ'ଣ ଅବା 
ହେବ ? ତମର ସେଥୂରେ ଯାଏ କେତେ ଆସେ କେତେ ! ଲାଭ କେତେ କ୍ଷତି 
କେତେ । ସତ କହିବାକୁ ଗଲେ ତମେ ବଡ଼ ଥୋବରା | ତମର ଜଣେ କିଏ କବି 
ବଂଧୁ ତମକୁ କାଳସର୍ପ, ଘରବୂଡ଼ା କହି ଗାଳି ଦେଲେ । ପୁଣି କ'ଣ କହିଲେ ତ, ତମେ 
ପ୍ରାଣୀମାନଙ୍କର ପ୍ରାଣକୁ କବଳ କର, “ଅର୍ଥାତ୍‌ ତମେ ହେଉଛ ଘାତକ, ହତ୍ଯାକାରୀ, 
ମହାପାପୀ ! ତାଙ୍କ ଗାଳିଗୁଡ଼ାକ ତମକୁ ଚନ୍ଦନ ପରି ଲାଗିଲା ନା କଂ ଣ ? ତମର ତ 
କିଛି ପ୍ରତିକ୍ରିୟା ହେଲା ନାହିଁ । କାଇଁକି ମାନହାନି ମକଦ୍ଦମା କଲ ନାହିଁ ? ବୋଧହୁଏ 
କଥାଟା ସତ, ସେଇଥୁପାଇଁ ଚୁପ୍‌ ରହିଲ । ନହେଲେ ତମର ତ ଅର୍ଥବଳ, ଜନବଳ 
ଉଭୟ ଅଛି ! କେଉଁଥ୍‌ରେ ଅବା ଅଭାବ ତମର । 

ସେ ତ ଖାଲି ଗାଳି ଦେଲା । ଆଉ ଜଣେ ତମକୁ ଗୋଇଠା ମାରିଲା, ତମ 
ଛାତିକୁ । ତମେ ଏଡ଼ିକି ନିଲଠା ସତେ ! ତମ ମୁହଁକୁ ଲାଜ ନାହିଁ, ରାଗ ବି ହେଲାନି । 
ଓଲଟା ସମସ୍ତଙ୍କୁ ଦେଖେଇ ବୁଲିଲ । କହିଲ, “ ଦେଖତ, ବଂଧୁର ପାଦ ଧୂଳିରେ ମୋ 
ଛାତିରେ କେମିତି ଚିହ୍ନ ରହି ଯାଇଛି ।” ସେ ବି କେମିତି ଗୋଇଠା ମାଇଲା କେଜାଣି ¦ 
ଭାବିଲା ବେଳକୁ ମୋ ଛାତି ଭିତରେ କ”ଣ ବୋଲି କ”ଣ ହୋଇ ଯାଉଛି । ମୁଁ 
ଦୁଃଖରେ ଥିବାବେଳେ ତମେ ମତେ ସାହାଯ୍ୟ କଲ ନାହିଁ ବୋଲି ମୁଁ ତମକୁ ଗୋଇଠା 
ମାରି ତମଠାରୁ କାମ ଆଦାୟ କରିଛି ? ମୋ ଗୋଡ଼ ତମେ ରଖୁବ ତ ? ଏ'ତ ପୂରା 
ବ୍ଲାକମେଲିଂ, ଡକାୟତି । ମୁଁ ସେସବୁ ପାରିବି ନାହିଁ ।“ ମୋର ସେମିତି କାମକୁ ପସନ୍ଦ 
ନାହିଁ । ମୋର ସିନା ତମେ ଜଣେ ବଂଧୁ । ତମ ପାଇଁତ କୋଟି କୋଟି ଲୋକ 
ପାଗଳ 1 ଏମାନଙ୍କ ସାଂଗରେ ତମର ଅଭେଦ ପ୍ରୀତି ଥବ । ମୁଁ ତ ତମକୁ କେତେ ଭଲ 
ପାଏ । ସେମାନେ କ”ଣ ଆହୁରି ବେଶି ଭଲ ପାଆନ୍ତି | ହେଇଥବଂ । ସେ କେମିତିଆ 
ପ୍ରୀତି ତମେ ଜାଣିଥିବ । ହଉ, ସେଇ ମହାନ୍‌ ବଂଧୁମାନଙ୍କୁ ନେଇ ତମେ ରୁହ । ମୁଁ 


~ 

ତମର କେହି ନୂହେଁ, ମୋ ଦୁଃଖରେ ମୁଁ ଅଛି । ଗୋଟାଏ କଥା ମୁଁ ବୁଝିପାରୁ ନାହିଁ । 
ଜଣେ ଜଣକୁ ଖୁବ୍‌ ମନେ ପକେଇଲେ ଅନ୍ୟ ଜଣକ ନିଶ୍ଚୟ ତାକୁ ସ୍ମରଣ କରେ | ଆମ 
କ୍ଷେତ୍ରରେ ଏ ଟେଲିପାଥ୍‌ କାଇଁକି କାମ କରୁନାହିଁ ? ମୁଁ ତ ସର୍ବଦା ତମକୁ ହିଁ ଚିନ୍ତା 
କରୁଛି । 

ଏ ଚିଠି ତମେ ପଢ଼ିବ କି ତମ ଞୱଷ୍ଟ ପେପର ବାସକେଟରେ ଫିଙ୍ଗି ଦେବ ମୁଁ 
ଜାଣେ ନାହିଁ । ତେବେ ମୁଁ କାହିଁକି ଏତେ କଥା ଲେଖୁଛି ! ଲେଖା ବନ୍ଦ କରିବା ପୂର୍ବରୁ 
ଗୋଟାଏ କଥା କହିବାକୁ ଚାହୁଁଛ | ତମ ନୀତିରେ ଠିକଣା ନାହିଁ । କାହାକୁ କେତେବେଳେ 
ସ୍ଵର୍ଗରେ ବସାଇ ଦେଉଛ ତ କାହାକୁ ରସାତଳେ କଚାଡ଼ି ଦେଉଛ ! ଏ କି କଥା ? 
ଏଇଟା କଣ ଠିକ୍‌ କରୁଛ ? ପୂର୍ବରୁ ତମର ବହୁ ବନ୍ଧୁ ତମକୁ ଚାଲେଞ୍ଜ କରିଛନ୍ତି । 
ସାହସ କରି ପଚାରିଛନ୍ତି “ କେ କି ଦେଲା ଅବା ମୁଁ ଅବା ନ ଦେବା ବୋଲି ଏତେ ସରି 
ହେଲି ।” ତମେ ତାଙ୍କୁ କି ଉତ୍ତର ଦେଇଛ ? ତମେ ତ ପକ୍ଷପାତୀ, ଉତ୍ତର କ'ଣ 
ଦେବ ? ପହଲି (ପ୍ରହ୍‌ଦ) ବୋଲି ଗୋଟାଏ ପିଲା ଥଲା, ସେ ସବୁବେଳେ ତମର 
ସାଙ୍ଗ ହେବୀକୁ ଚାହୁଁଥିଲା । ତାଂ ବାପା ଏ ଗୁଡ଼ାକୁ ପସନ୍ଦ କରୁ ନଥୁଲା । ବାପା 
କହିଲା, କୁଆଡ଼େ ବୁଲି ବୁଲି ଆସୁଚି । ସାଂଗ ତୋର କେହି ନାହିଁ । ଯଦି କିଏ ସାଂଗ 
ଅଛି ତେବେ ଡାକ ତାକୁ । ସେ ଆସୁ । ମୁଁ ଦେଖେ ସେ କିଏ | ସେ ତା'ର ପିଲାଟାକୁ 
ଆକଟ କଲା | ସେଥ୍‌ରେ ତମର କଣ ଗଲା ? ବାପ ପୁଅଙ୍କର ଝଗଡ଼ା ହେଲା | ତମେ 
କାହିଁ କେତେ ଦୂରରେ ଥଲ । ପିଲାଟା କେମିତି ଏବେ କୋଉଠୁ ତମକୁ ଡାକି ଆଣି ତା’ 
ବାପା ସାମନାରେ ଠିଆ କରାଇଥାନ୍ତା ? ତମେ ସେ ଘରେ ଖୁଣ୍ଟ ପଛରେ ଲୁଚି ଥଲ କି 
କେଉଠି ପାଖରେ ଥୁଲ କେଜାଣି ସାଂଗେ ସାଂଗେ ଆସି ତାଂ ବାପାର ଛାତିକୁ ବିଦୀର୍ଣ 
କରି ମାରି ଦେଲ । ଏ କ”ଣ ଠିକ୍‌ କଲ ? ତମେ ବଂଧୁପ୍ରେମୀ ନା ହତ୍ୟାକାରୀ ? ତା” 
ବାପା ଟିକିଏ ଦୁଷ୍ଟ ପ୍ରକୃତିର ଥୁଲା | ଏହା ବୋଲି ତାକୁ ମାରି ଦେଲ ! ମୋ ଭାଷାରେ 
ତମେ ପାଗଳ । ତମ ସାଂଗରେ ବଂଧୁତା କରିବା ପାଇଁ ତୃଛାଟାରେ ମୁଁ ପାଗଳ ହେଉଛି । 
ମୁଁ ସ୍ପିର କରିଛି, ତମ ସାଂଗରେ ମୋର କଟି । ଏହା ତ୍ରିବାର ସତ୍ୟ । 

ନା ନା, ସତ୍ୟ କରିବି ନାହିଁ । ସତ୍ୟ କରି କଥା ରକ୍ଷା ନ କଲେ ଭାରି ଦୋଷ 
ଲାଗେ । କି ସଂପର୍କ ତମ ସାଂଗରେ କେଜାଣି । ଚିଠି ନ ଲେଖୁଲେ ବି ହୁଏତ ପୁଣି 
ତମ କଥା ଭାବିବି । ତମକୁ ମନେ ମନେ ଖୋଜିବି । ତେଣୁ ତମ ସାଂଗରେ ମୋର 
କଟି ନାହିଁ କି ମିଟି ନାହିଁ । ଏତିକି ଜାଣିଲି, “ ମୁଁ ମରୁଥାଏ ଯାହାଙ୍କ ପାଇଁ, ତାହାର ମୋ 
ପାଇଁ ସନ୍ତାପ ନାହିଁ |” 


( 'ଅନୁରକଣରେ ଶ/ ଳଗନୁଅ”- ୨୦୦୭ ରଥସଂଖ୍ୟାରେ ଥଳି) 

ମର୍ର୍ୟ ସହ ମାନବର ସଂପର୍କକୁ ନିବିଡ଼ କରେ ଶାଶ୍ବତ ସାହିତ୍ୟ । ସେପରି 
ସାହିତ୍ୟ ରଚନା କରିପାରୁଥିବା ମଣିଷଟି ଜଣେ ସିଦ୍ଧ ସାଧକ / ସାଧକା | ମହତ ଚରିତ 
ନ ହେଲେ ମହତ କଥା ମୁଖରୁ ବାହାରେ ନାହିଁ କି ମହତ୍‌ ଚିନ୍ତନ ଚେତନାରୁ ଉତୁରେ 
ନାହିଁ । ଆମ ସମୟରେ ସେମିତି ଜଣେ ମହାମନା ମହୀୟସୀ ସାରସ୍ବତ ସାଧୂକା ଥଲେ 
ଲାବଣ୍ୟ ନାୟକ | 

ଲେଖୁକାଙ୍କ ମତରେ , ସାଧାରଣରେ ଦିବ୍ୟ ବଚନ ସମସ୍ତେ କହି ଜାଣନ୍ତି ନାହିଁ । 
ଜାଣିଲେ ମଧ୍ଯ କହି ପାରନ୍ତି ନାହିଁ । ଦିବ୍ୟ ବ୍ୟକ୍ତି ହିଁ ଦିବ୍ୟ କଥା କହିବା ପାଇଁ ଯୋଗ୍ୟ ।. 
ଯତ୍ନ ନ କଲେ ମଣିଷର ଗତି ବଢ଼ି ପାଣି ପରି କୁଆଡ଼େ ବୋଲି ଜୁଆଡ଼େ ମାଡ଼ିଯାଏ । 
୨ ଡବା ବରଜ ସବା 


a ଆବେଗ ଓ 
ସୁହର୍ବକୁ ସାଧି ଭାବରେ ଚଲ୍ଲାନ କରାଇବାରେ ଏହି ଅମୂଲ୍ୟ ପୁସ୍ତକଟି ନି | 


